(XXXXXX	XXXXXX	(XXXXXXXXXXXXXXXXXXXXXXXXXXXXXXXXXXXXX
वीः	र सेवा	मन्दिर
	दिल्लं	f }
}		
<u>{</u>	*	,
		-26
क्रम संख्या	228.0	2 2 144 cm
काल न०		खरम
ख ण्ड		}
XXXXXX	XXXXXX	xx xxxxxxx

शैर नेवा मेरि पुरुष्टालय इवन्य वर्ग ५८२७ २० वर्ग याणंत्र, देशनी No. 33

General Editor

Dalsukh Malvania

HARIBHADRA'S

NEMINĀHACARIYA

[Volume II]

Edited By

Prof. H. C. Bhayani, M. A., Ph. D. Prof. M. C. Modi, M. A., LL. B.



LALBHAI DALPATBHAI BHARATIYA SANSKRITI VIDYAMANDIR AHMEDABAD-9

First Edition: 500 Copies August 1971

Printed by Swami Tribhuvandas Shastri, Shree Ramanand Printing Press, Kankaria Road, Ahmedahad-22; and published by Dalsukh Malvania, Director, L. D. Institute of Indology, AHMEDABAD-9

Price Rupees 40/-

Copies can be had from

L. D. Institute of Indology,
Motilal Banarasidass,
Sarasvati Pustak Bhandar,
Munshi Ram Mancharlal,
Mehar Chand Lachhamandas,
Chowkhamba Sanskrit Series Office.


Ahmedabad-9
Patna-4, Varanasi, Delhi-7
Kathikhana, Ratan Pole, Ahmedabad-1
Ngi Sarak, Delhi-6
Varanasi

सिरि-इरिभइ-स्रिर-विरइ उ

नेमिनाहचरिउ

[द्वितीयो भागः] .

संपादक प्राध्यापक हरिवल्लभ च्र भायाणी प्राध्यापक मधुद्धदन चि. मोदी



प्रकाशक लालभाई दलपतभाई भारतीय संस्कृति विद्यामंदिर अहमदाबाद-९

FOREWORD '

The L. D. Institute of Indology has great pleasure in offering to the world of scholars the second volume of Sri Haribhadrasūri's Neminā-hacariya. In this second volume the remaining portion of the text is given.

The L. D. Institute is thankful to Prof. H. C. Bhayani and Prof. M. C. Modi for undertaking the editing of this voluminous and important Apabhramsa work. They have spared no pains in making it as flawless as possible. They intend to give in a separate volume the general introduction covering important topics like life and work of the author, language, metre, form of the poem etc., together with a glossary of important words occurring in the text.

It is hoped that the publication of this work will fecilitate the studies and researches in Apabhramsa language and literature.

L. D. Institute of Indology, Ahmedabad-9. 15th Aug. 1971

Dalsukh Malvania Director

PREFACE

This Second Volume of Neminahacariya contains the rest of the text of the poets. Verses 1930 to 3310 give an account of the ninth bhava of Naminatha It is interwoven with the biography of Vasudeva as also of Krána, Balabhadra and Jarasandha, who together constitute the ninth trio of Vasudeva, Baladeva and Prati-Vasudeva. The works dealing with these subjects are known as Harivarnéa in the Jain tradition.

Verses 3311 to 3338, making up the concluding praisati of the work tell us about its author, time, place and the circumstances under which it was composed. As the Nemināhacarīya was composed at the request of Pṛthvipāla, a minister of Jayasimha and Kumārpāla, the well-known Chaulukya kings of Gujarat, the praisati gives at some length information about his illustrious forebears and their relations with the then reigning kings of Gujarat. Thus it possesses a unique historical importance. With the publication of this volume the complete text of the Nemināhacarīya has been made available. The remaining Third Volume will be devoted mainly to the study of a few aspects of the poem from textual and historical viewpoints.

Ahmedabad. September 1, 1971. H. C. Bhayani M. C. Modi

बिषयनिर्दे**शः**

	पचाद्धाः	पृष्ठाङ्काः
नेमिनाइचरिउ (नवमो भवः)	9530-3390	830-089
हरिवंशवृत्तान्तः	9930-2090	830-843
वसुदेववृत्तान्तः	२००१-२२८४	843-450
कृष्णचरितम्	२२८५२३१५	५२०-५२८
	3886-3606	484-458
	२६१७–२९४७	466-640
	३१७१-३२८२	402-424
बालचरितम्	२२८५–२३१५	430-438
	२४२६-२५१३	484-466
यादवजरासन्वविरोघः	2498-2400	446-460
द्वारा व तीनिर्माणम्	२५७१२६०६	469-466
रुविमणीहरणम्	२६१७२६४७	५८८-५९५
प्रयुक्रचरितम्	२६४८—२७ ५२	494-698
जरासन्ध व धः	२७५३-२९०३	694-686
कृष्णस्य अर्धचिकत्वम्	२९०४-२९४७	६४८-६५७
द्वारावतीदहनं कृष्णबलभद्रभरणं च	३१ ७१-३ २८२	402-404
नेमि चरि तम्		
नेसिजन्म	२३ 9६-२४ २ ५	426-484
नेमियौवमप्राप्तिः	2604-2696	466-466
नेभिप्रवज्या	२९४८-३१७०	£44-403
नेजिनिर्वाणम्	३२८२-३३१०	७२७-७३४
प्रन्थकारप्रयस्तिः	३३१९-३३३८	७३५-७४१
<u> शुद्धिपत्रम्</u>		485

सिरि-इरिभइद्धरि-विरइड

नेमिनाहचरिउ

[द्वितीयो भागः]

सिरि-इरिभइस्ररि-विरइउ

नेमिनाहचरिउ

[१९३०]

अह समासिण नवम-भव-भावि-

वुत्तंतु नेमिहि पहुहु भण्णमाणु सुण एग-चित्तिण । तत्थ य किळ नेमि-जिणु समवइण्णु हरि-वंसि स-कइण ॥ इय पढमं चिय अक्खियय हरि-वंसह उप्पत्ति । जह पुटिबन्ल-महाकइहिं भणिय अत्थि सिद्धिति ॥

[१९३१]

उसह-भरहहं वइसि अइकंत

संखाइय निव-वसह तयणु तित्थि सीयळ-जिणिंद् । कोसंविहिं नयरियहिं आसि निवइ गुरु राय-विंद्ह ॥ रूव-विणिष्जिय-विसमसरु पसरिय-तेय-निहाणु । आ-जळिनिहिहि वि वसुमहिह * सामि सुमुह-अभिहाणु ॥

[१९३२]

अवर-अवसरि रायवाडीए

गच्छंतु नराहिवइ नियइ दइय वीरय-कुविंदह । वणमाल-नामिण पयड मुहिण सरिस दलियारविंदह ॥ अह अणुरायाउर-मणिण अवहरेवि सा वाल । निवइण अंतेउरि खिविय सोहग्गेण विसाल ॥

[१९३३]

तयणु पंच वि विसय सेवेड

सह तीए नराहिवइ गच्छमाणु दिणु निप्ति व अ-मुणिक।
अ-नियंतउ निय-दइय विरह-विहुरु वीरो वि विस्नविरु ॥
कह कह धरहं न परियडिउ कह कह जिंग न विगुत्तु ।
वणमालह नाम-माहणु कुन्वंतउ पुणरुत्तु ॥

^{*} From here upto अमुणिर in 1933 क is mostly illegible.

[१९३४]

*अवर-अवसरि नियय-धवछहर

वायायण-संठिइण सविद्द-विद्य-वणमाळ-देविण। अवलोइउ निविण पिंद्द परिभमंतु सद्द डिंभ-सद्दसिण।। परिवियलिय-अंवर-जयल भसग्रद्धलिय-गत्तु । सु जि वीरउ पुणु पुणु सुयणु वणमाल त्ति भणंतु ॥

[१९३५]

त्रयणु पसरिय-पच्छयावेण

नरवरिण स-िपयमिण धिसि वराष्ठ किं एहु एरिस । संपत्तउ विसम दस एह मज्ज्ञ विसयम्मि अ-सिरस ॥ ता वियरेमि इमस्सु इह तरुणिय इय चिंतंतु । तिड-पडणिण स-िपओ वि निवु मरिऊणं डज्झंतु ॥

[१९३६]

मिडुण-भाविण हुयउ हरि-वरिसि

स-पिओ वि-हु कप्प-तरु- दिण्ण-सयल-वंख्रिय-सिमिद्धिः । परिचिद्धः अहलसिय- विसय-स्रुहिहिं ससि-सुद्ध-बुद्धिः ॥ इयरु वि तारिस-दुइ-दविण संतिवयंगोवंगः । अंतम्मि य कइ-कइ-वि कय- अन्नाणिय-तव-संगु ॥

[१९३७]

पढम्र सुर-घरि अप्प-रिद्धीसु

देवेसु तियसत्तिण हुयउ तयणु जाणिवि विभंगिण । हिर-विरिस सु सुसुहु निवु स-िप्उ वि हुउ मिहुण-भाविण ।। ता कोवारुण-नयणु तहं कुणह निहणणोवाउ । चिट्टइ पुणु मिहुणत्तिण अ-प्पहविरु स-विसाउ ॥

From here upto अवलो° in line 4 क is illegible.
 १९३५. ७. क. तरुणि व; ख. इ चिंततु.

१९३६. ७. क. संतंविअं ,

१९३७. १. पढम.

[१९३८]

एत्य-अंतरि पुरिहिं चंपाए

अणहुंत-अंगुब्मविउ चंदिकित्ति-अभिहाणु नरवह ।
पंचत्तह पत्तु अह फुरिय-दुक्ख-पब्मारि जणवह ॥
नायर नियहिं निवइ-पयह सम्रुचिउ पुरिस-विसेम्र ।
निय-नाणिण तेण वि मुरिण जाणिवि पहु अ-सेम्र ॥

[१९३९]

नणु न तीरहिं ताव निहणेउ

एयाई मिहुणत्तिण पत्थ जिम्म इय नियय-सित्तिण ।
तह कीरउ जिण लहिं बहुय-दुहई अइ-दुट्ट-चित्तिण ।।
इय चितेविणु धणुह-सय- उद्ध त ज्येल करेवि ।
चंपह उववणि परिस्रयह हिस्वरिसह आणेवि ॥

[१९४०]

तियसस-तिण तम्मि उज्जाणि
आरोवइ कप्प-हुम भणइ पुरउ नायरहं पुणु जह ।
ससि-संख-सत्थिय-कलस- पउम-कुलिस-लंखियउ एयह ।।
नयरिहि सामिउ तुब्भ-कइ हरिवरिसह आणीउ ।
चिद्वइ इहु हरि-नामु निय- गुरु-सञ्जणहं विणीउ ।।

[१९४१]

एह पुणु पिय इमह हरिणि ति

अभिहाणिण पायि इय इमेसि वहेण्ज विणइण ।

वियरेण्जह मोयिण वि कप्प-तरुहुं फल स-हिय तेसिण ॥

तह जह स-मइरु केवल्ल जि मंसु एहि अंजिति ।

ता नायर हरिसिय-हियय तं तह पिडवण्जेति ।।

१९३८. १. अंतरिं.

१९४१. ५. The first letter after सहिय is illegible in इ. ६. The first letter after स is illegible in इ.

[१९४२]

अइ सु तियसइ तस्सु वयणेण

भारोविवि रह-रयणि नयर-मिन्झि निउ गरुय-रिद्धिण । संतुद्वउ हुयउ पुर- जणु वि सयछ निय-कज्ज-सिद्धिण ॥ कम-जोगेण य हरि-निवइ साहिय-रिउ-कुल-वृहु । हुयउ पसिद्धउ धरणि-यलि पणिमर-राय-समृहु ॥

[१९४३]

तियस-सत्तिण मंस-असणिण वि

हुय छहुयर-आउ-ठिइ तत्थ तम्स हरि-धरणिरायह । ता मरिउण सु स-पिउ वि हुयउ ठाणु दुग्गइ-निवायह ॥ तह हरि-वंसह आणियउ जुयछ तेण हरि-वंसु । हरिहि व जायउ एहु इय हुउ पसिद्धु हरि-वंसु ॥

[१९४४]

हवइ एरिसु जुयल-अवहारु

पुणणंत-कालह कह-वि भणिउ एहु तिस्थाहिराइहि । एतो चिद्रय अच्छिरिय- दसिंग पढिउ परमत्थ-वाइहि ।। तं पुण नायच्वउं इमह गाहा-ज्यह वसेण । सीसिण आ-वालोबिचय- जिण-उवएस-वसेण ।।

जहां -

[१९४५]

उनसमा-गन्भहरणं इत्थी तित्थं अ-भन्निया पुरिसा । कण्हस्स अनरकंका अनयरणं चंद-स्र्राणं ॥ [१९४६] हरिनंस-कुळुप्पत्ती चमरुपाओ य अट्ट-सय सिद्धा । अस्संजयाण पूरा दस नि अणंतेण कालेण ॥

१९४२. The portion from after सा° in line 7 to स in line 4 in 1943 is missing in ख. १९४३. ५. क. दुरगय. ६. ख. हरिबरिसह.

[१९४७]

इरिडि नंदणु पुडइवइ-नामु

तत्तणाउ महागिरि ति हिमिगिरि ति पुणु तस्मु नंदणु । अहव सुरगिरि तस्र वि सुउ मित्तगिरि ति निवु श्रुवण-रंजणु ॥ इय गय-संखिहि नरवइहिं समझगइहिं हरि-वंसि । हुउ सुमित्तः निव-भवणि सुणि सुच्वय-जिणु तेयंसि ॥

[8885]

तसु वि नाइइ वंसि वहुएहिं

अइकंतिर्हि नरवइहि निम-जिणिद-तित्थि प्ययद्द । सिरि-महुरहं पुरि-वरिहिं सउरि-नाम्नु नर-नाहु वट्टइ ॥ तम्रु पुणु लहु-वंधवु विमल- गुण-निहाणु जुव-राउ । आसि मुवीरय-रूव(?) निय- अभिहाणिण विक्खाउ ॥

[१९४९]

अवर-अवसरि सउरि नर-नाहु

छहु-वंधवु तिह पुरिहिं ठाविऊण रङ्जिम्म स-इरिस्न । गंतृण कुसट्ट-जणवयह मिडिश्न सयमिव हु अ-सरिस्न ॥ काणण-भवण-जिर्णिद्घर- पसरिय-छच्छि-निहाणु । विणिवेसावइ नवउं पुरु सोरियपुर-अभिहाणु ॥

[१९५0]

तत्थ अंधगविष्ह-पामुक्ख

नाणा-विह-गुण-रयण भूसियंग घरणियल-मंडण । सिरि-सउरि-नराहिवह काल-किमण संजाय नंदण ॥ तस्र वि सुवीर-नरेसरह भोजविष्ट-पामुक्त । जाया अंगुच्भव वहुय पिसुण-हणण-कय-लक्ख ॥

१९४७. ७. क. समगइय added margially.

[१९५१]

काळ-जोगिण महुर-नयरीए

निक्खंति मुनीर-निवि भोजनण्डि जायउ नरेसरु ।
सउरिम्मि य गृहिय-बर् सिन्ह पत्ति घरणियल-सुहयरु ।।
सिरि सोरिय-पुरि नयरि तृहिं ससहर-विमल-सहान्नु ।
अंधगनण्डि-नराहिवइ हुयउ उदग्ग-प्यान्नु ।।

[१९५२]

महुर-नयरिहिं भोजवण्डिस्सु

नर-नाहह अंग-रुहु उम्मसेण-नामिण पसिद्ध । संजायउ निवइ जय- अहिय-मिह्म गुण-मिण-सिमिद्ध ।। अंधगविष्ट-नराहिवइ- सिरि-समुद्द-देवीण । जाय तणुरुह एहि दस गुरुयण-चळण-निळीण ।।

[१९५३]

पढमो समुद्दिजओ अवलोभो तह-य तयणु तिमिउ ति । अह सागरो चउत्थो हिमवंतो पंचमो होइ ॥

[१९५४]

अयलो धरणो तह पूरणो ति नवमो य होइ अभिनंदो। इसमो उण वसुदेवो कुंती मही य दो धूया।।

[१९५५]

पंडु-निवइण कुंति परिणीया
वीवाहिय मिदय वि चेदि-नाह-दमयोस-निवइण ।
अह अंधगवण्हि-निवु नियय-रज्जु हत्येण नियइण ॥
सिरि-समुद्दविजयह नियय- गुरू-तणयह वियरेइ ।
अप्पणु पुणु मुह-गुरुहु पय- सविहिहिं चरणु चरेइ ॥

१९५१. ९. क. उद्देश्यु.

[१९५६]

इसो य --

जिम्म पिच्छिमि चरिवि चारितु
पणवन्न-वच्छर-सहस जाव विविध-तव-कम्म-जोगिण ।
कय-वेयावच्च-विधि ग्रुणि-जणस्मु ग्रु-विमुद्ध-भाविण ॥
बाल-काल-भाविउ सरिवि अंत-दसहं दोहम्गु ।
मम्मेविणु निय-तव-फलिण रूविण सह सोहम्गु ॥

[१९५७]

अमर-मंदिरि गंतु ठिइ-खइण

चिकण य सुर-घरह एडु जीवु तसु नंदिसेणह । बसुदेव-नामिण पयडु हुयउ चंदु जदु-गेह-गयणह ॥ सोहम्मिय-नर-सिरि-तिल्ड माणिणि-माण-घरदृडु । हुउ अइरेण वि धर-वल्लइ पसरिय-गरुय-मरदृडु ॥

[१९५८]

इओ य —

महुर-नयरिहि नीहरंतेण सिरि-उग्गसेणिण निविण दिद्छु एगु वाळय-तवस्सिउ। ता पणिमवि तसु पइहि उग्गसेणु जंपइ जसंसिउ।। पसिय महा-सुणि पारणउं मह भवणिम्म करेड्ज। जह अप्पाणु वि कुणउं हुउं कि-चि कयत्थउं अञ्ज।।

[१९५९]

अह तनस्सिण तेण पहिनन्तु
कह-कहमनि निन-नयणु [तयणु] अंति निय-मास-खमणह ।
सो गयउ अह-क्कमिण दार-देसि नरनाह-भनणह ।।
न-उणो केण-नि निन-जणिण तारिस-निहिहि नसेण ।
आछनिओ नि सु खमगु अह पङ्जलंतु रोसेण ।।

१९५७ १. The portion from तेण to ৰণিণ in line 6 is missing in জ. ২. ক. The text is defective.

[१९६0]

पइहिं तेहिं वि घरह नोहिरिवि

छहु गंतुष्णाण-विण मास-खमणु आरभइ अवरु वि। एहु वहयरु जाणिउण उम्मसेण-निवु स-परिवारु वि।। निय-अवराहु खमाविउण लिमावि खवग पएसु। भणइ भवणि मह पारणंउ पत्तावसरु करेसु।

[१९६१]

गेहि एगई गिज्झ भिवल ति

कय-उमाभिगाहु सु खवणु निवइ-उवरोह-दोसिण । परिसुसिय-असेस-तणु- रुहिर-मंसु वियइज्ज-मासिण ॥ पारणयह दिणि कह-वि गउ उग्गसेण-घरि जाव । निय-निय-कज्जाउछ-मणिण जणिण न दिहु वि ताव ॥

[१९६२]

तयणु मिसिमिसिमाण-वयणिल्छ रोसारुण-नयण-दछ फुरुफुरंत-अहरुद्ध-पल्छवु । नीहरिउण निव-घरह गयउ वहिहिं अवगणिय-सुह-छवु ।। उमासेण-वसुहाहिबु वि आयण्णिय-वुत्तंतु । वाह-धवक्किय-मण-पस्ह खवग-सविहि संपत्तु ॥

[१९६३]

मणइ – मुणिवर खमसु अवराहु
एसो वि पमाय-पर- परियणस्मु मह पाव-पडियह।
न य परिसु दुष्टिवणउ पुणु वि करिसु हुउं तुह सु-चिरयह।।
अह सविसेस-फुरंत-गुरु- अमरिसु खवग-तवस्सि।
औपइ जइ मह तबह फु किं-चि त पाव मरिस्सि।।

१९६०. ५. क. निव.

१९६१. २. क. भिगाह.

१९६३. ३. क. परिणयस्यु.

[१९६४]

मह पहाविण अवर-जम्मे वि

इय बद्ध-नियाण-विहि अवगणेवि मुक्कउ नरिंदिण। ता मरिउण धारिणिहि पियह निवह तमु पुत-माविण॥ अवङ्क्षउ कुक्खिहिं खबगु ता तमु अणुहावेण। जायउ देविहि दोहळउ दृद्ध-विवाग्र फल्लेण॥

[१९६५]

तयणु धारिणि कसिण-पक्खिम

सिस-रेह व पह-दियहु झिडजमाण-सञ्वंगुवंगिय । तयणु कारणु पुट नरवरिण कणय-दव-गोर-अंगिय ॥ अह दीहर-नीसास-भर- परिस्रुसंत-वयणिल्छ । कह-कहमवि धारिणि कहइ निवह दुहइं नियइल्छ ॥

[१९६६]

देव जाणहुं जइ तुहंगस्सु

उक्कत्तिवि परिगलिर- रुहिर-मंस-खंडाई भक्खहुं। इय एरिस्र दोहलड निय-मुहेण तुह केम्ब अक्खहुं॥ तयणंतरु नरवइ भणइ स्रयणु म खेउ करेसि। इउं तुहु प्रिस्त दोहलड स्य-मुह-कमलह रेसि॥

[१९६७]

अवर-अवसरि सचिव मेछेवि

तहं धारिणि-दोहलउ रहि कहेड नरवड स-मृद्ध वि ।
ता निवडहि सचिव-गणु कहड एग-वक्केण सयद्ध वि ॥
जह — गिह-अब्भंतरि हविवि निय-तणु उवरि ठवेवि ।
देविहि प्रसु दोहळउ छग-मंसइं वियरेवि ॥

१९६६. ८. क. उहं.

[१९६८]

थहर सचिवहु जुनू जुनु ति

परिजंपिरु धरणिवइ अंधयारि धारिणि निवेसिवि । बाहरिवि महाणसिय स-तणु-उवरि छग-मंस ठाविवि ।। अणुमन्नइ पत्धुय-विसइ ता सिक्कार-परस्सु । उम्मसेण-वसुहाहिवह अइ-करुणउं रसिरस्सु ॥

[१९६९] उवरि-देसहु मंस-खंडाइं

छग-संतिय खंडिउण निव-निउत्त धारिणिहि वियरहिं। इयरी वि-हु नरवइहि मंस-खंड एहि ति बुद्धिहिं॥

उवस्रजह परितृहु-मण गन्भह अणुभावेण । अह परिपृरिय-दोहळय हूय स स-सहावेण ॥

[१९७०]

दिहि-मग्गह निवि वि अइकंति
उवसंतह करुण-रिव मे मे निवु ति विंतत धारिणि ।
रह न लहइ विलवह य अहह हुउं जि पिय-खयह कारिणि ।।
इय निय-दुक्खई कम्र कहुउं को करिहइ उत्यारु ।
मह वेरीण वि मा हुवउ एरिस्र गुरुस अ-सारु ।।

[१९७१]

गब्भ-साडण-हेउ विविहाई

पीयंतिहि ओसहई सत्तमिम दियहम्मि सुहयरु।
किउ सञ्जउ बहु-विहिहिं इय भणेउ दंसियउ नरवरु॥
जो मह कसिण-चउहिसिहिं तिहिहिं मूळ-रिक्खम्मि।
विहिहिं जायउ पाव-सुउ दिणि कय-वहु-दुक्खम्मि॥

१९७१. ८. विद्धिहि.

[१९७२]

सो न सुंद्र इय सुमिति कंस-

मंजूसह मिन्स वहु- रयण-कणव-आहरण-सहियछ । नव-जाउ वि चेव्हिण्यं करिष्टिं जहुज-सरियाए पहियछ ॥ निवह निवेइउ पुणु – तणउ मठ जायउ देवीए । इय रयणीए वि परिठाविड वहिष्टिं मेड नयरी है।

[१९७३] नड-पवाहिक नीय मंजूस

सिरि-सोरिबपुरि नयरि गोस-समइ यह विहि-निओहण । सिवहिम्म समागृहण तिण सुभर-विणएण अहरिण ॥ जल-मञ्जाह कड्डिवि गहिबि उग्झाडिय कंज्स । तत्थ य अवलोइय बिविह- भेय-कणय-मणि-द्स ॥

[8668]

उमासेणह निवह अमिहाण-

कय-र्विध-मुद्दा-रयण- सिंहेड सो ज्जि वर-रूवु नंदणु। ता निंदुहु निय-पियह करि विइन्तु सो रिद्धि-रंजणु॥ कंसमयहं मंज्सियहं ळद्धउ इय सु-विद्दाणु। जणणी-जणइहिं वियरियउं कंसु ति य अभिद्दाणु॥

[१९७५]

अह सुमदह भवणि सो वालु
गिरि-काणणि विस-तरु व छहड़ बुद्दि विग्धिहिं विविज्जित ।
परितावह डिंभ-रूप कुणइ आलि न सद्देह तिज्जित ।।
आणावह पित्र-मायर नव नवयर त्वलंभ ।
न य संसद्देह स-विष्णि वि कह-वि प्यासिय डंभ ॥

[१९७६]

तयणु वणिइण तिण सुभद्रेण

मा एहु अणत्यु कु-वि आणवेज्ज अम्हं ति चितिवि । वसुदेवह वियरियउ कंस-कुमरु तेणावि मंतिवि ॥ जह अच्चंत-उदार-तणु रूववंतु सागारु । नूण न इहु सामन्तु कु-वि दीसइ विणय-कुमारु* ॥

[१९७७]

मित्त-भाविण पढम-दंसणिण वि

वसुदेविण संगहिउ अह दुवे-वि सम-काल सिक्खि । वाहत्तरि कल कमिण सुयण-पिसुण-सब्भाव लक्खि ॥ उद्घि सुयिहं रमंति सह सह पूयिहं गुरु-देव । राहु-गह-ससहर व दु-वि अछिहं कंस-वसुदेव ॥

[202]

अवर-अवसरि विहि-निओएण

ति-क्खंड-वप्रहाहिविण नरवरेण जरसंध-नामिण ।
निय-द्यउ पेसियउ सम्रुद्विजय-नरवइहि वेगिण ॥
तेण वि भणियउं जह विजयपुर-आसन्न-पएसि ।
सिरि-सीइउरि असेस-पुर- पवरइ नयर-विसेसि ॥

[१९७९]

नियय-भ्रुय-वल-दलिय-दुइंत-

पडिविक्खिउ सीहरह- नाम-पयडु चिद्वेइ नरवरु । इय को-वि जु निवइ तसु निय-वलेण निहणिवि मडण्फरू ।. वंत्रेजण य निय-करिहिं मह सविहिहिं आणेइ । सो मह कम्मय जीवजस तह इच्छिउ पुरु छेइ ॥

^{# %,} स. प्रंथाप्रं ५०००.

[१९८०]

ता खणद्धिण सीहरह-उवरि

वहु-परियण-परियरिं समुद्दिवजय-नरनाहु चिलये । वसुदेविण अह पहि पिडिवि कंस-सहिएण मिणये ।। नणु कुवियहं तुम्हहं पुरंउ केत्तिय-मेत्तु सु सन्तु । तह वयणिण अम्हे वि लहु आणउं एत्थ निरुत्तु ।।

[१९८१]

अह नरिंदिण गरुय-निर्व्वधि

आणत्त पत्थुय-विहिहिं पउर-विलण वसुदेव-कंसय । अक्खंड-पयाणइहिं वे-वि नियय-कुल-कमल-हंसय ॥ रण-रस-पुलयंचिय-तणुहिं सुहड-सइहिं संजुत्त । सीहरहह तसु नरवइहि देसासन्ति पहुत्त ॥

[१९८२]

तयणु निय-चर-चयण-विन्नाय-

नीसेस-वइयरु रिउ वि गरुय-द्रप्पु तहं समुहु चलियउ। वसुदेवु वि कंस-परियरिउ तस्सु रण-महिहिं मिलियउ॥ तयणंतरु कुंजर करिहि रहिय पुणो रहिएहिं। तुरय तुरंगिहि भड भडिहिं जुडिय स-पहु-वयणेहिं॥

[१९८३]

एत्थ-अंतरि असम-पसरंत-

रोसारुण-लोयणिण सारिह परिहरिवि कंसिण । संचुन्निउ सीहरह- रहु गयाए रणि ता अमरिसिण ॥ विज्जुज्जल रिउ-दप्प-हरु करि करवाल धरेवि । धावइ वेगिण सीहरहु कंस्र स-लक्ख करेवि ॥

१९८०. ६. क. पुरस्रो.

१९८१. ७. क. संजुत्तु.

[8928]

जाव खिमाण हणिवि दो-खंड

तमु कंसह कुणइ सिरू ताव चाव-कद्विय-विम्नुक्किण । वसुदेविण दुइ विहिउ सत्तु-खग्ग निहणिवि खुरुप्पिण ॥ ता संपाविय-अवसरिण कंसिण विलेख वि सत्तु । वंधिवि वसुदेवह पुरुख मुक्कु स-गन्ब-विउत्तु ॥

[१९८५]

तयणु जायव जाय-संतोस

सिरि-सोरिय-पुरि नयरि पत्त स-वल ता समुद्विजइण । अहिणंदिउ वहु-विहिहिं लहुय-वंधु वसुदेव-पमुइण ॥ काराविउ वद्धावणउं निय-नयरम्मि समग्गि । जायइ तारिस-रिउ-विजइ तुहइ जायव-विग्गि ॥

[१९८६]

ता करेप्पिणु पासि वसुदेवु

जरसंधह सम्मुह्छ समुद्रिवजय-नरनाहु चलियछ । जा ताव निमित्तिएण कोट्ठइगिण इहु निवइ भणियछ ॥ जह – तुद्वछ जरसंध-निवु देसइ वसुदेवस्स्र । धुबु निय-कन्नय जीवजस सा उ न सुहय अवस्स्र ॥

[१९८७]

पढम्न करिष्टइ मरणु दइयस्मु
ता जणय-सहोयरहं तयणु तामु सयलह स-वंसह ।
बसुदेवह सयलु इहु रहि कहेइ निवु तयणु कंसह ॥
दाबिज्जल धुबु जीवजस इय मंतणलं करेवि ।
सम्बद्धविजल अत्थाणियहं स-परिवाह निवसेवि ॥

[१९८८]

मणइ-निम्रुणहु तुब्मि नरवरहु
कंसेण ता सीहरहु गहिवि समर-धरणीए बद्ध ।
जरसंध-निको वि इहु विण-मुड ति जाणिवि पसिद्ध ॥
जइ निय-कन्नय जीवजस कहमवि न पयच्छेज्ज ।
ता तम्रु पुरउ महा-निवह इहु जणु किम्रु जंपेज्ज ॥

[१९८९]

तयणु पभणहिं इयर स-वियक्क

नणु देव न बिण-सुयहं हवइ एह सारीर-चंगिम ।
सूरत्तणु एहु न य न-वि य एह विन्नाण-वहित्म ।।
ता केणावि हु खित्रण कंसिण धुवु भवियन्वु ।
इय उवउत्त-परिण मिणण सामिण इहु सुणियन्वु ।।

[१९९0]

अह सुभइय-वणिउ तत्थेव

सद्दाविवि नरवरिण पुद्दु कंस-पुव्विल्छ-वइयर । तयणंतरु अ-च्छित्रि मग्गिऊण साहेइ विण-वरु ॥ ता मंजूस नराहिविण तत्थ वि आणावेवि । अवलोइय सह परियणिण जा ता तत्थ निएवि ॥

[१९९१] सिरि-उमासेग-नरवइ-धारिणि-नामंकियाओ ग्रुहाओ । तह भुज्ज-खंडमेगं गाहा-जुयलेण संजुत्तं ॥

तद् यथा--

[१९९२] सिरि-उम्मसेण-नरवइ-भज्जाए गब्भ-दोहलो दुहो । संजाओ लीखाए तत्तो पइ-पाण-रक्खहा॥

[१९९३] कंसिय-मंज्साए खिविओ रयणाइ-संजुओ एसो । जउणा-नईए संखिछे पवाहिओ जणय-अहिओ सि ॥

१९८८. ६. क. क्रिय. १९८९. ८. क. छवडलय; ख. व्यरिण.

[१९९४]

इय सुणेविणु दर्दुमिव कंस-वुत्तंतु स-तोस-मण समुद्दिजय-निव-पमुह जायव । अन्नोन्निण भणहिं जह सल्लहणिज्जु पिउ जणिण भाय व ॥ ते च्चिय हरिवंसुब्भिवय जहिं सिरि-कंस-सरिच्छ । जायहिं ससहर-विमल्ज-गुण-रयणावलि-पडिहच्छ ॥

[१९९५]

कहिं व उज्झिवि वंसु जायवहं
सुय-रयण कंसह सरिस होति भुवण-असमाण-वीरिय ।
इय भणिउण सीहरहु गहिवि पुरउ कंसह कराविय ॥
सिरि-जरसंधह वियरिउण सम्रुद्विजउ साहेइ ।
जह – जय-सहु कु एरिसउ पागय-पुरिसु वहेइ ॥

[१९९६]

उम्मसेणह निवह तणएण

एएण कंसाभिहिण गहिउ सीहरहु समर-धरणिहिं। वंधेउण निय-करिहें तयणु जीवजस-पवर-तरुणिहिं॥ पाणि गहाविउ वित्थरिण जरसंधेण सु कंसु। तह जंपिउ जह-कंस तुहुं इच्छिउ पुरु मग्गेसु॥

[१९९७]

तयणु जणणी-जणय-उवरिमिभ

परिओसु वहंतिइण महुर-नयिर कंसेण मिमाय। इयरेण वि विसय-जुय सा विश्रण तसु ता निसम्मिय।। उज्जालंतउ वेर-मइ कंस-हयासु सु गंतु। महुरहं नयरिहिं पिसु-जणिण वंधेऊण तुरंतु।।

[१९९८]

वज्ज-पंजरि खिवड घट्टंतु

पुन्तिक्लई मम्म-पय अह निएवि संसार-विलसिउ। सिरि-उमासेणह निवह जेट्ट-पुतु गुरु-गुणिहिं भूसिउ॥ आगंतूण तहा-विहहं गुरुहुं चल्लण-मूलम्मि॥ अयमुत्तउ चारिनु पडिवज्जह पवर-दिणम्मि॥

[१९९९]

अह नियल्छय-गुणिहिं गारविउ

जरसंधिण वाइयउ तण-समाणु भ्रुवणं पि मन्नइ । तत्तो वि हु लहुयतरु निवइ-निवहु माणिणवगन्नइ ॥ ता जीवजसहं कामिणिहिं सह वर-विसय-सुहाई । उवभ्रंजंतउ कंस-निवु अइवाहइ दियहाई ॥

[२०००]

तह सुभइय-वणिड स-पिओ वि

आणाविवि इहु जणउ एह जणि इय संपहारिवि । सम्माणइ आयरिण निवइ-देबि-ठाणेसु ठाविवि ।। वसुदेवो बि-हु निय-जणिहिं सह सोरिय-पुरि गंतु । वहु-विणोय-कीला-रसिण परिचिद्वइ कीलंतु ।।

अवि य-

२००१

कसिण-कुंतलु वियद-मालयलु

मिग-लोयणु ससि-वयणु लंब-वाहु मु-विसाल-उरयलु । गंभीर-नाहि-इहउ हरि-किसोर-कडि कमल-करयलु ॥ दीसइ जहिं जहिं नयर-पहि कय-निरुवम-सिंगारु । तहिं तहिं खोहइ तरुणि-मण सिरि-वसुदेव-कुमारु ॥

[२००२]

का-वि उज्झइ गेह-वावार

क-वि छेइ न आइरण का-वि वाल भोयणु वि न इमाइ। क-वि मक्कडु सुय-मिसिण कुणइ किडिह क-वि सुन्तु पभणइ।। का-वि नियंसणु सिरि ठिवर सयलु इसावइ लोउ। क-वि नयणहं अगाइ ठिउ वि न नियइ एडु किणोउ।।

[२००३]

नयर-मनिगहिं घर-गवक्खेहिं

सर-कूब-वावी-तिहिहिं चित्रय विविह-क्वावलंबिर । वस्रुदेव-कुमार-तणु- विसय-असम-सोहम्ग-विनिहिर ॥ अह वा सोरिय-पुरि भिमिरि कुमिर तिम्म बहु-भेय । किं किं चेयहिं कामिणिउ मयणिण हरिय-विवेय ॥

[२००४]

तयणु नायर-पवर-पुरिसेईि

विन्नजु नराहिवइ पत्थुयत्थ-वुत्तंत-कहणिण ।
ता मंतिवि निय-महण भणिउ सम्रुद्विजएण निवइण ॥
कुमर भमंतह तुह नयरि हवइ कलहं वाघाउ ।
ता गेण्हस घर-गरुहिहिं जि स-गुरुहु-सविहि कलाउ ॥

[२००५]

अह तह-च्चिय कुमरु बहंतु

अद्वाहड़ दिण कड़-वि अवर-दियहि नरने ह-दासिय । कक्खिलय-वंदण गहिवि हित्य मणिय जह – मह प्यासिय ॥ किं इहु कत्थ व जासि तुहुं इय साहस्र वृत्तंतु । ता गुरु-कोविण दासडी भणइ कुमारु तुरंतु ॥ [२००६] नियय-दोसिहिं चेत्र विद्यु व्य

सु-नियंतिवि मंदिरह रग-देसि हुक्को सि छउमिण । अह किं-चि स-निर्मिमण तेण बुद्ध सा तयणु दासिण ॥ बसुदेवह कहमवि कहिउ पुन्त-उत्तु बुत्तंतु । ता लङ्जहं अहिमाणिण वि कुमरु किं-चि त्रंतु ॥

[२००७]

वडुय-वेसिण घरह नीहरिवि

परिवंचिय-इयर-जण- नयण-मग्गु वसुदेषु स्यणिहि । सोरियपुर-नयर-बहि गंतु कह मेळिवि स-पाणिहिं ॥ गोपुर-सविहिहिं चिह रइवि मह्नगु एगु आणेइ । इहिउण गोउर-थंभियहं अक्खर-पंति छिहेइ ॥

जहा-

[२००८] निसुणेइ जस्स दोसो लोयाओ गुरुयणो वि सो पुरिसो । उप्पाइय-गुरु-दुक्खो कह जीवइ विगय-गुण-जीवो ॥

[२००९] किं तेण सु-सीछेण वि किं वा गुणवंतपण वि नरेण । जस्स विरज्जइ लोओ जायइ दुक्खं च पियराण ॥

[२०१०] इच्चाइ भाविऊणं चियाए एयाए अज्ज बसुदेवो । पंचत्तं संपत्तो मय-किच्चं तस्स कायव्वं ॥

[२०११]

इय लिहेनिणु निसि गमानेनि
एगत्य-देवउलियहं गोसि चलिउ कमसो य पचउ ।
सिरि-विजयक्लेडि पुरि तिहं सुगीब-मरवरिण बुचउ ॥
बहु-पडिनिस करेनि जह परिणह मह इमाउ ।
मह धूयउ गुण-मणि-निहिउ साम-निजयसेणाउ ॥
२०११. ७. क. हमाओ; ८. क. निहिओ; ९. क. केणाओ.

[२०१२]

अह सुगीवह निवह वयणेण
सुपवित्तइ लग्ग-दिणि दो-वि ताउ वसुदेवु परिणइ ।
सुंजंतउ विसय-सुह ताहिं समगु गय दियह न मुणइ ॥
कम-जोगेण य अंगरुहु हुयउ विजयसेणाए ।
दिन्नउं नामु अकुरु इय तसु सिरीए महयाए ॥

[२०१३]

अवर-वासरि कुमरु वसुदेवु

वहु-देस-दंसण-मणिउ नीहरेउ मंदिरह रयणिहिं। प्गत्य-महाडइहिं गउ रउद्द-जिय-भीम-धरणिहिं॥ तत्थ जल-त्थिउ सरवरहं समुहउ चिल्ठिउ जाव। उन्भिय-करु वण-कलहु तसु समुहु पहाविउ ताव॥

[२०१४]

अहह एत्य वि सुकय-जोगेण

कोऊहल आगयउं इय मणम्मि चिंतंतु कुमरु वि । खेल्लाविवि वहु-विहिहिं खलिवि झत्ति वण-करिहि पसरु वि ॥ दंतम्मिहि अवलंबिऊण करि-खंधम्मि चडेइ । तह चेव य कित्तिउ वि पहु मण-वेगिण गच्छेइ ॥

[२०१५]

जाव ताव य दोहिं खयरेहिं
हरिऊण खणेण करिवन्न-नामि उज्जाणि नीयउ ।
ता खयराहिक्णि सिरि- असणिवेग-नामिण विणीयउ ॥
निरुवम-गुण-गण-रयण-निहि सामा नाम स-कन्न ।
तस्र सोहग्गि-सिरोमणिहि वस्रदेवह पविदृण्ण ॥

२-१२. ३. क. ताओ.

२०१५, ९. क. पविद्रुष्टु; स. यविद्रुण.

[२०१६]

अवर-अवसरि निसिहिं सुइ-सुनु

अंगारय-खेयरिण असणिवेग-खयरिंद-चइरिण । अवहरिउण गयण-यलि नीउ जाव ता कुलिस-कढिणिण ॥ पुट्टि-पहारिण हणिउ रिउ तह जह झत्ति कराउ । अङ्गारय-खयरिण कुमरु सुक्कउ ता गयणाउ ॥

[२०१७]

पडिउ चंपय-पुरिहि उज्जाणि

एगस्स महा-सरह मिंड्स तयणु अख्यंगुवंगउ ।
कल्रहंसु व भ्रुय-जुइण सरु तरेवि वसुदेवु चंगउ ॥
पच्छइ सिरि-वसुपुण्ज-जिण- चेइयहरु अइरम्भु ।
मज्झिम्म य पविसिवि थुणइ जिणु कय-जय-सिव-सम्मु ॥

[२०१८]

गोस-अवसरि पुणु सहेगेण

विष्पेण चंपह पुरिहि मज्झ-देसि वसुदेवु पविसइ । ता वीण-विणोय-कय- एग-चित्तु ज्वय-वग्गु पासइ ॥ पुच्छेइ य विष्पह पुरुष्ठ किह् इह सयछ वि लोउ । चत्तेयर-वावाह निह वीणहं कुणइ विणोउ ॥

[२०१९]

तयणु विष्पिण भणिउ — इह अत्थि
जिय-स-विहव-वेसवणु चारुदत्त-अभिहाणु वणि-बरु ।
तस्सासि असेस-गुण- रयण-खाणि सिय-कित्ति-कुलहरु ॥
धुय गंधव्यस्सेण इय अभिहाणिण सु-पसिद्ध ।
पागय-पुरिसहं सम्मुहु वि न नियइ कलहं समिद्ध ॥

२०१७, ८. क. सजझिस य changed to सजझे नियः २०१९, ९. क. कलिहिं

[२०२०]

भणइ पुणु जह - मइं सु परिणेइ

जो वीणा-वायणिण निज्जिणेइ तुम्हहं समक्खु वि । इय सयछ वि तरुण-जणु कामिणीए तिहं वद्ध-लक्खु वि ॥ मासह मासह अंति इह परियट्टेइ उदग्गु । सिरि-जसगीव-सुगीवयहं गुरुहुं सिवहि अणुओगु ॥

[२०२१]

अह सुगीवह घरि समागंतु

वसुदेवु कुऊहलिण सीस-भावु तसु संपविज्जिवि । नीसेस-कलालउ वि अ-सुणिरत्तु अप्पुणु हु पयडिवि ॥ अणु-दियहु विगंधव्व-कल अविहेउ अव्भरसेट । तहं चट्टहं मज्झ-द्वियउ न-उ अप्पुउं प्यडेट ॥

[२०२२]

किर न-याणहुं वीण-गुण-ताल-

लय-मुच्छा-ठाणगहं मिज्झि किं-पि इय संपयासिक ।
तणु-तंर्ति आहणिक मूलदेसि वीण वि अ-वाइक ॥
तयणु जडो ति विचितिउण अवहीलियउ गुरूहिं ।
तह परिणेसइ इह जि पर तक्षणि स इय भणिरेहि ॥

[२०२३]

हसिउ चट्टिहिं वहु-पयारेहिं

अणुओग-दिणम्मि पुणु कीलगत्थु वर-कुसुम-वासिउ ।
ि उ मंदिरि वणि-वरह महरिहम्मि आसणि निवेसिउ ॥
प्रत्यंतरि थिरु चंकमिर रूविण रइ विहसंत ।
सा तिहं आगय सिस-वयणि तरुणहं हियव हरंत ॥

२०२०. ३. क. समञ्ख हि.

२०२१. २ क. वसुदेव; ४ क कलालओ.

[२०२४]

अह कुमारह रूवु अ-समाणु

सच्चिवि विम्हिय-हियय तूण एहु अमरो ति चिंतिर । सयलम्मि वि तरुण-जिण आगयम्मि तह मणि वियंभिर ॥ सा तरुणिय तरुणहं कमिण वीणउ वियरावेइ । वसुदेवु वि सयलाउ लहु दृसिवि छड्डावेइ ॥

[२०२५]

तयणु सतरस-तंति-विणिवद्ध-

नीसेम-लक्खण-कलिय गलिय-दोस उद्दंड-दंडय । वसुदेवह निय-करिहिं नियय-बीण अप्पिय पयंडय ॥ अह सुन्छाविवि दाहिणिण करिण भणिउ कुमरेण । कहसु नियंविणि वीण इह वायहं केण सरेण ॥

[२०२६]

ता चमक्किय-हियय-बाबार

गंधव्वसेणा भण ३ अमर-खयर-सामिहि जु गिज्ज ३ । सिरि-विण्हुकुमार-ग्रुणि- पुरउ कोवु सु वि जिण विसज्ज ३ ॥ सो वीणा-सदेण सरु गिज्ज अज्ज निरुत्तु । कुमरेण वि तह विहिउ लहु किंतु विसेसिण जुनु ॥

[२०२७]

ता समिमाण तेण लोगेण

उववृहिउ कुमरवरु तिमा सा वि अणुरत्त वालिय । सुग्गीवु वि विम्हियउ ति हैं जि गइय विण-वस हियालिय ॥ किं पुण गुणिहिं इमेरिसिहिं एहु न धुवु सामन्तु । ता न कहं-चि वि समुचियउ एयह काउ अ-बन्तु ॥

२०२४. ५ क. आणि.

[२०२८]

इय विचितिबि चारुद्तेण

एगंत-पएसि वसुदेशु ध्र्य-सहिइण स-संकिण । संलक्तउ - नर-रयण ध्रुष्ठ इमेण तन्नु-कंति-किक्तिण ॥ नज्जिस सुर-गिरि-तुंगि कुलि कत्थ-वि तुहुं उप्पन्तु । लीलहं इमहं इमिहि गुणिहि न हुवइ नरु सामन्तु ॥

[२०२९]

वणिय-मित्तह इमह इह ध्रूय
गंधव्वसेण ति तुहुं विंतयंतु विद्वसि स-वित्तिण ।
परि निसुणसु वालियह इमह कहहुं उप्पत्ति लेसिण ॥
आसि महिइदिउ पुर-पवह निम्मल-सम्मद्धिष्टि ।
अहिगय-जीवाजीव-विहि भाणु नासु इह सेदि ॥

[२०३०]

तस्स भारिय पुणु सुभइ ति

तेसि तु उयाइइहिं जाउ चारुदत्तो ति नंदणु ।
कम-जोगिण तरुणियण- हियय-हरणु सो पत्तु जोञ्चणु ॥
तयणंतरु बहु-स्रहि-सहिउ कीलंतउ बहियाए ।
पेक्सइ स-पिओ वि-हु स्वयर- पयई तीरि सरियाए ॥

[२०३१]

तयणुसारिण अमा-ममाम्मि

वच्चंतउ कयिल-हरि नियइ कुछम-सत्थिर मणोहर । तरवारि तहोसिहिहिं वलय तिन्नि पुरओ य विच्चिरु ॥ सह एगेण महा-दुमिण कीलिउ अय-कीलेहिं । खयरु एगु वेयण-विहुरु नियइ नियय-नयणेहिं ॥

२०१८. ८. इ. सुणिहि.

२०२९. ३. क. दिंतयंतु, ख. वितयंतु; क. विलण; ९ ख. सिट्टि.

[२०३२]

विहि-निओइण गरुय-करुणाए

घरिसेविणु ओसहिहि वलउ एगु उवरिम्मि कीलहं । विणिहित्तु तडित करि नीहरीय कीलय वि लीलहं ॥ वीओसहि-वलएण पुणु रोहिय सयल-वणाइं । तइएण उ सो सज्जु हुउ अह वियसियइं सुहाई ॥

[२०३३]

ता पर्यपिउ चारुद्तेण

नणु साहसु को सि तुहुं कह व पत्तु दस विसम परिस ।
ता लिजिक खयर-नरु भणइ – कहउं किं तुज्झ सु-पुरिस ॥
तह-वि हु तुहुं मह जणय-समु जीवियव्य-दाणेण ।
इय वइयरु साहेमि तुह सुणु अविहय-हियएण ॥

तहा हि-

[२०३४]

जंव-दीविहिं भरह-वासिम

वेयइढ-महागिरिहिं दाहिणाए सेटीए मणहरू । सिवमंदिरु नाम पुरु आसि तत्थ गुरु-गुणिहिं सुंदरु ॥ सिरि-महिंदिविक्कमह खयरिंदह नंदणु एगु । अमियगइ ति पसिध्दु हुउं अवरावसरि सुवेगु ॥

[२०३५]

गयउ परिमिय-सार-परिवारु

हिमवंत-नामय-गिरिहिं तहिं हिरण्णरोमाभिहाणह । एगयरह तावसह ध्रूय दिह मईं तयणुरागह ॥ विसहूयउ हउं सच्चिवउ निउ जणणी-जणएहिं । तयणंतक परिणावियउ तसु जि रिसिहिं भिष्णहिं ॥

[२०३६]

एत्य-अंतरि धूमसिह-खयरु

मह दइयह छद्ध-मणु निहणणत्थु छिड्डं पलोइरु । परिथक्कउ काछ चिरु हउं वि अज्ज सह पियह कीलिरु ॥ पाविण तेण निरिक्खिउण मुणिउण एगागि ति । मह एयारिस दस करिवि दइय हरेवि गओ ति ॥

[२०३७]

इय दुवे वि-हु विविह-सुह-दुक्स-कह-जोगिण ठाउ खणु निय-निष्सु ठाणेसु पत्तय । विण-पुत्तु वि मित्तवइ- नाम स-पिय वहु-गृणिहिं जुत्तय ॥ वयणेणं पि हु नालवइ न कुणइ क-वि पडिवित्त । चिद्रह विसयहं विम्रह-मण- पसरु जहां सु मुणि त्ति ॥

[२०३८]

इहु सुणेविणु जणय-जणणीहिं
दुल्लिलिय-गोद्विहिं नणउ स्तिविउ तिहिं वि निय-वुद्धि-जोगिण ।
किलिंगसेणा-गणिय- भ्रय-वसंतसेणा-पसंगिण ॥
वासाविउ तह कह-वि जह थोवेहिं वि विरसेहिं ।
सोलस-कंचण-कोडियउ फेडइ सह स-जसेहिं ॥

[२०३९]

अह सु निद्धण सुणिवि गणियार्हि नीहारिउ निय-घरह परिभमंतु पुणु स-घरि पत्तउ । तयणंतरु मय-जणिंग- जणउ सयल-सुहि-सयण-चत्तउ ॥ ता निय-घरिणिहि आहरण- मोल्लिण मंडु गहेवि । वाणिज्जिण सह माउलिण नयरंतिर गच्छेवि ॥

२०३६. ३. क. निहणत्यु, ख. निहणणुत्यु.

२०३७, १. क. इव.

[२०४०]

भंड-द्विणिण गहिवि कप्पासु

चित्रयं अह अद-पहि दं स्यु संयु सु दविना-प्रसरिण । ता लक्खण-रहिउ इंहु इय सुणेवि परिहरिउ संयुणिण ॥ पय-चारेण पियंगु-पुरि चारुद्त्तु संपन्त । जा ता तत्थ निषद सुरइंददन्तु पिउ-मिन्न ॥

[२०४१]

तिण वि निसुणिय-पुन्व-वइयरिण

पसरंत-करुणा-भरिण चारुदत्तु निय-तणय-बुद्धिण । अवलोइउ न-उण तिहं थक्कु चत्तु चिर-सुकय-रिद्धिण ॥ अह उद्धारइ सय-सहस्र एगु गहेविणु तत्थ । चलिउ जउण-दीवह समुह भरिवि विविह वोहित्थ ॥

[२०४२]

कमिण कणयह अद्ग-कोडीउ

सम्रुविज्जिय कह-कह-वि वहु-विहेहिं देसिहि भमंतिण । आगमिरह पुणु स-पुर- सम्रुह फुट्ट वोहित्थु अ-इरिण ॥ जल-निहि-मञ्झिम्म य भमिवि सत्त अहो-रत्ताइं। विसहेविणु मण-तणु-जिणय- नाणाविह-दुक्खाइं॥

[२०४३]

फलह-खंडिण उत्तरेऊण

रायउर-उज्जाण-विण नियइ एगु तेदंडि-जोगिउ।
उवसंतउ वहिर्हि अइ- दुट्ठ अंति तसु पइहि लिगाउ॥
चारुदत्तु पणिमिवि कहइ निय-चुत्तंतु असेसु ।
तयणु भिणउ इयरिण- करिसु हुउं तुह रिद्धि-विसेसु॥

२०४०. ८. क. इ added above the line after निए; ख. निए.

२०४२. १. क. कोडीओ.

२०४३, ४. क. उवविहिहि.

[१०४४]

अह दुवेहिं वि तेहिं जणवाउ
सच्चाविउ जं भणइ लोउ- एन्थ लोहिट्ठु ब्रुहिण।
भामिज्जइ इय तवसि विहव-लुद्ध-बिणएण धिहण॥
पारद्धउ सेवेउ अह दो वि ति सिहिर-विसेसि।
गंतु हवेउण एगयर- विवरह उविर-पएसि॥

[२०४५]

भणइ तावसु - वच्छ पविसेख
रस-कृवि एयम्मि तुहुं भिरिवि रसह आणेसु तुंबड ।
तयणंतरु अ-वस्तुहिउ चारुद्तु इच्छिरु सुवन्नउं ॥
पिच्छंतउ भीसण-सयइं गच्छंतउ अ-खलंतु ।
रस-कृविय-उविर-द्वियहं गिरि-मेहलहं पहुतु ॥

[२०४६]

अह निवारिउ नरिण एगेण

तिहैं पुट्य-पविद्वइण जह - म भद्द तुहुं एज्ज अम्महु । इह हउं वि कवालिइण इमिण खिविउ धणि कय-असम्महु ॥ खज्जंतउ एइण रसिण कडियडु जाव विलीणु । चिद्वहुं कंठ-पइट्ट-हय- जीवियच्यु अइ-दीणु ॥

[२०४७]

र्कितु दवरिण गाहु वंत्रेवि

रस-तुंवउं मह समुहु विवसु जेण अप्पेमि भरिउण। इयरो वि तह त्ति तसु वयणु सयलु अ-वियप्पु करिउण।। तावस-खिवियहं दवरियहं अवलंबिवि जा पत्तु। रस-कृविय-तिड ता मुणिय- कावालिय-वृत्तंतु ।।

[२०४८]

रसह तुंवउं कह-वि पढमयरु अ-पयच्छिरु मन्गिउ वि फुरिय-गरुय-कोविण ति-दंडिण । पेल्छेविणु रस-जुउ वि स्विविउ विवरि अह दुहिण चंडिण ॥ आउलु खलिर-प्पडिरु गउ मेहलहं वि हेद्वम्मि । न-उ मरणंत-दुहावणइ पडियउ रसि दुद्वम्मि ॥

[२०४९]

भीय-कंपिर भणइ पुणु पुरउ

तसु पुट्व-पविद्वयह अहह भाय किह नरय-सरिसह । एयम्स महा-दुहह उत्तरेसु ता तसु ह्यासह ॥ पुरुउ पर्यपिउ पुट्वयर- पुरिसिण जह – न उवाउ । चिद्वह मरणह अंतरिण अह पसरंत-विसाउ ॥

[२०५०]

चारुदत्तु सु भणइ पुणरुत्तु

जह न बंधव तह वि कु-वि कहमु तयणु इयरेण साहिउ। इह एही गोह इग तीए पुच्छि लग्गेउ अवहिउ॥ गच्छेज्जसु विवरह वहिहिं अन्नह पुणु झिज्जंतु। इंत रसंतरि निवडियउ मरिसि करुणु विलवंतु॥

[२०५१]

विहि-निओइण चारुदत्तो वि

तसु विवरह उत्तरिउ पुण वि जाउ अप्पाण मिन्नह ।
तसु सिहरिहि उत्तरिवि किं-चि अग्ग-मगम्मि गच्छिह ॥
वण-महिसिण एगिण वि वणि जगडिज्जंतु अणाहु ।
छुट्टुउ कहमवि गरुयरहं सिल्हं विलंबिय-बाहु ॥

२०४८. ९. क. पहिवसः

२०५०. १. क. पुणुरुत्तुः, ५. क. पुच्छ.

[२०५२]

चिर-समज्जिय-असुह-वावार-

वस-विहिल्य-सयल-विहि चारुदत्तु चिंतेइ विलविरु । धिसि मइं किउ पुन्व-भवि असुहु किं-पि तं जेण खिज्जिरु ॥ भमहुं महीयलि न-उण मह जायइ सुहहं लवो वि ॥ न य मिउ-महुरिण वयणिण वि मइं परितायइ को वि ॥

[२०५३]

इय विचितिर जणय-मित्तस्सु
भवियव्ब-वसेण परिमिलिउ रुददत्ताभिहाणह ।
उस्रुवेगवइ-त्ति-अभिहाण-नइहि तीरम्मि दुम्गह ॥
वेत्तलइय-अभिहाणयह गिरि-क्रुडह मज्झेण ।
कंचण-विसयासम्न दु-वि पत्त गरुय-कट्टेण ॥

[२०५४]

सथणु निसुणिवि जणह वयणेण जह — इत्थ अजार्ह विणु छल-पवेसु जायइ मणसहं । वेत्तूण य अज-जुयलु चिलय समुहु अग्गिमहं देसहं ॥ कम-जोगेण य सविह-ठिय- छगल-वसिण गय-विग्य । अइ-दुल्लंघु वि छगल-पहु लंघिहं पवण व सिग्य ॥

[२०५५]

ता पर्यपिउ रुद्दत्तेण
एत्तो वि हु कट्टयरु अम्ग-मग्ग ३य संपहारिवि ।
सविह-द्विउ संगहिवि अज्ज एहु अज-जुयलु मारिवि ।'
एयच्चिम्मण भत्थिडिय काउ तहृत्थल्लेवि ।
संलीणंगोवंग तहं मज्झिम्म य पविसेवि ॥

२०५२. ८. क. न मिउ.

[२०५६]

मंस-भंतिण छद्ध-हियएहिं

भारुंड-पिक्खिहें गहिय सुहिण जाहुं सोवन्न-भूभिहें।
अह चारुद्तिण भणिउ नणु सु-पुरिस नेरिसिहि कस्मिहि ॥
छिप्पहिं जं छगलहं वसिण अम्हि इहागय सिग्धु ।
ता किह कीरइ नरय-फलु एयहं एरिसु विग्धु ॥

२०५७

अह कुवेविणु रुद्दत्तेण संलत्तउं - अरिरि तुहुं धम्मिओ सि वीह्सि य नरयह । इय चिद्वसु इह वि ठिउ न-उग सामि एयाहं छगलहं॥

हउं पुणु करिवि जहारुइउ गच्छिमु कणय-दीवि । इय जंपंत वि परिम्रयइ छरिय-घाउ अज-गीवि॥

[२०५८]

ना खणिद्धण करुणु विरसंतु

पंचत्तह पत्तु अजु एगु तयणु धाइउ सु वीयह ।
पत्थंतरि वज्जरिउ समुहु चारुद्तिण स-छग्लह ॥
भद्द न सक्कः ताव हउं संपइ तई रक्खेउ।
तुहुं पुणु हरियह भ्रुवणह वि रक्खण-खमु जिणु देउ॥

[२०५९]

दस-पयारिण समण-धम्मेण

सु-पिवजु सु-साहु-गुरु जिय-अजीव-पमुह नव-तत्तरं । परमेद्वि वि पंच-विह सुगइ-सुहय जिण-इद-कुत्तरं ॥ पिडवज्जसु तह पुच्व-कय- दुकय-सयरं गरिहेसु । भावण एगिगण नियय- मण-पसरिण भावेसु ॥

२०५८. १. क. विलसंत, ७. क. तंडं.

[२०६०]

चारुदत्तह विविह-वयणाई

एवंविह निसुणिरिण किं-चि समिय-सारीर-दुविखण ।
नवकार-परायणिण गाढ-वद्ध-जिणधम्म-लिक्खण ॥
भावाराहिय-अणसणिण जिणय-पाव-कम्मंतु ।
रहदत्त-हत्थिण छगिण पाविउ जीविय-अंतु ॥

[२०६१]

तयणु अ-विरत्त-गिलर-रुहिरेहि

उत्थल्ल-तय-भत्थिडिहिं रुद्दत्तु पविसेइ एगहं।

गइमन्नमपेब्झिरउ चारुदत्तु पुणु विसइ अवरहं।।

ता भारुंड-प्यक्खिइहि दु-वि आमिसह मईए।

उक्खिविउण नहयल-पहिण निय द्रयर-महीए।।

[२०६२]

किं तु छुट्टिवि विहि-निओएण
भारुंड-चंचु-प्पुडह चारुद् न्विविडिउ जलासइ ।
अह छुरियइ छिंदिउण भत्थिंड पि पसरंत-आवइ ॥
कह-कहमवि हु अगाह-जलु तरिवि पहुचेड तीरि ।
संपाविय-चेयन्न-लबु नहिं वायंति समीरि ॥

[२०६३]

अह अ-माणुस-अडड्-मज्झिम्मि
मिणमाणु व गयणयलु तुंगु एगु पव्वत निरिक्खइ।
ता आरुहमाणु तिर्हं सणित सणित गच्छंतु लक्खइ।।
चारण-मुणिवरु एगु अह सिरि कर-कोसु करेवि।
अप्यु कयत्थतं मुणिरु तसु पय-पत्तमहं पणमेवि।।

२०६९. २. उच्छाल्डसय.

[२०६४]

उचिय-आसणि ठाउ स-वियक्क जंपेइ य – मुणि-वसह कहसु कत्थ दिद्वो सि तुहुं मइं । ता चारण-मुणि भणइ भह चंप-नयरीए जो तहं।। कंठागय-जीविउ खयरु अमियगई-अभिहाणु । जीवाविउ सो तहयहं वि रिउ-उद्धरण-पहाणु ।।

[२०६५]

दप्पु दलिउण नियय-सत्तुस्मु
परिवेष्पिणु निय-दर्ध गंतु झत्ति वयब्द्ध-सिद्धरिद्धि ।
उवश्रंजिवि विसय-सुद्ध करिवि द्दिस-पब्भारु स-सुद्धिद्धि ।।
नियय-तणुब्भवु सीद्दजसु संठिविज्ञण य रिज्ज ।
अवरु वराहस्सीद्ध पुणु विणिवेसिवि जुव-रिज्ज ॥

[२०६६]

गहिय-जिणवर-चरिय-चारित्तु

परिसी लिय-विविह-तवु कणयकुंभ-मुणिवरह सविहिहिं। विहरंतु सु अमियगः कुंभकंठ-दीविम्प सिहिरिहिं॥ कक्कोडय-नामिम इह एहु सु हउं चिद्वामि। एत्थंतरि निव-जुवनिवः दो-वि ति नहयल-गामि॥

[२०६७]

पउर-परियण तत्थ संपत्त

वंदंति ग्रुणिंद-पय गरुय-भत्ति-रोमंच-अंचिय । गंधव्वसेणा वि लहु- भइणि तेसि गुरु-सुहिहि संचिय ॥ निय-जणयह चारण-मुणिहि अमियगइहि तसु पासि । आयन्नइ वर-धम्मकह भ्रुवणामोग-पर्यास ॥

२०६४. ८. क. तहंगहं. २०६६. ५. क. ख. समुहिंहि.

[२०६८]

अह पर्यपिउ समण-रयणेण

निय-नंदण-दृहियरहं पुरउ -- भइ एसो वि तुम्हहं। जणगो इव इय नमहुं अह ति भणहिं -- नणु किह णु अम्हहं॥ जणय-समाणउ एहु अह नीसेसु वि पुच्चुत्तु। तेसि निवेयइ सुणि-वसहु चारुदत्त-वृत्तंतु॥

[२०६९]

ता वियासिय-नयण-तामरस

पणमंति ते तसु चलण- कमल एत्थ-अंतरि पहुत्तउ । गयणयलह् असम-जुइ पउर-अमर-परिचणिण जुत्तउ ॥ तियसाहिवइ-समाण-तणु- कंति-कलावु स-उण्णु । अमरु एगु पणमइ पढसु चारुदत्तु स-करुण्णु ॥

[2000]

तयणु पणमइ मुणिहि चलणेसु

ता झत्ति स-विक्रमिण सीहजिसण वज्जरिउ— सुंदर ।
किह पहसु वि सुणि-पयःं सुङ्वि इमहं पणओ सि सुर-वर ॥
अह गुरु-हरिसिण सुरिण तिण भिणउ— मज्झ गुरु एहु ।
जड पुणु कोउगु तुम्ह इह ता वङ्यरु निसुणेहु ॥

तहा हि-

[२०७१]

संति स-किरिय-करण-कय-लक्ख

वाणारसि-पुरवरिहि वाल-घुट्ट-गुरु-साहु-सहय ।
पञ्चाइय दुन्नि तहं पहम सुलस वीया सुभइय ॥
तिहं आगउ अवरावसरि जन्नवक्क-अभिहाणु ।
जोगिउ निययहं सयलहं वि किरियहं विसइ पहाणु ॥

२०६८. ५. क. नहु.

२०७१. १. इ. करण; ६ इ. आगओ.

[२०७२]

अह जु जिप्पइ जेण सो तस्सु
सुस्सूस करेइ इय कय-पइण्णु वायम्मि दुक्कइ ।
सह सुलसहं निब-सहहं न य लवं पि निय-कलहं चुक्कइ ॥
ता निज्जिय तिण सुलस तसु सुस्स्रसिय संजाय ।
चिद्वंति य दु-वि अणवगय- दिणयर-रयणि-विभाय ॥

[२०७३]

तिं ललंतहं चत्त-वय-भंगअभिमाण-दोसाहं तहं काल-किमण संजाउ नंदणु ।
अह सुलसहं नणु जणु वि मा सुणिज्ज मह-वयह खंडणु ॥
इय चितेविणु पिप्पलह हेद्रि चत्तु निय-पुत्तु ।
लोय-पवायह भइण पुणु दो-वि ति नह निरुत्तु ॥

[२०७४]

विहि-बसेण य वयणि निवडंत
भक्षंतउ पिप्पलह पिप्प वालु दिहुउ सुभद्दहं।
ता वेष्पिणु निय-करिहिं अ-वितहत्थु फुरियावसदृहं।।
तसु तीए च्चिय वियरियउं पिप्पलाद इय नामु।
सो उण संगोवंगहं वि वेयहं हुउ गुरु-धामु।।

[२०७५]

तयणु सुलसह जन्नवक्तह वि
पुन्वुत्तु वइयरु सयस्त्र परिसुणेवि वयणिण सुभद्दह ।
कोवारुण-नयण-दस्त्र पिप्पलादु हुउ उविर जणयहं ॥
नणु पडिवन्जिय-सील-वय किह संपइ एयाइं ।
खंडिय-सीलडं सुय-वहिण किय-पावइं जायाइं ॥

२०७२. २. क. सुस्यू left out.

[२०७६]

इय विचितिरु तेसि हणणत्यु
पसरंत-अमरिस-विसण भरह-भणिय सयिल वि तिरोहिय।
निय-चट्टहं पुरउ पुणु कहिय वेय एग्सि अणारिय।।
लम्माविउ लोगु हि सयलु विविह-असुह-वावारि।
जेसि वसिण अज्जु वि भमइ चउ-गइ-भव-संसारि॥

जओ भणियं ---

[२०७७] पिइमेह-माइमेहा पसुमेहा तुरयमेह-गयमेहा । सुयमेह-बंधुमेहा गोमेह-नरिंदमेहा य ॥

[२०७८] उट्ट-खर-विरहियाणं जीवाणियरेसिमवि-हु वह-हेऊ। एएऽणारिय-वेया पन्नत्ता पिप्पलाएण ॥

[२०७९]

भणिवि पुणु जण-मज्झयारिमा

जह — जन्ति हम्मंत जिय निन्त्रियप्पु सम्माम्मि वच्चिहि । विणिवाइवि निय-जणिं जणय हुणइ मज्झिम्म अग्मिहि ॥ इय पाविण तिण गिरि-गरुय- अहिणिवेस-निर्णण । पानु पयासिउ जं तिमह किञ्जइ अजु-वि जणेण ॥

[२०८०]

पिप्पलायह हुयउ पुणु सीसु
अभिहाणिण वायवलि सो उ इयर-लोगम्मि पयिडिउ ।
पुन्योइय-वेय अह सत्तमिम्म नरयिम्म निवडिउ ॥
परिभमिऊण य सुइरु भवि पंच-वार छगु होउ ।
निय-मंसिण जन्मिहि हयउ पोसिवि जन्मिय-लोउ ॥

[२०८१]

छट्टमस्मि उ रुइद्तेण

हम्मंतउ छगल-भवि टंकणिम्म विसयिम्म अ-सरणु । निक्कारण-कारुणिय- रुइण इमिण कारविउ सुमरणु ।। जिणवर-धम्मह सुह-गुरुहुं नव-भेयहं तत्ताहं । अन्नेसिं पि तहा-विहहं जिण-पणीय-भावाहं ।।

[२०८२]

अंत-अवसरि जाय-सम्मनु

आलोइय-दुच्चरिउ सरिय पंच नवकारु भाविण । अवहत्थिय-तणु-असुहु सुद्ध-झाणु परिचत्तु जीविण ॥ जायउ सोहम्मम्मि सुर- मंदिरि देव-कुमारु । तक्खणमिव तसु सुर-गणिण दंसिउ सुर-सिरि-सारु ॥

[२०८३]

अवहि-नाणिण मुणिय पुन्तुतु वृत्तंतु स-धम्म-गुरु- नाम-मंतु सुमरिवि स-परियणु । सो हउं जि इहागिमिवि नमहुं इमह मिल्लेवि मुणि-जणु ॥ ता विम्हिय नहयर सयल पमुद्दय अमर-कुमार । चारुदत्त-तियसहं पुरुष्ठ पयङ्किं हिस्स-वियार ॥

[२०८४]

चारुदत्तह पुरउ अह अमरु

साणंदु सम्रुल्लवइ देसु मज्ज्ञ आएसु विण-वर । तयणंतरु भणइ विण- पवरु – एज्ज सुमरियउ सुर-वर ।। अह चारण-मुणि-वरह पय पय विणणो वि नमेवि । सेवइ तियसु सु सुर-सुहइं सुर-मंदिरि गच्छेवि ॥

२०८३. ७. क. [°]कुमारु.

२०८४. ४. क. तियणंतरु.

[२०८५]

चारुद्तु वि तेहिं खयरेहिं

पणमेप्पिणु गुरू-पइहि नीउ नियय-ठाणिम्म स-हरिसु । ता पयिडिउ निय-जणय- मइहिं असम्र तस्र प्य-पगिरिसु ॥ अह गंधव्वस्सेण निय- भइणि समिप्पिवि तस्सु । जंपिउ जह – वसुदेवु इह वीवाहिहइ अवस्सु ॥

[२०८६]

जिमह अम्हहं कहिउ चिट्टेइ
नेमित्तिएण एरिसउं दिक्ख-गहण-समयम्मि पिउण वि ।
आइद्वउं आसि जह ठिविव चारुदत्तम्स भवणि वि ।।
मोएयव्य कुमारि इह सो वि गरुय-रिद्धीए ।
परिणाविस्सइ वणिय-वरु नियय-धूय-बुद्धीए ॥

[२०८७]

अह गहेविणु कुमरि कय-तोसु

स्वयरिंद-सम्माणियउ मिलिय-रयण-धण-कणय-वित्थक । तक्कालागइण तिण सुरिण दिन्न-आहरण-सुंदरु ॥ वहु-विज्जाहर-सुर-नियर- सहिउ कुमारि गहेवि । चंपहं पुरिहिं पहुत्तु हुउं एहु सु इम वि भणेवि ॥

[२०८८]

जिणइ जो मइं बीण-वायिणण
सो परिणइ न-उ इयरु इय ललंत चिट्टइ निरंतरु ।
चिर-कालह आगयउ तुहुं वि एत्थ सन्वंग-सुंदरु ॥
इय निसुणिवि वसुदेवु परितृद्वउ परिणइ कन्न ।
इयरि वि तिण सह अणुहवइ विसय-सुहुई अ-सवन्न ॥

इओ य--

[२०८९]

महि-नियंविणि-तिलइ वेयइि सिरि-निम-खयराहिवह वंसि गइहि गय-संख-निवइहि । पहसिउ खयरिंदु हुउ तस्र हिरन्नवइ-नाम-दइयहि ॥ निरुवम-सिविणुवस्रइयउ पसरिय-गुणहं निहाणु । जायउ खयराहिव-तिलउ सिरि-सुदाह-अभिहाणु ॥

[२०९०]

तिण हराविवि सुत्तु वसुदेवु
आणाविवि निय-भवणि सुइरसिद्ध-वेयाल-पासह ।
सम्माणिउ वहु-विहिहिं पूरणत्थु निरु नियय-आसह ।।
तयणंतरु सिस-विमल-कल- निरुवम-गुण-मणि-धाम ।
नियय दुहिय सुवणब्भिहय सिरि-नीलंजस-नाम ।।

[२०९१]

सा महा-मह-पुन्तु तिण तस्सु
वसुदेवह दिन्न अह तीए समगु स-पयाव-दिशमणि।
सो भ्रंजिरु विसय-सुह गमइ कान्तु जायव-सिरोमणि॥
अवरम्मि उ अवसरि सरइ सिरि-हिरिमंत-नगम्मि ।
ताई दुवे वि-हु गंतु खणु ललहिं कयलि-हरयम्मि ॥

[२०९२]

एत्थ-अंतरि चलिर-चूलिल्ख

अलि-गवल-तमाल-दल- कंठ-नाल-देसिण विहूसिउ । पसरंत-केकारविण पंच-वन्न-अंसिण अ-द्सिउ ॥ परिनच्चंतु सिहंडि इगु पूरिय-गरुय-कलावु । अवलोइउ वालियहं तहिं असय-महुर-आलावु ॥

२०८९. २. %. विमानि.

[२०९३]

अह पहाविय तस्सु गहणत्थु कोऊहल-हरिय-मण वाल जाव ता पुरिस-रूविण । अइ-करुणउं पलविर वि नीय कह-वि तेणावि हरिउण ॥ तीए विओइ अरन्न-सम्रु भ्रुवणं पि-हु मन्नंतु । नर-विष्जाहर-सुर-तरुणि- मण-वणराइ वसंतु ॥

[२०९४]

कयिल-हरयह नीहरेऊण तक्खणिण वि सर्जर-कुल- गयण-चंदु अच्चंत-दुक्खिउ । तं तरुणी-रयणु निरु नियइ धरहं इयरिहिं अ-लिक्खिउ ॥ कम-जोगेण य एगयिर पत्तउ पुरि जा ताव । वेय पढंत सुणइ दिय जि जलहर-गहिरालाव ॥

[२०९५]

तयणु पुच्छिउ नेण दिउ एगु
कि एत्थ दीसिंह दिय जि निच्च वेय-उग्गार-पच्चल ।
अह विष्पिण भणिउ – इह अत्थि कलहं कोसिन्ल निच्चल ॥
धुय सुरदेवह दिय-वरह वेय-कलाहं निहाण ।
सिचिण-पिय-तणु-संभविय सोमिस्सिर-अभिहाण ॥

[२०९६]

पत्त-जोव्वण भणइ सा वाल —
परिणिस्सइ सु जिज पर जो जिणेइ मई वेय-विज्जहं।
इय निसुणिवि विष्प-जणु लद्धु तसु जि परिणयण-कज्जहं॥
एम्ब निरंतरु इह नयरि वेयन्भासु करेइ।
वंसदत्त-विष्पह पुरउ पहिय परिक्ख वि देइ॥

[२०९७]

बडुय-वेसिण वंभदत्तम्सु उगिण गंतु पुरउ तसुः

गेहंगणि कोउगिण गंतु पुरउ तसु सउरि जंपइ । जह – गोयम-गुत्तु दिउ तुम्ह पुरउ पढणत्थु संपइ ॥ चिट्ठहुं पत्तउ इय पिसय मई वि पढावहु वेय । तयणंतरु वंभणु भणइ वेय हवंति दु-भेय ॥

[२०९८]

तत्थ ताव य भरह-नाहेण

कय आरिय-वेय इय फुड पुराण-सित्थिहि निसुम्मइ । इयरे उण जेण कय तसु सुणेह उप्पत्ति संपइ ॥ सिरि-चारणजुयलम्मि पुरि निवइ अजोहण-नामु । तसु पणइणि दिति-नाम पुणु असरिस-गुण-मणि-धामु ॥

[२०९९]

तेसि निय-कुल-गयण-सिसलेह

सुलस ति नामिण पयड भ्रूय आसि अह अवर-वासिर ।

जणएण करावियइ तीए जोग्गि मंडिव सर्यविर ॥

रयणिहिं मंतणयम्मि निय- भ्रूयह पुरउ भणेइ ।
जह – जुत्तिण माउलय-सुउ तई महुपिंगु वरेइ ॥

[२१००]

खिवसि जइ पुणु कसु वि अवरस्सु
कंठिम्म वर-माल तुहुं ता महंतु मह असुहु हविहइ।
अह सुलस समुल्लवइ जणिण-असुहु नणु को णु करिहइ॥
सो चिचय निय-माउलय-सुउ हुउं महुपिंगु वरेसु।
न-उण कहं-चि वि सिविणिग वि जणिणिह असुहु करेसु॥

[२१०१]

एहु सयस्त्र वि ग्रुणिवि मंतणाउँ

मंदोयरि-नामियइ चेडियाए सिरि-सयर-निवइहि ।
आगंतु कहीउ अह धरणि-नाहु संगहिउ अ-रइहिं ॥
उनविसिऊण सयंवरह मंडवि नियय-पहाए ।
वच्चावइ निय-लक्खणाई जा ता कुमर-सहाए ॥

[२१०२]

इहु निलक्खण-कुक्खि महुपिंगु
सन्वेसि निवंगयहं इमहं मिन्झि इय भणिवि दृहयरु ।
निद्धािडिउ तह कह-वि जह न दिस्ठु नयणिहिं वि सु कुमरु ॥
सयर-नरिदिण पुणु सुलस वीवाहिय अइरेण ।
निय-निय-पुरिइयरे वि गय समगु स-परिवारेण ॥

[२१०३]

विण्हुगयह भवणि जाओ वि
निव-वंस-मुत्तामणि वि सिगि-मुदाह-निव-भाडणिज्जु वि ।
सिरि-सोमवंसुब्भवु वि सुलस-तरुणि-एगंत-जुग्गु वि ॥
निद्धाडिवि वल-वइडिमहं हउं परिखिविउ विएसि ।
लुद्धिण सयर-निवाहिमण सुलसह तरुणिहि रेसि ॥

[808]

र्कितु कहमिव जड्सु तह जेण सन्वे वि-हु निव-अहम एइ हुंति अच्चंत-दुक्खिय । इहरह कह एरिसउं पाबु करिवि हविहइं सु-सिक्खिय ॥ इय चितिरु वि अ-पहविरउ तेस तिम्मि जम्मिम । उज्जमिउण अइ-दुक्करइ वाल-तव-क्कम्मिम्म ॥

२१०१. ६. क. सर्वरहं.

[२१०५]

मरिवि जायउ भवण-वासीण

महकाल-अभिहाणयहं मज्ज्ञि तियस-पहु परम-अहमिउ । निय-नाणिण परिमुणिवि वइयरो वि निय-पुञ्च-जिम्मिउ ॥ चितिवि जह – सयर-प्यमुह नरवइ-अहम ति सच्चि । नरइ निवाडिवि हरहुं मइ पर पिययम गहियच्चि ॥

[२१०६]

मुणिवि पुणु पसु-जन्न-विहि-कहण-

अवराहिण सुत्तिमइ- पुरिहि नयर-लोइण समग्गिण । निव्वासिउ पव्वयगु कूर-कम्म-परिणइ-निसग्गिण ॥ सो महकाल-सुराहिबइ अहम-चरिउ महुर्पिगु । आवइ पव्वयगह पुरउ भणइ – भणसि तुहुं चंगु ॥

[२१०७]

किंतु पाविण नयर-छोएण

अविवेय-बहुलत्तिणि तुहुं वि एम्व अवगणिउ संपइ। जं खीर-क्यंवगु वि तुष्म जणउ एमेव जंपइ।। तम्र उवम्रायह पुरउ तइं मई वि हु इहु जि सुणीउ। संपइ पुणु पेक्खेवि तुह नायर-जणु अ-विणीउ।।

[२१०८]

स-गुरु-वंधव-नेह-गुण-वदु

हउं पत्तउ एत्थ तुह जिण जिण अवमाण पिक्खिन । अह पेक्खस जं कुणहुं इय भणेनि नहु-भेउ सिक्खिन ।। सुरवइ-अहस सु पुरि सयिल जियहं निउच्नइ मारि । अ-सिनाणि नि नाणा-निहुईं तहिं तारिसि अनगारि ।। [२१०९]

तयणु नायर रोग-विहुरंग

सुहि-सज्जण-मरण-भय- अहर-देह पव्वयग-सिविहिहि । आगच्छिहि हबिहि पुणु तदुबइट्ट-दियहाण अवहिहि ।। पसुमेहाइ अणेग-विह जश-विसेस जर्जत । जायहि दिव्व-वसेण गय- रोग सममा वि सत्त ॥

[२११०]

ता विसेसिण सयिल नायरय संजाय-पच्चय तहिं जि पाव-किम्म पसुमेह-पमुहइ।

सन्वायरु उज्जमहिं अ-सिव-हरणि पव्वयग-कहियइ ॥ निच्च वि जल-थल-नहयरह नाणाविहहं जियाहं ॥ संजायइ संहारु पड्- दियहु वि तहि किरियाहं॥

[२१११]

सयर-निवइहि छोउ पुणु मयलु पीडिज्जइ वहु-विहिहि दृमहेहिं वाहिहि निरंतरु। पञ्चयगह वयणु अणुसरिवि असुह-पञ्भार-निब्भरु।। अस्टुत्तरु जन्नहं सहसु कारड दिक्सिउ होउ। उज्जमइ य तेण वि कमिण सयलु वि नायर-लोउ।।

[२११२]

देइ अणु-दिणु दाणु विष्पाहं

अवहील्डइ धम्मियणुं कुणइ भणिउ पव्वयग-पावह। धण-लुद्ध्य वंभण वि तसु जि चेव गच्छंति सेवहं॥ एत्थंतरि नार्य-रिसिहि मित्तु दिवायर-नामु। खयर-कुमारु जिणाहिवइ- भणिय-किरिय-कुल-धामु॥

२१०९. ४. स्त. आगन्छिंहं नूण पुणु

२०१०. ९. क. करियाहं.

२११२. ९. क. कुषामु.

[२११३]

जन्न-किजिण जीव पसु-पमुह
पव्चयगिण आणिविय अवहरेउ जन्नाई मंजह ।
वाएण य पव्चयग- पावु जिणिवि धम्मियणु रंजह ॥
इहु मुणिउण सुरवइ-अहमु तसु विज्जह अहल्रत्थु ।
ठाविवि रिसहेसर-पर्डिम जन्नि हण इ जिय-सत्थु ॥

[२११४]

जिन निहणिय जिय वि पयहेड गयणिम्म विमाण-गय ता भणइ नीसेसु लोगु वि । जह – जिन्न निसुंभियउ जाइ जीवु सम्गम्मि सयलु वि ॥ तयणु विसेसिण जणु कुणइ पसु-वहाइ-जन्नाइं । ता जा सयर-नराहिबइ सुलस वि तिहं हुणियाइं ॥

[२११५]

इय अणारिय-वेयहं पवित्ति
पव्वयिगण किय पढम तयणु तेण महुपिंग-तियसिण ।
ता पाव-मलीमसिण पिप्पलाय-वालय-तवस्सिण ॥
तइयहं नारय-महरिसिण परिणिय खयरहं धूय ।
संपइ पुणु वंसिम्म तह इह सोम-स्सिर हुय ॥

[२११६]

तयणु दु-विह वि वेय अइरेण वसुदेविण पढिय अह जिणिवि सोमसिरि कमल-वयणिय । अच्चंत- महूसविण दलिवि दृष्पु इयरेसि परिणिय ॥ चिद्वइ तीए सह सुइरु विसय-सुहई सेवंतु । अवरिम्म उ अवसरि गयउ पुर-काणिण कं लंतु ॥

२११५. ९. क. सामस्सिरि.

[२११७]

जाव ता ति विहिय-दिय-वेसु
सच्चिवयउ वहु-कवडु इंदसम्मु दहु इंदयालिउ ।
वसुदेविण तसु पुरउ गहिउ मंत-तंतोहु अणलिउ ॥
किं पुण निसिहिं चडाविउण गुरु-विमाणि वसुदेवु ।
अवहरियउ नहयल-पहिण किं तु सु अ-कय-कस्वेवु ॥

[२११८]

तसु विमाणह उत्तरेऊण

तह कह-वि गयउ जह इंदसम्म-धुत्तिण वि न मुणिउ। तिलसोसय-नामि पुणु सन्निवेसि निय-सुकय-उवणिउ॥ आगंतूण पुरह वहिहिं देवउलम्मि पसुत्तु। चिट्ठइ रयणिहिं नर-रयणु सो सुहि-सयण-विउत्तु॥

[२११९]

एत्थ-अंतरि कणयपुर-सामि

जियसत्तु-नराहिविण नियय-पुत्तु नर-मंस-लुद्ध् । निद्धांडिउ निय-पुरह स-विसए वि पविसिक् निसिद्ध्य ॥ सो य भमंतउ नग-नगर- गामाउल-बस्नुहाए । वावायंतु अणाह बहु माणुम मंशसाए॥

[२१२०]

विहि-निओइण रयणि-मज्झिम्म

मंसासण-लुद्ध-मण- पसरु पत्तु वसुदेव-सविहिहिं। आयइहिवि असि-लइय जा पहारु तसु देइ अ-विहिहिं॥ ता वसुदेविण उद्विउण केस-कलावि गहेवि। पासु सु पंचत्तह नियउ निय-खिमाण निहणेवि

[२१२१]

अह वियाणिय-पगय-वुत्तंतु

नीसेस्र वि नयर-जणु विहिय-विविह-सम्माणु सउरिहि । वियरेइ महायरिण सयइं पंच निय-नियय-कुमिरिहि ॥ वस्रुदेवो वि हु काउ निय- सत्तहं तरुणिउ ताउ । अयलगामि सत्थाह-घरि एगयरिम्म पराउ ॥

[२१२२]

मित्तसिरि इय नामु तसु कन्न
परिणीय महा-महिण गमड दियह सह तीए सुविखण ।
अवरम्मि उ दिणि सउरि- पुरुउ भणिउ एगिण मणूसिण ॥
वेयसम्म-नामस्मि पुरि निवड कविल-अभिहाण ।

चिद्रइ कविला-नाम तस्र ध्य गुरु-गुणहं निहाणु ॥

[२१२३]

तस्र निमित्तिण कहिउ हिरिमंत-

सिहरिम्मि समागयउ पाण-नाहु वसुदेव-नामगु । आणयण-पञोयणिण इंदयालि-गुरु इंदसम्मगु ।। तसु सविहिष्टिं पेसिउ निविण सो वि-हु तं गहिऊण । जा चलियउ ता तसु नयण- मग्गु अइक्कमिऊण ।।

[२१२४]

गयउ कत्थ-वि झत्ति वसुदेवु

इयरेण वि नरवइहिं कहिउ सयछ पुन्युत्तु वइयर । नरनाहु वि संसइउ हुयउ जाव ता भणइ इगु नरु ।। जह - पहु तिण नेमित्तिइण अवरु वि अत्थि कहीउ । जा फुर्लिंगवयणु त्ति तुह तुरउ दमेइ गहीउ ॥

२१२१. ४. इ. वियारइ.

[२१२५]

सो जिन कविलह तुज्जा कन्नयह

तयणु निविण निय-नयरि सायरु । गिण्हिस्सर पाणि धुबु इह फुलिंगवयणो ति हय-वरु ॥ घोसाविउ जह - जु मह दमिउण पहिहिं आरुडः सो जिज कविल परिणेट। सउरि वि तस्रु वयणिण सयलु निय-वृत्तंतु सुणेइ ॥

[२१२६]

अह तुरंगमु दिमवि लीलाए परिणेविणु ससि-वयणि कालु को-वि सह तीए चिद्विवि । उप्पाइवि सुय-रयणु कविल-नामु तम्सु वि पइहिवि ॥ देसंतर-गमणुम्मणिउ हुउ वसुदेवु सु जाव । नीलकंठ-खयरेण करि- रूविण हिंग्यउ ताव ।।

[२१२७]

तयणु मुद्रिण कुलिस-कहिणेण धरणि-बीढि पाडियउ सउरिण । हणिऊण खयराहमु सु अह उद्विवि नह-पहिण सो पन्नाणु हियएण विहुरिण ॥ बसुदेवो वि ह अ-क्खुहिय- मण-वावार कमेण । सालग्रहाए महा-पुरिहिं पत्तउ मुह-उदएण ॥

[२१२८]

तहि पढाविड सयलु धण्-वेड वसुदेविण आयरिण भमासेण-अभिहाणु नरवइ। परामावइ नाम निय- ध्रुय सम्य-ससि-जुण्ह-सम-मह ॥ वियरिय तेण नराहिविण बसुदेवह कुमरस्स) ग्रंडिंति य दिण तीए सह तस्र वर-विसय-परस्स ।।

२१२५. २. पाणि त्रद्ध (१); ख. धूल वयणु. १९१८. ५. इ. सेसि.

[२१२९]

अवर-अवसरि भग्गसेणस्यु

सह जेट्ट-सहोयरिण समरु लग्गु महसेण-नामिण । ता अवितह-नामु निय- ससुरु दर्द् वसुदेव-वीरिण ॥ संगामंगणि पविसिउण मउलिय-वयण-वियासु । भग्ग-मडप्फरु लहु विहिउ सो महसेण-हयासु ॥

[२१३०]

ता निरिविख्वि सउरि-माहप्पु
पिडविज्जिव सेव तसु संहरेवि संगर-मडप्परु ।
वस्रदेवह गुण-नियरु मणि घरेवि सञ्बंग-सुंदरु ॥
वेयड्डिम विड्डिम महिम जोञ्चण-रूव-निहाण ।
स-हरिसु वियरिय धूय निय आससेण-अभिहाण ॥

[२१३१]

कालु कित्तिय-मेत्रु तहिं ठाउ
कोऊहल-हरिय-मणु सउरि पुरह तसु नीहरेविणु ।
सिरि-भिंदलपुरि-नयरि जाइ तहिं ति दयइउ ग्रुपविणु ॥
तप्पुर-नाहेण वि निविण नेमित्तिय-वयणेण ।
पुंड-नाम निय-धूय तसु वियरिय गरुय-महेण ॥

[२१३२]

असम-लक्खण-रयण-धरणीए
सह तीए वि विसय-सुह सुंजिरस्सु तसु देव-कुमरह।
संजायउ अंगरुहु अणहु हेउ निय-वंस-पसरह॥
तसु पुणु वसुदेविण गरुय- रिद्धिण जण-अभिरासु।
किउ पंडु ति समग्ग-सुहि- सयणहं पयडउं नासु॥

२१२९. ५. क. सम्रुर; ६. क. पविश्विकण. २१३१. ५. क. जाई.

[२१३३]

अवर-दिणि पुणु खयर-कुमरेण

अंगारय-नामिगण सुह-पमुत्तु पडिवक्ख-द्सणु । कलहंस-रूब-च्छलिण अवहरेउ जायव-विहूसणु ॥ खित्तउ गंग-महानइहि सलिलि अणोरप्पारि । किं पुण खण-मित्तिण सउरि तरिउण सुर-सरि-वारि ॥

[२१३४]

चिर-समज्जिय-सुक्य-पब्भार

इल्रबद्धण-नाम-पुरि गंतु किमण विण विविश्वण-वीहिहिं। उन्नविद्वउ कं-चि खणु हिंदू नयर-उत्तिमह सेद्विहि।। तसु अणुहाविण सेद्विण वि सय-सहस्सु द्विणस्सु। वन्नहरमाणिण अन्त्रियउ मन्द्रि वि एग-दिणस्सु।।

[२१३५]

तयणु सेहिण स-घरि नेऊण सम्माणिवि वहु-विहिहिं तमु विइन्न भ्रवण-पहाणिय। रयणवई नाम निय- ध्रय सरय-ससि-सोम-वर्याणय।' तीए सह तमु चिहिरह गच्छंतिहिं दियहेहिं। संपत्तउ तहिं सरय-रिउ सह कछहंस-सएहिं॥

[२१३६]

अह सु कंचण-रहि समारूहु

ससुरेण सह इंद-मह- पेच्छणत्यु गउ पुरि महापुरि । कीलंतउ पुणु पुरह तस्सु वहिहिं उज्जाणि मणहिर ॥ पेच्छइ निय-सिरि-अवगणिय- तियसासुर-भवणाइं । तुंग-विसालइं घवलहर जय-जण-मणहरणाइं ॥

[२१३७]

तयणु पुच्छइ ससुर-पासिम्म
किं एहु दीसइ अवरु नयरु किं-पि ता भणइ ससुरउ।
इह नरवइ-कन्नयह जोग्गु रम्भु किर आसि विहियउ॥
एहु सर्यवर-मंडवउ किंतु अज्ज सा कन्न।
दुस्सइ-वाहि-समागमिण हुय गर्छत-वेयन्न॥

[२१३८]

अह नियत्तिवि सयल निव-कुमर

संजाय विवन्त-ग्रुह निय-निएसु ठाणेसु अइगय। वसुदेवु वि कइ-वि पय देइ जाव ता तर्हि पहुत्तय॥ सेट्टि-पुरोहिय-मंडलिय- सिववाहिव-सामंत। उचिओचिय-ठाणिहि वि ठिय हरिसिण पुलड्ज्जंत॥

[२१३९]

एत्थ-अंतरि तर्हि जि संपत्त

संते उरु धरणिवइ किं तु भम्ग-आणाल-इत्थिण। कड्ढेविणु रह-वरह गहिय एग निव-कन्न सुंडिण।। ता हा-हा-रवि पसरियइ मिलियइ नायर-लोइ। तसु पुणु करि-अहमह सम्रहु पगु वि न वियरइ कोइ।।

[२१४०]

किं-त सउरिण समुद्द धावेवि

वामोहिवि दुइ-करि कड्ढिऊण वहु-दुह-करालिय । परिम्रुक्क पासाय-तिल्ले निय-करेहिं सा निवइ-वालिय ॥ तक्खणमवि सयलई महिहिं जायउ साहुक्कारु । सेट्ठिण पुणु महया महिण निय-घरि नियउ कुमारु ॥

२१४०. ६ क. गहिंहि.

[२१४१]

अह सिणाणिण वर-विकेवणिण नाणाविह-भूसणिण विहिय-चारु-सिंगारु मणहरि। पल्लंकि निसिएइ खणु जाव सविहि संठियइ विण-विर्शा ताव समागय विण-वरह तसु मंदिरह दुवारि। परिवियसिय-ग्रह-कमल इग नरनायग-पिंडहारि॥

[२१४२]

ता पयच्छिति हित्थ वणि-वरह
नर-नाहिण पेसियउ वहु-पसाउ साणंदु सउरिहि।
सिवहिम्म भणेइ जह सोमदत्त-नर्वरिण कुमिरिह।।
सोमिस्सिरि-अभिहाणयह निय-धूयह पाउगि।
कयइ सर्यवर-मंडवइ निय-सिरि-अहरिय-सिगा।।

[२१४३]

विविद्य-नरवइ-कुमर आहुय

सद्दाविय सुद्दि-सयण गणय-पुरिस आगय अ-मंत्वय । परिपिंडिय तक्खणिण वंदि-विद वहु-संख-लक्खय ॥ अह सञ्दाण-महासुणिहि केवल-नाण-महम्मि । चित्रयासणि पत्तइ खणिण तहिं जि देव-निवहम्मि ॥

[२१४४]

कत्थ एरिसु अमर-निउठवु

मइं दिद्दु इय चिंतिरिहि सोमसिरिहि हुउ जाइ-सुमरणु।
ता केण समाणु इह जंिपयन्वु इय करिवि दृढु मणु॥
मोण-व्यउ अवलंविउण चिद्वः वियसिय-अच्छि।
पुच्छिङजंत वि निवइण वि किं-िप न कहड़ मयच्छि॥

२१४१. ८. क. कमछ.

२१४४. ८. क. बा. निवहणु.

[२१४५]

तयणु आणिवि कुमिर एगंति

मइं पुच्छिय – नणु सुयणु किं न कसु वि परमत्थु साहसि।

न-हि निय-दुहि अ-कहियइ तुहुं वि अ-सुह-अवसाणु पावसि॥

अह दीहरु उत्तम्मिउण सोमिस्सिरि पभणेइ।

को मह विरहिण तसु पियह दुह-अवसाणु कुणेइ॥

जओ---

[२१४६]

आसि सत्तम-देवलोगम्मि

सुर-सामि-समाण-सिरि नंदिसेण-सुरु मज्झ पिययसु।
तेणं च समाणु मइं विसय-सुक्त्वु सेविउ मणोरसु॥
अवरम्मि उ दिणि समगु मइं नंदीसर-विर दीवि।
गंतु करेविणु जिण-महिम निसुणिवि गुरुहुं समीवि॥

[२१४७]

धम्म-देसण-जिणय-जम्मंत

संचिन्छि सत्तमह तियस-गिहह निययस्सु सम्मुहु । जा ताव पंचम-अमर- मंदिरम्सु सविहम्मि बहु-दुहु ॥ दिट्ठ-विणद् जु हुयउ लहु पवणाहय दी जु व्व । तयणंतरु संजाय हुउं दुह-दवग्गि-दुइट व्व ॥

[२१४८]

तत्थ तत्थ य भिमर कुरू-विसइ

एगयर-पुरोववणि गंतु सविहि केविछिहि एगह।

मइं जंपिउ जह – कहसु हुउं मिलेसु कइयहं स-दइयह।।

तयणु पर्यपिउ केविछिण सुंदरि भरह-विखित्त।

उप्पन्नउ सो तुह दइउ हरि-वंसिम्म पवित्ति।।

२१४५. ६. क. ख. उत्तम्मिऊण.

२१४६. ८. क. महिन.

२१४७. ९. क. ख. दट्टव्व.

[२१४९]

तं पि हविहसि सोमदत्तस्सु

नर-नाहह सोमसिरि नाम धूय सुर-तरुणि-सरिसिय। जायम्मि य इंद-महि दुट-करिण अच्चंत-धरिसय॥ जो सु-पुरिसु तई रिक्खिसइ निय-जिउ पणु मिल्लेवि। सो च्चिय तुह हिवहइ दइउ पिसुणई मण सल्लेवि॥

[२१५०]

एहु केवलि-वयणु निसुणेवि

अंतिम्म नियय-द्विइहि चिविव सोमदत्तह निर्देह । इउं कन्नय ह्य इय विरहि तस्सु वयणारविंदह ॥ कस्नु अग्गइ अक्खुउं दुहईं कसु व सुहईं साहेमि । अह पिडहारि समुल्लविवि जुइ-न ज हुउं वि करेमि॥

[२१५१]

गंतु निवइहि पाय-मूलिम

परिसाहइ सोमिसिरि- कहिउ सयलु पुन्चुत्तु वइयर । ता निवइण तक्खणि वि निव-कुमर काऊण उत्तरु ॥ निय-निय-नयरि वि सच्चिवय सयग्रुज्जाणि पहुत्तु । जा ता पयडीहुयउ करि- विसइ तुम्ह वृत्तंतु ॥

[२१५२]

सोमसिरि पुणु दुद्ध-करि-चरह तई तइयहं छोडिय त्रि विसम-सरिण हम्मंत संपइ। तह चिद्वइ कह-वि जह तसु सरूत्रु सेसु वि न जंपह।। इह मह मुहिण सुणावियउ तुह भणियच्व-विसेसु।

ता निय-पाणिग्गह-कवय- दाणिण आसासेसु ॥

[२१५३]

तयणु सउरिण सा वि परिणीय
ता पुन्व-जम्मह वसिण तेसि जाउ पहिनंशु अ-सरिशु ।
अह निसुणिवि निय-खयर- मुहिण सयछ वुत्तंतु एरिसु ।।
चित्तंगय-खयराहिवइ- सुय-माणसवेगेण।
सुत्तइ सउरिहिं सोमसिरि रयणिहिं हरिवि हटेण ॥

[२१५४]

नीय निय-पुरि सिरिसुवन्नाभि
तयणंतरु वेगवइ नाम भइणि नियइल्छ बुत्तिय।
तह कहमवि भणसु जह एह हवइ मह चेव रित्तय।।
वेगवईए विसा भणिय न-उण पवज्जइ किं-पि।
विमल-सील-चिंतामणि वि न विराहइ ईसिं पि॥

[२१५५]

अह परुप्परु जाउ पिडवंधु
अवरिम्म उ दिणि भणिय सोमिसिरिहें वेगवइ जह – सिह ।
सो जायव-सिरि-तिलउ कह-वि मज्झ आणेउ मेलिह ॥
अह जा गर्याणण वेगवइ उज्जाणुविर पहुत्त ।
ता विम्हय-स-भिरय-मण विहसिय-मुह-सयवत्त ॥

[२१५६]

नियय-कंतिण विजिय-दिण-इंदु
निय-रूविण जिय-मयणु चत्त-पाण-भोयण-विलेबणु ।
अवलोइय सोमसिरि सोमसिरि ति जंपंतु पुणु ॥
हंदुल्लंतु ति जि विण सयल-महीयल-सारु ।
परिमडलिय-वयणंवुरुहु सु जि वसुदेव-कुमारु ॥

२१५९. ४. क. मह.

२१५५. ७. क. पहुसु.

[२१५७]

तयणु मयणिण विहुर वेगवइ

किं को-वि कराविडिउ फल-विसेस वियरेइ अन्नह।
परिणयणह विणु न पुणु हवइ दइय-संगम्र सु कन्नहं॥
इय चिंतिवि विज्ञा-विलण सोमिसिरिहि रूवेण।
तसु वसुदेवह सन्निहिहिं पयडीहृय खणेण*॥

[२१५८]

ता वियामिय-वयण-नामरसु

वसुदेवु जंपइ - अहह सृयणु सृयणु कत्तो सि पत्तिय । इयरी वि समुल्लवइ अज्ज-उत्त हउं तई विउत्तिय ॥ थक्किय इत्थ वि तिम्नि दिण कुल-देवयहं सकासि । मोणिण ओयाइउ कयउं जंतुह कइ मई आसि ॥

[२१५९]

र्कितु अज्ज वि किं-पि कायव्यु
परिचिद्धइ तई जि सह किं किमित्ति पुद्धिम सउरिण ।
इयरीए समुद्धविउ हियय-मिज्झ पसरिङण हरिसिण ॥
अज्ज-उत्त पाणिग्गहण- विहि करेवि पुणक्तु ।
सेवेयव्वउं विसय-सुहु तई सहुं अज्ज निरुत्तु ॥

[२१६०]

अह तह च्चिय निविण विहियम्मि कयली-हरि गंतु चिरु विसय-मुहईं सेवंति दोन्नि वि । गच्छंति य बिलसिरहं तेसि तत्थ वासर दु-तिन्नि वि ॥ तयणु सहावावन्नयहं वेगव३हिं जह वृतु । साहिउ वसुदेवह पुरउ सयलु वि निय-वृत्तंतु ॥

^{*} क. स्त. ग्रन्थाग्रं ५५००

[२१६१]

अह ललंतउ तीइ सह सुइरु

अइवाहइ वासरइं अवर-समइ रयणिहिं हरेविणु । परिखित्त अगाह-जिल सुर-नईए गयणिण निएविणु ॥ विहिहि निओएण उ पिडउ संध-देसि खयरम्मु । विज्ज-सिद्धि-कइ तहिं गयहं चंडवेग-नामम्सु ॥

[२१६२]

तयणु तुद्विण तेण खयरेण

संत्रत्तर्जं – सप्पुरिस सिद्ध विज्ज मह तुह पहाविण । इय मग्गसु दुल्लहु वि जेण देमि तृह अइर्-कालिण ॥ ता वसुदेविण तमु सविहि नहयल-गामिणि विज्ज । गहिवि निवेइय-विहिहिं लहु साहिय कय-बहु-कज्ज ॥

[२१६३]

एत्थ-अंतरि दिव्य-आहरण-

देवंगिय-वत्थ-वर- रूव-पढम-जोव्वणिहिं चंगिय। सिस-विमल-कला-निलय पयिडह्य तसु इग नयंगिय॥ तीइ हरिवि जायव-तिलउ सिरि-वेयइह-नगम्मि। अहरिय-अमरावइ-विह्वि अमियधार-नयरम्मि॥

[२१६४]

नीउ अह तसु करिवि पिडवित्ति
सिरि-दिहमुह-नामगिण नहयरेण स जि नियय-भइणिय ।
संखेविण दिन्न अह सउरिणा वि सा तरुणि परिणिय ॥
पत्तावसरिण पुणु पुरउ तसु जंपिउ खयरेण ।
जह विन्नत्ती सुणसु मह पसिउण एग-मणेण ॥

2884

तहा हि--

[२१६५]

अत्थि एत्थ वि गिरिहिं दिवितिलयअभिहाणिण विस्सुयउं नयरु तत्थ हय-सत्तु-खेयरु ।
परिचिद्धइ खयर-वइ पत्त-कित्ति नामिण तिसेहरु ॥
तस्स य केण-वि नहयरिण निम्मल-गुणहं निहाण ।
उवएसिय इह ससि-वयण मयणवेग-अभिहाण ॥

[२१६६]

तेण मिगाय एह मह भइणि
निय-तणयह सुप्पगह हेउ न उण अम्हाण जणिगण ।
सिरि-विज्जुवेगाभिहिण तसु विइन्न तो फुरिय-कोविण ॥
वंधेवि हृ हिण निसेहरिण नीउ जणउ अम्हाण ।
अम्हे वि-हु तसु भय-विहुर इह आगया पलाण ॥

[२१६७]

ता पसीउण कुणसु नर-रयण
निक्कारण-कारुणिय वंध-मोक्खु अम्हाण जणयह ।
गिण्हेसु य आउहइं मंत-सिद्ध खय-कर विवक्खहं॥
अम्ह अउन्नहं कुल-किमण समुवागयह इमाइं।
तुह चिर-संचिय-सुह-भरहं वंछियत्थ-जणयाइं॥

जहा --

[२१६८] वंभिसरं नामत्थं अग्गेयं वारुणं च माहिंदं। जसदंडं ईसाणं वायव्वं वंध-मोक्खं च ॥ [२१६९] सल्छद्धरणं वण-रोहणं च उच्छायणं च लोगस्स। हरणं छेयणसुज्जिभणं च सव्वत्थ-छेयं च ॥

२१६७. ३. क. ख. वंद; ७. ख. ग्रेश्वई,

- [२१७०] एयाई अन्नाणि वि दिन्नाई सुभूम-चिकणा जाई। ससुरस्स मेहनायस्स ताई सयलाई सत्थाई।।
- [२१७१] जायव-कुल-गयणंगण-मंडण पञ्चण-विहावरी-रमणो । दिहमुह-नहयर-पुरओ गिण्डइ जह-भणिय-विहि-पुञ्वं ॥
- [२१७२] अह दहिमुह-पमुहेणं नहयर-निवहेण परिवुडो चिल्लओ। वसुदेवो य खणेणं दिवितिलय-पुरम्मि ॥
- [२१७३] अह तेण सत्तुणा सह जायं समरं तर्हि महाघोरं। माहिंदत्थेण सिरं छेत्तुं च तिसेहर-निवस्स ॥
- [२१७४] मोयाविउं समप्पइ पुत्ताणं विज्जुवेगमह सउरी । भुंजेइ सयं रज्जं तत्थ समं मयणवेगाए॥
- [२१७५] जाओ य अणाहिद्वी नाम सुओ महियलम्मि विक्खाओ। अवरावसरे सिद्धाययणे वंदेउ जिण-इंदो॥

[२१७६]

नियय-दइयहं समगु वसुदेवु

जा पत्तउ निय-नयरि ताव कह-वि सुप्पणहि-नामिण।
भइणीए तिसेहरह नयरु सयस्त जालिउ खणद्धिण।।
अवहरिक्जण य रायगिह- पुरह वहिम्मि विम्रुक्कु।
सउरि-कुमरु अह ससि-विमल्ल-कलहं कलावि अ-चुक्कु।।

[२१७७]

गंतु सालहं जूययाराण
परिकीलिवि कं-चि खणु कोडि एग कणयह जिणेष्पिणु ।
वियरेविणु मागहहं निव-विहीए भोयणु करेष्पिणु ।।
जा परिकीलइ कं-चि खणु ता तसु पुरह पहुस्सु ।
परिसाहिउ नेमित्तिइण जह – तुह नाह अवस्सु ।।

२१७३. १. क. तहि.

[२१७८]

मरणु हविहइ सउरि-नंदणह
हत्थेहिं ता नरवरिण निय-नरेहिं निरु संगहाविवि ।
मोयाविउ गिरिवरह गरुय-सिहरि एगहं चडाविवि ॥
निवडंतउ पुणु अद्ध-पिह झल्लिवि वेगवईए ।
निउ हिरिमंति सु-तित्थि वर- संगमि पंच-नईए ॥

[२१७९]

ता पयंपिउ पुरउ तसु — नाह
तुह वइयरु सयलु मइं ग्रुणिउ निय-विज्जाणुहाविण ।
अज्जं तु नहंगणिण विच्चिरीए हय-विहि-निओइण ॥
काउस्सम्मिण ठिउ महिहिं अक्कमियउ ग्रुणि एगु ।
तयणु पलीणउ सयलु मह विज्ज-सत्ति-अइरेगु ॥

[२१८०]

इय अ-सिक्कर नहिण वच्चेउ परिचिष्ठहुं धरणि-गय जाव ताव तुहुं इत्थ मिलियउ ' बसुदेवु वि अणुक्कमिण गयउ तावसासमि स-दइयउ ॥ अह अन्नय सह भारियहं सरियह तीरि पहुत्तु । नाग-पास-बद्धउं नियइ तरुणी-रयणु रुयंतु ॥

[२१८१]

अह गहेविणु वेगवइ पुच्छ परिछिदिवि वालियह नाग-पास वसुदेव जंपइ । नणु सुंदरि को णु इहु वड्यरु त्ति मह कहसु संपइ ॥ अह दीहुण्हुस्सास-वस- परिसुसंत-अहरिल्ल । वसुदेवह सविहिहिं कहइ दुहइं सयल नियइल्ल ॥

२१७९ ६. क. काउसिंगण.

जहा--

[२१८२]

धरणि-मंडणि गिरिहिं वेयड्हि

सिरि-गयणवल्लहि नयरि विनिमि-निवइ-वंसिम्म बहुइहिं । उदिओदिय-परक्कमिहिं अङ्गएहिं खयरिंद्-तणइहिं ॥ संजायउ खयराहिवइ विज्जुदाम-अभिहाणु । तेण य गच्छंतिण नहिण उवसम-लच्छि-निहाणु ॥

[२१८३]

काउसिमाण ठियउ ग्रुणि एगु
उवसिमाउ वहु-विहिहिं तयणु तस्सु उवरिम्मि रुट्टिण ।
धर्गिदिण अवहरिय विज्ज-सित्त सयल वि पउद्विण ॥
ता खयरिंदिण अणुणइउ लिमावि पय-पउमेसु ।
जंपइ धरणाहिवड जह केसु वि मंत-पएसु ॥

[8888]

तुज्झ कुलह वि सिद्धि हविहइ
न उरोहिणि-पमुह-गुरु- विज्ज-विसइ इय भणिवि पुणु पुणु ।
धरिणिंदु स-ठाणि गउ विज्जुदाह-खयराहिबो उणु ॥
चिद्वइ निय-दुक्कय-हयउ आणिय-स-कुल-कलंकु ।
वालचंद-अभिहाण पुणु हउं तसु ध्रुय अ-संकु ॥

[२१८५]

मुणिय-लक्खण-छंद-साहिच्च-सर-नट्ट-वाइत्त-विहि गहिय-विज्ज-वर-मंत-सत्थय। आराहिय-गुरु-चलण समुवलद्ध-असमाण-विज्जय॥ जा परिसीलहुं विज्ज-विहि ताव नाग-पासेहिं। वंधेविणु हुउं विहुर-तणु क्य भ्रुयगह पासेहिं॥

२१८२. ४, क. ख. पक्खिमिहिं.

२९८५, ३. क. गहिए.

[२१८६]

एण्हि वियरित तई जि मह जीउ विज्जा वि-हु सिद्ध मह ता वरेसु जं किं-चि रोयइ। अह सउरि-वयणेण तसु संनिहाणि वेगवइ गिण्हइ॥ नहयल-गामिणि-पमुह-वर- विज्ज-सयाई स-तोसु। साहेइ य संनिहिय-वसुदेव-वसिण गय-दोसु॥

[२१८७]

तयणु दो-वि ति खयर-तरुणीउ
अणुमन्निय जायविण गइय नियय-ठाणेसु तक्खणि।
सउरी वि आसमि गयउ तावसाहं संनिहिय-उववणि॥
एन्थंतरि भव-भीय-मणभिमय-धम्म-त्रावार।
आगय सविहिहं तावसहं के वि हु निवइ-कुमार॥

[२१८८]

किंतु सउरिण जिण-पणीयिम्म धम्मिम पिडवोहिउण ते असेस सामन्तु गाहिय । सु-विसेसिण सिस-विमल नियय-किन्ति दह-दिहिहिं वाहिय ॥ एसो वि-हू वइयरु महिहिं पयडीहुयउ असेसु । ता सयस्तु वि जणु मणि वहइ विम्हय-पसर-विसेसु ॥

[२१८९]

सउरि पुणु गउ अवर-समयिम्म सावित्थिहिं पुर-वरिहिं तरुणि-हियय-दिहिकुंड-मंथणु । एत्तो वि य रायगिहि- नयि आसि जो सत्तु-खंडणु ॥ आसगीव-अभिहाणु पिड- वासुदेव सु-सिम्द्ध । नाहिय-वाइ अमच्चु तसु हिरिमंसु ति पिसद्ध ॥

२१८७. १. क. तरुणीओ. ५. क. ओवयणि, ख. उवर्वाण.

२१८८. ५. Letters "य कित्ति द missing in क. as the leaf is damaged: स. देह.

२१८९. ५ क. हिरिममु.

[२१९०]

ते मरेविणु दो वि गुरु-वइर
संपत्त सत्तम-महिहिं भिमिवि छुइरु संसार-काणि ।
सार्वात्थिहिं पुरिहिं नरनाह-भवणि धरणियल्ल-मंडणि ॥
आसम्मीवह जीवु निव- तण्ड मिगद्धय-नामु ।
इयरो उण दुक्कय-वसिण दोस-सहस्सहं धामु ॥

[११९१]

तिं जि नयरिहिं कामदेवस्सु

सत्थाहह गोउलह मिन्सि हुयउ गुरु महिसु हुइउ । विहि-वसिण गोउल-गइण मिगधएण कुमरिण सु दिइउ ॥ वेर-वसेण य तसु असिण इगु परिखिदिउ पाउ । ता मरिउण असुहिण असुरु लोहियवस्तु सो नाउ ॥

[२१९२]

तिम्म चेव य पाव-जणगिम

अवराह-द्वाणि सुउ निविण दिद्वि-विसयह विसिज्जि । वेरिमाण तेण मु वि सयल-पाव-ठाणिहिं विविज्जि ॥ गहिवि दिक्ख सेविवि किरिय हिण्वि घाइ-कम्माइं । उप्पाइवि वर-नाण पिंडवोहइ भविय-मणाइं ॥

[**२१**९३]

अवर-अवसरि नियय-जणएण

नर-नाहिण वंदिउण केवलिस्सु तसु सविहि पुटुउं। किं तुम्ह महिसह उवरि हुयउं वेर-कारणु त दुटुउं।। तयणंतरु केवलि भणइ आसगीव-जम्मम्मि। मज्झ अमच्चु अहेसि इहु निरउ पाव-कम्मम्मि।।

२९९०. ५. क. घरणि missing; ७. क. मिगिद्धय .

[२१९४]

देवु धम्मु वि गुरु वि पर-भवु वि अ-गणंतउ भणिउ मइं भद्द भद्द करि धम्म-कम्मइं । मा निवडिवि भव-गहणि सहिस दुहइं न लहिस य सम्मइं ॥ ता जंपिउ पाविण इमिण अ-वियाणिय-तत्तेहिं । कि वा मोहिउ सुह-मिसिण तं पि हु पहु धुत्तेहिं ॥

[२१९५]

नित्थ धम्मु वि न य अहम्मो वि
नो सुकय न दुक्कय वि ता किमित्थ गुरु-देव-धिम्मिहि ।
परिचिद्वइ जगु सयछ पंच-भूय-समुदाय-किम्मिहि ॥
जा जीविज्जइ ता सुहिण नित्थ मरण-समु सचु ।
इंगालीभूयह मयह जियह पुणागमु कचु ॥

[२१९५]

इय पर्यपिक विविद्द-जुत्तीहिं
पिडिसिट्ठ वि न-वि मुयइ जाव कह-वि कुम्महु नियल्लउ ।
निद्धांडिउ ताव मईं एहु जइ वि अइ-ख्रुग्ड भल्लउ ।।
तेणं चिय वइरिण इह वि एयह लिन्नउ पाउ ।
तारिस-कम्मिण पुणु अमुरु लोहियक्खु इहु जाउ ॥

[२१९७]

इय सुणंतह लोहियक्खस्सु संमत्त-चिंतारयणु जाउ तिम्म देसिम्म पत्तह । सेट्ठी वि सुणेवि इहु सुमरणत्थु स-महिस-चिरत्तह ॥ कारावइ विच्चिव द्विणु तिण्णि देव-हरयाई । मिश्सु ति-खुरु एगई अविर मिगधय-मुणि-रूवाई ॥

[२१९८]

देवउलियहि पुणु तइज्जाए

मज्झिम्म कारावियउं नियय-रूबु सह ति-खुर-महिसिण। अवलोएऊण पुणु ताई तिन्नि देवउल सउरिण।। पुट्टउ कसु वि तहाविहह नरह सविहि बुत्तंतु। तेण वि साहिउ तसु पुरउ सयलो वि-हु पुन्बुत्तु।।

[२१९९]

तह पर्यपिउ एहु वंसम्मि

तसु सेद्विहि हुयउ इह कामदत्त-अभिहाणु विण-बरु । वंधुमई नाम तसु भूय अन्थि अह मयण-मंदिरु ॥ वत्तीसिहं दढ-अग्गलहिं अग्गलियउं जो को-इ । उग्घाडेइ कहं-चि सु जि वंधुमई परिणेइ ॥

[२२००]

इय निवेइउ अस्थि एगेण

नेमित्तिय-माणविण सुणिवि एहु वसुदेवु सायरु । उग्घाडइ तक्खणि वि निय-करेहिं तं मयण-मंदिरु ॥ एत्थंतरि तहिं आगयउ मयणह पूयण-हेउ । सो च्चिय वणि-वरु कु सु कुमरु कामएव-कुल-केउ ॥

[२२०१]

तयणु सउरिहि दिन्न निय कन्न
तेणावि महा-महिण सा तहेव तत्थेव परिणिय ।
वंसिम्म मिग्धयह एणिपुत्तु हुउ तसु वि जणिय ॥
स-कइण जलणप्द-सुरह चरिणित्तिण संजाय ।
तीए पसाइण निवह तसु अ-पयदंत-अवाय ॥

[२२०२]

जाय कन्नय भुवण-अब्भहिय-

रूवाइ-अणेग-गुण- सिरि पियंगुसुंदरि ति नामिय । वसुदेवह सा वि पिउ- जणिण-सयण-लोगिण वि दिन्निय ॥ अह वेयडह-महागिरिहिं गंधसमिद्धि-पुरम्मि । सिरि-गंधारिष्णगलह खयराहिवह घरम्मि ॥

[२२०३]

ह्य पहावड नाम वामच्छि

सा कह-वि परिन्भिमिर कंचणाभ-पुरि गय अ-लिक्वय । सिविहिम्मि सोमिस्मिरिहि तयणु तीए तमु स-दृह अविखय ॥ तयणु पहावः भणः – सिंह किमु तुह पिउ आणेमि । अह दृह-विहुरिय सोमिसिरि वयः – न किं-पि भणेमि ॥

[२२०४]

पढममवि हउं जिमह वेलविय

वेगवहहि नहयरिहिं इय भणेवि मह पिउ गहेविणु । ता तं पि न अप्पणिय ह्यिम पुरिमन्यणु त निएविणु ॥ तयणु पहावह भणह — नणु न जणु समाणु अ-सेमु । ता अवहिय-मण मणु हविवि पेक्समु मह वि विसेम् ॥

[२२०५]

इय ठवेविणु सोमिसिरि तिहं जि सावित्थिहिं गंतु सिरि- सउरि-पुरउ साहइ पहावइ । पुन्बुच्च वइयरू सयन्त्र तयणु तीए सह सउरि आवइ ॥ श्सिरि-वेयइह-महागिरिहिं सोमिसिरिहि सविहम्मि । तसु दंसणि पुलयंकुरिय हुय स महि व जलयम्मि ॥

^{*} The portion from 2205.6 to 22063. is dropped in स.

[२२०६]

पत्त-अवसरु विज्ज पन्नति

पविइन्न पहावः हिं समय-विहिण जायव-मयंकह । *सिरि-वेयङ्ह-महागिरि- सिहरि अकय-पिडवक्ख-संकह ॥ अवगय-पत्थुय-वइयरिण माणस-वेगिण सद्ध । कय-वहुविह-भड-संहरणु लग्गु दुरंतउं जुद्ध ॥

[२२०७]

खणिण दलिउण दप्पु सनुस्सु

गिण्हेविणु रज्ज-सिरि नियय-आण तसु विसइ दाविवि । तोसेविणु सुहि-सयण विमल कित्ति दह-दिसि भम्बाडिवि ॥ सह सोमसिरि-पहावइहिं गयउ महापुरि-नयरि । सोमदत्त-नरसामिहि वि स-हरिसु मिलियउ सउरि ॥

[२२०८]

अह ललंतउ कालु कित्तिउ वि
अइवाहइ जा सउरि तत्थ ताव हय-विहि-निओइण ।
खयरिंद-तिसेहरह नंदणेण सुप्पगभिहाणिण ।।
सुह-सुत्तो वि-हु अवहरिवि गयणिण अकय-क्खेत्र ।
सुर-सरियाए अगाह-जलि परिखित्तउ वसुदेवु ।।

[२२०९]

तं-िष तरिउण वाहु-पोएण
हरिवंसह जस-कलम्र सिवह-देसि गउ तावसासिम ।
जा ताव निएइ तिहं वृहमाण तारुन्नि निरुविम ॥
वाह-जलाविल-नयण-दल- मउलिय मुह-कंदुर्ह ।
परितवियंगोवंग-तणु दृहयरु भग्ग-मरह ॥

क २२०६ ४-५. missing in क.

२२०७. ६ क. सोमस्सिरि.

२२०९. ६. क. वाहु.

[२२१०] कंठ-कंदल-छलिर-नर-ग्रुंड

पुरिसिट्ट-मालिय-विहिय- सयल-अंगुवंगिल्ल-मंडण । वसुदेविण वाल इग दिट्ट तयणु संभंत-नयणिण ॥ पुच्छिय तावस जह किह णु एरिस वालिय एह । चिट्टइ रूविण एरिसिण इय पसिऊण कहेह ॥

[२२११]

ता पर्यपिउ चुइह-तावसिण

एनेण - महा-पुरिस एय अन्थि गरुयर कहाणिय । तह वि-हु सुणि एग-मणु जह कहेमि हउं जह वियाणिय ॥ सिरि-जरसंध-नराहिवइ- कुल-नहयल-सिसलेह । नंदिसेण-अभिहाण सिरि- जियसचुह पिय एह ॥

[२२१२]

कवड-वेसिण कृड-विज्जेण

परिवायग-माणविण किण-वि कह-वि चिद्वः वसीकय । ता अवग्य-वइयिंग निविण हणिउ सो एह इहागय ॥ एवं-विहु भूसणु करिवि परिवायग-अद्वीहिं। चिद्वइ सोय-जलाविलिहिं परिमिलाण-दिद्वीहिं॥

[२२१३]

अह खणेण वि सयलु वसियरणु उत्तारिउ वालियह नियय-मित्त-जोगेण सउरिण । वसुदेवु वि तिहं धरिउ तविस-जणिण कय-साहुकारिण ।' ता जियसत्तु-नराहिविण अवगय-वृत्तंतेण । सद्दावेविणु सउरि निय- मंदिरि स-निउत्तेण ॥

१२१३. ४. स. धरि.

[२२१४] देइ स-वहिणि केउमइ-नाम

पसरंत-महुसविण सुइ-मुहुत्ति हरिवंस-तिलयह । अह डिंभग-नामगिण *नरिण पुरउ जियसत्तु-रायह ॥ जंपिउ जह — जिण वियरियउं जीविउ तुज्झ पियाए । निय-कुल्ल-नहयल्ल-ससिपहह नंदिसेण-नामाए॥

[२२१५]

सो जयस्मु वि परम-उवयारि अ-विलंबिण पेसवसु सन्निहाणि जरसंध-निवइहि । अह कंचण-रहि चडिवि चल्डिउ सउरि जा ताव सुहडिहि ॥ भणिवि – जरासंधेण तुहुं अज्जु बज्झु आणत्तु ।

[२२१६]

परिवेदेविण चउ-दिसिहिं असिहिं हणिउमादत्तु।

तथणु पभणिउ भिडिहिं जियसत्तुनरनाहह जह – किह णु एहु वज्झु आणत्तु देविण ।
अह जंपिह इयर जह किहिउ पहुहु नेमित्ति-पुरिसिण ॥
को-वि जु करिहइ सज्ज-तणु नंदिसेण तुह धूय ।
तसु नंदण तुह होहिसइ नूण कयंतह द्य ॥

[२२१७]

इय सुणेविणु सुणिय-निय-धूय-वुत्तंतिण आयरिण पत्थुयत्थि जरसंध-निवइण ॥ आणत्ता अम्हि इय निहणियव्वु इहु अञ्जु अइरिण ॥ एत्थंतरि पेक्खंतह वि तहं सयलहं वि भडाहं । अवहरिज्ञण [पहावइहि] नीउ मिडिझ खयराहं॥

^{*} The portion from 2214 5 to 2218 4 is dropped in ख. २२१७. ८. The letter between पहान and हं. is wiped out in क. i. e. it is पहान×हं.

[२२१८]

अमर-मंदिर-रिद्धि-चोरम्मि

सिरि-गंधसमिद्धि पुरि दिलय-सयल-रिउ-राय-दप्पह । गंधारपिंगल-निवह सिन्नहाणि निययस्सु वप्पह ॥ तेण वि आणंदिय-मणिण सुह-सुहृत्ति निय-कन्न । सा पसरंत-महसविण सउरि-कुमारह दिन्न ॥

[२२१९]

अह ललंतउ तीए सह द्ट्ठु
वसुदेवु देव्वह वसिण सुप्पगेण तेणेव पाविण।
हरिऊण गोदावरिहि नइहि तीरि परिखित्तु वेगिण।।
इयरो वि-हु तरिऊण नइ सज्जण-कमल-सरम्मि।
सुक्रय-सेन्न-परिवारियउ गउ कोल्लाग-पुरम्मि।।

[२२२०]

तत्थ पुण सिरि-पउमरह-राय-

कुल-गयण-मयंक-पह पउम-वयण पउमिसिरि-नामिय । परिणेइ महा-महिण सउरि-कुमरु निय-जणय-दिन्निय ॥ अह चंपा-सरवरि विविद्य हरिवि नीलकंठेण । तत्थ वि परिणइ निव-दहिय सलिलु तरिवि हरिसेण ॥

[२२२१]

अह तिसेहर-सुइण तेणेव

सामरिसिण सुप्पिण पुण-वि हिरिव सुर-सिर्हि खिवियउ। तत्तो वि-हु उत्तरिवि गुरु-अरिन्न पल्लीए सु गयउ॥ तत्थ वि परिणइ पल्लिवइ- कन्नय जराकुमारि। तीए सह बट्टइ विसय- सह-रसि पंच-पयारि॥

२२१८.७. क. सुहु.

२२९९. १. क. ललंत; ८. क. परिवास्त्रि.

२२२१. ३. क. पुणहि. ७, क. कन्न.

[२२२२]

किमण जायउं तीए सुय-रयणु नामं च विइन्तु तसु जरकुमारु इय जिंग पसिद्धउं। वसुदेविण पुणु सुवण- भरण-दक्खु जसु पउरु लद्धउं।। अह अवंतिसुंदरि तयणु स्ररसेण हरिणच्छि। ता निव-कन्नय जीवजस वीवाहेइ मयच्छि॥

[२२२३]

एम्य बहुविह-सेट्टि-सत्थाह-

सामंत-नराहिवइ- खयरराय-कन्नय-सहस्सई । परिणंतु अरिष्ठपुरि पत्तु दिसिहि भामिरु स-जस्सई ॥ तत्थ य तइयहं आसि सिरि- महिर-नाम्रु नर-राउ । तस्स उ मित्ता नाम पिय नेसि पुणु संजाउ ॥

[२२२४]

सुकय-जोगिण सुउ हिरण्णाभ-

अभिहाणिण विस्सुयउ तह अणेग-गुण-रयण-धरणिय । नीसेस-कला-कुसल राहिणि त्ति अभिहाण कुमरिय ॥ कयइ सर्यवर-मंडवइ तस्र कुमरिहि पाउग्गि । मिलियइ सिरि-जरसंध-निव- पम्रुहि नराहिव-वग्गि ॥

[२२२५]

गुरु-कुऊहल-विसण कय-रूव
परिचत्तु आउन्जियहं मन्झि होउ किर पणवु घेप्पिणु ।
जा वायइ सउरि वहु- विहिहिं सुरहमिव मणु गहेप्पिणु ।।
ता तत्थागय रंभ-रइ- लच्छिहिं सोह हर्रत ।
सा रोहिणि कन्नय वि दिह- सिह-विदिण सोहंत ॥

२२२५. ७. स सियह.

[२२२६]

अह पुर-द्विय-अंवधाईए
सन्वे वि नरिंद-सुय रोहिणीए पिहु पिहु निदंसिय।
न-उ कत्थ-वि रोहिणिहिं निव-कुमारि दिद्वि वि निवेसिय॥
एत्थंतरि पणवह रविण हरि-वंसह सिरि-केउ।
गाह-चमिकय-विवुह-मणु पढइ फुडक्खरू एउ॥

जहा-

[२२२७]

हरिण-लोयणि तुरिउ आगच्छ

पेच्छेसु निद्धिच्छणिहिं मज्झ एहु सम-विडवि सहलसु । तुह संगम-सम्भूसुयउ लोउ एहु इय निरु निहालसु ॥ अह जा तं रोहिणि नियइ ता तसु तिह तह लीण । दिहि कहं-चि वि जह हवइ वालिज्जंती वीण ॥

[२२२८]

तयणु लोयण-कहिय-मग्गेण

सा बाल राउरिहि सविहि गइय गरुय-अणुराय-विहुरिय । तयणंतरु पुर-अर्रि- गुरु-उरम्मि तसु स वर-मालिय ॥ तीए तह परिखित्त जह वियलिय-कज्ज-वियार । खण-मित्तेण विहुय सयल वसुहाहिबइ-कुमार ॥

[२२२९]

भणहिं पुणु परिफुरिय-आडोव

सिवहिम्मि रुहिरह निवह अहह किह णु तं-पि-हु उवेक्खिस । सिरिया इव नीय-गइ दुहिय अहव कि न वरु वि पेक्खिस ॥ जह वा बहुइण किमियरिण इसहं निरंदह मिज्या । वियरसु कसु वि नराहिवह दुहिय म विह्छ विसुन्धि ॥ [२२३०]

इय भणंत विके-वि निंदंति
तं तरुणी-रयणु कि-वि अवगणंति जायव-विहसणु।
कि-वि हीलहिं रुहिर-निवु देंति के-वि सयलहं वि दूसणु।।
एत्थंतरि सउरिण भणिउ किं इह रंडा-राडि।
हवइ परिक्ख भडाहं नणु पविसंतह रण-वाडि।।

[२२३१]

इय मुणेविणु कसु-वि जइ अत्थि सामत्थु किं-चि वि भडह ता गहेवि करवालु हित्थण । सु जि पयडीहवउ मह सविहि किं नु सुत्थयहं सित्थण ॥ भुय-दंडेसु जि वहइ वलु भडहं न-उण वायाए । इय सउरिहें वयणइं सुणिवि तुद्वइ विह विलयाए ॥

[२२३२]

कोव-कंषिर-काय नर-राय
सन्वे-वि-हु सन्नहिवि हुक्क दण्प-दर्छट्ट-पल्लव ।
वस्रुदेव-रुहिरा वि तहं समुहिहूय तड्डविय-सेल्ल व ।।
एत्थंतरि दहिम्रुह-खयरु निय-रहवरु गिण्हेवि ।
वेगवइ वि अंगारवइ- सहिय विलंबु चएवि ॥

[२२३३]

पत्त सउरिहि सिविहि अह देच्व कोदंड तूणीर सर वियरिकण जंपंति अइरिण । रह-रयिण समारुहिवि दलसु दण्पु सयलहं वि वइरिण ॥ तयणु करेविणु सारहिउ दहिमुहु खयर-कुमारु । सयमारुहिउण रह-रयिण सो जायव-कुल-सारु ॥

२२३१. ९. क. तुह्रह.

२२३२. ८. क. वेगबहहि.

[२२३४]

रुहिर-नरवइ-विहिय-साहज्जु

समरंगणि पविसिउण दलइ दप्पु बहु-लक्ख-संखहं। कर-किलय-महाउद्दहं समिरि सम्रुहु एंतहं विवक्खहं॥ किं पुण रुहिर-नराहिवइं गंजिउ किं-चि परेहिं। अह एगागि वि सउरि पर- बिले वरिसेइ सरेहिं॥

[२२३५]

ता खणेण वि घण व पवणेण
वसुदेविण एगिण वि विमुह विहिय रिउ-राय सयिल वि ।
अह गरुय-मडप्फरिण स वलु सत्तुजय निवइ वालिवि ॥
जंपइ वसुदेवह पुरउ अरि अरि रिण म मरेसु ।
मह वयणेण वि गंतु घरि जणिणिहिं हिरिसु करेसु ॥

[२२३६]

तयणु जोडिव समुहु स-विलासु ईसीसि विहसिवि सउरि भणड अहह एरिसिहि वयणिहि । तुहुं मेडिणि-नाह धुबु रंजवेसि मणु नियय वरिणिहि ॥ रंजिज्जेति भडाहं मण पुणु पुरिसक्कारेण । बाइण मग्गण विवुह पुणु अणह-वयण-पसरेण ॥

[२२३७]

इय पयंपिर दो-वि रण-वीर

जुज्झंति उज्झिय-करुण वहु-वियम्पु किं पुण खणद्धिण । वसुदेविण हणिउ रिउ पत्त-कित्ति गुरु-गुण-समिद्धिण ॥ अह पयडिय-अमिरस-पसरु दंतवक्क-नरनाहु । पविसइ सह सउरिण समिर पउरिण विलेण सणाहु ॥

२२३५. ५. सवल; रालिवि **२२३६. ४. क. तंह.**

[२२३८]

र्कितु तिण सु विगलिय-संरंधु
सुसुम्रिय-समर-रसु तिसय-चित्तु संपत्त-अवजसु ।
संगह्रिउण निय-करिहिं खिविउ महिहिं उत्तिसय-माणसु ॥
तयणंतरु उद्विउ सयल- दुज्जण-माणस-सल्छ ।
तसु वसुदेवह सम्मुहुउ कुविउण नरवह सल्छ ॥

[२२३९]

तयणु सउरिण सो वि विद्यविउ
अच्चंत-महल्लउ वि वण-करि व्य केसरि-किसोरिण ।
अह मगहाहिविण जरसंध-निविण गुरु-खोह-पसरिण ।।
आइद्वउ तिण सहुं समिर समुद्रविजय-धर्गांदु ।
अह रवि-उदयम्मि व सउरि वियसिय-मुह-अर्गवेंदु ॥

[२२४०]

करि धरिष्पिणु दिव्चु कोदंडु

संधिष्पिणु दिन्त्रु सरु दलिवि दप्पु तसु वलह सयलह । साणंदु समुल्लवइ सविहि समुद्दिवजयह भुवालह ॥ जह – वसुहाहिव किं इमिहिं कीडय-सम-सत्तेहिं । चल्लि-न अब्भिडहुं दुवि वि निय-निएहिं गत्तेहिं ॥

[२२४१]

अह रणंगणि दो वि वग्गंति
पहरंति दो-वि-हु सुइरु पुरिसयारु दो-वि-हु प्यंसिहं।
रंजंति सुहर्डहं मणइं दो-वि दो-वि निट्ठरउं भासिहं॥
किं पुण पहरइ निक्करुण समुद्दिजय-नरनाहु।
वसुदेवो उण तसु जि सर छिंदइ अकयावाहु॥

[२२४२]

कमिण पुणु सर ससुद्विजयस्सु

सन्वे-वि पहीण अह जाय-गरुय-वेलक्सु निवइ सु । अवलोइवि निय-हियय- नीहरंत-नीसेस-अमिरसु ॥ पच्छुत्ताव-दवानलिण परिउज्झिर-सर्व्वंगु । पुट्व-लिहिय-अक्खरु सुयइ मरु जायव-कुल-चंगु ॥

[२२४३]

तह जहा तसु समुद्दविजयस्सु
पय-अग्गिय निविडियउ तयणु तेण विम्हइय-हियइण ।
अवलोइय-अवस्वरिण संगहेवि सरु नियय-पाणिण ॥
समुद्दविजय-नरनायगिण पहमु विभाविय-चित्ति ।
अह वाइय गहिर-स्सरिण एरिस अवस्वर-पंति ॥

जहा —

[२२४४] तुम्ह कणिद्वो भाया छलेण जो निमाओ अहेसि घरा। सो वरिस-सयाओ इह आगंत नमेइ वसुदेवो॥

[२२४५]

अहह जायव-वंस-जस-कलस

नर-रयग विउज्झिउण हवइ कत्थ सामत्थु निरुवमु । इय चितिरु पुणु पुणु वि समुद्दिजय नग्वइ स-संभम्नु ॥ उत्तरिउण निय-रहवरह चित्रिउ समुद्दु सउरिस्सु । इयरु वि नियय-सरूब-धरु स-हरिसु गुरु-वंधुस्सु ॥

[२२४६]

सविहि वेगिण गंतु पय-पउम

पणिमिष्पिणु भित्त-भरु भणाइ – भाय मिरिसेन्ज सयछ वि । लहु-वंधुहु दुव्विणउ समुद्दिवजउ पुणु भणाइ विहन्तु हि ॥ मह वंधव जयवंतु हुउ तुह दंसणि रण-रंगु । दुव्विणउ वि जइ खलहं परि गउ अन्लद्ध तुह संगु ॥

२२४६. ७. क. तुहु. स. तुहुं.

[२२४७]

इय निरिक्खिव रुहिर-नरनाइ-

पग्रहाखिल-निव-निवह हरिस-भरिण मायहिं न पुहइहिं। तरुणी इव सउरि-गुण- रयण-माल धारहिं स-हियइहिं॥ मागह-गणु पुणु गुण-लवु वि लेइ न इयर-भडाहं। जंपहिं सज्जण जह – चडइ को-इ न सउरि-वडाहं॥

[२२४८]

तयणु सउरिण गरुय-हरिसेण

असमाण-महुसविण तरुणि-रयणु रोहिणि विवाहिय । संपत्तावसरु निय- सुह-दुहाई भायहं पसाहिय ॥ अवरो उण नरवइ-निवहु निय-निय-ठाणि पहुत्तु । रुहिरवरोहिण सउरि ठिउ तहिं रोहिणि-संजुत्तु ॥

[२२४९]

अवर-अवसरि सुकय-जोगेण

चत्तारि महा-सिविण नियवि निसिहिं सहसत्ति उद्विय । सिरि विरइय-पाणि-पुड कहड् देवि दइयस्सु तुद्विय ॥ सउरी उण पभणइ – सुयणु निय-कुल-नहयल-चंदु । हविहड् तुह नंदण-रयणु सुयण-भमर-अरविंदु ॥

इओ य-

[२२५०]

आसि कत्थ वि पुर-विसेसिम्मि
दो वंधव सरिस-सुह- दुक्ख सुदह-नेहाणुवंधय ।
अवरिम्मि दियहि गय काणणिम्मि ता गहिय-कहुय ॥
सगडारूढ गिहागिमिर मिगा महोरिग एग ।
गंडाहर-निवडिय नियहिं दो-वि ति विसम-विवेग ॥

२२४७. ३. क. पुइहिं.

[२२५१]

तयणु जेहिण भणिउ - अरि रिक्स

सुह-सुत्त महोरगिणि ता कणिट्ठ पभणेइ – निसुणिह । कसरक्षेत्र जारिसउ हवइ चक्क-चंपियिह एयिह ॥ चोएइ य संदण-वसह तह जह कसरक्केण । चिक्कण चंपेविण निहय झित्त महोरगि तेण ॥

[२२५२]

अह तहाविह-स-कय-जोगेण

एगिम महा-नयरि उरिंग पवर-सेटिम्स कन्नय । संजाय जोव्वण-समइ तिण वि पवर-विणयस्सु दिन्नय ॥ ते-वि-हु तेसिं वि-य लेलिय- गंगएव-अभिहाण । जाया दो-वि-हु अंगुरुह निय-सुह-असुह-निहाण ॥

[२२५३]

किंतु जेहुउ नणउ नहिं इट्टू

अच्चंत-अणिट्ठु लहु इय स जयइ तसु हणण-किज्जिण । इय सुणिउण द्रयिर घरि विसुक्कु तो नेउ जणइण ॥ अवरम्मि उ वासरि हुयइ गरुयइ पव्य विसेसि । पिउ-वयणिण उवविसिवि निय-मंदिर-दार-पण्सि ॥

[२२५४]

गंगएबु मु जाव ग्रंजेड् ता जगणिहिं सच्चविउ तयणु पुट्व-भव-भावि वड्रिण । निस्मारिउ अमरिसिण धरिवि पड्डि निय-घरह दारिण ॥ अक्कोसिउ नाणा-विहिहिं निहणिउ विविह-पयारु । एत्थंतरि तहिं आगयउं मुणि-जुजळउं जय-सारु ॥

[२२५५]

तयणु जणइण जिद्व-वंधुण वि

म्रुणि एगु नमंसिउण पुरुठु – कहसु केरिसिण वइरिण । इह एयह सुयह निरु अवगरेड एरिस-पयारिण ॥ तयणु नाण-दिणयरु सुम्रुणि साहड तेसि अ-सेसु । पुन्व-जम्म-संचिउ दुसह- वइयरु वइर-विसेसु ॥

[२२५६]

अह ति वंधव दो-वि दढ-नेष्ठ

वेरिगाण तेण तहि ग्रिणिहि सिविहि निक्खंत तक्खणि । वट्टंति य एगग्ग-मण चरणि जणिय-सिवमग्ग-सम्मणि ॥ अह दोहिग्गिण द्मियउ गंगएयु अंतिम्म । कुणइ नियाणउं जय-असम-सोहग्गह विसयम्मि ॥

[२२५७]

आउ-कम्मह अंति ते दो-वि

मरिज्ञण महिइहि सुर ह्य तयणु सुकयाणुहाविण । उवभ्रंजिवि तियस-गिह- उचिय-सुहइं निय-ठिइहिं अंतिण ॥ रोहिणि-कुविखहिं अवयरिउ सिविणुवलंभ-खणम्मि । लिल्य-तियसु अणुकमिण पुणु निरुवम-लग्ग-दिणम्मि ॥

[२२५८]

ललिय-लक्खणु दित्त-कंतिल्ख

निय-वंसह जस-कलसु तणय-रयणु पसवेइ रोहिणि।
समयम्मि य नंदणह नाम-करण-महिमाए कारणि।।
सहावेतिणु सुहि-सयण पयिडिवि तहँ सम्माणु।
रामएवु इय विस्सुयउं दिण्णु सुयह अभिहाणु॥

[२२५९]

अवर-वासरि वाल-चंदाए

पुन्बोइय-वालियइ धणमइ ति नहयरि पठाविय । तसु जायब-कुल-गयण- सिसिहि सिविहि वेगेण आविय ॥ भणइ य जह — तइयहं ज तई तोडिय-नाग-प्पास । वालचंद-नामिय-खयरि किय कय-जीविय-आस ॥

[२२६०]

सा भणावइ वेगवइ-सहिय
आगच्छह पहु पसिय को-वि कालु वेयइह-सिहरिहि ।
पुरि गयणवल्छहि तयणु भणिउ निविण सह खयर-कुमरिहि ।।
नह्यल-मग्गिण आगयउ सउरि-कुमारु खणेण ।
तयणंतह खयराहिविण सिरि-कंचणदाढेण ।।

[२२६१]

नियय-कन्नय बालचंद ति

तसु वियरिय आयरिण तथणु वेगवइ-वाळचंदहिं। सह रयण-विमाण-ठिउ पहिय-कित्ति वहु-वंदि-विंदहिं॥ परिगिण्हइ पसरंत-वहुविह-गुण-रयण-निहाण। सिरि-दहिम्रह-नहयर-भइणि- मयणवेग-अभिहाण॥

- [२२६२] तो सीहदाढ-धूयं नीलजसं असणिवेग-स्रय-सामं । गिण्हइ पियंगुसुंदरि-वंधुमईओ य सावर्तिथ ॥
- [२२६३] निव-सोमदत्त-धूयं महापुरे गिण्हए य सोमसितिं। इलवद्धणम्मि नयरे सत्थाह-सुयं च रयणवई।।
- [२२६४] भिंदलपुरम्मि पुंडं जयपुर-नयरम्मि आससेणं च । सालगुहा-पडमिसिरं कविलं पुण वेयसाम-पुरे ॥

- [२२६५] विण-दुहिय-मित्तसेणं अयलग्गामिम गिण्हए तत्तो । तिलसोस-संनिवेसे गिण्हइ कन्नाणं पंच-सए ॥
- [२२६६] गिरितड-गामे गिण्हइ सोमसिरिं वच्चए तओ चंपं। गंथव्वसेण-भज्जं अमच्च-धूयं च गिण्हेइ ॥
- [२२६७] सुम्मीव-जसोम्मीवाण पुव्व-परिणीय दोन्नि घृयाओ । तत्येव गिण्डिऊणं गओ पुरे विजयखेडिम्म ॥
- [२२६८] सामं च विजयसेणं गिण्हिउं गिण्हए य केउमई । पउमसिरिं कोल्लउरे तओ जरं पल्लि-नाहस्स ॥
- [२२६९] तत्तो अवंतिसुंदरि-जीवजसा-सूरसेण-पमुहाओ । चेत्तृणं भज्जाओ रयण-सुवन्नय-समिद्धाओ ॥
- [२२७०] उन्नोयंतो गयणं विज्जाहर-सेण्ण-परिगओ सउरी । सोरियपुरम्मि पत्तो परमाणंदेण वंधृणं ॥
- [२२७१] वद्धावणयं विहियं गरुय-पमोएण जायवेहिं तओ । भज्जाहिं समं कीलई सउरी कंसेण य पहिद्वो ॥

[२२७२]

तयणु कंसिण महुर-नयरीए

वसुदेवु नेहिण नियउ तत्थ निच्चु कीलंति ते दु-वि । अवरम्मि उ दिणि सउरि कंस-निविण साणंदु पभणिवि ॥ परिणाविउ देवय-निवह कन्नय देवइ नाम । तसु बद्धावण-महि हुयइ परितोसिय-पुर-गाम ॥

[२२७३]

तर्हि य अवसरि कंस-लहु-वंधु अइग्रुत्तय-नामि रिसि पत्तु भमिरु गोयरिय-चरियहं । धवलहर-दुवारि अह सग्रुहिहूँय-भव-भावि-दुरियहं ॥ मइरा-मय-भर-पाडलिय- नयण सिढिल-धम्मिल्ल । लहसिर-नियंसण रणरणिरि- रसणावलि-सोहिल्ल ॥

२२६५. १. क. तिलसोस corrected as तिल्सेस; स. तिलसोस.

[२२७४]

पवण-चंचल-कमल-दल-नयण

परिकंपिर-अहरदल- पाणि-पाय पीवर-पओहर । पिहु-जहण-नियंव-थल पिल्हसंत-उत्तरिय-अंवर ॥ कंठि विलिभावि जीवजस अइग्रुत्तयह रिसिस्सु । पभणइ – अवसरि आगयह मरहुं मरहुं दियरस्यु ॥

[२२७५]

गीय-बाइय कुणसु तुहूं अज्जु

हउं निच्चित्र तुह पुरउ इय भणंत कहमिव न विरमइ । न य कंठ-नालु विम्रुयइ जाव ताव महरिसि पर्यपइ ॥ धिसि धिसि पाविणि जीवजिस जीए महि नच्चेसि । सत्तम-गब्भिण तीए तुहुं हय-जणय-प्पिय होसि ॥

[२२७६]

इय सुणंति विगलिय-मय-वेग भय-कंपिर-पीण-थणवह सुइवि जीवजस महरिसि । परिसाहइ एहु सिरि- कंस-निवह अह सो वि अ-सरिसि ॥ भय-जलहिम्मि निवुड्ड-तणु सिरि-वसुदेवह पासि । जाइ तथणु सउरिण भणिउ कज्ज-विसेसु पयासि ॥

[२२७७]

ता पयंपिउ कंस-नरविश्ण वस्रदेवह सिविहि जह सत्त गन्भ देवइहि वियरह । अह अ-क्रहिवि देवइहि पत्थणत्थु अ-मुणेवि कंसह ॥ पिडवन्नउं कंसह वयणु वसुदेविण नीसेसु । एत्तो उण चिद्वइ मलय- नामगु देस-विसेसु ॥

२२७७. ४. क. देवइवि.

[२२७८]

तत्थ भिंदलितलय-अभिहाणि
नयरिम्म अ-मिणिय-दिवणु नागदत्त-नामोत्थि वणि-वरु ।
तसु उत्तिम-कंति-धर विणय-सील गुण-मणिहिं कुल-हरु ॥
जिणवर-धम्मुल्लिसिय सिस- निम्मल-कित्ति-कलाव ।
सुलसा नाम अहेसि पिय परहुय-महुरालाव ॥

[२२७९]

वाल-कालि वि तीए पुणु कहिउ

केणावि निमित्तिइण जह — इवेसि तुहुं निंदु सुंद्रि । तयणंतरु सिस-वयणि सा निसन्न एगन्थ जिण-हरि ॥ हरिणिगमिसि-मुरु मणि धरिवि ठिय काउम्सरगेण । ता चल-कुंडल-आहरणु तहिं सु पत्तु वेगेण ॥

[२२८०]

भणइ - वंछिउ वरसु हरिणच्छि ता सुलस समुल्लवइ निंदुयत्त-दुहु मह निहोडिसु । निंदुत्तणु विहिहि वसि तसु दुहाई पुणु हउं वि फेडिसु ॥ अब्भुवगमिउण इय सुरु सु तह कहमवि-हु करेइ । जह देवइ सुलसा वि इग- दियहम्मि वि पसवेइ ॥

[२२८१]

तयणु सुलसह जाय-मित्ता वि
मय-नंदण अवहरिवि सुयइ नेउ देवइहि सविहिहिं।
सुय तीए उण मुलस- सविहि नेइ निय-पाणि-पुडइहिं॥
कंसु वि स-निउत्तय-नरिहें मय-वालय आणेवि।
उप्पायइ पुणु मणह सुहु सिलहं ति अप्फालेवि॥

२२८१. ८. क. मह सुहु.

[२२८२]

सुलस पुणु हरिणेगमेसेण जीवाविय मज्झ सुय इय मुणंत परम-प्पमोइण । कीलावइ अंगरुह वड्हमाण-वहुविह-विणोइण ॥ पत्तावसरु कलायरिय- चल्लण-मृलि विद्वंत । एए छस्संख वि कुमर पहहिं गुणिहिं उदयंत ॥

जहा -

[२२८३] नामेण अणीयजसो पढमो वीओ अणंतसेणो ति । तइओ य अजियसेणो अभिणय-नामो उण चउत्थो ॥

[२२८४] देवजस-सत्तुमेणो पंचम-छद्वा य रूव-वल-कलिया । सिरि-वच्छंकिय-वच्छा पाविय-सप्पुरिस-माहप्पा ॥

इओ य -

[२२८५]

नियय-तणयहं मुहइं अ-नियंत
पेनखंतिय पुत्तवइ विलय-सहम चिहंत स-हरिसु ।
सिरि-देवइ-देवि निय- मिणण खेउ उच्वहइ अ-सिरिसु ॥
द्धरेइ य अप्पाणु जह हउं जि पाव जिय-लोइ ।
जा न मरहुं फुट्टिवि हियउं एरिसि तणय-विओइ ॥

[२२८६]

इय सु-दुस्सह-दुवख-पब्भार

आऊरिय-गल-सरिण गिलिर-नयण जल-सित्त-वयणिय । कह-कहमवि उ अइगमड कालु को-वि सा हरिण-नयणिय ॥ अवरिम्म अवसरि निसिहिं मज्झ-रत्त-समयिम्म । पेच्छइ सत्त महा-सिमिण सुह-निसन्न सयणिम्म ॥ तं जहा-

[२२८७]

दरिउ कुंजरु फुरिउ हरि-पोउ

पसरंतउ जलणु जय- जंतु-जाय-मणहारि सुर-घरु ।
महु-लुद्ध-महुयर-नियरु पउम-संडु उदयंतु दिणयरु ।।
तयणु महल्लउ परिकणिर- किंकिणि-जाल-रवन्तु ।
पेच्छइ पविसिरु सुह-कमलि सयल-सिविण-सुहवन्तु ॥

[२२८८]

अह समुद्धिव कहड सउरिस्सु इयरो वि अत्थाणियहं उवविसेवि गुरु-हरिस-निब्भरु । निय-सिविण-पाढग-नरहं कहइ देवि-सिविणाण वित्थरु ॥ ते वि-हु एगत्तिण हविवि परिभाविवि सत्थत्थु । साहहिं बसुदेवह सविहि एहु सिविण-परमत्थु ॥

[२२८९]

नाह हिवहइ तुज्झ सुय-र्यणु
भरहद्ध-वसुंधरह सामि-साछ संजमिय-दुज्जणु ।
जय-विज्जर-जस-पडहु दुसह-तेउ सुहि-नयण-रंजणु ॥
अहवा किं इयरिण बहुय- विहल-वयण-जालेण ।
तह हिवहइ भ्रुवणब्भिहिउ नंदणु सुकय-फलेण ॥

[२२९०]

तयणु पग्रुइउ स-पिउ वसुदेवु सुहि-सयण सम्रुल्लसिय पग्इ-लोगु अंगि वि न मायइ ।

सक्कारिय सिविण-बुह देवई वि निय-मणिण भायइ ॥ आयन्निवि सुय-रयण-गुण सरिवि कंस-बुत्तंतु । पेक्खिवि सत्त महा-सिविण तह रिउ-जणु आवंतु ॥

२२८७. ९. सिमिण

[२२९१]

अह मु सत्तम-देव-लोगस्सु चिविजण सुरिंद-समु गंगएवु देवइहि कुनिखहिं। अवइन्नउ तयणु परिफुरिय-तय चितेइ — अक्खिहिं॥ जइ पेक्सिस्सइ विणय-मुउ कंसाहमु सो पावु। ता हरिहइ मह अंगरुहु इहु चिर-परिचिय-गावु॥

[२२९२]

जाइ बुइहिहिं पुणु विसेसयरु
सो गन्धु कंसाहमिण विहिय-रक्खु निय-भिडिहिं दिनिखिहिं।
आसोय-सियद्रमिहिं गयइ चंदि पुणु सवण-रिक्खिहिं॥
उच्च-द्वाण-परिद्वियइ सयल-ग्गह-चक्किम्म ।
सोमग्गहिहिं निरिक्खियइ पुणु जम्मण-लग्गम्मि ॥

[२२९३].

पात्रएसु य गह-विमेमेमु
एकतारसमम्मि पड मंडिएसु सब्बेमु रयणिहिं ।
सिरि-बच्छ-लंछिय-वियड- वच्छु महिउ गुण-सहम-रयणिहिं ।।
पिसुण-पयासिय-दुव्विणय- तरु-उम्मूलण-दक्तु ।
पसवइ देवइ-देवि मुय- रयणु रूब-सहसक्त्वु ।।

[२२९४]

स्इ-कम्मु वि विहित्र भरहद्ध-अहिवासिणि-देवयर्हि तयणु रूत्रु पिकस्वेवि तणयह। सहाविवि सउरि कय- कोवु भणिउ देवइर्हि – विणयह॥ कंस-हयासह तसु कि हउं मोल्लिण किरिणिय दासि। अहव कि कसु वि महाहवह तिण हुउं रिक्स्वय आसि॥

[२२९५]

खेत्त-वइरु व पत्त-वइरु व्य मइं समगु चिद्वेइ तमु गोत्तिओ व दाइउ व सो मह । अवरद्धउं किं व मइं अत्थि तस्मु हय-विणय-जायह ॥ जाय जाय गिण्हिवि हणइं जं मह सुय सो एम्व । इम्मिहं रिम्न नि-नायगहं पसुहु तणुरुह जेम्व ॥

[२२९६]

गरुय-विरिइ वि हय-विवक्खे वि परियाणिय-वह्यरि वि नियय-दृइय-सम-सुक्ख-दृक्खि वि । एगम्मि वि सुय-रयणि किं न करुण कय सामि नु मह वि ॥ अहव किमन्निण वित्थरिण एत्तिय करुण करेसु । एहु एगु सुय-रयणु मह गोउलि नेउ धरेसु ॥

[२२९७]

तयणु परिसु जुनु जुनु नि
परिचितिरु जंपिरु वि सुन्ति कंस-परियणि समग्गि वि ।
अरिहंत-सिद्धहं करिवि थुइ-विसेसु उम्मग्गि लग्गिवि ॥
पाणि-पुडय-कय-स्रय-रयणु सु सउण-साहिय-लाहु ।
अद्ध-भरह-देवय-धरिय- छनु सउरि नर-नाहु ॥

[२२९८]

पुरउ जिलिसिह कणय-दीविहिं परिहलिसिह चामरिहि कुन्धम-पयरि मुच्चंति देविहि । गायंतिहि किन्नसिहि हरिस-विसण पडिवन्न-सेविहि ॥ महुरह गोउरि जा गयउ ता चास्य-रुद्धेण । उग्गसेण-निवइण सउरि दिद्वउ विहिहि वसेण ॥

[२२९९]

अह सु पुच्छिउ सवह-विहि-पुच्बु

किं दीसइ अच्छिरिय- भूउ एहु ता सउरि जंपइ । जो ठिविही निवइ-पइ पोटु संतु इह तई जि संपइ ॥ सो वच्चइ इहु सुय-रयणु किंतु न एहु रहम्मु । साहेयव्वउं कसु वि तई जिय-अंते वि अवस्सु ॥

[२३००]

तयणु अइरिण पुरह नीहरिवि

उत्तरिउण जउण-नइ गाँउल्लिम गंत्ण स-हरिसु ।

तह नंद-जसोययहं पासि मुयइ मुय-रयणु अ-सिरमु ।।

किंतु सउरि सुय-जम्म-खणि जाय जसायह ध्रुय ।

आणिवि वियरह देवहहि अह स स-तोसीहृय ॥

[२३०१]

र्कि तु तक्खणि जाय-पिडवोह
ते कंस-निउत्त-नर नंद-ध्रय उवधेतु वेगिण।
संपत्त कंसह पुरउ सो वि पावु वियन्धिउ विवेगिण।
चिंतइ – वितहीहुउ वयणु अइमुत्तयह रिसिस्सु।
जं किं हुउं अवलह इमह हिस्थण हणिउ मिर्स्सु।

[२३०२]

तह नहिंगण दलिवि नास-उडु
मेल्लाविवि देवइहि सिविहि वाल निस्संकु चिद्वइ ।
ता नंद-जसोययिहं हिरिसियािह वसुदेवि तुद्वइ ॥
दियहि दुवालिस गोउलि य उचिय-महिण अभिहाणु ।
तसु कण्हो ति विइन्तु जय- जंत-पमोयह ठाणु ॥

२३०१. ८. क. हुंडं.

[२३०३]

गिरिहि कंदरि कप्प-विड वि व्व

सिय-पिक्ख रयणीयरु व विगय-विग्यु सो जाइ बुइिटिं। ववएसु करेवि कु-वि देवई वि सु-सिणिद्ध-बुद्धिहिं॥ वच्चइ अंतर-अंतरिण तसु सुय-रयणह पासि। पेक्सिवि पुणु तसु रूव-सिरि भणइ स-पियह सयासि॥

[२३०४]

पावु किं मइं अवर-जम्मम्मि

परिसंचिउ जेण हउं पुहड्-तिलय-निय-सुय-विउत्तय । परिचिट्टहुं पुत्तवड् नामु विह्न निय-मणि वहंतय ॥ अह वियरिय-थणु सुउ धरिवि खणु अप्पुणुहु सयासि । देवइ करुणु समुल्लविर मुयइ जसोयह पासि ॥

[२३०५]

सउरि-देवइ-पमुहि पुणु लोइ
निय-नियय-ठाणिहि गयइ भरह-अद्ध-वासिणि सुरंगण ।
परिवालहिं कण्हु कय- भित्त-भाव अणु-दिणु वि इग-मण ।।
अह सुष्पणहिहि धूय दु-वि पूयणि-सउणी-नाम ।
समरिय-वसुदेवोवहय- जणय-जणिय-संगाम ॥

[२३०६]

विस-विलिपिय-नियय-थण-वीढ

समुवागय हरि-सविहि ता खिवेइ थणु वयणि पूयण । सउणी उ विउन्विउण मुयइ सगडु कण्हह निमुभण ॥ ता हरि-रक्खग-देवयहं तेणं चिय सगडेण । निहम रडंतिय करुण-सरु गय पंचित्त खणेण ॥

१३०६. ६. रक्खय.

[२३०७]

हरिउ पुणु वि मु हरिहि वयणस्मु परितुद्वउ गोवि-जणु कण्ह-वयणु चुंबेड पुणु पुणु । रिंखंतउ हरि कह-वि वाल-हारु पालेड मु-निउणु ॥ तह वि-हुतमु करयलह हरि मोयाबिवि अप्पाणु । महिउ महंतहं गोवियहं कुणइ खीर-दहि-पाणु ॥

[२३०८]

अह जसोयहं उयर-देसिम्म
उक्क्लइण समगु हरि वंधिऊण परिमुक्कु दामिण ।
इय दामोयरु भणिउ जणिण तत्थ ता इमिण नामिण ॥
पयडीहूयउ जिंग सर्याल अजु वि सु सउरिहि पुत्तु ।
पत्थंतरि नियय-प्पियहु वह-बइयरिण विगुत्तु ॥

[२३०९]

खयर मुप्पग-नामु निय-विज्ज-सामित्थण अज्जुणय-नाम-विडवि-जुयल्रं विउव्विवि । हरि कल्उि वि उक्खिलिण तरुहुं मज्झ-देसिम्म आणिवि ॥ जाव निवायइ भीडिउण तेण वि विडवि-जुएण । तामु जि ताडिउ देवयहं तिण तह कहमवि जेण ॥

[२३१०]

निहय-उत्तिम-अंगु परिगलिर-रुहिराविल-सयल-तणु नीहरंत-मुह-कुहर-रसणउ । उक्खिडय-नयणंत्रुरुहु दलिय-नामु परिभग्ग-दसणउ ॥ अज्जुणय-दुम-जुयलिण वि कलिउ पडिवि महि-वद्वि । दुमह-पहारिण विहुरियउ मयउ निमीलिय-दिद्वि ॥

२३०७. ५. बाल हाहु. ८. क. महंतह.

[२३११]

तयणु चुन्निउ सगडु कण्हेण खयरंगण दु-वि हणिय दिलय विडवि सुप्पगु निवाइउ । इय पसरिउ धरणियलि सुणिवि सउरि हरि-गरुय-भाइउ ॥ रोहिणि-देविहि अंगरुहु वलभहु ति पसिद्धु । कंसोवहव-रक्ख-कइ पेसइ गुणिहि समिद्धु ॥

[२३१२]

अह सु पत्तउ हरिहि सविहम्मि जायम्मि य पदमयरि दंसणम्मि सो को-वि पसरिउ। पडिवंधु दुवेण्हमवि जो न सक्कु सुरिण वि वियारिउ॥ ता गेण्हइ वलि-सविहि हरि सहाइय-गणियंत। सयल-कलावलि अइरिण वि निय-नाम्च व दिप्पंत॥

[२३१३]

नील-उप्पल-दल-समाणिम्म

कण्हिम्म निरिविखयइ गोवि-चग्गु मयणिग-दुत्थिउ । तसु संगम-अमय-रसु लहिवि कह-वि जइ हवइ सुत्थिउ ॥ लायण्णामय-मइउ हरि जह जह बुइढि लहेइ । तह तह गोउलि गोवियहं मयणु मणाइं दुहेइ ॥

[२३१४]

कण्हु गोउलि कील कुव्वंतु
तह कहमिव हरइ मण सह ललंत गोवीण वग्गह ।
जह नूण निमेसमिव न-िव चलेइ लायण्ण-मग्गह ॥
लग्गइ छलिण करंगुलिहि पक्खंतरिहि भमेइ ।
मयण-परव्वसु गोवियणु हरिहिं जि समगु रमेइ ॥

२३१२. १. हरिहिं; ३ क. दंसणं.

[२३१५]

कण्हि नच्चिरि रामि गायंति

गोवीयणि ताल-रबु वियरमाणि गोवालि मिलियइ । तिहं गोउलि को-विरस्र हवड़ जो न कहिउं पि तिरयड़ ॥ वालु व तरुणु व बुइटउ व पुरिसु व रमणियणु व्व । सो नित्थ च्चिय जुन भमइ हरिहि गुणिहिं रत्तु व्य ॥

इओ य-

[२३१६]

धरणि-कामिणि-तिलय-सरिसम्मि

सिरि-सोरियपुरि नयरि समुद्विजय-नरनाइ-भारिय। ग्ण-रयण-रोहण-वसह पुहइ-लोय-कल्लाण-कारिय ॥ पणयागय-जय-कप्पलय उवसम-सिरिहिं समिद्ध । चिद्रइ तरुणीयण-तिलय सिवदेवि ति पसिद्ध ॥

[२३१७]

सा य जुण्ह व रयणि-नाहस्सु

रंभ व्व सुराहिवह निय-पियम्सु अच्चंत-बल्लह । चिर-संचिय-सुकय-भर अकय-सुहहं दंसणि वि दुल्लह ॥ पिरसेवंती विसय-सुह अइवाहेड दिणाई । अह अन्तय चउदह नीयइ एह महा-सिमिणाई ।)

जहा--

[२३१८] गय-वसह-सीह-अभिसेय-दाम-सिस-दिणयरं झयं कुंभं। पडमसर-सागर-विमाण-स्यणुच्चय-सिहिं च ।।

[२३१९]

तयणु उद्विवि समुद्दविजयस्म

सिर-विरइय-कर-कमल कहइ देवि सिविणई अ-सेसि वि । तयणंतरु तुद्र-मणु भणइ समुद्विजयावर्णिद् वि ॥ जह - मुंदरि महि-कामिणिहि असम-विहसण-हेउ । तुह धुवु हिवहइ सुय-रयणु हिर-वंसह सिरि-केउ ॥

२३१५. ६. क. ख. तहण,

[२३२०]

अह ति रयणिहि सेसु अ३गमिंहें जिणधम्म-धम्मिय-ऋहिं तयणु वंदि-विंदिण पढंतिण । पसरंतइ मंगलिय- तूरि भिच्च-विमाण मिलंतिण ॥ पच्चूसम्मि समुद्विउण काउ गोस-कज्जाई । उचिविसिउण अत्थाणियहं पिहु पिहु जह-जोग्गाई ॥

[२३२१]

नियय-माणुस पेसवे ऊण

सद्दावइ सयल निय कोहगाइ-सिविणय-विसारय । कर-कलिय-पहाण-फल ते वि तत्थ वेगेण आगय ॥ जा ता उवसम-सिरिहिं परिगूहिय-अंगोवंगु । परिसीलिय-दस-विह-समण- धम्म-विसेसिण चंगु ॥

[२३२२]

नियय-कंतिण हरिय-तिमिरोह

संपीणिय-भविय-जणु मुत्तिमंतु सु-स्समण-धम्मु व । संयंवर-पावरिउ दस्टु नहह आगमिरु तरणि व ॥ मूलुत्तर-गुण-भूसियउ असरिस-पत्त-विवेगु । निवइण निव-घरि वाहरिउ चारण-प्रणिवरु एगु ॥

[२३२३]

ता करेविणु पउर-पिडवित्त
गुरु-हरिसु पयासिउण महिरहिम्म आसिण निवेसिवि ।
पणिमिष्पिणु सुणि-पइहि उचिय-ठाणि सयमिव-हु निवसिवि ॥
सायरु उत्तिम-अंगि निय- कर-संपुडु विग्एवि ।
आउच्छइ भावत्थु पिय- सिविणइं उवसाहेवि ॥
६७

[२३२४]

तयणु निम्मल-दसण-किरणोलि-परिधवलिय-दिसि-वल्य तसु कहेड चारण-महा-मुणि । जह – नरवर अवहियउ पत्थुयत्थु भावेसु निय-मणि ॥ अंग-मुविण-सर-वंजण वि तह उप्पाय-विसेस । अंतरिक्ख-महि-वंजण वि अट्ट-निमित्त-विसेस ॥

[२३२५]

हवहिं साहय मुहहं अमुहहं वि
संसारिय-माणवहं तन्थ ताव इयगहं चिट्ठहुं।
संपइ पुणु पत्थुयइं किंचि एहि सिविणाइं भन्नहुं॥
आगमि सामन्निण भणिय वाहत्तरि एयाई।
तहिं अ-पवित्तई तीस इयगई पुणु पवगई॥

[२३२६]

तिहं वि तीसइ धुयु महा-सिविण इयरे उ मिन्झिम हविहं तत्थ चिक्कि-तित्थयर-मायर । गय-पमुह चउदस जि नियहिं सुमिण गुण-रयण-सायर ॥ सिरि-वच्छंकह जणिण पुणु सत्त महा-सिमिणाई । पेक्खइ वल्लभदद जणिण पुणु चत्तारि जि ताई ॥

[२३२७]

निवइ-तलवर-सन्विव-सामृत्

सत्थाह-जणणीउ पुणु नियहिं किं-पि एक्केक्कु सिविणउं। सिव-देविहिं दिहु पुणु जाई सिविण निहि हउं वियाणउं॥ हविहइ नंदणु जय-सर्णु नित्थाहिचु सयवंतु। अद्ध-भरह-सामिउ हरि जि पुणु चिद्वइ वडहंतु॥

२३२४. ७. °असेम २३२५. ५. भिन्नहं.

[२३२८]

इय कयत्थउ तुहं जि नर-नाह

जसु मंदिरि अवयरिउ जय-सरन्तु तइन्होय-दिणयरु । पणमंत-चिंतारयणु भव-समुद-नारणु जिणेसरु ॥ इय उववृहिरु निव-निपउ मुणि विद्दर्शिउ अन्नन्थ । कय-किच्चउं अप्पउं मुणइ सिवदेवि वि सन्वत्थ ॥ [२३२९]

सिविण-दंसण-समइ पुणु संखु
अवराजिय-सुर-भवण- सुहईं भोचु तेनीस अयरई ।
ठिइ-अंतिण परिचविवि चेचु तिन्नि नाणाई पवरई ॥
कित्तिय-किण्हहं वारसिहिं चित्ता-नक्खनिम्म ॥
जय-वंधव अवइन्त तहिं सिवदेविहि गुट्सिम्म ॥

[२३३०]

तयणु देविहि सविहि आगंतु

चित्रयासण सुर-पवर थुणहि देवि गंभीर-वाणिहि । जह – भयवइ धन्न तुर्हुं जीए पुत्तु सह सु-गुण-रयणिहिं॥ हविहइ भवसायर-पिंडर- जिय-उद्धरण-समत्थु । तित्थाहिबु वाबीसमउ नेमिनाहु सु-कयत्थु ॥

[२३३१]

को णु न नमइ तुज्झ पय-पउम

जय-बच्छि जय-जणि जय-सरिन जय-अग्ग-गा मिणि । जं बद्धउ एहु तई पुन्न पवइहि(?)मज्झिम्म सामिणि ॥ निह विणु केसरिणिहि जणइ का-वि-हु सीह-किसोरु । न य पुन्वह विरहिण तरिण जणइ का-वि करभोरु ॥

on ms. স্ব. only.

२३२९. १. क. सिविणु. २३३०. ८. क. ख. ममत्थु.

^{*} As the sheet numbered. 498 in the photostat of ms \$5, corresponding to the recto sides of folios 221 to 229 is missing, the text corresponding to these portions in the edited text has been based soely on the ms. \$\overline{4}\$. The portion from \$\cap\$H\$\$\$[\$\overline{4}\$]\$\$ (2331. 3) to \$\overline{4}\$\$\$\$[\$\overline{4}\$]\$\$ (2335. 4) is based

[२३३२]

इय +थुणेष्पिणु जिणह +उप्पत्ति

परिसाहिवि निय-नियय- मुर-घरेमु गय त्यिसायरिय । सक्केण उ मणि-कणय- अंत्ररेहिं भंडार परिय ॥ पुन्त्रुपन्नय वाहि-भर उत्रदवा वि उवसंत । पसरिय-विहव असेस-जण तहिं चिद्धहिं विकसंत ॥

[२३३३]

तुरय-कुंजर-रयण-दाणेण

पूइज्जइ नग्बइहिं समुद्विजय-नग्बइ पर्माइण । उयर-द्विय-जिण-ग्यण रिट्ट-नेमिनाहाणुहाविण । देवी वि-हु भत्ति-ब्भिरण बिहिय-एग-चित्तेहिं । वंदिज्जइ सुर-नरवइहिं +पुठयंचिय-गत्तेहिं ॥

[२३३४]

कमिण सावण-+सुद्ध-पंचिमहिं

चंदम्मि चित्तहं गयह +अद्ध-रित्त सुह दिण-मुहुत्तिण । उप्पायइ देवि सुय- रयणु रिव व पुच्व-दिसि मुक्तित्वण ॥ सो कौ-वि-हु भुवण-त्तह वि नित्थ तिम्म समयम्मि । जो न पमोयावन्तु हुउ विह जिगवर-जम्मिम्म ॥

[२३३५]

(१५) तो +आसण-कंषिण मुजिबि तित्थु जायउ जिणु रुक्खण-सय-पसत्थु । अह लोयह अह-दिसा-कुमारि हिरसेण एति निययाहिगारि ॥

२३३२. १. थुणोप्पिणु; प्पंउन्नि.

२३३३. ९. पुलंयचित्त.

२३३४. १. सावणणुद्ध, २. अट्टरित्त,

२३३५. १. आसुंण. ४. नियहाः क. हिमारि.

[२३३६]

जिणु जणि निमित्र तो चउदिसिंपि संबद्धय-पवणिण सोहयंति । सञ्बत्थ वि जोयण-मेत्तु खेत्तु कुञ्बंति य तिण-कयवरिहिं चतु ॥

[२३३७]

तो उड्ह-लोय-दिसि-देवि अट परिसंचिह मेहिण महि पहट । पोरत्थिम-रुयगह दिसि-कुमारि संपत्त अट आयंस-धारि ॥

[२३३८]

ता दाहिण-रूयगह अह देवि भिंगार ठंति करयि करेवि। पुणु पन्छिम-रूयगह अह पत्त तिहं ठंति धरिवि वीयण पवित्त ॥

[२३३९]

तो उत्तर-रुयगह देवि अह चामर धरंति आवेबि लहु। अह विदिसि-रुयग-चउदिसि-कुमारि विदिसीस ठंति सु-पईव-धारि॥

[२३४०]

अह मज्झिम-रुयग-निवासिणीउ चउदिसि-कुमारि सु-नियंसणीउ। जिण-नाहि-नालु किप्पिव पविज्ञ वियरः खिवंति रयणेहिं जुजु॥

[२३४१]

हरियाल-पीढु तस्सुवरि ताउ विरयंति भत्ति-भाविय-मणाउ । तो जम्मण-वरह पुरन्धिमण दाहिणिण तहेव य उत्तरेण ॥

[२३४२]

कयलीहराई सु-मणोहराई चउसालय-मंदिर-संजुयाई। वर-रयणमइय-सिंहासणाई कुट्वंति ताउ वेउव्वियाई॥

[२३४३]

तो दाहिण-कयलीहरि निर्णिदु सिवएविहिं सहुं *भवणेग+-इंदु। अब्भंगिवि उच्बट्टेवि +देहि तो निति पुच्च-कयलिहर-गेहि॥

२३३६. १. क. चडिहिंसं.

^{*}The portion from भ (2343. 2.)to भगर (2354. 3.) is based on ms. ज. only.

२३४३. २. भवण; ३. वेहि.

[२३४४]

गंधोदय तह(?) पुष्कोदएहिं मुद्धोदएहिं मु-मुयंधएहि। ण्हावंति जणिण जिणु मंगलेहि भूसंति वत्थ वर-भूसणेहिं॥

[२३४५]

तो उत्तर-क्रयलीहरि नयंति गोसीमु पवरु +चंद्रणु दहंति । वंधंति रक्ख-पोट्टलिय ताण परिरिक्खय-सयल-जय-त्तयाण ॥

[२३४६]

तुहुं पव्यभाउ (?) भव उय +भणंत रयणुष्पल वायहि सवण पत्त । इय ण्हवण-तिलेवण-भूसणेहिं सक्कारिवि जण-मण-तोसणेहिं॥

[२३४७]

निव्वत्तिवि सयलु वि रक्य-कम्मु इच्छंति य नर-सुर-सिद्धि-सम्मु । जिणु जणणिहिं सहिउ वि निति ताउ वास-हरि मणोहिर हरिसियाउ ॥

[२३४८]

छपण्ण वि तो तहिं दिसि-कुम।रि गायंतिउ चिद्वहिं जिणु जियारि ।

[२३४९]

इय सयल-कुमारिहि विविह-पयारिहि खुड-कम्मि विहियइ जिणह। सोहम्म-सुरिंदहं नय-सुर-विंदह होइ कंपु सीहासणह।।

[२३५०]

(१६) ओहि-नाणेण तो नाप-जिण-जम्मणो झति-परिचत्त-र्यणमय-+सीहासणो पयइं सत्तद्व गंत्ण परितुद्वशो महिहिं उण नियय-लग्गंत-कर-मन्थओ।।

[२३%१]

जिणह पणमेवि सिरि विहिय-कर +संपुडो भणइ सक्क त्थवं वयण-मण-संवुडो । करिवि गुण-महणु जिणवरह सुर-सामिउ हरिजयन्नेसि आणवइ गय-गामिउ।

२३४५ २. वदणु ३. वंधति; ४. 'तयाणे.

२३४६. १. भरणत.

२३५०. २ सीहसिणो.

२३५१. २, संखु(बु !)डो.

[२३५२]

सो वि वाएइ जोयण-ग्रुहं ग्रुह-मणो ग्रुणइ घंटं ग्रुघोसं जहा ग्रुर-यणो । तीए पडिसइ-+सम्मइ-रहमुद्विओ सेस-घंटा-गणेणं[ॅ]खांणि-द्विओ ।।

[२३५३]

सिग सयस्रे वि सो व[×]उिंजिभिओ देव-देवी-यणो ताव मिण विम्हिओ। तक्खणुष्पन्न-संखोइ-विक्खंभणं कहइ रि[ॅ]णाणणो तयणु जिण-जम्मणं॥

[२३५४]

इय समायन्निऊणं लहुं +मुर-जणा सेस-कज्जाइं मोत्तूण हरिसिय-मणा । के-वि करि-तुरय-नर-मयर-पिट-द्विया अविर हरि-हरिण-सहूल-सिहि-संठिया ॥

[२३५५]

अन्नि क-वि कुंच-रह-सरह-वद्धासणा पसरियासेस-दिसि-तेय-उब्भासणा। के-वि वर-वइर-सारं विमाणं गया विहिय-सिंगार-वहु-अच्छरा-परिगया॥

[२३५६]

अवरि मणि-जाण-जंपाणमारूढया देव-वग्गा समग्गा वि संवृढया । तयणु मणि-थोर-थंमावजी-सोहयं पमरियासेस-दिसि-वलय-उज्जोइयं ॥

[२३५७]

किंकिणी-मुहल-धय-मालिया-मंडियं भुवण-लच्छीए नं भुयहिं अवगुंठियं। जंबुदीव-प्पमाणं विमाणं वरं कारवेऊण पूरंत-गयणंतरं॥

[२३५८]

तत्थ आरुहिवि सहसक्खु संपद्वित्रो देव-गण-परिवृद्धो जिण-वरुक्कंठिओ । दाहिणिल्लम्मि करइ करग सेले तओ(?) संखिवंतो विमाण स-इद्धिं गओ।।

२३५२. ३. समह.

२३५४. १. सुरसणो.

२३५६. १. क. [°]संपाण[°].

[२३५९]

खिणण संपत्त जिण-भविण आग्नंडलो विहिय-जिण-जणिण-अइपवर-थुइ-मंगलो । ठिववि पडिविंबु दाऊण अवसोयिंग गिण्हण जिणवरं भ्रवण-चितामणि ॥

[२३६०]

इय कर्याळे ठाविवि मणि परिभाविवि जिणु अणंत-गुणु भत्ति-भरि । कय-पंचिंहिं रूविहिं पवर-सरूविहिं नेइ सक्कु सुरगिरि-सिहिर ॥*

[२३६१]

(१७) पंडु-सिलायिल खीर-समुज्जलि कय-कुमुमुक्किर गय-रय-निम्मलि । फार-फुरंत-रयण-सीहासणि सिक्कि निलीणि अंक-संठिय-जिणि॥

[२३६२]

आसण-कंप-मुणिय-जिण-जम्मण ईसार्णिद-पगुह हरिसिय नण । आगय सयल वि तत्थ युरेसर ठिय निय-निय-मुर्यण-अग्गेसर ॥

[२३६३]

जोइस-वंतर-भवण-निवासिय आगय सुर असंख तृहिं हरिसिय। धरहिं के-वि जिणवर-सिरि छत्तई ढाळहिं चमर के-वि सु-पयत्तई॥

[२३६४]

भूव-कडच्छुय-वावड केइ-वि - के-वि सुगहिव दृष्पणु लेइवि । ठंति जिणिदह अमाव्ह सुह-मण अण्णि पहंति सजल-वण-निस्सण् ॥

[२३६५]

गायिं के-वि नियस कि-वि नच्चिं के-वि सरमु कुमुमुक्कुरु +मुच्चि । करिं के-वि गलगज्जिउ वंधुर तह हय-हेसिउ स्व-भरियंवरु ॥

*प्रथाप्रं ६०००

२३६९. ४. निलीणिः क. जिणि ख. जणि.

२३६४. * The portion from "इ 2364. 3.) to ने (2372. 1.) is based on ms. म. only.

२३६५. १. कि निवर्हि. २. मुवहिं

[२३६६]

इय नेमि-जिणिंदह पणय-सुरिंदह सक्कुच्छंगि निवेसियह। अम्मन्गुर(?) भत्तिहिं निय-निय-सत्तिहिं सेव करहिं हय-वम्महह॥

[२३६७]

(१८) अह वियसंत-वयण-सयवित्ति +रोमंचुमाम-पयिडय-भित्ति । कुसुमंजिल उक्खित सुरिंदिहिं +निच्चर-अमरिवलासिणि-+विंदिहिं ॥

[२३६८]

पारियाय-[त]रु-मंजरि-मंडिय उप्पल-कंचणार-दल्ल-चड्डिय । मल्लिय-मालइ-मउलिहिं मीसिय चंदण-कप्पूरागुरु-चासिय ॥

[२३६९]

कुरवय मरुवय वहु-सेवत्तिय चंपय वियसिय [x] पारत्तिय । +गंधाखित्त-भिगर-+भगराविल मुंचिहं तिहं सुरवर कुसुमाविल ।।

[२३७०]

इय वर-कुसुमंजिल वियरिय-रय-+गणि नेमि-जिर्णिद्द कम-जुयिल । मुक्किय सुर-राइहि गुरु-अणुराइहि जिणय-हरिस-सुरयणि सयिल ॥

[२३७१]

(१९) पत्थंतरि अच्चय-सुरवइणा आणत्त सयस्र निय-तियस-गणा । आर्णिति ते-वि तो धवस्र-पहं खीरोय-महन्नव-जल-निवहं ॥

[२३७२]

तह पोक्खराइ-सायर-विमलं दह-तित्थ-कुंड-सरियाण जलं । सुर-पायव-मंजरि-संवलियं आणंति चुण्ण-वासिहि कलियं ॥

२३६७. २. रोमंच; ४ निच्चिर, विदिहिं.

२३६८. १. मंजरिहिं. ३. उप्पलं. ३. मल्लिय, गउलिहिं.

२३६९. ३. गंधिखतः, भिमराविलः, कुसमाविल.

२३७०. २. मणि.

२३७१. २. मणा.

२३७२. २. क. दहिं.

[२३७३]

पंडग-वण-सोमणसाइगयं हिमवंत-पम्रह-ठाणाणुगयं। सन्वोसहि-सरिसव-कुसुम-भरं आणंति तुरिउ महिय-नियरं॥

[२३७४]

हरियंदण-चन्न-सुराध-गणं उवणिति सुरा ण्हवणत्थिमणं ।

[२३७५]

इय सयलहि देविहि कय-जिण-सेविहि आणंतिहि ण्हवणंग-गणु । अच्चुय-सुरनाहिहिं हरिस-सणाहिहिं पूरिउ दिइउं सह गयणु ॥

[२३७६]

(२०)विमल-मणि-मउड-दिप्पंत-सिर-मंडलो तयणु अत्तीए समयच्चुयाखंडलो । पवर-आहरण-वत्थेहिं सोहंतओ फुरिय-मणि-रयण-किरखोह-सासंतओ ॥

[२३७७]

संगरक्को स-परिसोस-सामाणिओं लोयपालेहिं सिद्धं स-वेमाणिओ । सत्त-अणिएहिं अणियाहिवेहिं समं उन्वहंतो महंतं मणे संभमं ॥

[२३७८]

करिहिं उिक्सवइ निद्विय-भावारिणो ण्हवण-कज्जेण तिन्थयर-जिण-नैमिणो । चित्तरूवं सहस्सं सहस्संवरं भिण्ण-भिण्णं सु-कलसाण अट्ठोत्तरं ॥

[२३७९]

मणिमया एकि अन्ने य सोवन्निया कलस रेहंति विवृहेहिं संविणिया। के-वि पु*णु सेय-कलहोय-निम्माविया सुकइ-पुन्नेहिं सुरवरिहिं करि पाविया॥

[२३८०]

कणय-+रुष्पुब्भवा कणय-रयणामया के-वि पुण रयण-रुष्पेहि निष्फन्नया। के-वि तवणिज्ज-मणि-रयण-संपन्नया के-वि पुणु ताण मज्झम्मि महिय-मया॥

२२७३. २. सद्धि सन्त्रे विमाणिउ.

^{*}The portion from °g (?379 3.) to fa (2389. 2.) is based on ms. a. only.

२३८०. १. रूपुभवा.

[२३८१]

के-वि साहाविया के-वि वेउच्चिया अब्भहिय-अट्ट-सहसाई सच्वे ठिया। पवर-भिंगार-आयंस-गण-संजुया चंदणुद्दाम-कुंभा य स-कडच्छुया ॥

२३८२

पुणु[××××]चंगेरि-पडलाइणो ण्डवण-कालम्मि उक्खिवहिं सुर-राइणो । तयणु हरियंदणुप्पंक-चिचिकिया सुरहि-सिय-कुसम-मालाहिं समलंकिया।।

[२३८३]

अच्चुइंदेण सञ्वायरं ढालिया सहहिं वर-कलस खलहल-रवुम्मालिया ॥

[२३८४]

इय विहियइ मज्जणि रंजिय-सज्जणि अच्चय-इंदिण सुर-महित । सिरि-नेमि-जिणेसरु मुणि-अग्गेसरु रेहइ तहिं भ्रुवणब्महित ॥

[२३८५]

(२१)एएण विहाणिण तो ण्हवेइ पाणय-कर्प्पिद् वि कलस लेइ। तो ण्हावइ जिणु सहसार-नाहु पक्खित्त-विमल-नीर-प्यवाहु ॥

[२३८६]

तो सत्तम-कप्प-निवासि सक्कु जिणु ण्हवइ छिण्ण-संसार-चक्कु। अह रुंतय-कप्पह सामि हिट्ठु अहिसिंचइ जिणु गुण-गण-गरिट्ठु ॥

[२३८७]

तो वंभ-लोय-+पहु जिण-वरिंदु ण्हावेइ पणय-सुर-नरवरिंदु ।

माहिंदु तय[णु] +सणयंकुमारु ईसाणु ण्हवइ तो सुरहं सारु ॥

[२३८८]

पुणु ण्हवर्हि पिसायाहिवइ-पमुह वंतर-गण-नायग सुगइ-समुह ॥

अह चमर-पमुह भवणवइ कमिण ण्हावंति जिणिंदु विमुक्क तमिण।

२३८४. ५. मश्गिसरु.

२३८५. २. पाणाय.

२३८७. १. पद्धः ३. सयणंकुमारु.

[२३८९]

पुणु चंदु ण्हवइ तह दिवस-नाहु जिणु नेमि निरुद्ध-+भव-प्यवाहु । [२३९०]

इय विहियइ मञ्जिण भव-भय-भंजिण सेस-सुरिदिहिं जिणवरहं। सोहम्मह सामिउ सुगइहि गामिउ जह करेइ कित्तेमि तह।।

[२३९१]

(२२) कय-पंच-रूवु ईसाण-इंदु उवित्तर अंक-कय-जिणवरिंदु । तो कुंद-धवल चत्तारि वसह वेउच्यइ चउ-दिसि सक्कु जिणह ।।

[२३९२]

अह नाण अट्ट-सिंगुब्भवाउ उच्छलिवि सलिल-धारउ वराउ । उद्धंग्रह-वर-खीर-प्पहाउ एक्कहं मिलेवि निवडंति ताउ ॥

[२३९३]

मरगय-सिल-सच्छिह नेमि-वच्छि हारावलि व्व रेहंति सच्छि। तो ण्हवइ जहेवच्चुय-सुरिंदु तह सक्कु वि ण्हावइ जिण-वरिंदु॥

[२३९४]

तो सुरहि-कसाइय-चीवरेण ल्हेइ अंगु सच्चायरेण । उवलिंपइ पवर-विलेवणेहिं भूसेइ वत्थ-वर-भूसणेहिं ॥

[२३९५]

सु-मुयंधिहिं सुरतरु-संभवेहिं पूण्इ अ-संखिहिं सुमणसेहिं। वज्जंतिण तो दुंदुहि-गणेण पूरिज्जइ अंवरु पिडरवेण ॥

[२३९६]

इय भव-भय-गंजणु कुणहिं ज मज्जणु भत्ति भरिण विवुहाहिव वि । तं सुर-गुरु-तुल्छ वि भइहिं अ-भुल्छ वि को वण्णइ जीहा-सउ वि ॥

२३८९. २. ० अवण.

[२३९७]

(२३)अह सयल सुरनाह उब्भेवि निय-वाह्। नच्चंति सु-पहिद्व निय-मणिण संतुद्व ॥

[२३९८]

रणञ्जणिर-मणि-वलय थरहरिय-महि-बलय ।

गुरु-मुक्क-पय-भार तुट्टंत-वर-हार ॥

[२३९९]

जिण-चरिय सु-समेय गायंत-कल-गेय।

अच्छरहं संघाय सुह-त्रयण-मण-काय ॥

[2800]

इंदाण मज्झिम्म नच्चंत मेरुम्मि।

पुण कुणहिं कल-गेउ जिण-गुणिहि अ-पमेउ ॥

[२४०१]

वहु-जणिय-आणंदु नच्चंत-सुर-विंदु।

वरिसंति रयणेहिं सुर के-वि *कणएहिं॥

[२४०२]

गंधड्ड-नीरेहिं वर-सुरहि-कुसुमेहिं। उक्किड-नाएहिं पडिसद्द-सारेहिं॥

[२४०३]

सुर केइ वग्गंति घण जेम्व गज्जंति ।

इय जेंव हिंसति इरि जिम्व निनाएंति॥

[२४०४]

वंदि व्व उद्दामु ति पढंति अभिरामु ।

वहदंत-अणुराउ ××××॥

[२४०५]

सिरि-नेमि-+जिणु थुणइ सुर-लोउ सह सुणइ।

^{*} The portion from कणएहि (2401. 4.) to निवि (2409.3.) is based on ms. ₹. only. २४०५. १. जिण.

तथा -

[२४०६]

(ज्ज ?) भव-तरु-भंग-समीर गुण-मणिण नीरालय भीम-मोह-करि-कुंभ तरुण-कंठीरवामीलाय (?)। अंवर-विमल कलंक-पंक-वारि-भर महा-बल चरण-नीररुइमिह नमामि तव देव कलामल ॥१

[२४०७]

कलिल-कमल-हिम-पूर-जिहम तम-भर-रवि-मंडल केवल-बुद्धि-निवास-गेह भासुर-भा-मंडल । गुण-गण-धाम सु-राम काम-कंदलि-विगुणानिल माया-विल्ल-समूल-प्दाह-दारुण-दावानल ॥२

[२४०८]

परमागम-सुरसिंधु-मूलकारण-हिमगिरिवर स-जलसंग-नव-नीरवाह-सम-सुंदर गुरुवर । सिद्धि-कमल-वर-भसल सुकुल-संभव भव-तारण वदे देव भमंत-मगल(?)कमलागम-कारण ॥३

[२४०९]

चरण-करण-करणोरु-बद्ध-रस-रस-निर-निवारिण(?) रामासंग-विरंग-चित्त करुणा-संधारण । अ-रणासंग नीरीह निविड-दम-बद्ध सु-संगम करण-तुरंगम-रज्जु-वंध वंधुर-वंधागम ॥४

२४०६ ३. महावल.

रे४०७, ४, माह.

२४०८. ४. २. गुरुरव.

[२४१०]

जलरुह-दल-सच्छाय-वरण पर-वुद्धि-परायण रागोरग-गण-गरुड लोभ-सागर-पारायण कुनय-कुसंग-कुवास-हास-मच्छर-नग-दारण अंतराय-परमाणु-निवह-रस-संचय-वारण ॥५

[२४११]

असम-जरामय-मरण-वार मोहारि-महा-मह
हरि-विरिंचि-हरि-वीर-मार-वल-समर-जयावह ।
किन्नरगण-दंभोलिपाणि नर-विसर-महत्तम
तव नुवामि चरणारविंदमजरामर-सत्तम ॥६

[२४१२]

अमर-निरंतर-समवसरण भू-मंडल-सुंदर कुंद-कुसुम-दल-धवल-दंत वर-वाणी-डंवर । मंदरचल-रमणीय-देह गंभीरिम-सागर सु-गुण-वित्त-सम-तुंग-चित्त जय-जंतु-द्यावर ॥७

[२४१३]

सोम स-दय सु-समिद्ध सिद्ध संवुद्ध निरामय लीला-केलि-विलास-दारु-दव सिद्धि-रमामय । परम-गरिम संसार-सलिल-संचय-संतारण देव देहि भव-विरहमस्तिल-दंदालि-निवारण ॥८

॥ इतींद्राष्ट्रकं समाप्तम् ॥

[२४१४]

एवं संस्कृत-वचनैः प्राकृत-तुल्यैः प्रमोदतः स्तुत्वा । जिनवरमरिष्टनेमिं पंचांगं प्रणमति सुरेशः ॥

२४१०. २. मण. ४. रसंचय.

२४९१.२, क. "मार्ल for "मारवल."

[२४१५]

इय थोऊणं सक्को नेमि-जिणं नेइ जणिज-पासिम्म । रयण-सुवन्ना *इ-निहाणपहिं पूरेइ जिण-भवणं ।।

[२४१६]

जंवू-पन्नत्तीओ नेयं +जम्म-मह-सेस-कारिज्जं । वत्तीस-सुरिंदेहिं कय-+सक्कारो पुणो नेमि ॥

[२४१७]

दट्ठं पहाय-समए समुद्द-विजयाइणो मणे तुद्वा। अह वारसम्मि दिद्वो काऊण महसवं गरुयं॥

[२४१८]

चिर-रिष्ठ-रयण-मइयं जं नेमिं सुमिणए नियइ जणणी । पियराइं रिष्ठ-नेमि त्ति तेण नामं निवेसंति ॥

[२४१९]

अहवा +य अरिहाई नहाई जं इमेण जाएणं । इहो व अरीणं पि-हु अरिह-फल-सामलो वा वि ॥

[२४२०]

ठावंति तेण नामं अरिट्ट-नेमि त्ति जिण-वरिंदस्स । रूवेण य चरिएहिं आणंदिय-सयल-भुवणस्स ॥

[२४२१]

अह वड्टइ सो भयवं सेविज्जंतो सुरेहिं पइ-दियहं। पुण्ण-परमाणु-निवहो व्व कीरमाणम्मि जिण-धम्मे॥

^{*} The portion from °इ-निहाण (2415. 2.) to सुमरिक्रण (2425. 1) is based on ms. ख. only.

९४१६. १. जम्मामह, करिज्जं; २. सक्कार.

२४९८. १. अहवा वाः ूपइमेण.

[२४२२]

इय चिद्वइ जाव जिणो सुहेण नेमी समुद्दविजय-घरे। नाओ [तओ य स]यलो वुत्तंतो कण्ह-मुसलीहिं॥

[२४२३]

अह तेसि दुवेण्हं पि-हु जाओ वयणेण अ-विसओ तोसो । एत्तो पुण+ महुराए सो निल्लज्जो कह-वि कंसो ॥

[२४२४]

वसुदेव-घरिम्म गओ कर्ण छिन्नेग-नासियं तत्थ । कीलंति निज्झायइ सुर(?) सो वह-विगप्पेहिं॥

[२४२५]

ता अ[इ]मुत्तय-महरिसि-निवेइयं सुमिरिकण बुत्तंत । संजाय-गरुय-हिययासंको निय-मंदिर्मिम गओ ॥

इओ य -

[२४२६]

कंस-निवइहि भवणि संपत्तु

अदंग-निमित्त-वस- मुणिय-काल-तय-भावि-बइयर । नेमित्तिउ एगु अह महरिहम्मि आसणि कयायर ॥ उववेसेवि स-संक-मणु मउलिय-मुह-अरविंदु । सविहिहें तसु नेमित्तियहं पुच्छइ कंस-निरंदु ॥

[२४२७]

भद साहसु हुयउं किमलीउ

तं वयणु अइम्रुत्तह रिसिहि भणिउ जं आसि तइयहं।
जह सत्तमु देवइहि गब्भु मज्झ सालयहं समुरहं।।
संपाविय-तारुन्न-भरु निरु करिहइ संहारु।
अहव कि क[हि]-वि मु अत्थि रिउ अ-विहिय-वयण-वियारु।।

२४२२ २. माउ यली.

२४२३. २. यण.

२४२४ २. कीलंति.

२४२७. ८. अवह, अच्छि.

[२४२८]

नणु कहं-चि वि तरिण पच्छिमहं
संपावइ उदय-दस परिहरेइ मज्जाय जलिह वि ।
धरणीयलु थरहरइ खडहडेइ सुरराय-सिहरि वि ॥
न-उण कहं-चि महा-मुणिहिं भासिउ वितहु हवेइ ।
मई जिम्ब अ-खइउ तुह रिउ वि संनिहियउ चिट्ठेइ ॥

[२४२९]

अह धविकय-हियउ परिगलिर-पम्मेय-जलाविलउ कंस-अहमु जंपेइ दीणउं। जह – भइ करेमु तह कह-वि जेण हउं सत्तु जाणउं॥ जइ पुणु अज्ज-वि कहमवि-हु रिवखज्जइ अप्पाणुः। कज्जि विणद्वइ विहि-चिस्णि किं] करेइ सु-वियाणु॥

[२४३०]

तो निमित्तिउ भणइ – नणु हउं वि
छउमत्थु जि इय कहणु तुज्झ सत्तु सम्मउं वियाणहुं।
सो नज्जइ लक्खणिहिं ताई पुणु हउं [तई य] +िनवेयहुं॥
अह जइ एम्य तई जि सह सो दंसिउ सत्तु ति।
इय कंसिण भणि[य]इ क[ह]इ इह नेमित्ति नरु ति॥

जहा -

[२४३१]

वियड-कंधरु तिक्ख-सिंगग्गु

अइ-दुद्धर-दप्प-भरु हय-विवक्खु निरु हिक्करंतउ । गो-नागु अरिट्ठ इय नामु धरणि सिंगिहि दलंतउ ॥ तह हेसा-रव-पिडहणिय-इयर-तुरंगम-थट्टु । केसि-नामु खर-खुरु तुरुउ दुद्धर-माण-मरट्टु ॥

२४२८. ७. क. वितहु.

^{*} The portion from $^{\circ}$ षु (2429. 7.) to स $^{\circ}$ (2435. 5.) is based on ms. ख only.

२४२९. ८-९. [°]वसिं करेइ.

२४३०. ५. नेवेयहुं. ८. कइइह for ऋहइ इह

[२४३२]

चवल-खर-खुर-खणिय-खोणियलु

अइ-कढिण-दसण-विलिहें विद्यंतु जिय-वरगु दिप्पण । कर-फरिसि वि उल्लिक् संकमाणु अइ-गरुय-सदिण ॥ दंतिहि तुंडिण पट्टुइहि जिणय-भ्रुवण-उव्वेउ । पीवरु तुंगु स-दप्पु तुह्न रासहु खर-कुल्ल-केउ ॥

[२४३३]

दप्प-दुद्धरु दलिय-पडिवक्खु

अइ-चंचलु उव(?)चरणु पूइ-गंध-मुहु मेसु चउथउ । विंदारय-वणि जु कु-वि निर्हणिहेइ अइरिण समत्थउ ॥ आरोविस्सइ जो य तुह धणु[ह-रयणु] दह-दृष्पु । सो+मुणियव्यउ नियय-रिउ नर-वर तुई अ-वियष्पु ॥

[२४३४]

एह निसुणिवि कंसु निव-अहमु

सद्दाविवि निय-सचिवु भणइ – वसदु खरु तुरउ मेसु वि ।
+पुव्युत्तु विंदार-वण- मिज्झि मुयसु जत्तेण पोसिवि ॥
जह जो कु-वि तहं सम्मुहु वि आगच्छइ सु हणंति ।
अप्पणयहं परहं वि जणहं न विसेसं पि कुणंति ॥

[२४३५]

तह य +मुद्दिग-मल्ख चाणूर-

मल्लो वि महायरिण उव+यरेसु तह कह-वि जह लहु। अवलोयण-मित्तिण वि फुरिय-दप्प निहणंति रिउ सहु॥ सचिवो वि-हु सयलं पि इह अब्भुवगमिवि करेइ। कंसो उण रिउ-वह-निसिय- माणसु रइ न लहेइ॥

२४३२. ८. ह्या र.

२४३३. ८. स.

२४३४. ४. पुरुवत्तः; वंदारय.

२४३५. १. महिंग. ३. उतपरेसु.

[२४३६]

न-उण पावइ निइ न य भुक्ख

निक्कारणु परिकुवइ हणइ लोउ अ-कयावराहु वि । अवमाणइ मंति-यणु पगइ-वग्गु दंडइ अ-दोसु वि ॥ गह-गहियम्मि व कंसि इय अंतेउर-पुर-लोउ । सयछ विरत्तउ भणइ – तसु जं भावइ तं होउ॥

[२४३७]

कण्हु पुणु वलभद-परिकलिउ
तिहं गोउलि गोवि-यण- जिणय-हिरसु वहु-विहिह विलसइ ।
अह सरय-समागमणि स-हल मिहिह पिन्तुहि कासइ ॥
भिमरु अरिद्व-सरिच्छ-पहु पीवरु वसहु अस्टिट् ।
जियहं ख्यंकरु आगयउ गोउलि कण्हिण दिट्छ ॥

[२४३८]

तयणु – अरि अरि हणसि गाँ-वग्गु गोवि-यणु वित्तासिहसि विद्वेसि घर-हट्ट-छेत्तई । मारेहिसि विविह जिय निद्वेसि पसुयाई गत्तई ॥ ता किह छट्टसि मह पुग्उ रिट्ट-वसह जीवंतु । इय जंपिरु हरि तम्रु पुरुउ परिकील्टिरु आगंतु ॥

[२४३९]

कण्ह म-न किर कोतु एयिम्मि
मा गच्छ सिविहिहिं इमह किं न नियसि एएण भ्रुवणु वि ।
विद्वियउं इय भणिरि गोवि-विग्गि पभणइ कण्हु वि ॥
जो लीलाइ वि उक्खिवइ कोडि-सिला मु-महल्ल ।
तसु मह कित्तिय-मेतु इहु इय कि न मुणह गहिल्ल ॥

२४३८. ८. क. पुरुओ.

[२४४०]

अह कुउ.हल-वसिण सह तेण

जुज्झेविणु कं-चि खणु तयणु वसह सो पुच्छि घेष्पिणु । भामेवि चक्क-ब्भमिण कुच्छि-देसि मुद्विण हणिष्पिणु ॥ तह कहमवि खिवियउ महिहिं जह निल्लालिय-जीहु । वसह-हयासु सु निस्सरणु पडिवज्जइ पहु दीहु ॥

[२४४१]

वीय-वासरि तिहं जि विहि-विसण छंवोयरु तुंग-तणु विसम-उद्दु दृष्पिट्दु दुदुउ। गुरु-दाह-कराल ग्रह- *कुहरु केसि-हउ हरिण दिदुउ॥ तुंडिग्गिण पय-पट्टुयहिं भ्रवणु वि विद्यावंतु। हेसारव-विहिरिय-गयणु तुरिउ समुहु आवंतु॥

[२४४२]

नियय-कुप्पर+ खिविवि वयणिम्म

तसु दुइ-तुरंगमह फुरिय-दप्प-दृह्टुद्द-पल्लवु । दामोयरु लीलई जि कुणई करिहिं दो-खंडु हय-सबु ॥ तयणु सु पीण[-प]ओहरिहिं तिसय-हरिण-नयणीहिं । आर्लिगिज्जइ पुणु पुणु वि हसिवि गोव-तरुणीहिं ॥

[२४४३]

गोव-गोवी-जणिण साणंद

थुव्वंतय वहु-विहिष्ठिं अवर-दियहि ते दो-वि वंधव । विदारय-विण जि गय कीलणत्थु वलएव-केसव ॥ अह कहिण(?) निसुणियउं इह चिट्ठइ दुटु-विवागु । जडण-नईए दिद्वि-विसु दुसहउ कालिय-नागु ॥

^{*} The portion from কুহুছ (2441. 4.) to সাহত্ত (2446. 4.) is based on ms. ৰ only.

२४४२. १. तुप्पर; ३. फरिय. ६. पीण उह्नरिह्नि. ९. तहणेडि.

[8888]

तयणु पविसिवि सिलल-मज्झिम्म उववेतु निय-करयिलण जिन्न-रज्जु-खंड व विहंडिवि। कड्ढेवि सिरयह विहिंहें महिहि एग-देसिम्म छिड्डिवि॥ गोव-डिंभ-सहिसण सिहेउ जल-कीलहं कीलेवि। गोउलि पत्तउ हरि जणह पहु निव्विग्यु करेवि॥

[२४४५]

ते-वि गसह-मेस दुद्धरिस

जे आसि इयरहं जणहं दिद्व-मेत्त-गुरु-खेय-कारण। विदारय-वण-गहणि पत्त संत पेक्खिय-जणहण॥ गिलिय-मडप्फर हरि-किश्ण पावहिं जीविय-अंतु। कण्हु वितहिं मुसलिण कलिउ खणु चिट्टइ कीलंतु॥

इओ य -

[२४४६]

एहु बइयरु मुणिबि+ कंसेण

पसरंत-भयाउरिण जीय-रक्ख-अक्काणिय-चित्तिण । आइद्व निय-धणु-रयण- पूयणन्थु अंगिण पवित्तिण ॥ वत्थाहरण-विछेवणिहिं कय-निरुवम-सम्माण । नियय-भइणि वर-देह-पह सच्चहाम-अभिहाण ॥

[२४४७]

पुरि कराविय पुणु निउत्तेहिं

उग्वोसण जह – जु कु-वि सुहड-वंस-जस-कलस-सरिसउ। आरोवइ धणु-रयणु मज्झ भइणि परिणिवि सु अइसउ।। पावइ मज्झि नरामरहं पयडिय-कित्ति-कलानु। लहइ य रज्जह अद्धु अह इहु निसुणिवि आलानु॥

२४४६. १. सुणवि.

[२४४८]

धणु-चडावण-महि समारिद

नाणाविह-मंडलिय- सचिव-सेट्टि-सत्थाह-पुच्चय ।
तस्र कंसह घर-अजिरि विहिय-चारु-सिंगार पत्तय ॥
इय निस्रणिवि सोरिय-पुरह नयरह चलियउ ताहं।
पयडु अणाहिट्टि चि सुउ सउरि-मयणवेगाहं॥

[२४४९]

वसिउ पुणु वलएव-सिवहिम्मि
तिर्हे गोउलि गोसि पुणु अग्गिमिम्म ममाम्मि चलियउ ।
अब्भत्थइ पुणु वलह सिविहि कण्हु साहिज्ज वलियउ ॥
तेण वि वियरिय अह ति दु-वि गच्छिहें अग्गिम-मग्गु ।
ता नगोह-महहुमहं साहहं तहुं रहु लग्गु ॥

[२४५०]

अह विवन्तउ हुउ अणाहिट्ठि
अ-तरंतु खेंडेउ रहु तयणु फुरिय-पोरिसिण कण्हिण ।
उम्मूलिउ सयछ दुमु पहिर्ऊण वाम-पय-पण्हिण ।।
इय बंधुहु वछ परिकलिवि सु मयणवेगह पुत्तु ।
पमुइय-मणु कण्हेण सहुं चाव-हरम्मि पहुत्तु ।।

[२४५१]

अह ति देक्खिंह दो-वि कोदंड मिण-कंचण-मंडियउ गुरु-पहाबु देवय-अहिट्ठिउ। पणवन्न-रयणिहिं घडिय वेइयाइ उविर प्पइट्ठिउ।। तह घण-चक्कल-पीण-थण धणुहह सविहि वइट्ठ। स-नरामर-मण-मोहिणय सच्चहाम तिहिंदिह॥

२४५० ४. सलु for संयलु.

[२४५२]

*तयणु सउरिहि सुउ अणाहिष्टि

परिखुद्धु वि वद्ध-पह- वसिण जाव कोदंडु गिण्हइ । ता पडियउ घुम्मिउण किण-वि भडिण नं हणिउ पण्हिइ ॥ एत्थंतरि रिउ-घर-गउ वि अकय-परिष्फंदो वि । तिक्ख-कडक्ख-सरावलिहिं तुरुणिहिं हम्मंतो वि ॥

[२४५३]

वाम-हत्थिण गहिवि कोदंड

आरोविवि दाहिणिण ग्रुइवि नहिं जि मणिमइय-वेइहिं। अवलोइरु तरुणिय[णि] तिहं जि समुहु अणिमिसिहिं नयणिहिं॥ सिहउ अणिहिट्टिण सउरि- कुल-गयणयल-संसकु । अलिहिज्जंतउं[×] जिणिण कंस-चरह नीसंकु॥

[२४५४]

विजिय-कुंजर-बसह-कलह-

सवर-तुरय-सिहंडि-गइ कमिण कंस-निव-अहम-भवणह । नीहरिउण गयउ गिह- दार-देशि वसुदेव-रायह ॥ मयणवेग-देविहि तणय वयणिण तत्थ वि थक्कु । हरि पइसेउण परिय(?) गरुयर-हियय-चमक्कु ॥

[२४५५]

गंतु सउरिहि सविहि साणंदु

परिसाहइ जह - जणय धणुहु कंस-नग्नाह-अहमह । आरोविउ मई खणिण मिज्झि तम्मु बहु-निवइ-निवहह ॥ अह गुरु-रोसारुण-नयणु चलिर-अहरू वसुदेवु । जंपइ - अरि अरि पाव-मइ तुह किं रुट्टउ दइबु ॥

^{*}The portion from तथणु (2452. 1.) to तस्यु (2455.6.) is based on ms. ख. only.

२४५२. ५. पण्हइ.

२४५४ हरि यंइ सेंडण परिय.

[२४५६]

केण पेसिउ तत्थ तुहुं हंत
वाहरिउ व इत्थ किण धणु व केण किज्जिल चडाविउ ।
ता मरिहसि नूण तुहुं कंस-करिण मह भवणि आविउ ।।
धणुहारोवण-छिलण निय-रिउ-जसु अछइ नियंतु ।
इय हणिहइ अ-वियप्पु तहं सुणिउण धणु-वृत्तंतु ।।

[२४५७]

तयणु कंपिर-अंगुवंगिल्खु
सो जंपइ — जणय मह नूण नितथ सामत्थु एरिसु ।
आरोविवि धणु-रयणु हिरण लद्ध इहु कित्ति-पगिरिसु ॥
ता स-विसेस-ससंक-मणु सउरि भणइ त्रंतु ।
गोउलि कण्हु विसुत्तु तुहुं अछि सोरियपुरि गंतु ॥

[२४५८]

करिव अ-वितहु इहु अणाहिटि नीसेसु वि अइरिण वि गमइ दियह जणओवएसिण। एत्थंतरि पसरियउ जण-पवाउ पुहर्ड्ह विसेसिण।। जह — सोहग्गि-सिरोमणिण कण्हिण नर-रयणेण। आरोविउ लीलई घणुह- रयणु नंद-तणएण।।

[२४५९]

अह कहं नणु नंद-तणएण गोउलिय-नराहमिण गरुय-महिम-देवय-अहिट्ठिउ । आरोविउ धणु-रयणु अह व मुणिसु हुउं तसु वि चेट्ठिउ ।। इय चिंतंतु कंस-नित्रु कोव-कुडिल-रत्तच्छु । हरिहि विघायण-हेउ गुरु- अ-विवेइण पडिहच्छु ।।

[२४६०]

महुर-नयरिहि निय-निउत्तिर्हि ।

घोसावइ चाव-महु हट्ट-सोह कारवइ जित्तण । संचावइ मैंच पुरं पहिहि दाणु दावइ स-वित्तिण ॥ मल्ल-जुज्झ होइहइ इहं इय ववइसिवि महल्ल । सदावइ वलवंत महिं वंलइ जि निवसिंह मल्ल ॥

[२४६१]

एडु क्रयरु मोव-वयणेण

निसुणेनिशु केसाविण भणिउ पुरउ रोहिणिहि तणयह।
जह – वंधव चलि-न जिह गंतु तत्थ तसु कंस-रायह।
चावृसवु अवलोइउण स-हिस्सु तेण वि दिन्न।
वित्थारहुं निय-जस-पसरु परिणेविशु सा कन्न।।

[२४६२]

अहं - सहोयर एत्थ किमजुनु
पूरेस स-कोउहरुं चलसु गंतु जिह तिहं सणद्धिण।
पेक्सिज्जिहं विविद्य-निव- निवह पत्त निय-निय-सिमिद्धिण॥
इय वियरेविणु केसबह पिडिजन्म बलभहु।
नाइसन्न-ठाण-द्वियह कुणः जसोयह सहु॥

[२४६३]

त्यणं प्रणाह — ण्हाण-सामिमा
अम्हाण प्रजाणं तुर्हं कुणसु तुरिउ नरराय-विह्निण
इयरी वि खलिर-प्यष्टिर- कर त करइ जा ताब मुसलिण।
इहु अवसरु इय चिंतिउण कय-कित्तिम-कोवेण।
भणिउ — पावि कि लिजिहिस नियय-दासि-भावेण॥

[२४६४] [5,397]

किं न वेगिण कुणिस जं भणिउ

किं न नियसि उसुयउ एटु लोउ चिल्जिने दिश महुरहं।
अह अ-मुणिक सारिसंड हेड तेसि तारिसंह वयणहं।
जणि-पराहव-दुह-ह्यड मडिल्य-मुह-कंदुट्ड ।
भाव-सिणेहिण वंधविण किं-चि वि दलिय-मरट्ड ।।

[२४६५]

हुयउ केसवु तह-वि परिविहिय-निय-उचिय-असेस-विहि किय-सिणाण-भोयण-विश्वेवणु । वलभहिण सह चलिउ महुर-समुहु रहवरि चंडेविणु ॥ पत्तावसरिण अद्ध-पहि पुणु मुसलिण सो बुतु । जह – किं दीससि कण्ह तुहुं गरुय-दुहिहिं संजुतु ॥

[२४६६]

तयणु दुम्मणु मुक्क-नीसामु

परिमउलिय-ग्रुह-कमछ भणइ कण्ह – कि भाय जंगहुं । निय-सविणिहिं दुव्वयण जणिनिवसह एरिस विस्णाहुं ॥ स-गुण-सिरोमणि नय-निउश विउस विणीय-पहाश्र । तुहुं वि पर्यपदि एम्ब इय मह कि न खंदित सास्त ॥

[२४६७]

ता हसेविणु ग्रुसिला कंमेइ

नणु वच्छ जस्तोय तुह जणािया नेस न य जणाउ चंदु सि । तुहुं साउरि-देवइहिं सुष इह उ सुक्क चिट्टिस उर्जितु वि ॥ कंस-निवाहम-भएण अह कह कह कहि कहि आप । इय पुच्छंतइ कणिह ब्रुख कहइ स-बेइयर-कायः॥

२४६५. ८. क. तुहु.

२४६७. ९. क. वहर.

[२४६८]

जहा -

दस-दसारहं निवहं लहु वंधु
सोहिना-सिरोरयणु खयर-मणुय-तरुणियण-मणहरु ।
परिसेसिय-पिसुण-जणु सुयण-जणिय-आणंद-सुंद्रु ॥
अहवा भुवणच्भहिय-गुरु गुण-रयणेहिं सिमिद्ध ।
सिरि-वसुदेवु नराहिवइ तुह जणउ ति पसिद्ध ॥

[२४६९]

धूय देवय-धरणिनाहस्सु

वस्रदेवह सहयरिय विजिय-भ्रवण-तरुणियण-चंगिम । नीसेस-कला-निलय स्रयण-सहय-सह-जाय-वड्हिम ॥ महुर-पयंपिर थिरु गमिर सुंदर-गुरु-गुण-गाम । नारायण तुह जय-पयड जणणी देवइ-नाम ॥

[२४७०]

थोव-थोवहं दियहं अवसाणि
गो-वग्ग-पूयण-च्छिलण वाह-सिल्ल-पिडपुन्न-नयणिय ।
तुह वयणि खिवेइ थण- दुदु स ज्जि छण-चंद-वयणिय ॥
तह सिरि-समुद्रविजय-निवह सउरि-गरुय-वंधुस्सु ।
तिहुयण-तरुणि-सिरोमणिहिं सिवदेविहि दुइयस्सु ॥

[२४७१]

तणउ सुरवर-खयर-नर-नमिउ

तयलोय-चिंतारयणु जिणय-भ्रवण-आणंद-वित्थरु । तुह वंधवु अतुल्ल-वलु जय-सरण्णु सिरि-नेमि-जिणवरु ॥ वालत्तिणि तुह रक्खणह किज्जिण जेट्टउ वंधु । हुउं पेसवियउ सुउरिण जि प्याडिय-गुरू-पिंडवंधु ॥

२४६९. ६. क. विरगमिरु.

२४७०. ३. क. ख. वाहु.

[२४७२]

इय सुणेविणु कण्हु पभणेइ
जइ एवं ता किह णु भाय तिम्म गोउलि विसन्जइ।
तयणंतरु सुसलिण वि वच्छ तुन्झ एहु जि कहिन्जइ।।
इय भणिरिण अइसुत्त-रिसि- कह अक्खिय पुन्तुत्त ।
ता जा कैंसिण हिणय तुह सरिस छ देवइ-पुत्त ।।

[२४७३]

इय सुणंतु वि वियड-भिउडिल्लु रोसारुण-नयण-दल्ल भणइ कण्हु — मह जेण अवल व । छ-स्सोयर विद्दविय सो कहिं वि दक्खेसु वंधव ॥ जइ हउं अञ्जु न हणहुं रिउ निय-वंधव-खय-कालु । वाल-बुद्द-गुरु-घायगहं गइ ता लहुं अयालु ॥

[२४७४]

तयणु वियसिय-वयण-हरिणंकु

गाढयरु आलिंगिउण भणइ मुसलि — इमिणेव किज्जिण। आकुट जसोय मइं इहरहा उ कह निन्निमित्तिण।। तुहुं जाणहि पुच्छिहि य मइं पुञ्च-उत्तु बुत्तंतु। संपइ पुणु तइं एरिसिण मणिण हउ जि सो सत्तु।।

[२४७५]

इय करेविणु ग्रुसलि-पचक्ख

गिरि-गरुय-पइन्न हरि गयउ महुर-नयरीए अइरिण । ता अवगय-वइयरिण हरिहि रक्ख कय वहुय सउरिण ॥ समुद्विजय-पमुहा य तर्हि सद्दाविय निय-भाय । अक्कूराइ वि सउरि-सुय समुदाइण तर्हि आय ॥

२४७३. ९. क. लहुहु.

२४७४. ३. क. भण.

[२४७६]

अह ति निय-निय-उन्निय-मन्त्रेसु

उविद्व अहक्कमिण समग्र इयर-नरवड-सहस्तिष । कंसस्स उ दोन्नि करि- राय संति पसरिय स-तेइष ॥ रिउ-निव-करिड-मरट्ट-हरू गुरु-पोरिस-अभिराह्य । पउमुत्तर-अभिद्वाणु इगु वीयउ चंपग-नामु ॥

[२४७७]

विहि-वसेण य कण्ह-हलहरहं

हणणत्थु कंसाहमिण दु-वि ति हित्य मय-भरु लियाविय । स-निउत्त-आओहणिहि पुणु पओलि-दारेसु ठाविय ॥ एत्थंतरि वहु-गोव-जुय कय-असिर्स-सिंगार । जा पविसिंह महुरहं पुरिहिं दो-वि ति सउरि-कुमार ॥

[२४७८]

ताव कुंजर गडयडेऊण

कर-इंड उच्मीकरिवि समुहु ते ति दुण्ह वि पहाविय । बल-हरिशुद्धिवि दृष्ट इह असम-विरिय-सुहडत्त-भाविय ॥ निय-रह-रयणु विउज्झिउण करिहिं करेसु विलग्ग । पहरहिं अहरिय-करुण दु-वि पयडिय-पोरिस-मग्ग ॥

कहं वा -

[2866]

हणहिं मुद्धिहिं चडहिं कुंभयडि

मुसम्रहें मय-षसर दसण-मुसलि लगांति भाविति । परिखेवहिं चक्क-भिम खंभ-देसि आरुहिं आविति ॥ इय कंचि-वि खणुक्षीलिउण चुज्जु जणेवि जयस्सु । उप्पाडिं लीलई दसण- मुसल करिंद-जुयस्सु ॥

२४७६. ४. क. उं.

[२४८४]

तेसि निट्डेर-धुँद्धि-धाँष्र्रैं

परिजज्जर कुंभयंडं दिल्यं-देप्प तहं सीह-नाइहिं। अणवंरय-गेलंत-तणुं- रुहिर-पूर असिधेणु-घाइहिं॥ हरि-चल-उप्पाडिय-देसणं गुरु-विंग्रुक्कं-चिक्कार। हूय क्यंताजिर-अतिहि कुंजर तथणुं कुर्मीर।

[२४८१]

गोव-विगण विहियं-सर्वकार

थुव्वंत सुहि-सर्जनिष् हैं कय-चमक्कं औरीह-हिययंहैं। उत्ताविय-पिसंण-मण मणि वसैत कामिणि-समृंइहं॥ महुरा-नयरिहिं मागहिहिं पर्योद्धय-जय-जर्य-सद्द्र। अणुमग्गागच्छन्त-वहु- गीव-जीणय-समिंद्द्र।।

[२४८२]

चारु-चंपय-जाइ-वियइल्लं-

मुत्ताहल-मालियहिं विहिय-विविह-अवऊल-मणहरि । गंधोदय-सेंग-वर- कुसुम-प्यर-सर्व्यग-सुंदरि ॥ उत्तिम-वत्थ-पहाण-मणि- कंणय-सिला-क्य-सोहि । सच्चहाम उक्कंठ-मण आगय विविह-निवोहि ॥

[२४८३]

मल्ल-खलयह नाइद्सिम

निय-सोहा-अवगणिय- सुर-विमाण मंत्रामि एगहं। संपत्त ति दो-वि अह मंत्रि निचिइ माणुसहं त्रैंगहं . तिहं अ-छहंतः तहा-विहुउं ठाणु स-अय-दंडेहिं। अन्नहिं खिविज्या नाणुकाइं कड़-वि ति ठंति सुद्देहिं॥

२४८०. ३. क. नाईहि. ८. क. अतिहिं. ५. क. जुलाई.

[8868]

तयणु अहरिय-इयर-तेयस्सु

पसरंत-देह-प्पहह वाहु-दंड-विलसंत-लिच्छिहि । गंभीरिम-सायरह हरिहि पुरउ वियसिरिहि अच्छिहि ॥ जंपिउ वलभदेण जह इहु सु कंसु तुह सत्तु । एहि ति समुद्दिवजय-पमुह एहु सु जणउ पवित्तु ॥

[२४८५]

इय असेसि वि राय पत्तेउ

उवदंसइ वलु हरिहि जाव ताव कंसस्स वयणिण । नाणाविह मल्ल तिहं जुडिहं अन्नमन्नेण दिप्पण ॥ धाविहं वग्गिहं अब्भिडिहं पहरिहं मोडिह्ं अंग । टालिहं संधिअ संधिहं वि भैजिहं अंगोवंग ॥

[२४८६]

एत्थ-अंतरि तिवड् फोडेवि

सीहारवु मेल्लिउण हणिवि सुद्देड खर-वयण-सिल्लिण । अप्फालिवि वक्करिय गुरू-मरट्ट-चाणूर-मल्लिण ॥ आकंपाविवि धरणियलु निय-पय-दद्दरूएण । भणिउ – अरिरि इद्द अत्थि कु-वि जायउ निय-जणएण ॥

[२५८७]

जो विहृसिउ गरुय-परकमिण

भुय-दंड-चंडिम-वहिरु मल्ल-जुज्झ-उच्लाह-सोहिरु । आगच्छिवि मह समुहु जुडइ समर-धरणिहिं अ-कायरु ॥ ता सरउ ता चारहडु जा घरि सविहि पियाए । मइं दिद्वउ पुणु सयलु भडु पविसइ तलि वसुहाए ॥

[२४८८]

इय सुणंतउ सवण-दुह-जणय

चाणूर-मल्लह वयण फुरिय-रोस-वस-अरुण-लोयणु । निय-मंचह उत्तरिवि गुरु-पयाव-अहरिय-विरोयणु ॥ सीह-किसोरु व वण-किरिह तरिण व तिमिर-भरस्सु । रंग-मिहिहं समुहीहुयउ कण्डु तस्सु मल्लस्सु ॥

[२४८९]

गयणु फुडइ व धरणि विहडइ व उल्ललइ व स्यण-निहि कणय-सिहिर व पडइ उविंदह । पय-पहर-प्षडिरविण आसणं पि चलइ व सुरिंदह ॥ इय अवइन्नउ कण्हु रण- रंगि निरिक्षिवि लोउ । अन्नुन्नेण समुळवइ किं-चि पयासिय-सोउ ॥

[2860]

पीण-खंधर सुदद-भुय-दंडु

कय-करणु चाणूरु इह एहु कण्हु पुणु वालु अज्जु वि । इयइ-महल्ल-काउ खमु हवः कह-वि धृतु जुज्झ-कज्जु वि ॥ इय लोयहं वयणइं सुणिवि पभणइ कंसु स-कोतु । अरि लोयह कि एहु महं इह हक्कारिउ गोतु ॥

[२४९१]

दुद्ध-पाणिण मनु जइ एहु

उष्फिडिउण पड़ इह ता पडेउ किं तुम्ह सत्तिण । इय वयणु कंसह सुणिवि ठिउ लोउ मोणावलंबिण ॥ तयणंतरु गहिरवखरिहिं जणह सम्रहु कण्हेण । भणिउ – दलिज्जिहि महिहर वि कि न लहुइण वज्जेण ॥

२४८८. ३. क. [°]लोयण.

२४८९. ४. क. पहरह.

२४९०. २. क. चाणूर; ४. क. अमहलः ८. क इहु.

२४९१. ८. क. महिहरि.

[२४९२]

जुज्झं च होइ चउहा वाया-दिद्वी-निकृह-सत्थ-मयं । मोत्तूण सत्थ-जुज्झं पहाण-जुज्झाइं इयराइं ॥

[२४९३]

मल्लाण निज्ह-मयं वाया-जुज्झं तु होइ वाईणं । सत्थ-मयं अहमागं उत्तिम-पुरिसाणं दिद्वि-मयं ॥

[२४९४]

एयम्मि मल्ल-जुज्झे कय-करणो चेव एस चाणूरो। अहर्य तु अकय-करणो इय पेच्छउ अंतरं लोगो॥

[२४९५]

इय निरिक्खिव हरिहि पागव्भु अइ-भीउविग्ग-मणु कंगु दुट्ट-दिट्टीए तोरिवि । वियइज्जउ हरि-हणण- हेउ खिवइ मुट्टियग-मल्छ वि ॥ ता उट्ठंतउ दट्टु रिउ हलहरो वि वेगेण । निय-मंचह उत्तरिवि हरि- सविहिहिं गयउ खणेण ॥

[२४९६]

पिनस्त एगहं कण्ह-वलएव स-परक्कम-विजिय-जय इयिर मल्ल चाणूर-म्रुट्टिग । दृद्दु विग्गर धाविर वि परिफुरंत-गुरु-रोस-दिद्दिग ॥ चाणूरिण सह जुडिउ हरि हलहरू पुणु इयरेण । आकंपावहिं जगु वि पवि- गरुय-म्रुट्टि-पहरेण ॥

[२४९७]

दलहीं महियल दह-चवेडाहिं
अप्फालहिं वक्करिय उरयलेसु पहरहिं विविक्तिहीं।
स्वोहेहिं रंग-जणु पिसुण-हियय सल्लविहें दुक्तिसहीं।।
अह चाणूरिण लहिवि लहु तह हिर हथउ उरिम्म ।
जह विहलंघलु परिखिवइ नयणई दिसि-विवरिम्म ॥

[२४९८]

तयणु किं-चि वि फुरिय-इरिसेण

तिण कंस-निवाहमिण पुण-वि हरिहि घाय-कइ पेसिउ। ता मुसलिण धाविउण हणिवि उरिस चाणूरु धरिसिउ॥ तह जह पसरिय-साम्र महि- विलुलिर-केस-गुलुंछु॥ सिय-पीयल-अरुणइं वमिरु निवडिउ आगय-मुच्छु॥

[२४९९]

अह तह च्चिय समगु मुद्दिगिण वलमहु उज्झिय-करणु वहु-वियप्पु जुज्झेउ लगाउ । ता पाविय-चेयणिण अरिण समगु रण-रसि अ-भगगउ ॥ स-विसेसयरु परिप्फुरिय- अमरिस-वस-अरुणच्छु । पहरइ अहरिय-करुण तह कह-वि मु सउरिहि वच्छु ॥

[२५००]

जेण नासिग-वयण-सवणाहं

विवरेहिं परिगलिर- थाउ-निवहु चाणूरु जीविण । परिचत्तउ हरिहि कय- अविणओ त्ति नं गरुय-भीइण ॥ ता कुविउण भय-कंपिरु वि पभणई कंस-हयासु । अरि अरि इहु मह मंडियउ नूण कयंतिण पासु ॥

[२५०१]

अरिरि सुहडहु गहिवि वंघेह

मारेह य गोव दु-वि हणह नंदु स-कलत्त-पुत्तु वि ।

जो एयहं कुणइ कु-वि पक्ख-वाउ मह रिउ सुणंतु वि ॥

सो अम्हाहं वि सयणु धुवु मारेयव्वउ अज्जु ।

जह जीवंतु न कुणइ पुणु राय-विरुद्ध अ-कज्जु ॥

२४९८, ७. क. गुलुन्छ.

२४९९. ३. क. वियप्पः, ८. करण.

[२५०२]

इय सुणेविणु भणइ हरि - पाव

पुट्वं पि-हु वंधु मह निहय आसि जे तई अयाणुय । कय रक्ख अप्पह वहुय कुगइ-मग्ग-पयडणिण भाणु य ॥ पाव-तरुहं तहं सयलहं वि फलई स-हित्थिहि लेसु ॥ कि न मह अविख्य एह कह ३य पुणु म-न जंपेसु ॥

[२५०३]

इय भणंतु वि कण्हु उप्पड़वि

पिंडिफण य सामिरिसु कंस-मंचि तसु मउइ पाडिवि । भय-तरिलय-नयण-देलु देलिय-देह-भूमणु निहोडिवि ॥ तह कहमवि मुद्रिण हणिउ उत्तिम-अंगि हयासु । हुयउ क्यंतह अतिहि जिह सो गय-जीविय-आसु ॥

[२५०४]

एत्थ-अंतरि हलहरेणावि

गुरु-कोव-वसुल्लिसिय सहस-गुणिय-वीरिय-विसेसिण । सो सुद्दिग-मल्लु विणिवद्धु समग् निय-पद्घि देसिण ॥ गल-कंदन्तु सु-नियंतिउण सुदह-जोत्त-बट्टेण । तह भीडिउ कडियडिण सह जह समगु मरहेण ॥

[२५०५]

दलिय-विगाहु सुडिय-नयणिल्छ

परिगलिय-रुहिर-प्यवहु रुद्ध-सासु संवरिय-चेयणु । सु कयंतह अतिहि हुउ तयणु दस्ठु पडिवन्ख-भेयणु ॥ हरि वलभहु वि दुङ्खलिउ करयल-कय-करवाल । कंसह सुहड समुच्छरिय नं अप्पह खय-काल ॥

२५०२. ५. कुमइ.

२५०५. ३. क. मुणिय; ४. क. कडिकडिण.

[२५०६]

तयणु कण्हह समुद्देत
ते पेविखवि हरूहरिण गहिवि थंभु सु-महल्छ मंचह ।
परिताडिय तह कह-वि जह ति सयल परिटलिय संचह ॥
कुविय-कयंत-समाणु वलु पेकिख दिसो-दिसि जंति ।
कि-वि कि-वि विवस-असेस-तणु-इंदिय तहिं जि मरंति ॥

[२५०७]

एत्थ-अंतरि कंस-वयणेण

जरसंध-नगहिवह सेन्तु आसि जं तत्थ पत्तउं।
तम्र रक्खण-कड्न तडं जि सयइं तम्मि अमरिसिय-चित्तउं।।
लग्गाउं निय-सामिहि भइण जा सन्नाहु करेउ।
ता ति समुद्दिजयाइ-नर- नायग तमणुसरेउ।।

रि५०८

एहु अवसर इय विभावंत
सन्नाहिय-नियय-वल जुडिय तम्सु जर्मध-सेन्नह ।
खण-मित्तिण पवण-हय- घण व नद्व ते सुहड अन्नहं ॥
संरुद्धिम्म य सयलह वि महुरह पुरिहि पवेसि ।
जरसंधह हय-गय-सुहड नासिवि गया विएसि ॥

[२५०९]

कंसु किष्ठण पुणु नियय-वंधुवह-वइयर-अमरिसिण निय-करेहिं केसहिं गहेप्पिणु ।
परिखित्तउ कड्ढिउण रंग-वहिहिं साडोवु नेप्पिणु ।।
तयणु अणाहिद्विउ कुमरु जायव-निव-वयणेण ।
हिर-हल्हर सउरिहि भवणि आणइ रह-रयणेण ।।

[२५१०]

ता स-मंदिरि कण्ह-बलएव

समुवेंत निरिक्खिउण सउरि हरिस-रोमंच-अंचिउ । परिखलिर-गम्मर-गिरिहं भणिरु – अहह हुउं किह णु वंचिउ ॥ एत्तिउ कालु स-नदंणहं मुह-दंसण-सुक्खेण । तहं अभिमृह अब्मुद्विउण सह जायव-लक्खेण ॥

[२५११]

करिवि केसवु नियय-उच्छंगि

अद्धासिण पुणु ग्रुसिल सिन्निमन्तु वसुदेवु आसिण । अह जायव-निव-निवह सयिल द्र विम्हइय निय-मिण ॥ पुच्छिहिं वसुदेवह पुरुउ भणु को इहु वृत्तंतु । अह वइयरु सयन्तु विसु तहं कहुइ साइ-प्ज्जंतु ॥

[२५१२]

तयणु निवइण समुद्विजएण

उववृहिय वहु-विहिहिं तुद्ध-मिणण ते सउरि-नंदण । इगनासिय-धूय-जुय देवई वि वियसंत-लोयण ॥ तिहें आगंतु स-अंगरुहु अवगृहइ साणंदु । ता जायव-जणुहिरस-हिउ विम्हिय-मुह-अर्विदु ॥

[२५१३]

एग-चित्तिण महर-नयरीए

धरणयह विमोइउण उमामेणु ठावई निवत्तिण । नेणावि महा-महिण सच्चहाम स-दुहिय पवित्तिण ॥ दियह-मुहुत्तिण केसवह दिन्न सु-लक्खण-जुत्त । एत्थंतरि निसुणह इयर जारिस कह संबुत्त ॥ तहा हि -

[२५१४]

हुयइ कंसह कित्ति-सेसति

अंतेउरु पुर-जणु वि निहय-नाहु रुणुझुणइ निहुयउं। हा सामिय भड-तिलय सुहय-रयण कि एहु हृयउं।। किंह गउ तुहुं किंह पेक्खिसहुं आवि-न किर संभासु। जोइ-न तुम्झ विओई जह जणु चिट्टेड निरासु।।

[२५१५]

इय निरंतर-गलिय-नयणंसु-

जल-धोइय-मुह-कमल मुक्क-दीह-नीसास-मंसल । अंतेउरु स-पुरु तसु कंस-निवह पेक्खिवि अ-मंगल ॥ गुमरेविणु अइमुत्तयह रिसिहि ताई वयणाई । अवलोएविणु कंसह वि विसमई मरण-दुहाई ॥

[२५१६]

नियय-परियण-पुरउ साङोवु

इहु पभणइ जीवजस मज्झ दइउ सिरि-कंसु निहणिवि । ते गोव-नंदह तणय विचिहित किंद्र वसुह मिल्लिवि ॥ अह व किमन्निण पभणिइण हुउं निय-जणय-करेण । निहणाविवि जायव मुसलि कण्ह-नंद अइरेण ॥

[२५१७]

समगामवय-सयल सत्त्रहि

निय-दइयह देसु हउं नूण सिलेल-अंजिल पयित्तण । इयरह उण हुणहुं धुवु जिल्हर-जल्णु नियएण गत्तिण ॥ इय काऊण पड्न गिरि- गरुय विमुक्कल-केस । सा जीवजस ह्यास गय जणयह पुरुष्ठ स-रोस ॥

[२५१८] ता कहं चि वि संठवेऊण

सा पुच्छिय नरवरिण वच्छि कद्दसु को एहु वइयर । अह तीए निवेइयइ पत्थुयत्थि साडोबु नरवरु ॥ जंपइ – वच्छि न सुट्ठु किउ ज न कहियउं तइयावि । न सहिज्जइ एगु वि दियहु एरिसु खळु कइयावि ॥

जओ -

[२५१९]

दुद्व महिलिय वाहि वड्ढंत

आरंभिय-पसर सिहि सम्रुवलद्ध-अवयामु दुज्जणु । उग्गंतु अ-छिन्तु विस तरु वि कुणइ भ्रुवणह वि गंजणु ॥ इय न सहावह हयहिं भृवु एहि उवेहिज्जंत । तीसेसावि(?) हु भ्रुवणह वि वत्थु-सत्थ पुच्युत्त ॥

[२५२०]

तह वि द्रिण चयसु तुहुं खेउ

मह पासह विचिद्दइ कत्थ कसु वि द्रिसिद्दइ स-वयणु । ते जायव गोव ति वि नंदु सो वि सु वि तेसि परियणु ॥ मई रुद्वइ तहं नारिसहं देइ कु संभासो वि ॥ निह मयरिम विरुद्धि जिल मच्छिलियहं वासो वि ॥

[२५२१]

इय कहं-चि वि ध्रय संठविवि

जरसंध-नराहिविण समुद्रविजय-पमुहाण निवइहिं। सिरि-सोमग-द्उ निउ सिक्खिवेउ वहु-विहिहिं वयणिहिं॥ पेसिउ सो-वि हु अइरिण वि जायव-सिविहिहें गंतु। जह जह जंगई तह तह जि निमुणह साहिज्जंतु॥

२५१७ १. क. मत्त्वहि, ख. सत्तुर्हिः ५. क. रयणु, ख. जलुणु.

२५९९. ८. नीसेसाबि.

२५२०. ३. क. कत्थ सु व. ९. क. यहं मच्छिलियहं.

२५२१, ६. क. प्रसिओ.

तहा हि -

[२५२२]

तुम्ह सयलहं निवहं आइसइ
जरसंघु निर्दे जह जेहिं मज्झ जामाउ निहणिउ।
ते दो-वि हु कण्ह-वल पेसवेसु विक्खेबु विहणिउ।।
दुद्ध पियंतहं गोउलि वि ताहं क लग्ग अ-विज्ज।
मत्थह मज्झि ण उमालहें मंदालोचिय कज्ज।।

[२५२३]

दोण्ह गोवहं किज तुम्हहं वि जरसंध-नराहिविण सह विरोहु नो जुत्ति-जुत्तउ । दोसारिह अप्पिउण सुहिण नियय-रज्जाइं चिंतउ ॥ अह सोमग-द्यह पुरउ समुद्दिजय-नरनाहु । भणइ – सम्मु परिभावि तुहुं एयहं को अवराहु ॥

[२५२४]

विणु वि दोसहं हणिवि छ-व्वंधु वर लक्षण-रूव-धर् जाय-मेत्त कंसिण निवाइय । कण्हस्स वि हणण-कइ वाल उ[ण] वि परिमुक्त घाइय ॥ पत्तावसरिण कण्हिण वि जइ निहणिउ निय-सत्तु । ता खत्तिय-कुल-संभविहि भन्नइ किह-णु अ-जुतु ॥

[२५२५]

रुट्ठु एयहं निवइ जरसंधु

जामाउइ निहणियइ तिम्म रुद्धइ हि वंधु-घाइण । सो निहणिउ एगु तह सावराहु निय-पुरिसयारिण ।। एयह वंधव हय बहुय सिसु अविहिय-अवराह । जुनु अ-जुनु व कवणु इय तं वि कहसु दुय-नाह ॥

२५२५. ७. क. अवराहु.

[२५२६]

नूण निग्गह-अरिह जरसंध-

रायस्सु वि कंसु परि पयड जम्मु दुव्विणय भुवणि वि । ता गरुयर-पूय-विहि सुसिल-सिहउ अरिहेइ कण्हु वि ॥ एत्थंतरि सोमगु भणइ अरिहाणरिह-वियारि ॥ को इउं तुम्हाणं पि मइ का एरिसि अहिगारि ॥

[२५२७]

कज्जु सामिहि किच्चु भिच्चेहिं

अम्हेहिं तुब्भेहिमवि किं-पि जुन्न नइ सु जिन सुणिसइ । हउं पेसिउ सज्जणइ इयरहा उहिहण वि सु छेसइ ॥ साम-भेय-इंडेहिं पहु कुणहिं किज्ज परिवाडि । जो उति छंघिं ने खिवहिं अप्पणु खंधि कुहाडि ॥

[२५२८]

वजन-दारुण वयण इय भणिरु

सो सोमगु पेक्खिउण समुद्विजय-नरनाह-पमुहिहिं। सयलेहिं वि जायविहिं असम-रोस-वस फुरिय-अहिहिं॥ गरुयामरिसु समुल्लवइ तहिं आविवि गोविंदु। अरि अरि सोम अ-सोम तुहुं म-न मन्निहि सु निरंदु॥

[२५२९]

पउर-परियणु एहि पुणु थोव

सो गरुयउ एहि लहु सो पर्यं इइहि मंद-सत्तय । जं एगु वि पंचग्रहु हण्ड करिहिं सय-सहस मत्तय ॥ लहुउ वि वज्जु दलइ गिरिहिं सिहरई गरुयाई पि । दोण्ड वि पक्खहं निज्जसिंहें पूणु रणि सत्ताई पि ॥

[२५३०]

सामि-सेवग-भाव पुणु इत्थ

कइया-वि कस्सु-वि हवइ जं मु-नीइ परि कमिहि किज्जइ । नीई उ सु-बुद्धियहं सा उ तुम्ह गलिय त्ति नज्जइ ॥ जं दीसइ सव्वायरिण अ-विसयम्मि पारद्ध । उभयहं भवहं विणासयरु पत्थुयत्थि निव्वंधु ॥

[२५३१]

कयलीणं वंसाणं य होइ विणासाय जह फलं लोए। तह पुरिसाण अ-कज्जे पडिवंधो कुल-विणासाय॥

[२५३२]

तयणु जल-निहि-सलिल-गंभीर

सुर-सिहरि-थिरेग-मण गयण-मग्ग-विच्छिन्न-आसय । अवलोइवि कण्ह-वल गहिय-वयण-विद्याण-अइसय ॥ सो सोमगु संकिय-हियउ जा चिट्ठइ खणु एगु । समुद्दविजय-निवु ताव इहु पभणइ विमल-विवेगु ॥

[२५३३]

भणसु सोमग तुहुं जरासंधु

जह - नंदण-मगाणउं मुद्दि अम्ह आइससु सयछ वि। अह सोमगु भणइ - नर- नाह एहु हउं मुणहुं वाछ वि॥ जइ न समप्पह तुम्हि सुय ता अच्छउ पुहर्द् । पायालम्मि वि न हविहद् ठाणु एहु स-मईए॥

[२५३४]

सम्मु चिंतिवि देह पडिवयणु
अरहद्दु म विट्यहं विक्तिणेह सब्वे वि मिलिउण ।
इय पुणु पुणु पभिणरह सोमगस्मु दुब्वयण सुणिउण ॥
कोव-पकंपिर-अहर-देख अमिरस-अरुणिय-दिहि ।
हिरिह वंधु सविहि द्वियंड पभणेइ अणाहिहि ॥

[२५३५]

अरिरि सोमग तुहुं जि जरसंघ निव-भवणि असोम-करु हुयउ एम्व साहंतु अम्हहुं। अचिरेण वि पेक्सिहिसि तुहुं वि अम्हि जं करहुं तुम्हहं।। इय खर-जंपिय-ग्रुगारिण निहणिय-ग्रुहु आगंतु। सोमगु जरसंघह पुरउ कहइ पुन्व-वुत्तंतु।।

[२५३६]

समुद्विजउ वि कण्ह-वलभइ

सुहि-सज्जण मेलिउण वाहरेउ कोट्टुगि निमित्ति । किं एण्हि जुत्ति-खमउं सह रिऊर्हि अम्हं ति पुच्छिउ ॥ सम्मु निहालिवि साहियउं नेमित्तिण वि स-तोमु । जह – हरि-मुसलि वि निय-बलिण निहणिवि सत्तु स-दोसु ॥

[२५३७]

अद्ध-भरहह सामि-भावेण

निस्संसउ होहिसइं किं-तु एण्हि जायिविहि सयलिहिं। सह वच्चह पच्छिमहं दिसिहिं तुम्हि विंझ-गिरि-सविहिहें।। जलहि-तीरि जिंहे हिर-दइय सच्चहांव पसवेइ। तणय-जुयछ तहिं अच्छिजह नयर-निवेसु करेइ।।

[२५३८]

इय विणिच्छिवि समुद्दविजयाइ सयलो वि जायव-निवहु उग्गमेण-निव-लोय-सहियउ । सिरि-सोरियपुर-जणिण स्रग्सेण-विसइण वि कलियउ ॥ पवर-मुहुत्ति पहाण-दिणि सु-सउण-सय-जोगम्मि । संचल्लिउ पच्छिम-समुहु हुयइ पवरि लग्गम्मि ॥

२५३५. ८. क. पुरुओ.

२५३६. ८. क. वलि.

२५३७. ३. क स. समिल वि, ६. क. स्त. जलिहिः, ७. स्त. सचुहाम्य.

[२५३९]

इओ य -

पुञ्च-वइयरि सयलि स-विसेसि

अक्लायइ सोमगिण फुरिय-रोस-वस-अरुण-लोयणु। जरसंध-नरिंदु हुउ दुसहु खयह कालि व विरोयणु ॥ भणइ य – अरिरिचउद्दसिहिं जाउ अत्थि कु-वि वीरु । जो मह गोव निदंसिउण सियलावेइ सरीरु ॥

[२५४०]

तयणु पसरिय-गरुय-विरिएण

रिउ-दुद्धर-पोरिसिण पत्त-कित्ति-पसरिण अयालिण । जरसंध-नराहिवह पुरउ तमु जि नंदणिण कालिण ॥ पासि करेविण जीवजस जंपिउ - अइराओ वि । हउं इह आणिस रिउ-निवह कड्हिवि जलणाओ वि॥

[२५४१]

अह स-हिथण तुद्व-हियएण

जरसंध-नराहिविण तमु विइन्तु कप्पूर-बीडउं। सह पेसिय पंच सय नरवईण अमियंत घोडउं ॥ कुंजर-मुहड-रहाइं पुणु कालिण सह चलियाहं । अंत न मुणियउ तइयहं वि हउं कि वन्नउं ताहं।।

[२५४२]

एत्थ-अंतरि पडिउ झय-कलस

जय-कुंजरु अत्थमिउ भग्गु दंइ पुणु पुंडरीयह । पंडिकुलु स-सक्करउ फ़ुरिउ अनिलु हुउ कंप्र वसहहं ॥ वामउं नयणु परिष्फुरिउ अवरि वि हुय उप्पाय । ता सयित वि कालह सुहड सामल-ग्रुह संजाय ॥

२५३९. ६. चउद्दिसिहि.

२५४०. ७. क. ख. अइराउ.

२५४९. ८. क. तइयंहं.

[२५४३]

मरण-कारण पेवखमाणो वि
अ-नियंतु व विहि-हयउ चिलउ कालु सुयणिहिं निसिद्ध वि ।
अ-वियाणिरु कज्ज-विहि- विसउ काल-पासेहिं वद्ध वि ॥
अहवा जं जं कारियइ पाविहिं पुव्व-कएहिं ।
तं तं जीवु करेइ धुवु किं कीरइ इयरेहिं ॥

[२५४४]

पुरंउ वच्चहिं कण्ह-वलएव

निय-जायव-परियरिय पच्छओ उसो कालु स-वलु वि । अवगच्छिर दो-वि पुणु पक्त एहु वृत्तंतु सयलु वि ॥ अइरेण य थोवंतरिण विंझ-गिरिहि सविहिम्म । आगय अह भरहद्ध-सुर- अंगण खुहिय मणिम्म ॥

[२५४५]

दिव्य-सत्तिण विहिय-इग-दारु

सुर-पव्यय-तुंगु गिरि दुहं वि वलहं अंतरि विउच्यइ । एत्थंतरि सिविर-भर- डिरय-वहरि तिहें कालु आवह ॥ किं पुणु पिक्खइ गिरिहिं निय- पह-पिंगलिय-दिसाइं । सिमिसिमिसिमिरहं डिज्झरहं मडयहं चियहं सयाइं ॥

[२५४६]

अरिरि किं इहुँ इय विचितंतु
जा अग्गिम-मग्गु कु-वि अक्कमेइ ता कालु पिक्खइ।
पढमेल्लुय-जोव्वणिय पलवमाण-बहु-संख-दुक्खइं॥
भुवण-अहिय-निय-रूब-सिरि मउलिय-मुह-कंदुट ।
जलिरह एगह चियह तिंड वालिय एग दुहटू॥

२५४४. १. क. पुरः वल्एव्.

२'18'1. ४. क. संविर corrected as सिविर; ख. संविर.

[૨५૪७]

तयणु सिविहिहिं गंतु तरुणीय एसो कालु समुल्लवइ सुयणु किह-णु तुहुं एम्व पळवसि । ता वालिय नीससिवि भणइ – हंत म-न किंपि पुच्छिसि । धरि कंठ-द्विय-दुक्खडा मा पयडिज्जहु लोइ । गुरुयत्तणु परिहारियइ दुह उद्धरइ न कोइ ॥

[२५४८]

मह वि जइ क-वि सुक्तय-सामिन पुट्विज्जिय होज्ज इह ता सहिज्ज दुह हुउं कि एरिस । किं बहुइण एयहं जि चियहं पिडिवि हुउं मिरसु सु-सुरिस ॥ अह – नणु थवियहं सुत्तियहं किं कु-वि अग्धु करेइ । इय कालिण बुत्तइ तरुणि पिडिउत्तरु वियरेइ ॥

[२५४९]

सुणसु सुंदर तुज्झ निव्वंधु

जइ इत्थ पत्थुय-कहहं ता कहेमि किं-चि वि समासिण । जह सोरियपुरि नयरि सम्रुद्धिजय-निवु चत्तु दोसिण ॥ तसु बंधवु पुणु आसि लहु महुर-पुरिहिं बसुदेवु । तसु पुणु हुयउ सुय-प्यवरु कण्हु अवरु बल्एवु ॥

[२५५०]

तेहिं दोहिं वि कंग्न निव-अह्म निय-वंश्व-बृड्रिण हयज ता क्रुवेउ जरसंध-निवड्म । निय-वंदण-इयम्र क्रु-वि काल-नाम्न सह पउर-सेन्त्रिण ॥ सन्वेसिं पि-हु जायवहं हरि-हलहर-सहियाहं । पेसेउ गुरु-निग्महह कड़ वेगिण नासंताहं ॥

२५४७. ६. वरि. २५४९. ५. **क**. निव.

[२५५१]

अह सु सिवहागयउ निसुणेवि पछन्न-चारहं मुहिहिं भीय-चित्त कंपंत जायव । मा मरियउ ग्उि-करिहि इय मुणंत सुक्क व्य पायव ॥ तक्खण-जालिय-चिय-सहस- मिज्झ अप्तु खिविऊण । छारुक्कुरुडीहय लहु चियह जलणि जलिऊण ॥

[२५५२]

भमहिं कुंजर दइढ-आरोह

निन्नायम पडिह चिह- चित्रक चवल धाविवि तुरंगम । परिडज्झिह रह तुरिउ रिउ वि पत्त इह जिह पवंगम ॥ एहि ति चिहिह जायवहं सेन्न-निवेस अणाह । इय कसु कहउं कु फेडिसइ इहि मह हियडइ डाह ॥

[२५५३]

इह अहं पि-हु भुंड-निल्लाड

निभगा निलक्खणिय करिग छेहु स-दुहहं मरेविणु । निय-वंधव-हरि-मुसलि- चियहं इमहं निच्छईं पडेविणु ॥ इय भणिर वि तसु पेविखरह नहिं सा निवर्डिव मुद्ध । डिज्झिव खण-मित्तिण वि हय छारह रासि विसद्ध ॥

[२५५४]

अहह स-जणय-भइणि-पच्चक्खु

मइं अच्छि पइन्न किय जह अवस्सु मज्झह वि जलणह। कड्डेविणु नियय-रिउ न्ण पुरउ आणिसु स-जणयह।। ते उण निय-दुक्कय-निहय पविसेविणु जलणम्मि। मया तहा जह न मुणियइ सुद्धि वि तेसि जयम्मि॥

२५५१. ५, क. सुणंत.

२५५३. ३. क. सदुहुउं.

[२५५५]

अहव कि मह इयर-भणिएहिं
पिनसेविणु एयहं जि चियहं मिज्झि ते गोव कहिंदि ।
हउं पियरहें मिलिसु इय भणिवि झित्त तहि चियहं निविडिवि ॥
कालिण खद्धउ कालु परिडिज्झिर-अंगोवंगु ।
मयउ तयणु परिवार तसु निहुयउं रुपड़ समग्गु ॥

[२५५६]

जवण-पमुह वि तेण सह एत्त सन्वे वि-हु निव-वसह गिलिय-वृद्धि-वावार-पगिरस । अवलोइय-नियय-पहु- कुमर-मरण-पसरंत-अमिरस ॥ किण सहुं जुज्झिहिं कु व हणिहिं किहें पयडिहं आडोवु । अ-नियंता वर्शियहं वलु मिणि विरम्वाविहं कीवु ॥

[२५५७]

एत्थ-अंतरि तरणि अत्थमिउ

सह काल-मणोरहिहिं फुरिउ तिमिरु सह तसु जि पाबिहिं। अह जवण-प्पमुह निव विगय-नाह तिहें चेव निवसिहें।। ता विलवंतहं तहं कह-वि झीण रयिण नीसेस । उदियह दिण-इंदिम्म पुणु ह्य-पिडवोह-विसेस ।।

[२५५८]

नियहिं न सु गिरि न त चियहं चक्कु न न सिविरु न ते तुरय न ति गइंद न-वि सुहड-सत्थय। न ति संदण न ति विडवि किं-तु सुद्ध धरणियल अइगय॥ जा चिट्ठिहें खणु एगु तिहें ता पच्छन्न-नरेहिं। साहिउ जह – गच्छिहें सयल जायव परम-सुहेहिं॥

२५५'. ३. क. चियह: ख यहं; ९. क. निहयंडं.

२५५६. ६. क. हणई.

२५५८. १. क सुर गिरि.

[२५५९]

अह ति चिंतहिं जवण-निव-पग्रुह

जरसंध-निरंद-भड अहह तेसि जायव-निरंदह । निय-भ्रुय-वल-दिलय-रिउ- वलहं तहं वि हलहर-उर्विदहं ॥ भ्रुवणस्स वि अच्छिरिय-कर- सुक्तयहं परिणइ का-वि । जेसि विविक्खय-वह-विहिहिं उज्जमंति देवा वि॥

[२५६०]

जह वि गच्छहुं तेसि पट्टीए
कह-कहमवि तह-वि धुवु हवड् अम्ह सयलहं अणत्थु जि ।
कायव्वउं वुहिहिं पुणु कज्जु सयलु परिणाम-सुत्थु जि ॥
सिरि-जरसंध-नरेसरह विहल हियय-अवलेव ।
जं उद्यंत-पयाव-भर नज्जिहं हरि-वलएव ॥

[२५६१]

किं व करिहइं तत्थ माणविय
जिहें पहरिं अमर-गण सुइर-चिरय-सुकयाणुरागिण ।
इय चितिवि सरय-सिस- कुंद-कलिय-निम्मल-विवेगिण ॥
उत्तारिवि अवमाण-दुहु संधीरिवि अप्पाणु ।
गम्मउ सामिहि पुरउ निय- पुन्नइं काउ पमाणु ॥

[२५६२]

इय विणिच्छिति जवण-निव-पमुह सन्वे वि ति निव-वसह पत्त पुरउ जरसंध-निवइहिं । साइंति य – देव तुह तणउ सुणिवि आगमिरु पिट्टीहें ॥ विंझ-गिरिंदह तिल चियहं चिकिहि पिडिवि असेस । पंचत्तह संपत्त तुह िस्ड जायव-वसुहेस ॥

२५५९. ५. क. वि वि.

२५६१. २. क. पहरहि.

२५६२. ६. क. गरिंदह.

[२५६३]

कालु पुणु मई किय पइन्न ति
जलणाउ वि कइ दिउण नेसु सत्तु पिउ-सविह-भरणिहिं।
इय जंपिरु वारिउ वि परियणेण वहु-विहिहि वयणिहिं॥
हरि-रामह केरिय चियहं पिडिउ तल प्रकेवि।
पह पह किं कि एहु इय भिणर वि अम्हि सुएवि॥

[२५६४]

ता किमेयहं चियहं अम्हे वि
मंतेउर स-परियण निवडिऊण पंचनु पाम्बहुं ।
अहवा किं नियय-पहुहु पुरउ गंतु वइयरु निवेयहं ॥
इय चितंतहं सयलहं वि वियलिय-मइ-विहवाहं ।
अत्थिमियउ दिणयरु हुयउ उदउ सयल-ताराहं ॥

[२५६५]

तयणु तत्थ वि दिन्न-आवास
अइवाहिय निसि-समय जाव अम्हि वाहुल्ल-लोयण ।
अवलोयहुं दिसि-मुहहुं पत्त-उदय-पाविय-विरोयण ॥
ता न सु गिरि न ति चिह-निवह न ति जायव-आवास ।
अवलोइय अम्हेहिं इय हुय अच्चंत-निरास ॥

[२५६६]

कह-कहं-चि वि पत्त पहु-पुरउ जह-मुणियउ वश्यक वि पहुहु सविहि विन्नतु सयछ वि । अह जायव-तिलय-हरि- मुसलि-मरण-मवणेण सुहिउ वि ॥ निय-कुल-मंदिर-जस-कलस- काल-मरण-कय-दुक्खु । सुद्ध-धरायलि निवडिउण हुयउ झडत्ति अ-लक्खु* ॥

^{*} क. ग्रंथागं ६५००. ख. ग्रं० ६५००.

[२५६७]

अहह सामिय किं किमेयं ति

इय भिणिरिण परियणिण कह-वि निवह चेयन्तु आणिउ।

एयं पि-हु निव-वरहं मुहिहिं सयस्त्र जायविहिं निमुणिउ॥

ता गरुयर-हुय-पच्चइहिं *सुहि-महुयर-अरविंदु।

सो नेमित्तिउ पूरुयउ हरि-मुसलिहिं साणंदु॥

[२५६८]

कमिण अग्गिम-मग्गि गमिराहं
सिस-निम्मल-नाणु तहं मिलिउ एगु मुणि-रयणु चारणु ।
अह भाविण थुणिउ तस्य चल्लण-ज्यलु दुग्गइ-निवारणु ।।
पत्थावंतरि तिण कहिउ समुद्दिजय-निवइस्सु ।
आसि निवेइउ निम-जिणिण हिरमेणह चिक्कस्सु ।।

जहा -

[२५६९]

जंबु-दीविहिं भरह-वासिम्म सिरि-सोरियपुरि नयरि समुद्विजय-वसुहाहिरायह । सिवदेविहि उपरि सुर- राय-निमउ हिउ जंतु-जायहं ॥ जायव-वंस-सिरोरयणु वाबीसइम-जिणिंदु । नेमि-नाहु हविहइ भुवण- पणिमय-पय-अरविंदु ॥

[२५७०]

अद्ध-भरहह सामि-भावेण होर्हिति पुणु कण्ड-बल्रण्य त्णय बसुदेव-रायह । इय निसुणिवि तुट्ट-मण थुइ करेबि मुणिवरहं पायहं।। अवखंडेहि पयाणइहि जायव-निव वच्चंत । सोरद्वहं रेवय-गिरिहें अवरुत्तरहं पहुत्त ॥

^{*} Lines २५६७. ७. to २५६८. ३. are dropped in ख.

[२५७१]

तयणु जायब-कुलहं कोडीण

अहारस-संखयहं कमिण काउ विणिवेसु सेन्नहं। अन्नहं वि जहारिहइं ठाण दाउ निव-पगइ-भूवहं।। सम्रुद्विजय-नरवइ पम्रुह- जायव आवासंति । जा ता तत्थ वि ठियहं तहं जायइ दियहि प्रवित्ति ।।

[२५७२]

सयल-सज्जण-विणय-धिमयण-

सुहि-सयण-मणोरहिहिं सच्चहाम भुवणह वि सारिय। अ-िक लेसिण सुय-जुयलु असम्रु जिणड् हरि-पवर-भारिय ॥ अह तहं वियरिउ जायविहिं संतोसिण अभिहाणु । एगह भामरु इयरह उ अवितहत्यु गुण-भाणु ॥

[२५७३]

तयणु तत्थ वि ठियहं जायवहं

संजायइ पवर-दिण- लग्ग-विहिण नेमित्ति-किहइण। कय-ण्हाण-विलेव-विले- कम्म-वत्थ-आहरण-भूसिण ॥ विहिय पूय रयणायरह तह किउ अद्रम-भत्तु । कण्हिण जलनिहि-पह तियसु सुत्थिउ हियइ धरितु ॥

[२५७४]

अह सु आसण-कंप-विन्नाय-हरि-हलहर-आगमणु वेतु रयण-आहरण-कुसुमइं । संखो वि-हु पंच-सुह पंचयन्न-अभिहाणु अ-समइं ॥ अन्नाइं वि नाना-विहुईं धरहं अ-संभिवराइं । हरिहि देइ वत्थुणि सुरु सुत्थिउ हियय-हराइं ॥

२५७१. ७. क. आवासंमि. २५७२. ९. क. अवितहत्थ.

[२५७५]

तह सुघोसिभहाणु वरु संखु
वीइज्जउ हलहरह देइ विविह-वत्थूहिं सिहयउ ।
जंपेइ य – तुर्दु तुह किह णु कण्ह हउं तई सुमिरियउ ॥
मगासु जं किं-चि विमणह तुह पिडहासइ वत्थु ।
जह आणेविणु भुवणह वि मञ्ज्जह देमि समन्थु ॥

[२५७६]

तयणु केसवु भणइ साणंदु

संपज्जह किं न तइं तुट्ट-मणिण मुर-रयण दुलहु वि।
तह भरह-खित्ति जइ वासुदेवु नवस्नु म्हि अहमवि।
एसो वि-हु मज्झ गुरु- वंधु सुसलि वलएवु कहमवि॥
तुमइ वि जइ पुन्तिल्लयहं हरिहिं चउहुं किउ ठाणु।
नयरि निवेसिवि मह वि इय तं चिय कुणसु पम्वाणु॥

[२५७७]

पुरउ अक्खिउ आसि किर अम्ह
अइम्रुत्तय-महरिसिण पुन्वमिब-हु अइ-गरूय-चित्तय ।
सिरि-अयल-तिबिट्ट हिल- विण्हु-नाम निम्मल-चरित्तय ॥
सिरि-पोयणपुर-पुरवरह सिलिल-कील कुन्वंत ।
सिरि-पहास-अभिहाणयइ एयहं तित्थि पहुत्त ॥

[२५७८]

विहिय-अट्टम-तवहं पुरि ठाणु
मगांनहं तुह पुरउ तइं विइन्तु तहं इच्छ-माणिण ।
सिनंक दह-वयणु पुणु उवलभेवि वेसमण-तियसिण ॥
मणि-कंचण-वत्थाहरण- पूरिय-धवलघरोह ।
वारवई पुरि निम्मविय जिय-अमरावइ-सोह ॥

२५७५. १. अभिहाणु.

जओ भणियं -

- [२५७९] तियसवइ-पेसिएणं वेसमणेणं पुरी विणिम्मविया । वारस-जोयण-दीहा नव-जोयण-वित्थडा रम्मा ॥
- [२५८०] वारवई-अभिहाणा सा भ्रुता तेण पटम-जुयलेण । वीयं जुयलं हलि-केसवाण देसे सुरहाए ॥
- [२५८१] वारि-पुरे उप्पन्नं तेण वि श्वत्ता इमा पुरी रम्मा । तइयं कुसट्ट-देसे महा-पुरे जुयलप्रुप्पन्नं ।।
- [२५८२] परिभुत्ता तेणावि-हु सा नयरी तह चउत्थ-जुयलेण । आनट्ट-देस-सन्निउर-संभवेणावि सा भुत्ता ॥
- [२५८३] जं पुण जम्म-द्वाणं कहिया आवस्सयम्मि वारवई । तिण्ह द्विट्ठ-प्पमुहाण तं पुणासन्न-भावेण ॥
- [२५८४] मोत्तुं वलएव-हरी एए चउरो सुएण वि इमेसिं । अन्नेण नयरि भ्रुत्ता सा वारवई महा-नयरी ॥
- [२५८५] इय सोऊणं हरिणो वयणं अब्भत्थंण च पुन्वुत्तं । अब्भुवगमिउ तयं सुत्थिय-तियसो खणद्धेण ॥
- [२५८६] ओसारइ जलनिहिणो सलिलं नयरी-निवेस-ठाणिम । इत्तो य सहम्म-सुराहिवस्स वयणेण वेसमणो ॥
- [२५८७] कुणइ अहो-रत्तेणं नयरिं रयणेहिं निम्मियं रम्मं । वारस-जोयण-दीहं नव-जोयण-पत्त-वित्थारं ॥
- [२५८८] नव-इत्थ-भूमि-मग्गो अद्वारस-इत्थ-विहिय-उस्सेहो । वित्थरओ य दुवालस-इत्थो नयरीए सञ्बत्तो ॥

२५८३. १. क. तं पुण, कहिगा.

िरपटें

- [२५८९] पंचिवह-स्यण-मइओ वहु-जंत-निवेस-कय-महादुग्गो । कविसीसय-सय-मुहुओ पडाय-धय-चिंचइओ ॥
- [२५९०] उवरि-निहित्त-सिलोहो भीसण-निम्मविय-सीह-पडिरूबो । रयणद्वालय-गोउर-गवक्ख-कलिओ कओ सालो ॥
- [२५९१] पायारस्स य एयस्स पासओ खाइया रयण-बद्धा । दो-कंड-वायविक्खंभ-रेहिरा वेइया-कलिया ॥
- [२५९२] विमल-जल-पूर-पुरना जलयर-भीमा अणिहिय-तरंगा । कमल-वण-संकुला पर-वलाण मणसा वि दुल्लंघा।।
- [२५९३] वर-पउमराय-मरगय-वेरुलियंकाइ-विविह-रयणेहिं। मणि-कंचण-फलिहेहिंय विणिम्मिया तीए पासाया॥
- [२५९४] वट्टा चउरंसा आयया य गिरिक्ड-सव्वओभद्दा । सोन्थिय-मंदर-अवतंस-बद्धमाणाइ-णामेहि ॥

[२५९५]

एग-भूमिय के-वि पासाय

कि-वि दोहिं भूमिहिं कलिय तिहिं वि के-वि कि-वि चउहिं भूमिहिं। पंचिहं छिहं सत्ति हैं वि भूमियाहिं वर-रयण-घिड्इिह ॥ उववण-कीडा-सर-सिसिर- दीहिय-पुक्खिरणीहि । मणि-कंचण-सिल-संचइण घडिय-केलि-सिहरीहिं ॥

[२५९६]

ण्हाण-कीलण-कोस-सयणीय-

आयरिसय-मंतणय- दृडकम्म-आहरण-भवणिहिं। अंतेउर-देवहर- अंगमोग-भोयणहं ठाणिहिं॥ धय-मालाउल-सेहरिहि रयण-महिं सालेहिं। उवसोहिय तह पिहिय-रवि- किरण-तंग-मालेहिं॥

२५८९. १. क. वहुं.

२५९१. १. खाइयाए.

२५९६. ३. क. भवणिहि. ८. क. उवसाहिय.

अवि य -

[२५९७]

रयण-निम्मिय-विविद्य-देवउल-

सिहर-द्विय-कणयमय- कलस-किरण-पिंजर-दियंतर । पुर-उववण-पउमसर- गमिर-विष्टय-रव-भरिय-अंवर ॥ अहव किमन्निण भ्रवण-मण- हरण असेस द्वाण । वेसमणिण किय वारवइ अमरावइहि समाण ॥

[२५९८]

अह सु केसव-विहिय-सक्कारु

संपत्तउ सुर-भवणि पुरउ सक्क-तियसाहिरायह । तयणंतरु सृत्थिइण सुरिण हरिहि वलभह-भायह ॥ कोत्थुभ-रयणालंकरणु वियग्डि कय-सक्कारु । तह धरणियलह अञ्भहिउ एहु वत्थु-पञ्भारु ॥

- [२५९९] सत्ति कोम्रुइय-गयं नंदग-करवाल-ग्यण-वणमालं । अक्खय-तूणा-जुयलं आसीविस-वाण-संजुत्तं ॥
- [२६००] सारंग-चावमसमं गरुड-ज्झय-संजुयं ग्हं दिव्वं। अन्नाइं वि वहुयाई दिव्व-वत्थाई वि दिन्नाई ॥
- [२६०१] रामस्म पुणु पयच्छइ तूणा-जुयलेण सह महा-चावं। मुसलं हलं गयं तह ताल-ज्झय-सहिय-रह-रयणं॥
- [२६०२] तो पुन्नभद्द-पमुहा जनला वेसमण-वयणओ तेसिं। दंसंति समुचियाई गिहाई अह तेसु निवसंति॥
- [२६०३] अद्ध-चउत्थ-दिणाणि य जनस्तो वरिसंति तीए नयरीए। आहरण-कणय-रयणेहिं वत्थ-धण-धननमाईहिं॥
- [२६०४] संपुन्न-सयल-कोसो महिड्डिओ होइ तो जणो सयलो। किं वहुणा सा नयरी जाया अमरावइ-पुरि व्य ॥

[२६०५] आवट्ट-कुसट्टा-सूरसेण-पमुहाण सयल-विसयाणं । आगंतु जणो निवसइ तीए पुरीए निसुय-कित्ती ॥

[२६०६]

कण्ह-हलहर-पमुह जायव वि

अच्चंत-पिहट्ट-मण कीलमाण वहुविह-विणोइहिं। अइवाहिं कालु कु-वि द्र-पिहण उज्झिय-विसाइहिं॥ इयरो वि-हु कंचण-घिडय- घर-पंतिसु जह-जोग्गु। स-विहवि निज्जिय-वेसमणु विलसइ जायव-वग्गु॥

[२६०७]

भुवण-वंध्र वि रिद्ध-वर-नेमि

वालो वि अ-वाल-मणुं तोसमाणु सयलो वि जय-जणु । धुव्वंतु सुरासुरिहिं जयह सम्म-अपवम्म-पयडणु ।। कइया-वि-हु छज्जइ सुरिहिं घुमिण-विलेविय-देहु । संग्न-राय-परिपिजरिउ नावइ सामलु मेहु ।।

[२६०८]

सहइ उरयलि हारु निक्खिन

नं अंजणगिरि-सिलहं परिघुलंतु गु-महल्लु निज्ब्रह । मणि-कुंडल-जुयल-कय- सोहु सहइ पहु नं पुरंद्रह ॥ अहवा जं जमणंत-गुणु बन्नहं बोब-गुणेहिं । नहिं तहिं अपु जि नडउं हउं कित्तिम-कइ-वयणेहिं ॥

[२६०९]

भुवण-समहिय-देह-माहप्पू

जय-उत्तिम-कंति-धरु असम-मुकय-निहि नाण-दिणयरु । पणमंत-चिंतारयणु भव-समुद्द-चोहित्यु सुंदरु ॥ अहव किमन्निण निय-गृणिहिं तह भुवणोवरि थक्कु । नेमि-कुमरु जह वन्नणिण तमु सक्को वि अ-सक्कु ॥

२६०६. ८. सविहव[°].

[२६१०]

तित्थ-सामिय इवहिं इयरे वि

रूवेण अनन्त-सम भ्रुवण-अहिय-सोहग्ग-सुंदर । भ्रुवणोयर-वित्थरिय- छण-ससंक-सिय-कित्ति-मणहर ॥ किंतु जहा अज्ज-वि जणइ जणह चमक्कउ नेमि । तह विष्फारिय-लोयणु वि अन्तयरह न निएमि ॥

[२६११]

तयण् अणुकम-पत्त-तण्-बुइहि

नीलुप्पल-लिलय-पहु संख-अंकु सिरि-नेमि-सामिउ । उद्ध-ट्विउ निवसिउ वा गिह-गउ व्व पुर-पहि व गामिउ ॥ अहवा जिं जिहें ठिइहिं ठिउ तिहं तिहं वहु-कामाहिं । चिलिह चलंतिह लोयणिहि जोइज्जइ रामाहिं ॥

[२६१२]

कहहं चित्तिहिं लप्प-कम्मेसु

गीएहिं सो जिज पहु तत्थ तिम्म समयिम्म नज्जह। लब्भंतिहि गयवरिहिं रासहेहिं नणु काइं किज्जह।। मय-भिंभल तियसंगण वि सम्मि वि सु जि झायंति। किन्नर-तरुणि वि सुर-गिरिहि नेमि-कुमरु गायंति।।

[२६१३]

कह-वि न कुणहिं स-स-कम्माई

सुर-किन्नर-नर-तरुणि सुवण-नाह-गुण-गहण-तप्पर । सामी उण कामिणिहिं कह वि चयइ अणुराय-सुंदर ॥ नेमि-कुमारह सुणिवि ससि- निम्मलु कित्ति-कलाबु । अवरु वि गुण-रयणज्जणइ जयइ समुज्जल-भावु ॥

२६१२, १. क. चित्तिहि; ४. क गयवरिहि.

[२६१४]

नेमि-कुमरह सील-सब्भाव

अवलोइवि रत्त-मण जउ-कुमार अक्क्र्र-पग्नुह वि । तसु सन्निहि गुण-गहण- एग-हियय न मुयंति खणमवि ॥ जे वहु-गुण जे पंडिया जे मुणि-किरियासत्त । ते वि न नेमि-हियय-कमलु खणमवि मुयहिं निरुत्त ॥

[२६१५]

अह निएविणु नेमि-कुमरस्सु
सव्वंगिय-सुहय-गुण- रासि असम-संतोस-भरियउ ।
सयलेहिं वि जायवेहिं समुद्दविजय-नरनाहु सहियउ ॥
पुहर्-पहाणहं नरवर्इहिं भूयउ सयिल वि देसि ।
अवलोयइ सव्वायरिण नेमि-कुमारह रेसि ॥

[२६१६]

नेमि-कुमरु वि विजिय-कंदप्प-

महाप्पु न परिणयण कह-वि कुणइ भव-भाव-विमुहत । चिद्वह य निवेसिउण नाण-नयणु सिव-गइहि समुहत ॥ पेच्छंतउ संसारियहं विविह विडंबण लोइ । भन्नंतु वि विसहय-सुहहं कह-वि न समुहीहोइ ॥

[२६१७]

एन्ध-अंतरि गयण-मग्गेण

पित्वायग-वेस-थरु दहिमाणु नाग्ड पहुत्तछ ।
तहिं सच्चहामह सिविहि तीए अ-कय-भित्ते कु-चित्ते ॥
चित् इ – अहह निलक्खणिय इह मह कुणइ न भित्ते ।
ता मेलिसु एयह अहिय- रूब-सिमिद्धि सवित्ते ॥

२६.१५.६ क. पुहुई

[२६१८]

तयणु रोसिण धमधमेमाणु
उप्पइउण नहयित्रण कुंडिणीए नयरीए पश्चउ ।
तिहं भीसम-नामु निषु आसि रज्ज-मुह-अभय-सित्तउ ॥
तसु सुउ रुपी-मामु निषु धूय वि रुप्पिण-नाम ।
विमल-कलालय असम-गुण- गण-रयणाविल-धाम ॥

[२६१९]

तीए संसहर-ग्रुहिहि भवणिम्म जा नारउ आगयउ उवरि ताव दृरह वि उद्विवि । कय-आयरु संभमिण एहि एहि भयवं ति पभणिवि ॥ वियरइ सीहासणु पवरु तहिं उवविद्वइ तिम्म । कय-सक्कारु सग्रुटलवइ रुप्पिणि जह – धरणिम्मि ॥

[२६२०]

परिभमंतिण कह-वि सच्चविउ
को ऊहलु कि-पि तइं ता भणेइ नारउ — सुलोयिण ।
पणयागय-कप्पतरु खल-कुढारु नय-पिहय-दिनमणि ॥
सोहिग्गिय-तरुणहं तिलउ निहणिय-माणिणि-माणु ।
वारवइहिं मइं सच्चविउ कोउगु हिर्-अभिहाणु ॥

[२६२१]

तयणु रुप्पिणि भणइ — दंसेसु
मह कह-वि त नर-रयणु अह सुझत्ति वर-वन्न-द्प्पिउ।
सह आणिउ चित्त-पडु रूप्पिणीए नारइण अप्पिउ।।
इयरी वि-हु अणिमिस-नयण पडउ सु जा पेक्खेइ।
ता मयणिण डज्झंत-तणु अप्पु वि न-वि लक्खेइ।।

[२६२२]

भणइ पुणु – तह कह-वि तुहुं कुणसु
जह अइरिण संघडइ मज्झ भुवण-माणिक्कु इहु पिउ।
तयणंतरु रुप्पिणिहि रूचु लिहिवि केसवह दंसिउ।।
तह कहमवि अक्खिय-गुण वि जह मुरारि संवु ।
तरुणी-रयणह रुप्पिणिहि तणु संगमि अणुर्तु ॥

[२६२३]

त्यणु रुप्पिहि निवह पासिम्मि
तं मरगइ स-पुरिसिहिं किंतु भणिउ रुप्पिण स-कोविण ।
संबंधु कु हवइ नणु अम्ह-समगु तई हीण-जाइण ।।
किह्न सीहिणि वेसरु व किंह किंह चलाहु किंह हिंसि ।
निवड-कुलुब्भव एह किंह किंह सुगुयालहं वंसि ॥

[२६२४]

अवि य दिन्नी एह चिट्ठेड

दमघोस-नराहिवइ- नंदणम्यु रिउ कुल-विघायह । सोहिगा-सिरोमणिहि पुहइ-तिलय-सिसुपाल-रायह ।। इय जइ-वि-हु कहमवि सु इह मग्गई नरु वाचालु । तह-वि न जायह रुप्पिणिहि दहुउ कुण्हु गोवालु ॥

[२६२५]

एहु रुप्पिहि वयणु निसुणेवि खण-मित्तिण गंतु रहि अंव-धाइ रुप्पिणिहि साहइ। तयणंतरु तहि पुरुउ भणइ वाल – मइं मयणु वाहइ॥ सउरि-सुयह विरहम्मि पुणु जड़ मह लग्गाइ अंगि। जलणु च्चिय इय चिंतवसु कु-वि उवाउ तसु संगि॥

२६२३, ३. क. रुपिणि. ८. क. कुलब्सव.

२६२४. ८. इ. रुपिहि: ख. रुपिहिं.

२६२५, ४, क. तहिं, ८. क. ख. चित्तवसु

[२६२६]

इय ग्रुणेविण चित्तु हरि-सग्रहु
संचिल्लउ रुप्पिणिहि पुरउ धाइ जंपइ — म्रु-लोयिण ।
मा करिहसि अम्रहु तुहुं वाल-भावि जं तुज्झ कारणि ।।
मइं पुटिण अइग्रुत्तइण साहिउ एहु अहेसि ।
धुवु हविहइ भत्तारु हरि रुप्पिण-तरुणिहि रेसि ॥

[२६२७]

जइ-वि चूलिय चलइ सुर-गिरिहि जइ खीरोयिह सूसइ जइ-वि तरिण पच्छिमह उमाइ। तु-वि तारिस-मुणि-रयण- वयणु नेव उम्मिगा लगाइ।। इय चितेविणु निय-करिहिं लिहिवि लेहु वियरेसु। तयणंतरु तुह इच्छियउं सुयणु हुउं वि पूरेसु॥

[२६२८]

अह लिहेविणु लेहु वियरेइ
धाईए रुप्पिणि तयणु अंव-धाइ पेसवड कण्हह ।
कण्हो वि-हु वलिण सह सम्मु मुणिवि भावत्थु लेहह ॥
वइसाहह सिय-पंचमिहि सोमवारि मज्झन्नि ।
हत्थुत्तर-जुत्तई सिसिहिं सर-पालिहिं आसन्ति ॥

[२६२९]

विउलि मणहरि जक्ख-आययणि
पुव्वागय-धाइ-ज्रय- रुप्पिणिम्मि संपत्तु अइरिण ।
ता दढयरु तुद्र-मण अंव-धाइ वलभद्द-वयणिण ॥
लहु गंधव्व-विवाह-विहि अणुसरिउण कण्हेण ।
वीवाहिय रुप्पिणि-तरुणि निरु पसरिय-हरिसेण ॥

१६२८. ५. क. जा वत्थु.

२६१९. ४. क.- तुदरमणु corrected as तुद्रमण.

[२६३०]

अह नियत्तंते तेण निय-संखु

आऊरिउ आयरिण तह ति नियय-माणव पठाविउ । सिमुपाल-भेसय-निवइ- रुप्पि-निवहं सम्मुहु भणाविउ ॥ नणु गच्छइ हरि सयमवि-हु इह रुप्पिण परिणेउ । जम्मु मुहाइ न एरिसउं सो तुरंतु रुणि एउ ॥

[२६३१]

अहह किं इहु इय विचितंतु
सिरि-भेसय-निवइ सिसुपाल-रुप्पि-सहियउ तुरंतउ ।
चउरंगिण अ-परिमिय- विलण सिवह-देसिम्म पत्तउ ॥
ता परिकंपिर-थोर-थण भय-चंचल-नयणिल्ल ।
रुप्पिण जंपड़ – तुम्हि दु जि रिउ वहु-अनुमाणिल्ल ॥

[२६३२]

किं-पि हविहड़ तं न याणामि

तयणंतरु विहसिउण भणइ कण्हु — मा भाहि भामिणि । अवलोइसु एकु खणु किं-पि जिमह वहुइ रणंगणि ॥ अम्हे थोडा रिउ वहुय एहु कायर जंपंति । नियमु नियंविणि गयणयिल रिव कित्तिय दिप्यंति ॥

[२६३३]

तीए पच्चय-हेउ लीलाए

निय-मुहा-रयणु दुर्हि अंगुलीहिं चृरेइ अइरिण । तह बहुयहं पायवहं पंति लुणइ खग्गेग-घाइण ॥ ता वियसिय-मुह-अंबुरुह हुय रुप्पिणि संतुह । हरि पुणु पभणइ बल-पुरउ नणु एहि आगय दुह ॥

२६३०. १. क. नियत्तहं तेण.

[२६३४]

नियय-वहुयह सविहि खणु एगु
चिद्विज्जस भाय तुहुं हउं दलेमि जिह दप्पु सनुहुं।
ता पभणइ मुसलि – नणु वहुय-सविहि इह किह णु चिद्वहुं।।
सनुहुं एयहं पुणु हउं वि दप्पु दलेसु निरुन्तु।
ता चिद्वसु वीसत्थ-मणु तुहुं रूपिणि रक्खंतु॥

- [२६३५] ता रुप्पिणीए भणियं भेसय-निवई स-रुप्पियं पसिउं। रिक्खज्ज तुमे जइ वि-हु कुणंति ते तुम्ह अवराहो।।
- [२६३६] पडिविजिजजणमेयं रामो सत्तूण सम्मुहीहूओ । नंगल-मुसलत्थेहिं य खणेण ते तेण परिविजिया ॥
- [२६३७] अह दो-वि सिद्ध-सज्झा आरुहिऊणं रहेसु अणुकमसो । वारवइ-सविह-देसे पत्ता जा ता पुरो हरिणो।।
- [२६३८] जंपेड रुप्पिणी पिय किमिमं दीसइ पुरोरुणच्छायं। ता वियसिय-मुह-कमलो जणहणो जंपए - सुयणु॥
- [२६३९] नणु एसा कंचणमय-पायार-घरोह-विवणि-जिणभवणा । मज्झ कए सुरवहणा कारविया वारवइ नयरी ॥

[२६४०]

तयणु रुप्पिणि भणइ - नणु नाह इह चिद्विहिं तुह दइय अमर-तरुणि-सम-रूब-रिद्धिय। हउं आणिय वंदिणि व गहिवि वेस-सिंगार-विज्ञिय।। इय आहरिय-विहूसियहिं तरुणिहिं अहरिय-चित्तु। मह समुहु वि न निरिविखहिसि तत्थ पहुत्तु निरुत्तु।।

[२६४१]

ईसि विहसिर भणइ हरि – सुयणु सन्वं पि सुंदरु करिसु किंतु एत्थ मोणावलंबिण । चिद्विज्जसु सिरि-धरह मिज्झ जाव हउं एमि वेगिण ॥ ता रुप्पिणिहिं तहा कयइ हरि गउ निय-आवासि । अह पुच्छिउ सच्चहं – सुहय मह निय-दइय प्यासि ॥

[२६४२]

ता पर्यंपइ कण्हु – नणु सुयणु
पुरि-उववण-मज्झ-ठिय- लच्छि-देवि-देउलह सविहि ।
सा चिद्वइ उत्तरिय इय निएह नियएहिं नयणिहिं ॥
ता किं-चि वि कोऊहलिय किं-चि वि सामरिसाउ ।
गच्छिह उववणि हरि-दइय सच्चहाम-पमुहाउ ॥

[२६४३]

न उण पेक्खहिं कहिं वि सा वाल ता पिवसिंहं सिरि-घरह मिज्झि तथणु सच्चविं रुप्पिणि । नणु एस नमंत-जय- मृहय सिरि ति चिंतिउण निय-मिणि ।। भित्तिंहं निय-कर-पल्लिविंहं करिवि प्य-सक्कारु । तसु चलिणिहि निविंडिवि कुणिह गहिर-सिरिण नवकारु ॥

[२६४४]

पाणि-संपुद्ध धरिवि सिर-उवरि जंपंति सन्वायरिण देवि देवि पसिऊण पणयहं। सोहिमाण रूविण वि हीण कुणसु रुप्पिणि स अम्हहं॥ ओयाइय-पूरणिण पुणु घुमिण-पल-म्सउ एगु। देसउं तह सयलाहरण- सहिउ पूय-अइरेगु॥

२६४२. ७. क. सामरिंड. ९. क प्सहाओ.

[२६४५]

अह पहुत्तउ कण्हु विहसंतु

जंपइ य रुप्पिणि-पुरउ स्वयणु पडिह चलणिहि स-भइणिहि। ता रुप्पिणि भणइ – पहु पडहुं पढसु पाएसु कवणिह्। तयणु कण्ड-वयणिण कमिण सयलहं हरि-दइयाहं। रुप्पिण पणमइ जह-विहिण सच्चहाम-पसुहाहं।।

[२६४६]

र्कितु समगु वि ताल-रव-पुन्व

स-विलक्ख विहसिवि भणिहं सच्चहाम-पमुहाउ देविउ।
नणु एह अम्हिहं निमय सिरि-मईए पूइउ विलेविउ॥
तयणु जणहणु वज्जरइ पसिरय-मण-संतोसु।
नणु पणिमय निय-भइणि जइ ता तुम्हहं को दोसु॥

[२६४७]

एत्थ-अंतरि मंति सामंत

मंडलिय नराहिवइ पत्त दार-देसिम्म अ-सिरस । ता गरुय-महस्तिण जंति स-घरि वल-कण्ड स-हिरस ।) तयणु विणिज्जिय-जय-तरुणि निय-गुण-निउहंबेण । अमा-महिसि रुप्पिणि विहिय कण्डिण साणंदेण ।।

[२६४८]

अवर-अवसरि उगासेणस्य

नर-नाहह अंगरुहु सच्चहाम-देविहि सहोयरु।
दुज्जोहणु निवइ हरि- भवणि पत्तु सच्चंग-सुंदरु।।
ता जंपिउ सच्चहं – हवइ जइ वंधव तुह पुत्ति।
महसुउता तसु देज्ज धुवु अन्न म करिसि कु-जुत्ति।।

२६४६. ३. क. [°]पमुहाहं देविओ; ४. क. अम्हिहि.

२६४७. ६. क. तथ for अय ७. क. नियहनेण; ८. क. महिसि रि. ख. वि कय.

[२६४९]

इहु पवन्नउं तिण वि इत्तो य
गयणयलह अवयरिउ चाउ-नाणि सच्चिवय-तिहुयणु ।
अइम्रुत्तय-नामु रिसि तयणु दिन्तु तसु पवरु आसणु ।।
अह वंदेविणु पय-पउम रुप्पिणि भणइ – मुणिंद ।
मह हविहइ सुउ इय कहसु जय-नय-पय-अरविंद ।।

[२६५०]

नूण हविहइ इय ग्रुणिदेण संलक्षि सच्च वि भणइ मह वि कहमु हविहेड नंदणु। सा महरिसि पुणु गयउ तं जि भणिवि मंडिरु नहंगणु।। साहिउ मह चेव य ग्रुणिहिं नंदणु इय भणिराउ।

कल्रहिं ताउ परुष्परिण दो-विह्न हरि-दाराउ ॥

[२६५१] ता भणड सच्चहामा अंगरुहो जीए हविहए पढमं । सा निय-नंदण-वीवाह-ऊसर्व जायमाणिम्म ॥

[२६५२] करिहइ इयरी-केसेहिं डब्भ-कम्माइं निग्वसेसाइं। इय पडिविज्जय दृण्ह वि कण्टं चिय लिति सिक्खणयं॥

[२६५३]

अवर-अवसरि निसिहि सुह-सुत्त

स-मुहम्मि पविसिरु वसहु नियवि कहड् कण्डस्सु रुप्पिणि । ता केसबु भणड् – सुय- रयणु तुज्झ हविहेड् भामिणि ॥ सच्च वि अन्नयरम्मि दिणि अलिउ सिविणु साहेड् । तयणंतरु मुर-रिउ तमु वि मुय-उप्पत्ति कहेड् ॥

२६४९. ४. क. अइमुत्तः; ८. क. ह्विइ.

२६५०. ६. क. चेव य अ; ७. क. भणिराओ.

[२६५४]

कालजोगिण जाउ सुय-रयणु

कय-उन्नह रुप्पिणिहि तयणु मुणिय-वृत्तंतु मुर-रिउ । अवलोइय-तणय-मुहु गहिवि करिहिं आगंतु स-तुरिउ ॥ जायव-नंदणु रुप्पिणिहि अप्पइ कय-संतोसु । ता अवहरिउ त सुय-रयणु किण-वि पयासिय रोसु ॥

[२६५५]

तयणु नहयिल धरहं पायालि
अवलोइय-सुय-रयणु अप्प-परिहिं नाणा-पयारिहि ।
नउ पांवइ तसु पगु वि ता गहीउ हरि गुरु-विसाइहिं ॥
रुष्पिणि पुणु तह कहमवि-हु विलवइ गलिय-विवेय ।
जह रोयावइ पायव वि किं पुण जिय वहु-भेय ॥

[२६५६]

अवर-वासरि भवणि रुप्पिणिहि
रिसि नारउ आगयउ ता करेवि तसु भित वहु-विह ।
हरि रुप्पिणि-परिकलिउ भणइ — भयवमम्हाण साहह ॥
केण हयासिण अवहरिउ मह पेक्खंतह पुत्रु ।
अह — मा तम्महु इहु सुयह सुद्धि करेवि पहुत्तु ॥

[२६५७]

इय पविज्ञिति निहण उप्पइति
अवलोइति सयल धर हरिहि पुत्तु अ-नियंतु नारउ।
सीमंधर-जिण-पुरउ गंतु करिति नवकारु सारउ॥
भणइ – भदंत कहेसु मह केण हरिउ हरि-पुत्तु।
भणइ य जिणु दसण-प्यहहं दह-दिहि उज्जोयंतु॥

२६५५, ३. क. परिहि. ८. क. तह. २६५७, ८. क. ^०पहुह.

[२६५८]

नणु महारिसि जई वि वृत्तंतु इहु गरुयउ तह-वि तुहुं सुणसु जेण साहेमि छेसिण । भवि पच्छिमि आसि जियसत्तु-निवह दृश्या स-रूविण ॥ रुष्पिण अवरम्मि उ दियहि को ऊहलिण पउत्त । हरिवि मऊरह किंटडउं सोलस धरह सुहुत्त ॥

[२६५९]

तिण विवागिण हरिउ एयह वि
सुय-रयणु मिलिस्सइ य संभ्लसण्ह वरिसाण अवहिहिं।
सिसुणो वि-हु हरण-दुह- हेउ सुणसु साहेमि लेसिहिं॥
उसह-पुरम्मि अहेसि मधु- निवइ दलिय-पडिवक्स्तु।
तसु केटभ-अभिहाणु जुवराउ सुकय-कय-लक्स्तु।।

[२६६०]

अवर-अवसरि विजय-जत्ताए

गच्छंतिण महु-निविण पुर-विसेसि एगम्मि* दिद्विय । सिरि-विस्ससेणह निवइ- दइय लिलय-अंगिहिं विसिद्विय ॥ अंतेउरि हरिउण खिविय मयण-कुमुय-चंदाभ । चंदाभ ति पसिद्ध अह मधु-केटभ हुय-लाभ ॥

[२६६१]

लिवि सयलहं धरहं कु-वि कालु
समुवागड उसहपुरि महु-निवोह गरुयाणुरागिण ।
चंदाभहं सह विसय- सुह-सयाइं सेवइ पसंगिण ॥
इत्तो उण निय-पिय-विरहि विस्ससेण-नरनाहु ।
धाहावइ विहसइ रुयइ पसरिय-गुरु-आवाहु ॥

२६५८, ९. क धरहि.

२६६०. ५. क. लअंगिहिं; क. विसिद्धियं, ख. सिसिद्धियं.

* As the writing on folio 249 B and 250 A is mostly blurred, the text of the portion from "गम्मि दिद्विय (2660.2) to कल्लाणकारड (2675.5) is mostly illegible in ms. क

[२६६२]

अइर-कालिण डिंभ-सय-सहिउ

परिउन्धिय-रज्ज-सिरि चत्त-लज्ज-मज्जाय-वइयरः । रय-पसरिण धूसरिय- अंगृवंगु परिगलिय-अंवरः ॥ महिहिं भमंतउ विहि-वसिण उसहपुरग्मि पहुत्तु । चंदाभे तुहुं किं गइय इय विलविरु पुणरुत्तु ॥

[२६६३]

महु-नरिंदिण दिस्ठु स-पिएण वायायण-संठिइण तयणु जाय-गुरु-पच्छुताविण । धिसि विसम-दसाए इहु खिविउ किमिह महं पावकारिण ॥ अहवा एयह चंदपह अप्पिसु कय-सक्कारु । जिह जायइ पिय-दंसणिण इहु गय-दृह-वावारु ॥

- [२६६४] पडिवज्जिसमहं पुण पायच्छितं गुरूण पय-मूळे। अन्नह भवंतरम्मि वि इमस्स पावस्स नो मोक्खो ॥
- [२६६५] विसय-सुहासत्ता उण अवुहा न मुणंति कह-वि कज्ज-गई । नियइ विराली दुद्धं फिरंतयं उवरि नउ लउडं ।।
- [२६६६] छिंदंति विवेय-धणा विवेय-सत्येण विसय-विस-तरुणो । इय चिंतंतस्स वि से वज्जम्मी निवडिया उवरिं॥
- [२६६७] अह सो तम्मि वि जम्मे अवलोइय-सुकय-दुक्कय-विवागो । भावण-विसेस-पाविय-सुकय-भरो अत्ति मरिऊणं ॥
- [२६६८] आरण-कप्पे पुष्फावयंस-नामम्मि उत्तिम-विमाणे । इगवीस-सागराऊ महिइहि-तियसत्तणं पत्तो ॥
- [२६६९] तत्तो चुओ समाणो रुप्पिणि-कण्हाण णंदणो जाओ । तह चेव य चिहंतो मरिऊणं विस्ससेणो वि ॥

२६६६. २, क. विज्ञागी.

[२६७०]

भिषि चउ-गइ-भव-अरण्णम्मि
सिहऊण अणेग-दुह सुकय-बसिण केण-वि सुरत्तिण ।
संजाउ विक्खाउ पुणु धूमकेउ इय पयड-नामिण ॥
तेण वि निय-नाणह वसिण सच्चिवउ य निय-सन् ।
ता अबहरिउ सिसुत्तिण वि सो रुप्पिण-हरि-पुत्त ॥

[२६७१] अप्फालेमि सिलाए किम्रु किम्रु वंधेमि विडवि-साहाए । अहवा सर्य-पि मरिहीइ सो विम्रुक्को सिहरि-सिहरे ॥

[२६७२] इय चिंतिरो सिमु त्ति य इयर-पयारेहिं निहणिउमसत्तो । वेयइह-गिरि-सिलाए एगाए गंतु तं मुयइ ॥

[२६७३] अह एसो पंचत्तं पत्तो च्चिय काग-विग-वगेहिं पि । इय परिभाविय तियसाहमो गओ सो जहा-ठाणं ॥

[२६७४]

एत्थ-अंतरि सिसुहु सुह-वसिण गयणयिलण आगयउ तम्मि ठाणि खयरिंदु संवरु । ता हरिसिण वालयह उवरि खिविवि नियइल्लु अंवरु ॥ संगहिउण निय-कर्यलिहि तणु-तेईण दिप्पंतु । कणयमाल-नामह पियह तिण रहि वियरिउ पुत्त ॥

[२६७५]

भणिउ पुणु जण-मज्झयारिम्म जह – छन्न-गब्भह पियह कणयमाल-नामियह दार्छ । संजायउ सयल-सुहि- सयण-वग्ग-कल्लाण-कारउ ॥ पत्तावसरु पयन्छियउं पुणु तसु तणयह नामु । पिउ-जणणीहिं महा-महिण पज्जुन्तु त्ति ललामु ॥

२६७२. १. क. वंधेवि. स. वंधिम.

[२६७६] अह चरम-सरीरो सो सयलाउ कलाउ गिण्हिही अहरा । पिउ-जणणी वि मिलिही सोलस-वरिसाण अवसाणे ॥

[२६७७]

इय जिणिंदह सिविहि ग्रुणिऊण नीसेसु वि तहं चरिउ गंतु गिरिहिं वेयड्ढि नारउ । अवलोइवि संवरह भवणि लल्हि पज्जुन्तु दारउ ॥ गुरु-हरिसिण गंत्ण लहु घरि रुप्पिण-कण्हाण । जिण-भासिउ स्रयेख वि कहइ सायरु पुच्छंताण ॥

[२६७८]

कमिण निय-तणु-कंति-पब्भार-

लायिणाहिं विजिय-जय- तरुण-रूबु पञ्जुन्न-कुमरु वि । संपत्तउ सयलहं वि कलहं पारि अणहुंत-खेउ वि ॥ विहिहि वसेण य कुमुमसर- विहुर-कणयमालाए । आणेविणु पञ्जुन्नु रहि भणिउ खलिर-वायाए ॥

[२६७९]

भणिस तं महु समुहु जणिणि चि नउ तं सि महंगरुहु न-वि य तुज्झ हुउं जणिणि सुंदर । निह महुरुउं कुण्इ मुहु पुणु वि पुणु वि भणिया वि सक्कर ॥ इय तुहुं सुहय सरीरु मह मयणानल-संतत्तु । निय-तणु-संग-सुहा-रसिण सिंचसु अज्ज निरुत्तु ॥

[२६८०] तयणु चमिकय-हियओ पज्जुन्नो चिंतए - अहह किह णु। नित्थ पियं अ-पियं वा महिलाणं मयण-विहुराण ॥

[२६८१] इत्थी कंथारि-समा नीएहव उत्तिमे वि लग्गेइ।
तो जुत्तीए अप्पा छोडेयव्वो त्ति चिंतेउं॥

२६७६. १ क. सयलाओं कलाओ.

[२६८२] भणइ – तुहेरिस चित्तं जइ ता निजुलमिमं करिस्समई। र्कि पुण विज्ञा-गद्दणं करेमि जा ता विलंबेसु॥

[२६८३] अह तीए च्चिय दिन्ना पन्नती-नामिया महा-विज्जा। वहु-विज्जा-सहसेहिं सहिया पज्जुन्न-कुमरस्स ॥

[२६८४]

तयणु कुमरिण अइर-कालेण
उवसाहिय विज्ञ जह- कहिय-विहिण साणंद-चित्तिण।
ता पुणरिव तीए तह चेव भणिउ पञ्जुन्तु अह तिण।।
पणिमिव जंपिउ – मज्झ गुरु तुहुं विज्ञा-दाणेण।
थण-पाणेण य जणिण इय महं न भविण एएण।।

[२६८५]

कज्जु सिज्झइ एहु आ-काल-बहु-भेयाणत्थयरु तयणु तित्थु सविलवख-माणस । परिवियलिय-चिहुर-भर नीहर्रत-नीसास-पगरिस ॥ कर्रुट-दारिय-थोर-थण धाहाविर सा पाव। जंपइ – धावहु धावहु-न अह कय-करुण-पलाव॥

[२६८६]

तत्थ आगय विविद्य-चेडीउ

संपिंडिय खयर-भड मिलिय सयल नरनाह-भारिय।
लहु पत्तउ संवरु वि ता भणेइ सा कणयमालिय।।
नियसु नियसु तुह वल्लहिण सुइण ज चिहिय अवत्थ।
कुणहिं न सुणय न रासह वि जणणिहि एरिसु एत्थ।।

[२६८७] तयणु महेला-वेलविय-माणसा गहिय-आउहा सुहडा । संवर-वयणेण रणं गेण्डंति समं कुमारेण ॥ २६८६ १. क. चेडीओ. [२६८८] किं पुण खणेण हरि-नंदणेण सुइडा हया अ-पज्जंता । संवर-पुरो य भणियं – जणय तुमं दिद्विमवसुयसु ॥

[२६८९] ता कुमर-चरियमिंगिय-आगारेहिं मुणेउ विमलं ति । नाउं च मूल-मुद्धिं कुमारमुववृहए इयरो ॥

[२६९०]

एत्थ-अंतरि कुमर-सविद्दम्मि
आगंतु नारउ भणइ कुसलु तुज्झ हरिवंस-भूसण ।
ता संवरु विद्दिय-पिडवित्त वयइ – मह कहि निरंजण ।।
को पिच्छमु वइयरु इमह अह पुन्वुत्तु कहेउ ।
जंपइ नारय-रिसि वयणु अगामु वइयरु एउ ॥

जहा-

[२६९१]

कुमिर नियसिण नेण हरियम्मि
सच्चाए वि जाउ सुउ तस्सु नामु भाणु ति दिन्नउं।
संपइ तसु परिणयण- विहि समन्थि पारद्धमन्नउं।।
करिहइ रुप्पिणि-कुंतिलिहि सच्च दब्भ-कम्माइं।
जहुचिउ कुणउ कुमारु लहु इयरिण भणियइं काई।।

तओ य-

[२६९२]

अभउ दाविवि कणयमालाए

अणुजाणाविवि जणउ खयर-वग्गु सयछ वि खमाविवि । आरुहिवि विउच्चियइ वर-विमाणि नहयिलण आविवि ॥ वारवइहि नयरिहि उविर नारय-पुरउ भणेइ । नाणिण खणु पेक्खेज्ज तहुं किंचि ज डिंग्रु करेइ ॥ [२६९३]

तह पवन्नइ रिसिण कुमरो वि
कय-बुड्ढ-दिय-रूबु लहु पत्तु सच्चहामाए सविहिहिं।
ता खुज्ज-कुरूब-तणु चेडि एग तिण हणिय पिट्टिहिं॥
खण-भेत्तेण य सरल-तणु तिवय-कणय-गोरंग।
सच्चह पेक्खंतिहि वि हुय चेडि चारु-सव्वंग।।

- [२६९४] सच्चिवय तं च सच्चा पयंपए विष्प मह वि पसिऊण । रूप्पिण-रूवाओ अहिययरं रूव-स्सिर्रे कुणसु ॥
- [२६९५] तो भणइ वंभणो नणु साहाविय-रूब-संपया तं सि । रूबं हवइ विरूवे जह जायं तुज्झ दासीए ॥
- [२६९६] इय जइ विमेस-रूवं महिस तओ कुणसु सीस-मुंडणयं। जर-डंडि-खंड-बसणा वीभच्छ-तणु य हवसु लहु ॥

''उरड् पुरड़ 🦥 नमः म्वाहा''

- [२६९७] एयं च महा-मंतं गेह-दुवार-द्विया क्षियाएमु । पहर-पमाणं कालं तह दावसु भोयणं मज्ज्ञ ॥
- [२६९८] अह भोडए भणेउं इच्छियमेयस्स भोयणं देह। सयमवि जहुत्त-विहिणा लग्गा मंतं झियाएउं॥
- [२६९९] वियरंति स्थयारा जं जं तं तं दिओ वि सुंजेइ। किं बहुणा भोज्ज-विहिं सयलं पि-हृ तत्थ निद्वविउं॥

[२७००]

हंत न तरह दाउ भायण वि

एगस्स वि वंभणह इय भणेउ खुड़लय-रूबिण। सो पत्तउ रुप्पिणिहि भवणि थुणिउ तीए वि भत्तिण॥ अह चेल्लणु भणइ-[मइं]िकउ तबु सोलस-विरसाइं। ता किं-चि वि वियरेसु लहु मह वंदेवइं काइं॥

After २६९६. क. उरुडू. २७००. १. क. भोउ भोयणु.

[२७०१]

तयणु रुप्पिणि भणइ साणंद नणु चेल्लण जिणविरिहिं तत्रु पणीउ उक्किट्ठ वच्छर । अट्ट-छ-मासाविह वि विहिउ एउ पुणु तई सु-दुक्कर ।। नणु जइ देसि त देसु लहु हउं पुणु छुह-विहुरंगु । तई सहुं तरउं न जंपिउ वि ता गमिरह मह चंगु ।।

[२७०२]

एत्थ-अंतरि वहिहि आगंतु

नरनाह-निउत्तु इगु हिप्पणीए अइ-दीण-वयणिहि । उत्तारिवि चिहुर-भरु पेसवेइ सच्चाए देविहि ॥ सच्च वि तारिस-वेस-धर कह-वि पडिच्छइ केस । तयणंतरु हिप्पणी भणइ पसरिय-असुह-विसेस ॥

[२७०३]

हरिहि संतिय संति मु-सिणिद्ध वर-मोयग जइ जरिहं ता पडिच्छ चेल्लणय पसिउण। नणु सुइर-संचिय-तवह मह समग्गु जरइ ति मुणिउण॥ इह चिद्वइ जं किं-चि तुह मंदिरि विगयावाहु। तं भद्दे वियरेस जह मह नासइ छह-दाहु॥

[8008]

तयणु रुप्पिणि देइ जि जि के-वि
ते मोयम तक्खणि वि तत्थ ठिउ वि विज्जाणुहाविण ।
आहारइ खुङ्कलउ अह स गहिय विम्हइणाइरिण ॥
इत्थंतरि पयडीहविवि नारय-रिसि जंपेइ ।
नणु सुंदरि पज्जुन्तु इहु तुह अमाइ लड्डेइ ॥

२७०१, ९. ताब.

२७०४, ३. इ. ठिओ. ५. इ. विम्हइण only; ख. विम्हइणोरुइण.

[२७०५]

विज्ञ-सत्तिण करिवि एरिसउं

स्वंतरु ता खणिण चित्र-कणय-कुंडल-विह्नसणु । साहाविय-रूव-धरु नमइ चलण रुप्पिणिहि नंदणु ॥ तम्माहप्पिण रुप्पिणि वि हुय गुरु-केस-कलाव । अह स-विमाणि चडाविउण स-जणिण महुरालाव ॥

- [२७०६] वेउव्वि पंचयन्नं संखं आऊरिऊण कुमरेण । भणिओ पंडिहारो जह – साहसु गंतृण कण्हस्स ॥
- [२७०७] नणु रुप्पिणी हरिज्जड़ जड़ सामन्थं समित्थि तुह किं-पि। ता तोलसु अप्पाणं अन्नह रक्खेज्ज तं चेव॥
- [२७०८] अह से कुढीए कण्हां स-वला स-वह-परियणी समुच्चलिओ। लग्गं च चिरं जुज्झं असज्झ-सत्ताण तेसि तओ।।
- [२७०९] एगेण वि अणेगं पज्जुन्नेणं वलं हयं हरिणो । रामो वि-हु विच्छाओ कओ हरि वि-हु य हय-मरहो ॥
- [२७१०] एत्थंतरम्मि नारय-रिसिणा दोण्हं पि अंतरे होउं। हरिणो पुरो पर्यपियमिमो सुओ तुज्झ पज्जुन्नो॥

[२७११]

अहह मह सुय-विरिह कसु हवइ
सामत्थु एरिसु जिंग वि इय भणंतु गोविंदु हरिसिण ।
आलिंगइ अंगरुहु नियइ रूवु तसु वियसियच्छिण ।।
पज्जन्तु वि अवराह निय खामिवि पडइ पएसु ।
हरि-हलहरहं नमंत-रिउ- गलिय-मउलि-कुसुमेसु ॥

२७०५, ६. क. तम्भाह.

२७०६. १. विडन्बि.

[२७१२]

तयणु पसरिय-गरुय-आणंदु

जल-आविल-लोयणिण हरि कुमरु धरिऊण अंसिहि। निय-करयल-पल्लविहिं उद्धु विहिउ अह अ-सम-हरिसिहिं॥ समुद्दमुर्वेतिहि वहु-निविहि वारवईए पविट्ठु। सो पज्जन्न-कुमार-वरु माणिय-सयल-विसिट्ठु॥

तओ य -

[२७१३] महहंत-विलासिणि-सोहणयं नच्चंत-स-खुज्जय-बामणयं । दिज्जंत-पत्त-फल-चंदणयं इय विहिउ हरिण बद्धावणयं॥

[२७१४] नयरी-जणो य सयलो आसीसा-दाण-तप्परो जाओ। पज्जुन्नकुमर-मिल्रणे मोत्तूणं सच्चमेगंति॥

[२७१५] जाया य सच्चहामा हसणिज्जा सयण-परियणाणं पि। अब्भवसिषण तेणं वेसेण य तारिसेणं ति॥

[२७१६]

अवर-अवसरि पुण-वि आगंतु

सो नारउ केसवह कहड़ - अत्थि वेयइद-सिहरिहिं। निय-सोहा-उवहसिय- अमरपुरिहिं सिरि-जंबुनयरिहिं॥ सिरि-जंबव-नामिण पयडु विज्जाहर-चिकंदु। तसु सिवचंदा-नाम पिय जिड़ जिउ वयणिण चंदु॥

२७१४. २. क. मिहणे changed to मिलणे.

[२७१७]

तेसि जायउ काल-जोगेण

सिरि-विस्सगुसेण-इय- नाम-पयह सुय-रयणु नहयरु । जंबवई नाम पुणु धूय-रयणु जय-तरुण-मणहरु ।। तीसे उण रूबाइ-गुण भणिउ न सक्कइ कोइ । आ-जम्मंति वि विहि-वसिण सहस-मुहु वि जइ होइ ।।

[२७१८]

एम्व नारय-वयण-मंजणिय-

अणुरायाउर-मणिण हरिण जंववइ-तरुणि मम्गिय । खयरिंद्ह तसु पुरउ तिण वि गरिम अ-मुइवि निसम्मिय ॥ भणिउ – अरिरि गोवाल तुहुं मम्गंतउ मह कन्न । नूण हसावसि धरणियलि गयणयले वि म-कन्न ॥

[२७१९]

जइ वि गरुउ खरुउ खरु होइ

स्वि जुग्गु न सीहिणिहि इय मुणेवि मा करि असग्गहु ।

इय खगराहिब-नयणु निम्नुणिऊण मुहि-सवण-दुस्सहु ॥

कण्हु अणाहिद्विण सहुं रिण विजिउण खयरिंदु ।

परिणइ नंववई-तरुणि वियसिय-मुह-अरविंदु ॥

[२७२०]

कमिण पत्तउ गरुय-रिद्धीए

सिरि-वारवइहिं पुरिहें तयणु जंववइ-तरुणि-रयणह ।
आवास वियरेड हरि संनिहाणि रुप्पिणिहि भवणह ॥
जंववई वि-हु रुप्पिणिहिं सह वट्टड नेहेण ।
अवर-दियहि सच्चहं भणिउ हरिहि सविहि विणएण ॥

२७९७. २. क. विस्सगुणसेण; ८. क. आजंमि वि.

२०१९. ८. इ. जंतुनई; ख. missing.

[२७२१]

तह कहं-चि वि नाह उज्जमसु

जह मज्झ वि अंगरुहु हवइ सरिसु पञ्जन्त-कुमरह । पडिवज्जिबि कण्हु इहु रहि हवेउ सुमरेइ एगह ॥ तियस-विसेसह अह तिण वि सुरिण भणिउ – अइरेण । हविहइ कण्ह तुद्दंगरुहु सोहिउ गुण-नियरेण ॥

[२७२२]

त्यण वियरिवि हरिहि अइ-रम्मु

एक्काविल-हारु ग्रुरु गयउ नियय-ठाणिम्म गयणिण । पज्जन्निण वइयरु वि एहु ग्रुणिउ पन्नित्त-जोगिण ॥ जंपिउ रुप्पिण-सविहि जह जइ तुहुं अंव भणेसि । ना उप्पायावेमि ग्रुउ अप्प-सिन्धु तुहु रेसि ॥

[२७२३]

भणइ रुप्पिण – वच्छ मह मुणिहिं वालत्तिण् कहिउ सुउ तुहुं जि एक्कु इय किम्रु किलेसिण । सामत्थु इहु अत्थि जइ जंववइहि ता पसिय पुत्तिण ॥ अह आमं ति पविज्ञिउण पञ्जन्तिण सा देवि । पेसिय सविहिहि केसवह सच्चह रूबु करेवि ॥

[२७२४]

अह पहद्रिण हरिण स-करेहिं

एक्काविल-हार तहि दिण्णु तयणु सह तीए कीलिउ । सुद्द-सुत्तिहि पुणु पवर- सिविण-कहिउ सो पुव्य-साहिउ ॥ महु-लहु-बंधवु आरणह सुर-भवणह चित्रकण । सो केटभ-सुरु जंबवइ- उयर-कमिल वसिऊण ॥

[२७२५]

विमल-लक्खण-चित्त-कंतिल्ख

जय-असिरस-रूब-घर हुयउ तणउ तस्र काल-जोगिण । संबु त्ति पयडियउं नाम्र भुवण-असमाण-रिद्धिण ॥ सच्चाए वि-हु निय-समइ गयह कण्ह-सविहम्मि । सेविय-विसयह हुयउ सुउ भीरु नाम्र सु-दिणम्मि ॥

[२७२६]

अह ति बुइहिहिं जंति सन्बंगु
सह जणय-मणोरहिहिं किंतु संबु पज्जन्न-विरिहण ।
रइ न लहइ खणु वि इय संति दो-वि ते गरुय-नेहिण ।।
अवरिम्म उ अवसिर हिरिह वयिणण रुप्पिण देवि ।
कुडिणि-नयिहिं गंतु अङ्गहइ वासर के-वि ॥

[२७२७]

पत्ति अवसरि भणइ पुणु रुप्पि-

नरनाहर सोयरह पुग्उ - भाय महु सुयह वियम्सु । वेयन्भी नाम निय भूय तयणु पसरंत-अमिरसु ।। रुप्पि पर्यपड़ - तड्यहं वि अम्हहं तुह अवहारि । तं तारिसु अवमाणु हुउ ता इह कह-वि निवारि ॥

[२७२८]

जइ वि वियरहुं धूय वेयिक्भि मायंगहं तु-वि न तुह सुयह तस्सु पञ्जुन्न-नामह । ता रुप्पिणि निय-पुरिहिं गंतु सुत्त मज्झिम्मि धामह ॥ चिट्ठेइ य निरु नीससिर भोयणं पि अ-कुणंत । ता सुय-पच्छिम-वइयरिण पञ्जुन्निण संस्त्र ॥

२७२७. ५. क. अमरिस.

२७२८. १. क. वियरहं.

[२७२९]

अंव एत्तिय-मेत्ति कज्जिम्मि
परितम्मिह किह णु तुहुं तह करेसु हुउं जेण अइरिण ।
तुह वंछिउ सिज्ज्जिहइ इय भणेवि सह संव-कुमिरण ।।
मायंगहं रूविण गयउ कुंडिणीए पज्जुन्तु ।
गायइ गेउ तिरिक्ख-नर- सुर-मोहणु अ-सवन्तु ॥

[२७३०]

तयणु रंजिउ तेण पुर-स्रोउ

नीसेसु वि तह कह-वि जह गहेइ तसु चेव गुण-गणु ।
आविज्जिउ नरवइ वि संगहीउ वेयिक्सियह मणु ।।
ता पन्नित्[इ] घेरिइण रुप्पि-नरिंदिण तस्सु ।
वियरिय वेयिक्सिय-तरुणि रंजिय-जय-हिययस्सु ।।

[२७३१]

अह पयासिवि नियय-आयारु
वेयि निवाहिउण मिलिवि माणु रुप्पिहि नरिंद्ह ।
उप्पाइवि नायरहं चोज्जु तेउ पोसिवि उर्विद्ह ।।
सो हरि-रुप्पिणि-अंगरुहु वारवइहिं संपत्तु ।
संवो वि-हु नाणा-विहिहिं चिट्ठइ परिकीलंतु ।।

[२७३२]

अवर-वासिर कण्हु एगंति सच्चाए विष्णातु — पिय भीरु नामु मह तणउ संविण । वाहिज्जइ चंदु जिह निच्च-कालु इच्छाणुरूविण ॥ इय तम्र दुस्सीलह वसिण मह तणउ वि फिट्टेइ । ता निद्धांडहि संबु जिह मह नंदण छुट्टेइ ॥

२७३१. ५. क. पेसिवि.

[२७३३]

हिर वि पभणइ जंबवइ-सविहि
नणु सुयणु तुहंगरुहु न सुह-सीछ ता सिक्खविज्जसु ।
इयरी वि भणेइ – मह नणउ अहिउ सुणिहिं वि सुणिज्जसु ॥
तयणु परिक्खह हेउ तसु हरि आहीरत्तेण ।
आहीरी-रूवेण पुणु जंबवइ वि सह तेण ॥

[२७३४]

गोस-अवसरि तक्क-दहि-दुद्धभंडाइं गहेउ सिरि- वारवइहि मज्झिम्म पविसइं ।
जा ताव संवेण – नणु एहि एहि किर णेमि एयइं ॥
इय जंपनिण करि धरिवि देवउलह मज्झिम्म ।
हिट्ठण पवेसिय मयहरिय ता गय-संक मणिम्म ॥

[२७३५]

ईसि विहसिवि जंबवइ-रूबु
अवलंबइ मयहरु वि धरः रूबु कंसवह अइरिण ।
संबो वि लिङ्जिरु गयउ पिहिय-वयणु वत्थेग-देसिण ॥
लङ्जावसिण य हरिहि निय- मुहु दंसेउमसत्तु ।
अत्थाणम्मि न पविसरइ जंबबइहि सो पूतु ॥

[२७३६]

अवर-वासरि कह-वि पज्जुन्न-उबरोहिण आगयउ स्वयर-कील घडमाणु छुरियहं। ता पुन्छिउ हरिण — नणु किं करेसि खायर-सलायहं॥ अह लहु संबु समुल्लवइ जो वासिउ भणिहेइ। तहि मुहि जंबवईष सुउ इहु कीलउ खिविहेइ॥

- [२७३७] ता मोणं अवलंविय थक्को कण्होऽवरम्मि दिणम्मि । सच्चाए निञ्चंघे जंबवई पभणिया हरिणा ।।
- [२७३८] अज्जेव गहेउ सुयं आवासे लेसु नयरि वहियाए। सच्चाए वा गहिओ पुरीए पविसेइ जइ संबो ॥
- [२७३९] अह सा संवेण समं गंतूण ठिया पुरीए उज्जाणे। पज्जुन्नेण य दिन्ना पन्नत्ती संव-क्रमरस्स ॥
- [२७४०] एत्तो उण सच्चाए पारद्धो भीरु-कुमर-वीवाहो । सयमेगृणं मिलियं विलयाणमिओ य संवेण ॥
- [२७४१] पन्नत्ति-पहावेणं विउच्विउं तरुणि-रूवमप्पाणं । निवई-निव-परिवारो कडय-निवेसो य विहिओ।।

[२७४२]

दासि-वयणिण एहु मुणिऊण
आगंतु सयमेव तर्हि तहिण-रयणु निव-पुरउ मग्गइ।
निवई वि-हु भणइ — जइ इमह हिश्थ तुह तणउ लग्गइ॥
इयरीओ उ इमीए करि लग्गहिं ता गिण्हेसु।
सच्च वि वियसिय-मुह-कमल जंपइ — इहु वि करेसु॥

[२७४३]

अह सयं पि-हु गहिवि वाहाए सच्चाए आणिय तरुणि विम्म विउत्ति वीवाह-मंडवि । सन्निहियइ लिमा निव- भणिय-विहिण सुय-पाणि-पल्लवि ॥ लम्माविय अह सा भणइ सच्चा-विक्खउ लोउ ।

नियउ तरुणि मइं संवु पुणु अवलोयउ इयरो उ ॥

[२७४४] अह वित्तम्मि विवाहे वियरिज्जंते चउत्थ-मंडलए । संवो सहाव-रूवो भेसिय निद्धांडए भीरु ॥ [२७४५] भणइ य सयमेगूणं तरुणिणं परिणियं मए चेव । परिणाविओ अहं पुण सच्चाए गहेउ वाहाए ॥

[२७४६] तत्तो सच्चा न इसइ नेय रुयइ चिट्ठए य सु-विसन्ना । विम्हइओ इरि-पमुहो जायव-वग्गो समग्गो वि ॥

[२७४७]

जंबवई बि-हु सहिय रुप्पिणिहिं

हरिसेण न महियिल वि माइ तुर्छ पज्जुन्तु चिंत्तिण । संवो वि-हु विस्सुयउ जाउ जिंग वि निय-विमल-कित्तिण ॥ इय जायंतिण जायवहं संविद्याण-सहसेण । कण्हो वि-हु स-सुकय-विसण थोवेण वि कालेण ॥

- [२७४८] लक्खण-नामं धूयं सिंहल-दीवाहिवस्स परिणेइ । अज्जवखुरीए नयरीए रद्वबध्दण-निवस्सावि ॥
- [२७४९] ध्यं सुसीम-नामं परिणइ तह वीइभय-पुर-प्पहुणो । सिरि-मेरु-महीवइणो पियाए चंदमइ-नामाए ॥
- [२७५०] गउरी-नामा धूया परिणेइ महा-महेण सउरी-सुओ । पउमानइं च परिणइ हिरण्णनाभस्स वर-धूर्य ॥
- [२७५१] गंधार-विसय-पहुणो गंधारिं दुहियरं विवाहेइ । अद्विहें वि इमाहिं समं क्षुंजेइ निरंतरं विसए ॥
- [२७५२] तासि अवराणं पि-हु देवीणं विमल-लक्त्वण-महम्घा । जाया सुया अणेगे महा-वला उत्तिम-प्पगई ॥

[२७५३]

अवर-अवरि जउण-दीवाउ

पोएहिं अणेग-विह विणय विविह-कंबिलय-रयणइं । अवराइं वि तिव्वसय- संभवाइं वहु-धण-कयाणइं ॥ गहिउण वहु-लाहुम्मणिय वारवइहिं संपत्त । विविणिहिं पयिडिय-निय-नियय- वत्यु अछिहं विण-उत्त ॥

[२७५४]

तयणु जायव-कुमर-तरुणीउ

निय-नियय-कुऊहिलण निइवि ताइं विणयहं कियाणइं । ओगिण्हिहें इच्छियइं तेसि दाउ मिण-कणय-दिविणइं ॥ अह ति भणिहें अप्पत्त-धुर अंत-लाह विण-उत्त । नणु ता पूरिय-माण-पसर- हूय इह वि संपत्त ॥

[२७५५]

जइ कह-वि वि पुणु जरासंध-पुरि गंतु इहि दंसियइं वत्थु-सत्थ एरिसय ता लहु । संजायइ सय-सहस- गुणिउ लाहु अम्हाण इय वहु ॥ चिंतिर गय जरसंध-पुरि तिर्हे पुणु ते अलहंत । लाहु कविड्डिय-मित्तिउ वि चिट्टिहें परितम्मंत ॥

[२७५६]

तयणु सयिल वि रायगिह-नयरि
गई अक्ष अलहिर विणय पत्त वि सइ गरूयर-विसायह ।
वेत्तूण कयाणयई जाहिं भवणि जरसंध-रायह ॥
तयणंतरु कंवल-रयण मिगाय जीवजसाए ।
थोवयरिण मुल्लेण अह विहल्लिय-सयलासाए ॥

२०५४. १. क. तरुणीओ.

२७५६. २. क. अकेहिर. ६. क. रयणु.

[२७५७]

भणिं विणयग - अहह संसारि
निब्भिगाय अम्हि पर जं समिद्ध-जायव-विहूसिय ।
वारवइ भहा-नयरि चइवि पत्त इह स-कय-द्सिय ॥
को उज्झिवि जायव-कुमर अम्हई इच्छिउ देइ ।
संखु वि विणु रयणायरह सदुहउं कि न रुएइ ॥

[२७५८]

अछिह वहुइ वि महिहि नर-राय

निय-रज्ज-गुन्बब्भिहिय स-घरि परहं अवमाण पयिडर । नउ जायव-निव-सिरस जेसि पइहिं सुर-असुर निविडर ॥ कुणिहं समीहिय सिद्धि तहं सिर-विरइय-कर-कोस । सेवेहिं अणु-दिणु पय-पउम पसिरय-गुरु-संतोस ॥

[२७५९]

इय सुणेविणु जाय-आसंक

आउच्छइ जीवजस कहह कहह कहिं अछिहं जायव । इयरे वि पुन्बुङ्खविउ सयलु कहिं निय-हत्थ-गयिमव ॥ तपणंतरु संभंत-मुह वियिलिय-कंति-कलाव । लहिंसय-चिहर-वंधण स-दुह- पसिरय-गरुय-पलाव ॥

[२७६०]

गंतु वेगिण पडिर अक्लुडिर

जरसंध नराहिवह कण्ह-ग्रुसिल-चारवइ-वइयरु । साहेइ विसेसयरु तह कह-वि जह सो वि नरवरु ॥ अमरिस-वस-कंपिर-अहरु रोसारुण-नयणिल्छ । स्नुरसेण-सेणाहिवइ अणुनवेइ नियइल्छ ॥

२७५७. क. भणइ.

१७५८. क. महिंठिं; ६. फ. समीहिंग

[२७६१]

जह – लहुं पि-हु द्य पेसबसु

भरहद्ध-निवासियहं निवहं कह-वि तह जेण सयिछ वि । आगच्छिहिं मह सविहि अइरिणावि विक्खेवु मेछिवि ॥ तह जि कयइ सेणाहिविण आगउ निवइ-समृहु । किं पुण तक्खणि हुयउ जरसंधु निवइ गय-मोहु ॥

[२७६२]

तयणु सचिविहि निरु निसिद्धो वि
भवियव्व-वसेण निवु उक्खिवेइ जा चलणु दाहिणु ।
सहस च्चिय ताव तसु छीय ह्य गुरु-असुह-कारणु ॥
किस्सण-विरालिहि पुणु कह-वि आगंतुण पहु छिन्तु ।
राव-हत्थु पुणु रत्त-वडु ससुहीहुयउ विवन्तु ॥

[२७६३]

तह वि कुंजरि आरुहंतस्सु

आयास-विविज्जिउ वि हार-रयणु परितुदह कंठह । धरणीयलि निविडियउ मउद्द विरसु हुउ सहु तुरह ॥ पवणु स-सक्करु खर-फरिसु वाइउ उव्वियणिज्जु । भग्गु दंद्द क्षय-छत्तहं वि साहिय-विविरय-कज्जु ॥

[२७६४]

चलिरि कुंजर-तुरय-रह-सुहड-

संकिन्नइ निवइ-विल खुहिय-लवण-जलरासि-सलिलि व । करि-तुरय निरंतरु वि सुयिहं विद्व-सुत्तई स-रोगि व ॥ भज्जिहं अवस्व सु-संदणहं सुहड गलिय-उच्छाह । वरिसइ रुहिरिण नीर-धरु संजाया दिसि-दाह ॥

२७६२. ४. क. सहसन्छिय.

[२७६५]

घरि सरोवरि विवणि-दीहीसु

पासाय-चेइय-हरहं सिहरि विरस्न विरसिंह अरिट्टय।
उद्धीकय-मुह-कुहर मुयहिं मिलिवि ओरालि सुणह य।।
नयरब्भंतरि वासरि वि पविसिंह पसु आरन्न।
दियहि विदीसिंह गयण-पह तारायण-संझन्न।।

[२७६६]

एम्व बहुविह-असिव-उवइट्ट-

मरणंत-उवहवु वि कंस-काल-मरणिण दुहाविउ । जरसंध-नराहिवइ वारवइहि समुहउ पहाविउ ॥ अणुदिण-मिलमाणिण वलिण पूरिय-वसुहाभोगु । पिक्खंतउ सर-सरि-सिहरि- नयरइं किं-चि स-सोगु ॥

[२७६७]

इओ य -

कहिउ नारय-रिसिण जरसंध-

वसुहाहिव-संचलण- अंतु सयल पुन्वुतु वइयरः । आगंतु नहयल-पहिण ससुद्विजय-निवइहि स-वित्थरः ॥ साहिउ अह सो हरि-सुसलि- पसुह-सन्ग-समेउ । कुट्टुगि-नेमित्तिउ नियय- पुरिसिहिं सहावेउ ॥

[२७६८]

भणिउ पसरिय-हरिस-रोमंच-

पुलयंचिय-विग्गहिण समर-रसिण जायवहं विगाण । को केरिसु अम्ह जउ तेण समगु रणि तयणु इयरिण ॥ जंपिउ जह – जरसंध-निवु निजुलु समिर मरेइ । हरि पुणु निहणिय-रिउ-निवहु भरह-अद्भू भुंजेइ ॥

२७६५. २. क. चेड marginally corrected as चेड्य; ख. चेड्; ७. क.

[२७६९]

तयणु चारिहिं कहिउ जरसंध-

निव-आगमु सन्निहिउ ता स-तोसु जायवहं बिमाण।
अहिसिन्तउ कण्हु रण- विजय-हेउ सुपसत्थ-रुण्मिण ॥
पत्थाणइ ठिउ कंस-रिउ इयरि वि विविद्द-निर्द ।
निय-निय-विर्ण हरिहि मिलिय वियसिय-मुह-अर्शिंद ॥

[२७७०]

तयणु सीयल-सुरहि-अणुकूल-

पवणाइ-अणेगविह- पवर-संउण-स्रइय-सहोदउ । निमाच्छइ वारवइ- पुरिहि समुद्दविजयाइ-सहियउ ॥ गंतु दिसिहिं पुच्चत्तरहं हरि जोयण पन्नास । सियवल्लीए पपसि परिगिण्हइ खणु आवास ॥

[२७७१]

तयणु पिहु-पिहु नियय-नरनाह

अणुकमिण पलोइउण कुणइ तेसि सक्कारु सयलहं। अह भणिउ अणहिद्धिइण सिन्नहाणि हरि-चलण-कमलहं।। जह – चउ-जोयण-अंतरिण तुम्ह-उविर कोवंधु। चिद्वइ वह-चल-परिकलिउ नरवइ सु जरासंधु।।

[२७७२]

किंतु अ-पइ वि वंधु अवगणइ

उन्वेयइ मित्तयणु कुवइ पगइ-लोगहं अ-कारणु । परिओसु वहेइ मुणि- जिण वि तवइ अ-निमित्तु सज्जणु ।। देव-गुरूण अवन्नयरु अवसु सचिव-तिलयाहं । दुम्सुहु दुम्मणु दुस्सुइउ उन्वियणिज्जु भडाहं ॥

२७७०. ५. इ. समुद्विजयइ.

[२७७३]

तस्सु वंधव-जणु वि निव्विन्तु

पयईउ विरत्त-भण सचिव-निवहं न करेइ आयरु। जायंति उप्पाय-सय सउण-सिविण-विसउ वि न सुंदरु। निवइ वि अणुवित्तीए तसु जइ परिसेव कुणंति। भत्ति-भएहिं उ तुह जि पर अणुरत्ता चिहंति॥

[२७७४]

एहु ठाणु वि तुम्ह निय-देस-सीमाए कण्ह इय इह जि ठिइहि जिप्पड् अ-संसउ । इय निम्रुणिवि केसविण नियय-वलह चउ-दिसि कराविउ ॥ जंत-निवेस-महा-फरिह- पम्रुहु अणेगु पयत्तु । सम्रुद्दविजय-बम्रुहाहिवह वयणु गहेवि मु-जुत्तु ॥

[२७७५]

तयणु अच्चय-नाम-विक्लाउ

दंडाहिवु स-भ्रुय-वल- दिलय-सयल-रिउ-कुल-मडफ्फ । निय-कडय-निवेस-चउ- दिसिहि मुक्कु वहु-सेन्न-वित्थरु॥ एत्थंतिर जायवहं वलु तिहं आगयउं सुणेउ। तम्मज्यसम्म उहिर-वल वि परिचिट्ठंति मुणेउ॥

[२७७६]

कोव-कंपिर-अहरु जरसंधु

जंपेइ निय-परियणह पुरउ - अह[ह] पारद्ध-निहणिउ। वारवइहिंगंतु जि ति इह वि पत्त चिट्ठंति मह रिउ।' जं तइयहं मह नंदणह जामाउयह वि तेहिं। निहणु कुणंतिहि पाव-तरु रोविउ तसु स-करेहिं॥

२७७३. २. क. प्याईओ.

२७७४. ३. क. असंस्राते.

२७७६. १. क. अहर; ३.मिहिणिउ.

[२७७७] फलइं वियरिस्र तेसि गोवाहं वसुदेव-नंदाइयहं समुद्दिवजय-पमुहहं वि निवइहिं। कहमन्नह मह वि अविणीय गोव ते धरहिं सविहिहिं॥ अहवा जइ गोवाल महं न मुणहिं ता म मुणंतु। एसो उण सुम्मड किह-णु जायव-जणु आवंतु॥

[२७७८]

अहव गुरुहुं वि गलिहिं बुद्धीउ जायंति पिवीलियहं पक्ख अंति हय-विहि-निओहण । अह हंसग-नामगिण विउल-मइण संलत्तु* सचिविण ॥ जह जायव-निवइहिं वि वल्ल तुच्लउं ग्रुणिसु म देव । जेमि सुरासुर-नायग वि कुणइं निरंतरु सेव ॥

अवि य -

[२७७९] किर इयर-नरेहिंतो वलं वलाण वि अ-परिमियं भिणयं। जं पुण कण्हस्स वलं तं मह-रिसिणो कहंतेवं॥

[२७८०] सोलस-राय-सहस्सा सव्व-वलेणं पि संकल-निवद्धं। अंछति वसुदेवं अगड-तडम्मि ठियं संतं॥

[२७८१] चेत्र्ण संकलं सो वामगहत्येण अंग्रमाणेण। भंजिज्ज व छंपिज्ज व महुमहणं ते न चायंति॥

[२७८२] कोडि-सिलं एक्को वि-हु करेण गहिऊण उक्खिवइ विण्हु । दु-गुणं तु वलं चिकस्स केसवाओ विणिहिट्ठं ॥

२७७७. १. क. वियरसु; ७. क. नाम; क. मुणंत.

^{*} The portion from ঁললু (2778. 5.) to ৰল (2779. 1.) is dropped in ৰ.

२७७८, १. इ. वुद्धीओ.

२७८०, २. क. तडंमि.

- [२७८३] तत्तो वि-हु तित्थयरा अणंत-वस्त-परिगया मुणेयच्वा। छत्तं पुदृइं दंडं तु सुर-गिरिं ते पकुट्वंति ॥
- [२७८४] अहवा किं किर वहुणा लोयमलोए वि तेसि परिश्विविछं। सामत्थं वन्निज्जइ समप्पए तेसु विश्यि-कहा ॥
- [२७८५] इय धुवमरिद्वनेमी एगो वि-हु जिणइ तिहुयणमसेसं। जस्स य सब्वे सक्का वि किंकरा के वयं तस्स ॥
- [२७८६] अन्नं चिय अइ-रहिणो महा-रहा सम-रहा य अद्ध-रहा । रहिणो य निवा लोए पहाणया होति उक्कमओ ॥
- [२७८७] भयवं अरिट्टनेमी विण्हु ग्रुसली तुमं पि-हु इयाणि । एए चउरो मोत्तुं अइ-रहिओ नत्थि संसारे ॥
- [२७८८] तत्तो अम्हाण वले एगो च्चिय अइ-रही तुमं देव। तिन्नि उ सत्तृण वले सेसाउ महारह-प्पमुहा।।
- [२७८९] एत्थ वि कि-वि-हु चिट्ठंति के-वि पुणु तिहं वि जं च सेस-वलं। तं कइवय-अवस्तोहणि-मेत्तं ताणं पि संभवइ॥
- [२७९०] नव-सहसेहिं गयाणं लक्खेहिं नवहिं रहवराण पुणो। नव-कोडीहिं हयाणं नराण नव-कोडि-कोडीहिं॥
- [२७९१] अक्खोहणि त्ति भणिया तत्तो जइ वि-हु तयं अरीण वलं । सयलं पि नरवरस्स उ वलं न एक्कस्स वि-हु अम्हं ॥
- [२७९२] तह वि-हु अरिट्ट-नेमी जिणेड एक्को वि तिहुयणमसेसं । हरि-मुसलि-प्पमुहा वि-हु तुम्ह समग्गाण वि न जोग्गा ॥

२७८३. २. क. स. पुहर्द्र.

२७८८ १. क. वलो.

२७८९. १. क. किवि; ख. जं तू.

[२७९३] वसुदेवेणं विहियं सयंवरे रोहिणीए जं तहया । एक्कंग-मेत्तएण वि तं तुब्मे किं न संभरह ॥

[२७९४] तम्हा नेमिं-जिणिंदो नमंसणिज्जो सुरासुराणं पि । मोत्तृण पणामं तम्मि विक्कमो कस्स वि न जुत्तो ॥

[२७९५] इय इंसगेण भणिए मगहवई भणइ - इंत जइ एवं । तो नेमि-जिणाइ-जुयं पि तं वर्ल मज्झ तणयस्स ॥

[२७९६] कालस्स भएण पलाइऊण पच्छिम-दिसाए किं छक्कं । किं वा सोरिय-महुराइ-मंडलो तेहिं परिचत्तो ॥

[२७९७]

तयणु हंसगु भणइ — नणु देव
नय-मग्गु इहु एरिसउ सु-पुरिसाहं न य कायरत्तणु ।
जं न फलइ विक्कमु वि द्व्य-खेत्त-कालाइयहं विणु ॥
तिहण-जायउ केसरि वि करिहिं कुंभ न दलेइ ।
न य अइ-वालउ विसहरु वि कं-पि कह वि ढंकेइ ॥

[२७९८]

अवि य केसरि करइ संकोवु
मेसो वि अवक्कमइ हणिउ-काग्रु गुरुयर-पहाविण ।
इय गरुय-विचिद्वियहं एरिसाहं किं पहु वियारिण ॥
कालस्स वि तहं सम्मुहहं धावंतहं किं विज्ञु ।
इय परिभावउ नाहु इग- ठाणि धरेविणु चित्तु ॥

[२७९९]

एम्व इंसग-सचिवि पडिवक्ख उववन्निरि पुणु पुणु वि जाव कुविवि निवु किं-पि पमणइ । ता डिंभग-नामु निव- पुरुष्ठ सचिवु परिसु पर्यपइ ॥

पहु न पसिद्धिण हवइ जउ किंतु सुकय-जोगेण । इय सुणिऊण महा-यसई किमियर-भणियव्वेण ॥

२७९९, १. एंव. २. क. उववविश्वारिः

[२८००]

किंतु पुरिसिण जउ महंतेण

गहियव्वउ नीइ पहु सो उ हवइ दुग्गावरूं विण । दुग्गं पि-हु ति-विहु इह जाणियव्वु नय-समय-विउसिण ॥ तम्मज्झिम्म य पदमु जल- दुग्गु वीउ गिरि-दुग्गु । तइउ निजृह-दुग्गु इय मणि धरिऊण समग्गु ॥

[२८०१]

सम-महीयलि निवइ-वसहेहिं

कायव्वु निज्ह-मउ दुग्गु अजिउ पडिवक्ख-लिक्खिहें । तमसेस-निज्ह-वरु किहउ अत्थि रण-रंग-दिक्खिहें ॥ पन्नासिहं नेमिहिं सिहउ सहसारय-संजुत्तु । कीग्उ वहु-गण-निव-मइउ चक्कव्वृह निरुत्तु ॥

[२८०२]

जुत्ति-जुत्तउं एहु इय मुणिवि जरसंध-नराहिवइ चक्कवृह-रयणाए निय-वछ । परिसंचइ एहु पुणु मुणिवि सयछ जायित्रहिं अ-विचछ ।। एरिसि चक्क-निज्हि कइ आ-भवु सत्तु-समूहु । दुस्सज्झउ इय चिंतिउण कारिउ गरुड-व्वृहु ।।

[२८०३]

एत्थ-अंतरि खयर-नरनाह

वसुदेव-पक्खाणुगय मिलिय खणिण वलि बासुदेवहं । सउरिस्स उ के-वि रिउ समुहिहूय जरसंध-सेवहं ॥ अह हविहह दुह-सज्झु रिउ सहियउ खयर-गणेण । ता वसिकिज्जहुं ते खयर इय निच्छिउण मणेण ॥

२८०१. ३. क. पडिक्वस्तु. ८. निवहमउ.

[२८०४]

नेमि-कुमरह ग्रुसलि-सहियस्यु

सविहम्मि प्यंपिउण वच्छ कण्हु तुम्हाण नासउ ।
मइं दिन्तु तेवइड परि होइ एहु जेवइड करिमउ ॥
इय चिंतिनि ग्ण-रंग-भरि तह कहमवि-हु जइज्ज ।
जह अप्पडिहय-नेय-भरु हरि ग्उ-लच्छि लहेज्ज ॥

[२८०५]

एहु सामिण नेमि-कुमरेण
उवरोहिण किं-चि पडिवन्नु किं-चि निय-वंधु-नेहिण ।
एगंतिण गहिउ पुणु मुसलि-पमुह-नायव-समूहिण ॥
तयणंतरु नहयल-पहिण सिरि-जायव-कुल-केउ ।
गयउ सउरि वेयडहि निय- भुय-वल-वलिण समेउ ॥

[२८०६]

तियणु अइरिण सुकय-जोगेण

वसुदेविण खयर-रिउ रिण जिणेउ किय-अप्प-वस-गय।
परिणेविण वि विविह तहं ध्रय गरुय-अणुराय-रत्तय।।
अह नहयर-वल-आउलिय- नहयल-पहु वसुदेवु।
हरिआरयणिहिं आग्यउ महि-नहयर-कय-सेवु॥

[२८०७]

नेमि-कुमरिण वद्ध पुणु वाह
सुर-सिहरिहिं सुर-गणिण अह असत्थ-वहग ति तूलिय ।
तियसेहिं विइन्न जय- पहुहु एत्थ-अंतरि वियाणिय ॥
वंधु-सिणेहिण सामि-मणु रण-विहाणि सुक्कंडु ।
सिक्किण मायलि सारहिउ पेसिउ समर-वरिट्डु ॥

२८०६. This stanza is crased in क

[२८०८]

तयणु हरिसिण दिन्व-संठाणु
दिन्नाउह-पूरियउं मिन्झि दिन्न-कय-सीह-आसणु ।
मण-इच्छिय-पह गमिरु पत्त-पसरु पडिनक्ल-नासणु ॥
दिन्न-तुरंगमु रह-रयणु वेउन्निउण खणेण ।
सुरवइ-सारहि पहु-पुरउ पत्तु पवण-वेगेण ॥

[२८०९]

भणइ पुण जह – नाह आरुहिवि
रह-र्यणि इमिम्मि लहु दलमु सयल रिउ-कुल-मडप्फरु ।
ता नेमि-कुमारु चिर- विहिय-मुकय-अहरिय-पुरंदरु ॥
तहि रह-र्यणि समारुहइ निरुवम-क्रय-सिंगारु ।
तयणंतरु हरि हलहरु वि जायव-नरवड सारु ॥

[2680]

चक्क-वृहिण समुहु इंतम्मु जरसंध-निवइ-वलह ते-वि गरुड-वृहेण जायव । परिसज्जिय-विउल-वल मिलिय समिर नय-कप्प-पायव ॥ ता दोण्ह-वि निव-पुंगवहं जुडिय सुहड सुहडेहिं। कुंजर करिहिं तुरय हड्हिं रहिय पुणो रहिएहिं॥

[२८११]

अह खणिद्धण किं-चि जरसंघ-निव-सेन्निण कण्ट-चलु दिलय-दप्पु दिसि-मुहु जुयाविउ। एत्थंतरि हरि-पुरज भण्ड मुमलि नय-मम्ग-भाविउ॥ रिउ-चक्क-च्वूहेण इहु वास-सए वि अ-जेउ। ता कीरउ केण वि विहिण एय-निजुहह भेउ॥

[२८१२]

तयणु कण्डिण एहु जुनु ति
परिचितिव दाहिणढं नेमि-कुमरु विण्णविवि मुक्कड ।
उत्तरय-दिसीए पुणु पत्थु मज्झ-देसे उ थक्कड ॥
हय-गय-संदण-सुहड-भर- खोहिय-अग्निकुल-दिदि ।
कय-सन्नाहु महा-सुहड- सहियउ सु अनाहिदि ॥

[२८१३]

तयणु कण्हिण विविद्य-वयणेहिं

ते तिन्नि-वि तह कह-वि भिषय जेण रण-रंग-पुलइय । रिउ-चक्क-निजूहयहं तुंवि अरय-नेमिर्हि वि संठिय ॥ पविसिवि समर-वसुंधरहं आलोडिह पर-चक्कु । तह कहमवि जह अइरिण वि निरु सरणेण विमुक्कु ॥

[२८१४]

तत्थ को वि-हु मयउ ठाणे वि
कु-वि नट्ठ दिसो-दिसिहिं को-वि सरणि पविसे हैं नेमिहि ।
कु-वि गिण्हइ मुहिण तिण को-वि सचिहि गउ नियय-सामिहि ॥
नेमि-कुमारिण रुप्पि-निवु निव-सय-सहस-समेउ ।
मुक्कउ लीलाइ वि जिणिवि हय-विष्पहउ करेउ ॥

[२८१५]

इय खणद्धिण तेहिं भिन्निम्म तिहि ठाणिहिं सन्जु-विल जल-निहिम्मि इत्र सरिय-सिललई । पविसंति कयाउहईं अणुपहेण जायबहं सेन्नई ॥ सह पंडव-निवइहिं समरू कउरव-निवहं पयट्डु। ता कउरव-निव-गणु मयउ गरुय-पहार-दुहट्डु॥

२८१३. ५. निमिहिं. २८१५. २. क. ठाणिहि.

[२८१६]

नेमि-कुमरिण वावरंतेण

पुणु पुणु वि महारहिहिं सह निवेहिं भगदत्त-प्रमुहिहिं। नच्चाविय तह कह-वि कित्ति-रमणि संगाम-धरणिहिं॥ जह जस-पहरु-प्यिडरिवण सह नज्ज-वि विरमेइ। भग्ग-महप्परु रिउ-गणु वि स-पहुहु पुरु भणेइ॥

[२८१७]

अहह सामि रिक्स रक्खेहि

निक्कारण-कोवियउ नेमि-कुमरु छड्ड न किं-चि वि । विच्छायड रिउहु पह दल्ड दल्ड जय-सिर् वि संचिवि ॥ वियरइ गुरुहु स-वंधवह वासुदेव-नामम्सु । ता न डमिण रुडिण हवड़ जीविउ कसु-वि अवस्सु ॥

[२८१८]

तयणु मेणाहिव-हिरण्णाभ-

पमुहाण नराहिवहं अणुवलद्ध-संखंह रणंगणि। निसुणेविणु मरणु जरसंधु निवइ झरेइ निय-भणि॥ सिसुपालह सविहम्मि पुणु भणः – किह णु भवियव्वु। दीसइ रिज-कुलु गरुय-वलु इय धुवु मइं मरियव्वु॥

[२८१९]

तयणु भीरिम करिवि सिम्रुपालु

साडोवु समुह्रवड देव किमिह तुम्हर्ह विसाइण । जइ भगाउं तुम्ह-वछ एम्ब तेण सिग्न-नेमिनाहिण ॥ ता किं कीरउ ज न जींग वि कु-वि विलयउ देवस्सु । तह-वि हु नूण न सप्पृतिसु कहमिब हवई निरासु ॥ २८९६ २ क महारहि.

२८१९, ४, क. भगाउ. ५, क. एवं. ८. क. नूण सापुरिसु.

[२८२०]

इय विणिच्छिवि मह वि आएसु
पिसऊणं देह जह हुउं वि किं-पि तोसेमि अप्पउं ।
तयणंतरु उव्वरिय- निव-सहस्स-दसगउं स-दप्पउं ॥
वियरिउ सिसुपालह वि जरसंधिण खुहिय-मणेण ।
कंस-काळ-मरणाइं पुणु सुमरिवि विहिहि वसेण ॥

[२८२१]

समर-धरिण हिं हणिय निय-राय-गय-संख पलोइउण गरूय-खेय-वाउलिय-माणसु । जरमंधु नरिंदु सयमेव चलिउ संगहिय-साहसु ॥ एत्थंतरि रण-रंग-वस- पुलइय-अंगोवंगु । संचल्लिउ सत्तुहु समुहु हरि हरि-वंसह चंगु ॥

[२८२२]

किंतु मगहाहिवः कु-निमित्तकु-िम्सिमण-कुसउण-सय- पिंडिनिसिज्झमाणु वि रणंगणि ।
पिंचेसे सुरारि पुणु गरुय-हिरसु उच्चिहरु निय-मणि ॥
सउण-निमित्त-उवस्मुहिं साहिय-जय-सिरि-लाहु ।
मिलियउ जरसंधह रिउह निव-वंधिविहं सणाहु ॥

[२८२३]

तयणु दुण्ह-वि वलहं संजाउ

रण जायव-भड बहुय निहय खणिण मागहिय-सुद्दि । अह सारण-नामगिण सउरि-सुइण असमाण-सत्ति ।। निहणिउ मगहेसरह सुउ निवइ जवण-अभिहाणु । तह जहतसु जीविउ खणिण दृरयरेण पलाणु ॥

२८२०. ६. क. वियरिय; ७. क. ख. जरसंघेण.

[२८२४]

अह सु जवणह मरणु निसुणेवि

दीणा[ण]णु अमरिसिउ मगह-नाहु सयमवि समुद्रिउ । तमु बाइहि जज्जरिय- अंगुवंगु अइरिण वि विहुरिउ ॥ चुण्णिय-रहवरु निहय-करि महि-निबर्डव-तुरंगु । करुणु-रुयंत-मरंत-भडु हुउ हरि-बलु चउरंगु ॥

अविय-

[२८२५] विमुक्क-पवर-जाणयं समुज्झियाभिमाणयं । गरुंत-खग्ग-हत्थयं निवडंत-सृहड-सत्थयं॥

[२८२६] विम्रुक्क-धीर-धीरयं विमग्गमाण-नीरयं । लुर्लत-छत्त-चिंधयं नच्चंत-भड-कवंधयं ॥

[२८२७] स-सामिणो विर्त्तयं पलायणेक्क-चित्तयं । मत्तेभ-संपणुल्लियं तुरंग-थट्ट-पेल्लियं ॥

[२८२८] भयालु-उज्झियन्थयं रहोह-रुद्ध-पंथयं । अन्नोन्न-पेल्लणुज्जयं पलाण-भीरु-वम्मयं ॥

[२८२९] मगहेस-बाण-ताडियं संगाम-भूमि-पाडियं । संजाय-साबसेसयं विमुक्त-जीवियासयं॥

[२८३०] इय विहुरियम्मि सेन्ने एक्को च्चिय भुवण-लग्गण-क्खंभो । दिव्य-रहेणं चिद्वइ अ-गंजिओ नेमि-कुमर-भडो ॥

[२८३१]

अह खणद्भिण सेन्तु सयलं पि

जर्मध-नराहिविण स-भ्रय-विलिण दिसि-मृह जुवाबिउ । ता दाहिण-करिण हीर नियय-धणुह लीलई चडाबिउ ॥ जंपइ जरसंधह पुरउ फुरिय-दप्प-द्रहुट्हु । सुइरु निवाहम तुह जिणण जय-जय-स्व उम्पुट्छ ॥

२८२४, २. क. ख. दीणाणु.

१८३१. ६. क. पुरत omitted.

[२८३२]

किंतु संपइ होमु खणमेग
मुबचेतु कोयंडु करि मज्झ समुहु जह तुह खणिद्धण ।

जय-जय-रचु संहरहुं चिर-परूढु सह रज्ज-रिद्धिण ॥

अन्नह ढंकिवि कन्न तुहुं नामसु तुरिउ हयास ।

किं न निरिक्खिस मंडिया तणा कयंतह पास ॥

[२८३३]

इय सुणेविणु निवइ जरसंधु
रोसारुण-नयण-दन्तु गहिवि धणुहु साडांबु जंपइ।
अरि वालय मरिसि तुहुं मज्झ-समिर दुनकंतु संपइ॥
मुत्तउ सीहु म जग्गविह करिहि म गेण्हिह सप्धु।
मरणु न होसइ तिहुयणु वि हउं तुह भंजिमु दप्धु॥

[२८३४]

एहु निसुणिवि कण्हु सामरिसु
धणु-टंकारविण तह पंचयन्न-संखह निनाइण ।
विक्खोहइ सत्तु-वछ तह कहं-चि जह दुसह-मुच्छिण ॥
विहलंधल धरणिहि पिडिवि हुउ सुयणहं सोयव्यु ।
सिरि-जरसंधू नराहिबु वि न मुणइ जंकायव्यु ॥

[२८३५]

नेमि-कुमरु वि तिसु वि श्ववणेसु
दह-सावाणुगाहहं जो समत्थु तसु गणण केरिस ।
जरसंध-नराहिवह विसड़ किंतु मन्नंतु एरिस ॥
पाव-पविस्ति महा-नरय- कारणु तह य हरीहिं।
हम्मिहं पिडकण्ड सि परिचित्तिरु ठियउ तडीहिं॥

[·]८३३. ७. क. गेण्ह्इ.

२८३४ - १. क. कण्ट.

[२८३६]

अह जुहिद्विर-भीम-अज्जुणय-

नउलाइ अणेग-विह समुद्दिजय-पमुहा य नरवर । संवाहिय-नियय-वल मिलिय रिउहुं गण-विहिहिं वंधुर ॥ ता पर-वलु वण-कुंजर व मिग-जूहइं लोलंतु । समुद्दिजय-पमुहा य निव- निवह सव्वि खोहंतु ॥

[२८३७]

असम-विक्कमु दलिरु पर-चक्कु

अ-क्खोहिउ पर-भिडिहिं गहिय-खम्म सिसुपालु नरवइ। अरि कण्हु गोवालु कहिं कहिं सु मुसलि इय भणिरु आवइ।। हरि-संदण-सिवहिम्म अह पमित्य-रोस-भरेण। जय-विम्हय-करु रणु करिवि सु वि निहणिउ कण्हेण।।

[२८३८]

तयणु दसहिं वि निवड-सहसेहिं
पिरकिल्यित अमिरिसिण दट्ट-उटठ् मागह-नरेसक ।
आरोविवि धणु-रयणु गहिवि वाणु पायडिय-डंबक् ॥
पहरंतह स-बलह हरिहि नह पहरेत पयट्टु ।
जड स-नरामरवड-गणु वि भणइ जाय-संघट्टु ॥

[२८३९]

न हरि न मुमलि न सु जरासंधु
नो नैमि न इयर भड जिमह एत्थ संगर-सरोवरि ।
आरंभिण एरिसिण दुहं-िव वलहं एरिसि मडप्फिरि ॥
निम्मिजिहहं कहं-िच तह जह पिच्छिम-लोयस्सु ।
सुद्धि वि दुल्लह होडसइ निय-निय-भडहं अवस्सु ॥

२८३६. क. संअहिंग.

[२८४०]

एहु निसुणिवि तह पलोएउ
रण-महिहिं अणेग-भड दुसह-घाय-निवडंत-कंघर ।
सच्चविवि कयंत-सम उभय-चलिहिं संकड वसुंघर ॥
करुणा-रस-परिसित्त-तणु निक्कारण-वच्छल्छ ।
नेमि-कुमारु समाणवइ सुर-सारहि नियइल्छ ॥

[२८४१]

अहह सुंदर दिव्वु रह-स्यणु

पिरलेसु विविक्सियहं पहरमाण-निवईण मिज्झण । मा अ-सरण मरहुं इहि करुण-रहिय-केसवह हिन्थण ।। हउं पुणु साहिसु तह कह-वि जह वियलंत-मरह । सेव पवज्जिहें अइरिण वि पयिडय-सज्जण-वह ।।

[२८४२]

तयणु जो किर तियस-नाहेण
कंपंत-सीहासणिण अविह-मुणिय-तित्तण रणंगणि ।
पेसवियउ दिव्वु रहु आसि नेमि-कुमरस्सु तक्खणि ॥
सो तसु वयणिण मायल्लिण चोडउ रिउ-मज्झेण ।
अह आऊरिउ धण-गहिरु संखु नेमि-कुमरेण ॥

[२८४३]

तह करेविणु करणु वइसाहु

अप्पालिउ दिन्तु धणु- रयणु तयणु टंकार-सिंहण । संखस्सय-पिंडरिवण तह य नेमि-कय-सीहनाइण ॥ आकंपाविउ महि-वलउ ढिलिय सिंहरि-सिंहराई । स्मयिल वि जल-निर्हि झलझलिंह निवडिंह धरणि घराई ॥

२८४१. ९. क. सह.

२८४३. ७. क. टलिय; ख. पलिय. ९. घरणियराई.

[२८४४]

सयल पर-विल खुहिय खोणिंद
भड निवडिंह धरणियिल तिसय तुरय मय-ग्रुक्क कुंजर ।
संचुण्णिय रह-रयण मणुय-हणिर नासंति वेसर ॥
अहव किमियरिण जंपिइण सयल्ज वि मागह-सिन्तु ।
नेमि-कुमारिण एगिण वि लीलई विहिड विवन्तु ॥

[२८४५]

अवि य छिंदइ भडहं घणु-जीव विणिवाडइ छत्त-झय- चिंध दलइ संदण-सहस्सई । आलोडइ सत्तु-बळु लहु करेइ रिउ-मण स-वस्सई ॥ एगु जि नेमि-कुमार-रहु नह-मंडलिण भमंतु । दिद्ठु अलाय-च्चवकु जिह दुहि-वि बलिहि दिप्पंतु ॥

[२८४६]

जलहि खोहइ जिम्ब महा-मच्छु पायालह नीहरिवि तेम्ब नेमि-कुमरस्सु रह-वरु । एगो वि अणेग-विहु नडइ मगह-सामिस्सु वल-भरु ॥ इय अ-क्खलिय-पयाबु पहु तहि रह-वरि आरूढु । सिरि-हरिवंस-सिरो-रयणु नेमि-कुमरु अ-विमृहु ॥

[२८४७]

निरु पुरंदर-चाव-परिम्रुक्क-

दिव्वाउह-धोरणिहिं हणइ मगह-निव-वलु असेसु वि । तह कहमवि जह पंडिय- चमरु गलिय-झउ दलिय-कलसु वि ॥ फाडिय-गुड-पक्सर-कवउ गय-छत्त-सिरत्ताणु । उज्झिय-आउहु चइय-रणु द्रिण गलिय-पराणु ॥

२८४६. ३. क. तेव.

[२८४८]

तुरय-कुंजर-सुहड-रह-रयण-

परिचुक्कउं गय-सरणु मिग-कुळु व्व छद्धइण रुद्धउं । भय-वेविर-संकुइय- अंगुवंगु निय-दुकय-बद्धउं ॥ स-करुणु दीणु दुहावणउं दुम्मणु सुन्न-सरीरु । वियलिय-दर्पु विसुक्क-भड- वाउ निवाडिय-वीरु ॥

[२८४९]

विरल-माणुस-मेत्त-संचारु

हुउ मगहाहिवइ-वलु निस्सिरीउ गिण्हम्मि छित्तु व । न य निमिसु वि चलवलइ वयइ नेय कट्टिम्मि चित्तु व ॥ नेमि-कुमारिण मोहियउं मोह-विज्ज-सन्थेण । चिट्टइ पेक्सिक् पहु-समुहु एगम्गिण हियएण ॥

. [२८५०]

तयणु निहणिय-दोस-माहप्पु

मुसुमूरिय-तम-पडल रिउहुं गमिर जय-सिरि निसेहइ । अप्पडिहय-तेउ पहु वाल-रिव व रण-गिरिहिं रेहइ ॥ अह सन्तुहुं विल कि-वि भणहिं एहु सु हरि-गोवालु । जो सुम्मंतउ आसि किल काल-कंस-खय-कालु ॥

[२८५१]

अविर पभणिहं - नणु न सो एहु
जं तस्सु न एरिसय सित्त पुट्य-पुरिसिहिं वि विन्निय ।
तत्तेण सुरिंदु इहु हिरिह सेन्नि पत्तो ति अन्नि य ।।
जंपिहं - नणु सो कणय-पहु इहु वेरुलिय-च्छाउ ।
किं न वियाणह तुम्हि सिरि- नेमि हिरिह लहु भाउ ॥

[२८५२]

नमहिं एयह तियस-असुरिंद-विज्जाहर-किन्नर वि इमिण भ्रुवणु सयस्त्र वि विहसिउ । एयस्सु जि दुव्विणउ कुणहिं तेहिं धृवु अप्पु द्सिउ ॥ समुद्रविजय-वसुद्दाहिवदः कुल-गयणंगण-चंदु । बाबीसइम्रु जिणाहिबइ एहु सु नेमि-जिणिंदु॥

[२८५३]

नियय-वंधुह हरिहि नेहेण उवरोहेण य सउरि- धरणि-पहुह निय-जणय-वंधुह । साहिज्जह हेउ इह पत्तु एहु समुहु जरसंधुहु॥ एत्थंतरि केण-वि भणिउ नणु जइ एम्ब त मृहु। किह जरसंध इमेहिं सह दीसड रणि आरूढु ॥

[२८५४]

कवणु नेहिं वि समगु रण-रंगु जह पणमहिं सुरवर वि लहिं विजउ तेसि जि पसाइण । ता इयरिण भणिउ-नणु मुयसु मुयसु किमिमिण वियारिण ॥ अद्वि-मित्त-निम्मिय-सिरिण जो गिरि-भेइ जएइ । सो भंगह विणु अन्नयर किंग्रु केरिसउं लहेड़ ॥

[२८५५]

तरिवि गिरि-नइ अप्यु कय-किच्च मन्नंतउ जलनिहि वि जो तरेउ बाहाहि इच्छइ। सो कुविय-क्रयंत-धरि निन्वियप्पु किं किं न गच्छइ।। जहिं न मुणिज्जइ अप्प-पर- अंतरु गरुएहिं पि। मरियव्वउं तिहं दंगडइ निचुछ इयरेहिं पि॥ २८५४. ६. क. अट्ट.

[२८५६] अह गुरुहिं वि चलहिं बुद्धीउ

वियलंति य नीइ-पह गलहें सत्त नासंति विज्जा । पिडकूलई विहिहिं इय इयर-जिण्ण तिहें किं तु किज्जा ॥ सयण-निसिद्ध विहिरय-पर- भारिउ दस-वयणो वि । मयउ जूय-वसणेक्क-मणु निहणिउ किं न नलो वि ॥

[२८५७]

जं जयां जिं जैम्ब भिवयव्यु तं तइयहं तिं तिम्ब जि हवड़ नित्थ वत्तव्यु किंचि-वि । इय सुणिरु वि परियणह वयण कह विरोहह वि छुट्टिवि ॥ कित्तिय-मेत्तेहिं वि सुइहिं सहिउ स-विल बिहुरिम्म । गंतु स-कोबु अणेइ जरसंधु रिउहुं सविहम्मि ॥

[२८५८]

अरिरि अज्ज-िव किं न ते गोव

मह वियरहु जायबहु किं न दिदृठु तुब्भेहिं मह बलु ।

किह मूहउ सु वि समुद्रविजय-िनवइ दुव्विणय-पच्चलु ।।

जइ-िव भग्गु मह बलु सयलु तु-िव हुउं बाहु-सणाहु ।

निहणिसु नीसेसु वि खणिण जायब-बग्गु अणाहु ॥

[२८५९]

इय सनिट्ट दुर-वयण निसुणंतु

ईसीसि इसंतु हरि भणइ – अरिरि जरसंध अंधु वि । गच्छंतु अब्भिट्टिज कुड्डि वलइ तुहुं पुणु अणंधु वि ॥ अंधाओ वि समन्भिह्उ जु नियंतो वि अणन्थ । निय-सुहि-सयणहं वंधुहिं वि अजु-वि न मिल्लुहि सत्थ ॥

२८५६. १. क. बुद्धीओ. ९. क. क किन्न. ख. कन्न.

२८५७. २. क. तिंव.

२८५८. ३. क. किन्न.

२८५९. ६. क. स्त. अंधाउ; ८. क. वंधुहि.

[२८६०]

लहि पइ पइ किं न अवमाण

कि न पेक्खिह सुहि-सयण रिण पडंत तुर्द्रत-कंधर ।

कि न सुमरिह कंस-बहु काल-कंस-पमुह वि स-दुद्धर ॥

मज्झ पयाव-हुयासणिण परिडज्झेत-सरीर ।

हूप क्यंतह पाहुणय अणुगच्छिर निय-बीर ॥

[२८६१]

नेमि-कुमरिण मज्झ वंधविण एगेण वि रह-वरिण किं न नियहि तुह वलु असेसु वि । परिविहिउ अज्जु वि उवलमउ व चत्त-चेट्टा-विसेसु ॥ अहवा सेम्रुहि-कंचुिंगण सप्पु व तुहुं चत्तो सि । कहनन्तह अप्पह हणण- कइ मह रणि हुक्को सि ॥

[२८६२]

एम्व वहु-विह हिरिह दुव्वयण निसुणंतु दुहावियउ गगह-नाहु अमरिस-विसंठुछ । सह एगुणसत्तरिहं सुयहं जुडइ मरणमा-पच्चछ ।! समुहागमिरह सुर-रिजहु रह-रयणारूढस्सु । मगहाहिव-अढवीस-सुय पुणु मिलिया रामस्सु ॥

[२८६३]

इयरु बल तसु समुद्दिजयाइ-नरनाहरं रिण मिलिउ अह महित संगरि प्यष्ट्इ। नीलंबरु निय-हिलण गलड धरिवि एक्केक्कु कड्ढइ॥ मुसलेण उ चूरेइ सिरु तह जह गरुय-दुहत्त। अद्वीस वि जरसंध-सुय जीविएण परिचत्त॥

२८६२. ५. क. सरणभारत

263

[२८६४]

अह विसेसिण कुविउ जरसंधु

अब्भिट्टइ इलहरह जुन्मिउं च चिर-कालु सत्तिण । तह पहरइ जिह मुसलि मम्म-घाय-विहुरिइण ग्रात्तण ।। सोणिउ मुह-कुहरिण वमइ मुयइ दीह नीसास । तयणंतरु मगहाहिवह किं-चि वि पूरिय आस ।।

[२८६५]

र्कितु प्रसित्रण पत्त-चेयणिण निसिश्रमा-सर-धोरणिहिं सव्च-अंगु जरसंधु सिल्ठिउ । एत्तो य जणदणिण गरुड-वाणु नियइल्छ मिल्ठिउ ।। एगुणहत्त्तरि वि-हु मगहवइ-सुय खणिमत्तेण । गमिय क्यंतह पाहुणय जज्जरिइण गत्तेण ।।

[२८६६]

तेसि मरणिण जाय-विच्छाउ
परिवियलिय-रायसिरि दलिय-दृष्पु जरसंधु नरवइ ।
अरि गोव मरेहि धुवु इय भणंतु हरि-सविहि आवइ ॥
तयणु प्रयंपद कण्हु — अरि मूट निलक्खण वंग ।
पेक्खंतो वि अणत्थ-सय दुच्चिद्विय सव्वंग ॥

[२८६७]

र्किन अज्ज-वि मुणिह अप्पाणु
किन गच्छिह निय-नयिर किन पियहि सीयलइं पाणिय।
किन वासिह नियय-घरु किन रमिह नियइल्ल रमिणय।।
अहव कु दोसु हयास तुह मह रिण हुक्कंतस्सु।
दुक्रय-परव्वसु पाहुणउ न हवइ कु कयंतस्सु।।

२८६५ २ क. ख निसिउग्ग; क. सिर[°]. २८६६. ४. क. मरेहिं.७. **क**. चंग.

२८६७ ३. ५. क. ख. किल्म.

[२८६८]

राहु-परिहवु जलहि-विच्छोहु

देसंतर-परियडणु कि न पत्तु चंदिण कु-वुद्धिण । कि न निसियर-सेहरिण कालकूड कवलियउं ईसिण ॥ सक्कु विडंविउ तावसिहिं लहड दसाणणु मच्चु । हुयइ कुवुद्धिहिं कुप्पहुहुं काई करेड सु-भिच्चु ॥

[२८६९]

तुहुं सु खनिउ इउं सु गोवान्ड

तुहुं मुइहउ डिंग्रु हउं विहिय-समरु तुहुं हउं निवारणु । तुहुं मेइणि-वल्लहउ हउं मु नंद-वसुदेव-नंदणु ॥ तुहुं पयडिय-गुरु-कोव-भरु हउं गुरुयणहं नमंतु । इय पेक्खेज्ञसु मगह-पहु तुहुं मइं रणि पहरंतु ॥

[२८७०]

एम्ब गहिरइं थिरइं सामरिस-

हरि-व्यणइं सुणिक जरसंधु निवड पसरंत-मच्छर । अइ-निसिय-सर-धोरणिहिं दुसह-रोस-कंपंत-कंधरु ॥ ताडइ कण्ह-सरीरु निक् कण्हु वि निय-वाणेहिं । फोडिवि गहि स-पक्खर वि निहणइ रिउ-अंगेहिं ॥

[२८७१]

खग्ग-खणखण-राव -पसरेण

फर-फडफड-सिंदण वि कुंभि-मुक्क-चिक्कार-घोसिण । रह-धणघण आरविण तुरय-रयण-परिविहिय हैसिण ॥ विज्ञर-रण-तूर-ज्ञ्जुणिण सुहड-सीहनाएण । विहिरित नहयन्तु खुहितु रित्त पुणु कण्हह घाएण ॥

२८६८.३ क. ख. किम; ९. करे.

[२८७२]

इय ति सञ्चल-सेल्ल-वावल्ल असिधेणु-कराल-करवाल-कुंत-मुग्गर-मुसुंढिहिं । अवरेहिं वि आउहिहिं दुहिं-वि वलिहिं कय-सत्त-वेढिहिं ॥ जुज्झंतिहिं छाइउ गयणु भरिय धरणि नीसेस । करयल-कय-असि पडिय-सिर नच्चिहं सुहड-विसेस ॥

[२८७३]

वहर्हि रुहिरिण महिहिं सरियाउ
भड-वयण-सरोय-धर फुरिह भूय-वेयाल-साइणि ।
पसरंति य घूय-सिव- सह दिणि वि विष्फुरिह डाइणि ॥
एक्केण वि मगहाहिविण धंधोलिउ हरि-सेन्नु ।
तह कहमवि जह कंचि खणु हुयउ अईव विवन्नु ॥

[२८७४]

तयणु किं-चि वि फुरिय-संतोसु
पडिवक्ख-विक्खोह-कड् उज्जमंतु कय-सत्तु-आबद्द ।
आऊरइ गहिर-सरु संख-रयणु जरसंधु नरवइ ॥
तसु पडिसहिण विहुर-मणु सयस्त्र वि जायव-बग्गु ।
रिक्कि रिक्ख पहु इय भिण्ठ हिरिह प्रसु विस्तृम्मु ॥

[२८७५]

ता खुरुप्पिण छिन्न झय-चिंध जरसंधह केसविण अह सु हुयउ सविलक्ख-माणसु । सीसं पिव महि-विडिउ द्र छु छन्न झउ चिंधु स-कलसु ॥ तयणु पर्यपिउ केसविण ईसि ईसि हिसरेण । नणु हुउं तरुणु बुहु तुहुं इय किं तुह समरेण ॥

२८७२. ५. क. वलिहि. ६. क. जुज्झेतिहि.

२८७३. १. क. सरियाओं ९. क. अइंव.

२८७५. २. क. ह only for जरसंघहः ख. जरसंघ. ४. क. चिंडउ.

[२८७६]

समर-निवडिय-सयल-सहि-सयणु रिउ गहिय-असेस-सिरि- लज्जमाणु परिहरिवि अज्ज-वि । सुहिण अच्छि तुंग तुहुं स-घरि वि ॥ लक्कडियहं लग्गिउण खंडा-हत्थिण माणविण किं वोल्लाविय**एण** । ता मगहाहिव मुक्कु मई गच्छिह रहिउ भएण ॥

[२८७७]

अरिरि वालिस तुहुं अ-संबद्ध

परिजंपिरु मरिसि धुवु इय भणेवि जरसंध-निविण वि । दिच्याउह मुक्क बहु- भेय ताई पडिहणिय हरिण वि ॥ ता निद्विय-आउहु मगह- सामि विसायावन्तु । कालबट्ठ निय-धणु-रयणु चयइ पयट्ट-अवन्तु ॥

[2005]

भणइ पुणु - धिसि मज्झ सामत्थु किमु रज्जेण वि इमिण हा धिरन्थु मह सुहड-वायह । जं नाणाविह-समर-जलनिहिस्स हुउं गुउ वि पारह ॥ गोपय-मित्ति इमिम्म रणि गोवालिण एएण । अहह निवोलिउ तेम्व जिम्व उज्जिस्सामि जिएण ॥

[२८७९]

इय स-खेयह मगह-नाहस्स

रिउ-वग्ग-विणासयक सुर-विइन्न-माहप्प-सुंद्र ॥ दरिण अहरिय-तिमिर-भरु चिर-कय-सह-सय-लब्ध । चक्क-स्यणु संपत्तु अह मगहाहिवइ पग्रब्धु ॥

रह-रयणह मज्झि लहु पत्त-उदय-रवि-विव-भासुरु।

२८७६. ५. तुहुं तुहु.

२८७९. ५. क. संदर.

[२८८०]

अरिरि वालय मरिस निस्संकु

सुमरेसु य इद्दु कु-वि न-उण अज्ज तुहुं मह विछुट्टिस । पविसंतउ मई वि सह समर-धरहं लज्जहं न पुट्टिस ॥ किह तुहुं मई सहु रणि विसहि जइ-वि हु खरउ पयंडु । अइमत्तो-वि हु हित्थ निउ रक्खइ सुंडा-दंडु ॥

[२८८१]

इय भणंतिण मगह-नाहेण

पडिसद्द-खोहिय-भ्रुवणु फुरिय-जाल-माला-विहीसणु । सुर-नियराहिद्वियउं चक्क-रयणु रिउ-तरु-निकंदणु ।। खोहिय-सनरामर-नियरु हरिहि समुहु परिमुक्कु । तयणंतरु लोगिण-विहिउ पुक्कारवु लल्लक्कु ॥

[२८८२]

भीय सुर-गण जक्स संतत्थ सिद्धा वि पलाण गय दिसिहिं स्वयर-गंथव्व-किन्नर । जोइसिय वि टलटलिय तियस-तरुणि सिवु सिवु ति जंपिर ॥ कंठि विलम्महि निय-नियय- पियहं करुणु विलवंत । पंतु तं पेक्सहिं जायव वि अंसु-पवाहु सुयंत ॥

[२८८३]

कण्हु पुणु तिहं चनक-रयणस्य सम्रुवितह सम्मुहइं ग्रुयइ दिन्व-आउहइं विविहइं । नीलंबर परिखिवइ सावलेबु इल-ग्रुसल-सत्थइं ॥ पत्थु सबत्थ-विग्रुक्खणउं धम्मह नंदणु सित्त । सेणाणी वि महा-फरिह भीग्रु महा-गय अत्ति ॥

२८८१. ९. क. पुक्कारवु ललक्क.

२८८२. ३. क. खय; ख. यखर; ४. जोइसिर.

२८८३. १. तहि. ६. सवत्थु.

[8888]

नउलु कुंतिण असिण सहएवु

नाराय-सएहिं सिरि- समुद्विजय-नरनाहु निहणइ । अवरो वि जायव-निवहु निय-निएहिं सत्येहिं पहरइ ॥ किंतु अणिकिकमिरिहि सिरिहि जायव-विगा विसिन्ति । पछविरि स-नरामर-तरुणि- नियरि अईव-विवन्ति ॥

[२८८५]

हरिहि उरयलि अरि-वियडम्म

तुंबेणागंतु लहु लग्गु वज्ज-दारुण-निहाइण । अहियासेऊण पुणु चक्क-धाउ स-हिरस मुरारिण ॥ गहियउं निय-कर-पल्लविण चक्क-रयणु त्र्तंतु । अह तं हुयउं विसेसयर- तेय-सिरिण दिष्पंतु ॥

[२८८६]

तयणु जायव बग्गु परितृहरू

आणंदिय मुर-अमुर मुयहिं उबरि तमु कुसुम-बुद्धिय । गायंति य कित्ति-भरु हिरिह गयणि किन्निरिय तुद्धिय ॥ भणहिं य नहयर मुर-गण वि जह — इह सुउरिहि पुत्त । वासुदेवु नवमउ जयउ आसि जि जिणिहिं पुवृत्तु ॥

जओ भणियं -

[२८८७] तिविद्दृ दुविद्दृ य सयंभु पुरिसुत्तिमे पुरिससीहे । तह पुरिसपुंडरीए दत्ते नारायणे कण्हे॥

[२८८८] आसम्मीवे तारए मेरए महु-केटवे निसुंभे य । वलि-पहराए तह रामणे य नवमे जरासंधु ॥

२८८५, ३. क. उजु. ख. वज्जु, ७. क. रयण. २८८६, ९. जणिहि. [२८८९] एए खल्ज पिड-सत्त कित्ती-प्रिरसाण वास्रदेवाण । सब्वे वि चक्क-जोही सब्वे वि हया स-चक्केहिं ॥

[२८९०]

इय सुणेविणु खुहिउ जरसंध्

परितुट्टउ सउरि-सुउ भणइ – अरिरि अप्पाणु मुणिउण । तुहुं अज्ज-वि अवसरसु मा मरेसु समरिम्म पडिउण ॥ अह मगहाहिचु सामरिस्र भणइ - अरिरि गोवाल । मह सत्थेण वि गव्वियउ जंपहि आलम्माल ॥

[२८९१]

र्कितु नूण न हउं जरासंधु

जइ चक्केण वि सहिउ सुम्मरेण तुह तणु न चूरउं। इय भणिरस्स वि रिउह सम्रह तेउ-पसरेण जलिखं॥ फरेडण धरणी-धरिण चक्क-रयणु परिम्रुक्कु । तं पि हु तसु सिरु छिंदिउण इरि-करि आविवि थक्कु ॥

[२८९२] अह विसेसिण खयर-सुर-सिद्ध-

गंधव्व-किन्नर-नियर हरिहि उविर कुसुमेहिं विरसिहं । वाएंति य दुंदुहिउ गहिर-सिरण जय-सहु घोसिहं ॥ सुणिउण मगहाहिवह बहु रोह-रुद्ध निव-विंदु । मुयइ नेमि करुणा-रसिण सिचिय-मुह-अरविंद् ।।

[२८९३]

अह ति नरवर नेमि-एय-एउम

पणिमिष्पिणु भत्ति-भरु भणिहें – नाह तुह जत्थ नयण वि । सु-पसन्नइं वीसमिहं तत्थ होइ धुवु विजउ भ्रुवणि वि ॥ जिहं पुणु सक्खं चिय तुहुं जि साहज्जिण बहेसि । किं किं न हवइ विश्वियंउं इह-पर-जिम्म वि तेसि ॥

२८९० २. क. परितुट्ट. ९. क. जपहिं, ख. जहि.

^{*}२८९२ क. ख. प्रथाप्र ॥७०००॥

२८९३. २. रलेभरु.

[२८९४]

इय जहा किउ कण्हु कय-किच्चु
तइं स^{रा}-जयावहिण नाह तेम्व अम्हे वि पसिउण ।
जीवाविह मुर-रिउहु हत्थु अम्ह पद्टीए दाउण ॥
नेमिकुमारु वि ते सयल नरवर संभूसेवि ।
रण-धरणीयल-समुचियउ आडंवरु उज्झेवि ॥

[२८९५]

तेहिं सहिउ वि चलिउ हरि-समुहु
ता कण्हु स-रह-रयणु उज्झिउण सम्मुहु पहाविवि ।
आलिंगइ नेमि अह हत्यु नेसि पद्विहिं दवाविवि ॥
तह मगहाहिव-अंगरुहु सहदेवु ति पसिद्धु ।
रिज ठवाविउ रायगिहि नयरि सु-गुणिहिं समिद्धु ॥

[२८९६]

एत्थ-अंतरि नेमि-कुमरेण

सो मायित सारहिउ कय-पणामु अणुनविउ संतु । तं गहिउण रह-रयणु तियसनाह-सविहम्मि पत्तउ ॥ साहेइ य नेमिहि पहुहु पुन्त्रुत्तई चित्र्याई । तह जह सयलह सुर-गणह वियसियाई वयणाई ॥

इओ य -

[20,0]

निरु पयद्विय-वण चिगिच्छाहं
संजाय-निरुपहं भडहं सयलहं पि जायवहं सविहिहिं।
अत्थाणुवविदठु सिरि-वच्छ-अंकु खयरिद-रमणिहिं॥
आणिदिण विन्नचु जह बद्धाविज्जसि देव॥
जं सउरिण साहिय खयर तुज्झ पवज्जहिं सेव॥

[२८९८]

कह कहं ति य पुट्टि कण्हेण
साहंति नहयर-विलय के-वि गहिय वंधेहि खेयर।
कि-वि पाडिय रण-महिहिं के-वि मुक्क नासिर अ-सुंदर।।
किं पुणु पच्छिम-दिणि मिलिवि सत्तु अ-णाइय-अंत।
हुक्का वसुदेवह समिर विज्ज-वलिण दिप्पंत।।

[२८९९]

तयणु गंजिवि किं-चि वसुदेवु
जोयाविउ दिसि-सुद्दःं जाव ताव दिन्वाणुहाविण ।
गयणंगणि सुर-गणिण भणिउ – जयउ सु जि एक्कु पर जिण ॥
सिरि-वसुदेव-नणुव्भविण वासुदेव-नामेण ।
स-वसु स-नंदणु मगहवइ हउ जरसंधु खणेण ॥

[2900]

ता समिगा वि खयर-रिउ-राय
भय-कंपिर-देह-लय सरणि पत्त वसुदेव-रायह ।
संपइ पुणु आगमिर अछिहं पुरत्र तुह चेव पायह ॥
अम्हे उण आइय पढम्रु तुह वद्धावण-हेउ ।
एत्थंतरि छाइय-तरणि- नहयर-निवह-समेउ ॥

[२९०१]

कण्ह-सविहिहिं पत्तु वस्रुदेवु
तयणंतरु नहयरिहिं हरिहि विहिय-पय-पूय वहु-विह ।
पिडविज्जिव सेव तसु गहिय आण सीसेण दुस्सह ।।
अह केसवु हय-गय-रहिहिं सुहड-सिरिहिं वहढंतु ।
कसु कसु न जण्इ हरिसु मिण तेय-सिरिण दिप्पंतु ।।

२९००. ६. इ. म for अम्हे.

[२९०२]

तयणु तम्मि वि ठाणि हरिसेण

सयछेहिं वि जायविहें पुरउ जिणह सिरि-नेमिनाहह । आणंदिण निच्चयउं अह जणेण तसु वसुह-भागह ।। सिरि-आणंदपुरु ति वर- नामु दिन्तु साणंदु । तं जि महा-तित्थु ति इहु घोसिज्जइ आ-चंदु ॥

[२९०३]

तेसि पुणु जरमंध-पमुहाहं

सन्वेसि वि रिउ-निवहं मयहं अंत-कायन्वु सयछ वि । कारावइ जीवजस तयणु खिवइ चिय-चिक अप्पु वि ॥ हरि पुणु धरहं ति-खंडहं वि रिउ-कुछ परिसाहंतु । सोलस-नरवइ-सहस-जुउ कोडि-सिलहं मंपत्तु ॥

- [२९०४] तेण उ निय-वल-महिमा-उवहसियासेस-सुहड-महिमेण । उच्चत्त-पिहुत्तेहिं जा पिहु पिहु जोयण-पमाणा ॥
- [२९०५] घण-मसिण-विसाल-सिला-कलिया भरहद्ध-देवय-गणेण । जत्थ परिक्षंति वलं भरहद्धे साहिए हरिणो ॥
- [२९०६] वाम-भ्रयग्गे पहमेण धारिया सा सिरम्मि वीएण । तइएण कंठ-देसे नीय चउत्थेण वच्छयछे ॥
- [२९०७] पंचमगेण उ नाही-सिवहे छट्टेण कडिय-पएसे । सत्तमगो उण ऊरू जाणु जो नेइ अद्रमगो ॥
- [२९०८] सउरि-तणएण हरिणा चत्तारिउ अंगुलाइं उक्खिता । ओसप्पिणीए पायं वलाइं क्षिज्जंति जं कमसो ॥
- [२९०९] ता गयणयले सुर-गण-विज्जाहर-सिद्ध-जक्ख-निवहेहिं । उग्युहो जय-सहो सुक्काओ कुसुम-बुद्दीओ ॥

२९०४. १. क. ओवहसिय.

[२९१०] इय साहिय-भरहद्धो कण्हो छम्मास-मित्त-काछेण । पुव्विज्जय-सुकएहिं जय-प्यावेहिं य समिद्धो ॥

[२९११]

तयणु केसवु फुरिय-माइप्यु

ति-क्खंडहं वसुमइहिं नियय-आण स-हरिसु पयासिवि । रण-विजिय-अणेग-निव उचिय-उचिय-ठाणिहि निवेसिवि ॥ अजिजवि अइरिण पउर-सिरि साहिवि वसुह ति-खंड । अद्ध-चिक हुउ महुमहणु तोलिवि निय-भ्रुय-दंड ॥

[२९१२]

अह अणिग्यण विहव-जोगेण

नी सेस-जायव-कुमर स-वल गंतु वारवइ-नयरिहि । निय-जोव्वण-रूव-सिरि- विजिय-महिम रइ-रंभ-लच्छिहिं ॥ सह सिस-वयणिहि कामिणिहि विसय-सुहइं सेवंत । चिट्ठहिं दोगुंदुग-सुर व गउ वि कालु अ-सुणंत ॥

[२९१३]

तह ति विलिसर-वहल-लायन्न

संपुन्न-जोव्वण-भरिण पुरिय गरुय-पिडवक्स-खंडण । संतोसिय-सुहि-सयण दह-पइन्न दुन्नय-विहंडण ॥ पोढ-नियंविणि-माण-गुरु- तरुवर-दल्लण-कुढार । विलसहिं महिंदिं महा-महिण सुरियु-नेमिकुमार ॥

[२९१४]

पत्त-अवसर सम्रदविजएण

नीसेस-जायव-जुइण लग्ग-दियहि गरूयर-समिद्धिण । कुट्ठुगिण वि साहियइ सुह-मुहुत्ति ससि-सुद्ध-बुद्धिण ॥ ठाविउ जायव-तिलउ हरि अद्ध-भरह-रज्जम्मि । वलएवो उ महा-महिण ठिवयउ जुव-रज्जम्मि ॥

२९१२.७. **क.** सेवंतु. २९१४. २. क. जाइव.

[२९१५]

तयणु नहयर-निवइ-निवहेहिं

मणि-कंचण-मुत्तिइहि तुरय-हित्थ-रहवर-सुवित्थिहि । भरहद्भिय-तियसिहिं वि पाय-पूय कय वहु-पयित्थिहि ॥ सोलस-सहस-पमाणगिहिं मउडवद्ध-निवईहिं । पिहु पिहु सक्कारियउ हरि दुहिं दुहिं निय-दुहियाहिं ॥

[२९१६]

सहस सोलस हरिण परिणीय

अद्वेव य इल्रहरिण सहस अट जायविहिं इयरिहिं। ता सामित्रिणण हरि गहिवि निमेउ सयलिहिं वि खयरिहिं॥ अह जहरिहु सक्कारिउण किण्हण ते सन्वे-वि। निय-निय-ठाणि विसज्जिया सुर-नहयर-निवई वि॥

[२९१७]

तयणु जायब-कुमर साणंद

विस्तिति सन्वे-वि वहु- विहिहि पवर-कीला-विणोइहि ।

माणंति उज्जाण-सिरि रमहिं समगु नर-खयर-तरुणिहिं ।।

नेमिकुमारो उण ग्रुणिय- चउगइ-भव-भावत्थु ।

अ-कुणंतउ विसयहं कह-वि चिद्वइ ग्रुणि व कयत्थु ।।

[२९१८]

ता नरिंदिण समुद्विजएण

सिवदेवी-परिगइण नेमि-कुमरु एगंति सायरु । भणियउ जह – वच्छ तुहुं भ्रुवण-अहिय-गुण-रयण-आयरु ।। दार-परिमाहु जइ कुणिह ता अम्हहं संतोसु । जायइ अह जय-वंधवु वि भणइ पणासिय-दोसु ।।

[२९१९]

दार-परिग्गह करिस्र हउं ताय

जह लहिसु अणुरूव क-वि इयरहा उ जायइ विडंबण ।

इह पागय-रूविणिहि महिलियाहिं किं कीरए पुण ॥

जइ किज्जइ पारद्धि मिच्छहं केरा कम्मु ।

तो विर चित्तउ मारियइ जासु महम्वा चम्मु ॥

[२९२०] इयर महिला न रुच्चइ सुंदर-महिलाण नितथ संपत्ती । एमेव वि रइ-परिवज्जिएहिं दियहा गमिज्जंति ॥

[२९२१] इय परिभाविय-नीसेस-भव-सख्वो पिऊण वयणाइ । गंभीर-भासिएहिं पिडसेहइ स-विणयं नेमी ॥ [२९२२]

इस्रोय -

परिचवेविणु ठिइहि अंतम्मि

अवराजिय-सुरघरह जसमईए जिउ वर-सुद्वृत्तिहिं। सिरि-उमासेणह निवह धारिणीए देवीए कुच्छिहिं॥ अवयरिउण धूयत्तिणण जायउ पवर-दिणम्मि। ता सुय-जम्मम्मि व निविण किइ वद्धावणयम्मि॥

[२९२३]

दिन्तु राइमइ त्ति अभिहाणु

अह बुइहिहिं जाइ इह सह-गुणेहिं रयणिंद-धविहिं। एत्तो य गयउरि नयरि पंडवाण भवणिम्म कालिहिं॥ कड्दिउ आयउ केलि-पिउ नारउ विष्प-पहाणु। तसु पुणु कहमवि दोवइहिं न तहा किउ सम्माणु॥ [२९२४]

तयणु कोविण धाइ-संडम्मि

भरहस्स य दाहिणहं दिसिहिं अवरकंकाए नयरिहिं। थी-लोलह नरवड़िह पउमनाह-नामस्सु सविहिहिं॥ पत्तउ नारउ अह निविण अंतेउरि नेऊण। भणियउ – दिद्व किहंपि तिय एरिस अह हिसऊण॥

२९२४. ९. फ. हसिउण, ख. हसिऊणं.

[२९२५]

चित्त-लिहियउं रूबु दोवइहि

वियरेइ नराहिवह अह सु असम-कंदण्प-भाविउ ।
परिजंपइ – मणुय-भवि तरुणि-रयणु इहु किह णु आविउ ॥
अहवा चिद्वइ कत्थ इय मह साहसु पसिऊण ।
अह नारुउ निव-वियरियइ आसणि उवविसिऊण ॥

[२९२६]

भणइ — नणु इह जंबुदीवम्मि
सिरि-हित्थणउरि-नयरि दइय पंच पंडवहं वालिय ।
इह दोवइ-नाम छण- ग्यणिरमण-सिय गुण-विसालिय ॥
तिह पुणु सेसु वि सहस-मुहु रूबु कहेउ अ-सत्तु ।
किं पुणु हउं साहेमि तुह नरवर माणुस-मेत्तु ॥

[२९२७]

अह विसेसिण मयण-विद्वरंगु

आराहिवि सुर-रयण एगु भणइ तसु पुरउ नरवरु । जह – दोवइ कह-वि मह आणि ऊण मेलेसु अह सुरु ॥ सुह-सुत्तिग पंडवहं पिय अवहरिउण अइरेण । वियरइ तसु निवइहि तिण वि कय-वहु-सक्कारेण ॥

[२९२८]

चाडु-चयणिहिं वहुिं सा भणिय तीए वि सम्रुळ्ळविउ मज्झ संति हिर्मुसिळ वंधव । जइ तित्त ति न करिसइं मिज्झ दियहं मह कित्तियाण व ॥ ता हउं उचिउ समायरिमु इम भणेवि रोयंत । चिद्वइ दोवइ भोयणु वि भन्नंत वि अ-कुणंत ॥

२९२५. १. क. रूव.

२९२६. ८. क. पुण; ९. क. माणस.

२९२८. ४. क. तक्ति न.

[२९२९]

इत्ती य -

गोसि पंडव दइय अ-नियंत
अच्चंताउलिय-मण धरणि-वल्रइ सन्वत्थ जोइवि ।
परिसाहिं हरि-पुरउ सो वि स-वलु दहयरु विद्युरिवि ।।
नणु भरहिंद्ध न अत्थि कु-वि माणवु विष्णुण जाउ ।
जो मइं सहुं खबलिवि हरिवि दोवइ कह-वि पलाउ ॥

[२९३०]

इय विचितिर कण्हु चिट्टेइ
जा ताव नहंगणिण तत्थ विष्पु नारउ पहुत्तउ ।
ता कण्हिण पुच्छियउ कहइ सयछ वइयरु जहुत्तउ ॥
अह सुत्थिय-सुर सुमरियउ कण्हिण तत्थ पहुत्तु ।
तयणंतरु तसु साहियउ सयछ पुठ्व-बुत्तंतु ॥

[२९३१]

तयणु सृत्थिय-विहिय-साहज्जु खण-मेत्तिण छहिं रहिहिं पंडवेहिं पंचिहें वि जुत्तउ । दो-लक्ख-नोयणु उपिह तिरिवि अवरकंकहं पहुत्तउ ॥ पउमनाभ-निवहहि पुरउ दृष्उ दारुग-नामु । पेसइ सो-वि हु गंतु तिर्हं भणइ – महाबल-धामु ॥

[२९३२]

जलिह तरिउण पत्तु इह कण्हु
चिट्ठेइ पुरीए वहि सिह्उ पंच-पंडव-नरिंदिहिं।
ता दोवइ तसु भइणि सुण्ह पंडु-अभिहाण-निवइहि॥
भारिय पंचहं पंडवहं निम्मल-सील-विसाल।
सामिण भणिउ नरिंद तुहुं अप्पद्दि कण्णह वाल॥

२९२९. ४. क. पुरझो. ७. क. माणुवि, ख. ण्णाणसु.

[२९३३]

पउमनाभु वि भणइ — नणु हंत

सो चंदु दिवायरु व वासवु व्व चिक्क व कयंतु व ।

जो मग्गइ मह दइय स-वल-पत्त अ-मुणंत-तत्तु व ॥

अहवा अञ्ज-वि विलिवि इहु निय-ठाणह गच्छेउ ।

मा मह कोवानिल पिडिवि स-वलु वि हिर डज्झेउ ॥

[२९३४]

पह वइयर हरिहि साहेइ

लहु दारुगु आविउण तयणु हरिण आणत्त पंडव । पविसंति संगर-महिहिं असम-महिम-भ्रय-दंड-मंडव ॥ पउमनाभ-नरविरण सह स-वलिण किंतु खणेण । नासिवि पविसिवि निय-पुरिहिं मिन्झि निउत्त-जणेण ॥

[२९३५]

पिहिय सयित वि पुरिहि दाराई
तयणंतरु केसविण फुरिय-गरुय-अमरिसिण तक्खणि।
मिन्लेविण रह-रयणु पय-भरेण अक्कमिय मेइणि॥
आगच्छंतिण पुरि-समुहु तह जह पिडय गिहाई।
अद्रालय खडहिडय जलनिहि-जल झलहिलयाई॥

[२९३६]

इय निरिक्सिवि धरणि कंपंत
पय-दहर-पिडरविण खुहिय-चित्तु पुर-लोउ सयछ वि ।
पिडविज्जइ दोवइहि सरणु एत्थ-अंतरि निरिंदु वि ।।
नियवि अयंडि वि उद्वियउ सयल-पुरिहिं संहारु ।
तस्रु दोवइहि महा-सइहि पइहि करिवि नवकारु ॥

[२९३७]

भणइ — सुंदरि माय तुहुं मज्झ सरणु च्चिय तुहुं जि मह इय पसीय जीवियह रक्खहं । तयणंतरु दोवइहिं भणिउ एहु भणियव्य-दक्खहं ॥ जह — नरवर मुक्काउहउ गंतु हरिहि सविहम्मि । मई मुंचसु ता तुसिसइ मुर-रिउ तुह उवरिम्मि ॥

[२९३८]

अह सु दोवइ-पुरउ काऊण
गहिऊण अणेगविह- वत्थ-रयण-आहरण मणहर ।
पय-पूय करेवि तसु भणइ — मज्झ अ-विणय अ-सुंदर ॥
सन्वे-वि हु तुहुं महु खमसु तयणंतरु कण्हेण ।
वियरिउ तर्हि पट्टीए करु पगइहिं पणय-पिएण ॥

[२९३९]

तयणु जलनिहि-सविह-पर्नेण गच्छंतिण निय-धरहं पंचयन्तु निय-संखु पूरिउ । संख-स्सय-पडिरविण धरणि-विवरु अंवरु वि वहिरिउ ॥ अह चंपा-पुरि-वासिइण अद्ध-भरह-नाहेण । हरिण कविल-नामिण सुणिउ जिण-सविहम्मि ठिएण ॥

[२९४०]

तयणु – नणु मह संखु केणेस
आऊरिउ इय ग्रुणिवि पुर्दु पुरउ तहाण-वासिहिं।
जिण-इंदह सामिण वि कहिउ पुन्व-वइयरु विसेसिहिं॥
अह – पहु नेमि-सहोयरह तसु कण्हह मिलिहेसु।
इय भणिउण उद्दिरु कविङ भणिउ जिणिण स-विसेसु॥

२९३९. ८. क. हरि कविल.

१९४०. २. आऊरियत ३. क. पुरस्रो.

[२९४१]

कण्ह न हुयउं एहु न हवेइ
न य हविहइ कहमवि हु जं मिलंति जिणवर जिणिंदहं।
चक्काहिव चिक्कयहं केसवा वि भरहद्ध-चंदहं।।
अह स-विसेसुक्कंट-मणु कविल-कण्हु उद्वेवि ।
मण-पवण-च्वेगिण लवण- जलहि-तीरि गच्छेवि ।।

[२९४२]

दर्वु कण्हह छत्त-श्रय-चिंध-

रह-रयणइं गच्छिरइं कविल-विण्हु निय-संखु पूरइ । इयरो वि-हु तस्सवण- तुट्ठु गमिरु सायरि सु-पूरइ ॥ इय अन्नोन्निण दट्ठु हरि- चिंधइं दु-वि ति विसिट्ठ । निय-निय-ठाणह सम्मुहय संचिछिय संतुट्ठ ॥

[२९४३]

पउमनाहु वि विहिय-गुरु-पावु

निद्धांडिउ निय-महिहि किवल-हरिण अच्चंत-रुद्दिण । अभिवंदिय जिणह पय- पउम जाय-पच्चइण तुद्दिण ॥ हरि पुणु लवणोयहि तरिवि मागह-तित्थि पहुत्तु । अह पंडव गय अमायरि सुर-सरि-सलिन्छ तरित्तु ॥

[२९४४]

किंतु भीमिण केलि-निडण्ण नीसेस वि पवहणइं अवर-तित्थि मुक्ताइं नेउण । ता कण्हिण पुट्ट – किंह तुब्भि पत्त इह सरिय तरिउण ॥ अह भीमिण संलत्तु – नइ तरियम्हिहं बाहाहिं । ता करि करिउण रह-तुरय हरि वि तरइ जंघाहिं ॥

२९४१. १. कण्हु; ३. क. मिलंति जिण वरिंदहं. २९४४. २. क. पवहणइ. ४. क. १९४.

[२९४५]

तयणु अक्खिउ हरिहि सन्भावु
संथुणियउं हरिहि वलु तह स-तोसु भीमेण पभणिउ ।
पहु तुम्ह परिक्ख-कइ ताव कडगु मई सयलु अवणिउ ॥
अह — अरि सन्नु परिक्खि सहु मह अज्ज-वि एण्हिं ति ।
भणिवि स-कोविण केसविण ते निद्धांडिय झत्ति ॥

[२९४६]

अह ति पंच वि भइण कंपंत
नीहरिउण तक्खणि वि पंड-विसय-मज्झिम्म आविवि ।
अमरावइ-सिरस-सिरि पंड-महुर-पुरि पवर ठाविवि ॥
चिद्वहिं पंच वि स-परियण- नियय-कुड्व-समेय ।
इह-परलोइय-कज-विहि- पयडण-विमल-विवेय ॥

[२९४७]

तिम्म पुणु सिरि-हित्थणउरिम्म सिरि-अञ्जुण-निव-तणय- पुत्तु रञ्ज-वावारि संठिउ । हरि बहुविह-निव-गणिण सुप्पसत्थ-वत्थूहिं अंचिउ ॥ कम-जोगिण सिरि-वारवइ- नयरिहिं आगंतूण । चिद्वइ विसयासत्तु निय- कित्ति जिग विखिविऊण ॥

[२९४८]

अवर-वासरि कुमर-नियरेण
परियरियउ नेमि-पहु कीलमाणु आउहहं सालहं।
संपत्तउ अह नियइ चक्कु संखु गय चाबु लीलहं॥
अवह वि हरि-पहरण-निवहु सच्चवेइ दिप्पंतु।
तयणंतह कोउग-विसण सामिउ ईसि हसंतु॥
८३

[२९४९]

सरय-समहर-विव-संकास

जय-मणहर-पंच-ग्रह- पंचयन्न-अभिहाण-संखह । संचल्लिउ अभिग्रहउ जाव ताव तसु कमल-अक्खह ॥ नाहह सग्रहु सग्रुल्लिविउ सीस-निसिय-हत्थेहिं । आउह-साला-संठिइहिं ह रेहि पुरिस-सत्येहिं ॥

[२९५०]

सच्चु सामिय अतुल-वलु तं सि
परमज्ज-वि अप्प-वत्र इय न तम्सि तुहुं संखु घेचु वि ।
आऊरणु दृरि पुणु इमह ग्रुयमु ता गहण-चिचु वि ॥
एक्कु जि आऊरेइ इहु संख-रयणु जुय-वाहु ।
कंस-काल-जरसंध-हरु हरि भरहद्धह नाहु ॥

[२९५१]

ता विसेसिण ईसि विहसंतु

अक्तमिउण अगा-पहु नेमि-कुमरु वामेग-पाणिण । उक्तिख्विउण लीलहं वि कय-चमक्क भुवणह वि स-बलिण ॥ अ-किलेसिण वियसिय-नयणु आऊरिवि हरि-संखु । विविद्द-विअप्युवहरिय-मणु कुणइ जगु वि गय-लक्खु ॥

अवि य -

[२९५२]

संख-सहेण स-गिरि ल-समुद

स-गामायर स-पुर स-घर धरणि सयला वि कंपिय।
तह कहमिव जह सर्राहें विंग्न-गिरिहिं सिंधुर मु-दिप्पय ॥
निवडहिं कुल-सेल्हं सिहर खुहिबड लवण-सम्रुहु।
सुर-सिरय वि विवरिड वहइ फुडइ व गयणु सु-रुंदु॥

[२९५३] भवणुज्जाण-समेया गोउर-पायार-तोरणोवेया। सयहा पुरी न फुट्टा सा देव-विणिम्मिया जेण।।

[२९५४] तह वि महाभवणंतर-वियंभिणा तेण संख-सद्देण । महु-मत्त-कामिणी इव सा चलिया सव्व-ठाणेसु ॥

[२९५५] उद्दामा वर-तुरया भमंति तुर्दृत-संकला करिणो । भीओ जायव-बग्गो मुच्छा-वियलो जणो जाओ॥

[२९५६] भीओ हरी वि सहसा विगय-मओ लंगली वि संजाओ। संतत्थासेस-भडा गोविंदग्रुगगया सरणं।।

[२९५७]

किं अयंडि वि फुट्टु वंभंड परिखुहिउ रयण-निहि अह कयंतु कुद्धुउ भयंकरु। जं दीसइ सयछ जगु कंपमाण-तणु खोह-दुद्धरु।। अहवा किं कु-वि चक्कवइ वारवइहिं उप्पन्तु। जं सुम्मइ इहु संख-रवु तइ-लोयह अ-सवन्तु।।

[२९५८]

इय विर्चितिर गरुय-भय-विहुरु जा चिद्वइ कण्हु खगु नाव विणय-पणमंत-अंगिण । तस्र आउइ-सालयह पालगेण माणविण एगिण ॥ आगंतृण हरिहि पुरउ कहिउ जहा — कीलाए । नेमि-कुमारिण संखु इहु आऊरिउ लीलाए ॥

[२९५९]

तयणु — अरि अरि रूब-रिद्धीए
सोहग्गिण लक्खणिहिं विलिण भ्रवणु सयलु वि विसेसइ ।
सिरि-नेमिकुमारु इय मन्द्र रज्जु सयलु वि गहेसइ ॥
इय चिंतंतउ महुमहणु आउह-सालहं गंतु ।
पेक्खइ जय-सामिउ अ-समु चोज्जु जयस्सु कुणंतु ॥

२९५७. 9. ₹. 55.

[२९६०]

अह पंयपइ कण्हु सासंकु
नणु वंधव नियय-वलु दक्खवेसु मह वाहु-जुन्झिण ।
ता विहसिवि नेमि-पहु भणइ वयण — जुन्झिण णवन्जिण ॥
जुन्जइ जुन्झिउ उत्तिमहं अह जड़ तुह निव्वंधु ।
ता नामिवि मह वाम-भ्रुय भमहि स-उद्धर-खंधु ॥

[२९६१]

तयणु नेमिण वाम-भ्रुय-लयह
तड्डवियह महुमहणु करिहिं दोहिं चालणह लग्गउ ।
अ-तरंतउ तरु-सिहरि पवगु जेम्ब अच्छइ विलग्गउ ॥
गयणि सुरासुर-खयर-गण- तरुणिउ मिलिवि हसंत ।
चिद्वहिं नेमि-कुमार-बल्ज स-हरिस अवलोयंत ॥

[२९६२]

तयणु कण्हिण नियय-भुय-दंडु

तड्डविउण धरिउ अह वाम-पाणि-पल्लविण नेमिण । लीलाइ वि नामिउण वलय-रूवु किउ असम-तेइण ॥ अह तियसासुर-किन्नरिहिं जिक्खिहिं गंधव्वेहिं । कुसुमिहिं पहुवरि वरिसियउं जय-जय-सुणि-पुव्वेहिं ॥

[२९६३]

अह सरेविणु रहिण एगेण धंधोलिउ सयछ वछ मगह-निवह सिरि-नेमि-कुमरिण । वालेण वि भग्गु हउं जणिउ चुज्जु भ्रुवणह वि स-वलिण ॥ इय अ-वियप्पिण स-भ्रय-वल- परिणिज्जिय-तेलोक्कु । नेमि अद्ध-भरहाहिवइ विह्लु महारउं चक्कु ॥

२९६३. ५. स. सुवहण.

[२९६४]

इय ग्रुणेविणु हरिहि कु-वियप्पु

वलभहु जंपइ – अहह कण्ह कण्ह मा इत्थ दप्पिहि। जं तिहुयण-सिरिहि निहि अद्ध-चिक इहु इय वियप्पिहि॥ नेमि-कुमरु वउ गिण्हिसइ तुहुं पुणु पालिसि रज्जु । इय परिभाविवि सिरि-दइय हवसु स-कज्जह सज्जु॥

[२९६५]

वद्ध-लक्खु जु असम-सहयम्मि
सिव-संगि सु किह रमइ गरुय-दुहड़ संसार-सायरि ।
जो गहिहड़ चरण-सिरि रज्ज-सुहि न सु रमइ दुहायरि ॥
पउणीकय-घणसार-सिरिखंड-हरिणनाहिल्लु ।
कह-वि विलिपइ अप्पु नहि असुइ-रसेण छड्ड्लु ॥

[२९६६]

जं पडिच्छइ गहिय-वरमाल जय-दुलह-तिलोय-सिरि विहुर-हियय भावाणुरागिण । सोहिलसइ किह कुहिय- काण-इंवि सहियउ विवेगिण ॥ जं च चउद्दह वर-सिविण- स्टूड इहु संजाउ । तं हविहृ वावीसइम्र जिणु निम-जिण-अक्खाउ ॥

[२९६७]

तह वि न मुयइ कह-वि कुवियप्पु चिट्ठेइ य भय-विहुरु जाव ताव कुल-देवयाइ वि । तह-रूबु निएवि हरि भणिउ सविह-देसम्मि आविवि ॥ नणु म-न वीहिसि कण्ह तुर्हुं जं सिरि-नेमिकुमारु । पदम-वयिम वि गिण्हिसइ चरणु तिलोयह सारु ॥

२९६६, ९. क. अक्खाओ.

1288

[२९६८]

तयणु केसवु मुणिय-परमत्थु

द्रुहिन्झय-पाव-मणु भणइ पुरउ सिरि-नेमिकुमरह । जह – वंधव जइ-वि तुहुं पगइ-विमुहु विसय-सुह-पसरह ॥ तह-वि हु मह सुहि-सयणहं वि उवरोहिण कु-वि कालु । विसय-सुहडुं रिज्जण सिहय नेमिकुमर परिवालु ॥

[२९६९]

एम्व पुणु पुणु हरिहि भिणिरस्सु
पहु हरिहि पियाहिं सह निव्वियारु बहुविह-विणोयहि ।
परिकीलइ अवर-दिणि भिणिउ कण्हु जायविहि सयलिहि ॥
समुद्दविजय-नरनाहिण वि तह सिरि-सिवदेवीए ।
करिसु तहा जह उज्जमइ नेमि-विवाह-विहीए ॥

[२९७०]

ता विसेसिण भणिय कण्हेण
सिरि-रुप्पिणि-जंबवइ- सच्चहाम-पग्रह य स-भारिय ।
नणु कहमिव उज्जमह तह हवेह जह कज्ज-कारिय ॥
ताउ वि केलि कुणंतियउ भणिह वयण स-वियार ।
सामि वि गहिर-पर्यपिइहिं ताहं करेड़ निवार ॥

[२९७१]

अवर-अवसरि मुसलि-सुय निसह-नरनाह-अंगुब्भविउ विमल-सयल-लक्खणिहि जुत्तउ। सिरि-सायरचंद-अभिहाणु कमलमेलाए रत्तउ।। वंचेविणु महसेण-निबु परिणाविउ संवेण। इय जायंतिण तम्मि कुलि वहु-बुत्तंत-सएण।।

२९६९. ५. क. संयंक्ति वि. २९७०. ८. भामिवि.

[२९७२] काल-जोगिण सेस-रिज-पवरु

जहिं स-तोस्र सहयार-सिहरिहें। संपन्त वसंत-मह निरु विदुरिय-विरहिइहिं मंजरीउ अवयंसिकीरहिं॥ मलयानिल-संगिण भमर पसरिय-गुरु-झंकार । देसंतर-गमणुम्मणहं पहियहं कुणहिं निवार ॥

[२९७३]

मयण-नरवइ-रज्ज-अहिसेउ

साइंति व तिहुयणह महुर-रविहि तरु-सिहर-संठिय। कलयंठिय चूय-तरु- मंजरीण कवलणिण तुहिय।। सिसिरु ह्यासु सु उहु गयउ कवलिउ महु-दियहेहिं। इय क्रमुइणि-तरुणिउ हसहिं वियसिय-क्रमुय-मुहेहिं ॥

[२९७४]

वउल-पायव-नियर घुम्मंति बहु-पीय-सीयासन व अंव-तंत्र-पह पुणु विरायहि । मज्यम्मि अ-माइयउ वहि फुरंतु नं राउ दावहिं॥ मिउ-पवणाहय-उल्लेसिय- किसलय-करहि गएण । लास पयासहिं तरु-लड्य भमरावलि-गीएण ॥

[२९७५]

जिं सियाई वि कुंद-कुसुमाई संजायहिं धूसरइं पिय-विओइ कामिणि-मुहाइं व । वियलंति य माणिणिहिं माण सविह दइयहं दुहाइं व ॥ लुद्ध-पियंगुर्हि कुसुम-सिरि चत्त चवल असइ व्व । सावि-हु अंदुल्लय विहिय- सिरि नव-गहिय-पइ व्व ॥

२९७२.५.फ. अवयंतिसि० ६. क. संगिर ८.क. देसंतरु. २२७३.६. क.ओहु. २९७४.

४. इ. अमाइयओ.

[२९७६]

निलिण-कामिणि सिसिर-काउरिसविच्छाइय-तणु-लय वि पत्त-लच्छि किय महु-नरिंदिण ।
किणियार-महद्दम वि विहिय-सोह कय कुसुम-रिद्धिण ॥
कुरुवय-तरुवर चण-थणिउ तरुणिउ आर्लिगंति ।
कामिणि-गंहसइहिं पुणु केसर कुसुमिज्जंति ॥

[२९७७]

विरह-पायव पंचमुग्गारु

निमुणेविणु कुसुम-भरु लिंति वउल विसएहिं पंचिहें। इय विसयासत्त जिंहें तरु वि तत्थ किं कहउं अन्नहिं॥ इय एरिसइ बसंत-महि पसरिय तरु-नियरिम्म । हरिसु जणंतइ सुवणह वि जायव-नर-नियरिम्म ॥

[२९७८]

रइय-असरिस-अंग-सिंगार

निय-चारु-परियण-सहिय विहिय-सयल-सुहि-सयण-मण-सुह । हरि-नेमिकुमार परिचलिय नयर-उज्जाण-सम्प्रुह ॥ तयणंतरु सिंधुर-तुरय- संदण-स्यण-निलीण । संचिल्लिय जायब-कुमर पेमवई-साहीण ॥

[२९७९]

कमिण झल्लार-भेरि-सारंगि-कंसाल-तालय-तिरिरि- करिड-ढक-तंवक-वुकिहें। पडु-पडह-सुसंख-वर- वंस-वेणु-काहल-हुडुक्किहें॥ वज्जंतिहिं तूरिहं वहुहिं वहिरिय-मज्झ-दसास। गायंतिहिं गंधिव्वइहिं पूरिय-तरुण-जणास।।

२९७६. ६. क. तस्वय तस्वर. २९७७. ६. वसंतमहि. २९७९. ६. वज्रहिहि. ९, क. जणासु.

[2960]

पत्त उववणि नाय-पुष्ठाय-नालियरि-लवली-लयहं नायवल्लि-मुद्दिय-लवंगहं। खज्ज्रि-सहयार गुरु- ताल-साल-पुष्फलि-असोगहं॥ मालइ-मल्लिय-केयइहिं करुणि-कयलि-एलाहं। कष्पूरागुरु-चंदणहं सातलि-वियइल्लाहं॥

[२९८१]

खणु नियंतय कुसुम-फल-रिद्धि खणु वार-विलासिणिहिं लेलिय-गीय-सुह-अमय-सित्तय। खणु हरिसिण मग्गणहं कुसुम-कणय-रयणाणि देंतय॥ खणु कारितय भारहिय- नद्दारंभ-विसेसु। खणु चिद्दहिं पेक्खंत कलहंसय-मिहुण सरेसु॥

[२९८२]

असम-विलसिर-वहल-लायन्न संपुन्न-जोव्वण-भरिण फुरिय गरुय-पिडवन्ख-खंडण । संतोसिय-सुहि-सयण दह-पइन्न दुन्नय-विहंडण ॥ पोढ-नियंविणि-माण-गुरु- तरुयर-दलण-कुढार । कीलहिं बहु-भेएहिं तिं सुरिख-नेमिकुमार ॥

[२९८३]

पत्त-अवसरु हरिहि वयणेण निय-भाउज्जाय-सय- सहिउ जाय-अंदोलण-स्सम्र । सर्व्वगु वि करिवि लहु समय-उचिउ सिंगारु निरुवम्र ॥ सम्रुद्दिजय-निव-अंगरुहु दिणयर-कर-संतत्तु । नेमि-कुमरु तिहुयण-तिलउ जल-कीलण-कय-चित्तु ॥

[२९८४]

पउम-परिमल-मुहय-लहरिम्मि

विलसंत-सारम-सहिम चक्कवाय-कलहंस-सुंद्रि ।
परिविलसिर-कमल-वणि भिनर-भमर-झंकार-मणहिर ।।
तीर-द्विय-तरु-नियर-फल- कुगुम-भार-सुंदेरि ।
परिकीलिर-हिर्-करि-खयर- सुर-गण-कहिय-अमेरि ॥

[२९८५]

खीर-जल-निहि-पत्त-वित्थारि

कीला-सिंग् पविसिउण समुद्दिनय-अंगरुहु स-हरिसु । हरि-अंतेउरिहिं सहुं मज्जमाणु सुहु लहइ अ-सिरसु ॥ अवगृदउ गोरंगियइ तरुणिहिं सामल-वन्नु । अंजण-सिहरि व तियस-गिरि- मेहल-कय-लायन्नु ॥

[२९८६]

मुहय जोइ-न जोइ इहु मीणु इय जंपिर का-वि तसु वाह धरइ उरयलिण भीडिवि । क-वि कुमर किमेउ इय भिणर लग्ग तसु अंगि धाविवि ।। नेमि वि निद्ध-निरिक्खणिहिं इग संभावइ जाव । ईमा-उद्दुंदुर-मणिहिं वहुहिं तविज्जइ ताव ।।

[२९८७]

मलिल-कीलिहं एण्हि पज्जन्त

अरि भाउय चलहु जिह नियय-ठाणि गम्मइय जंपिरु। मिरि-नेमिकुमार-वरु पच्छहुत्त-चलणिहिं विसप्पिरु॥ दाहिण-कर-अवलंबणिण कड्ढड क-वि तरुणीउ। जाता सु जि गंभीर-जलि खिवहिं पोढ-रमणीउ॥

२९८४. क. लहरिमि.

२९८७. ५. क. चलणिहि ९. क. रमणीओ.

[२९८८]

ति सरोविर लिलिव इय सुइरु
हिर-सुंदिर-सइण सहुं लग्गु लिलिउ जल-जंत-कीलहं।
तयणंतरु कुमर-वरु विजिय-अमर-नहयरु स-लीलहं॥
तािडिउ अ-करुणु कािमिणिहिं सुरहि-सिसिर-सिलिलेहिं।
सुर-सिहरिम्मि व अमरवइ- गणिण विमल-कलसेहिं॥

[२९८९]

नेमि-कुमरु वि काउ सिचेइ
गंथोदय-सिंगियहं काउ हणइ वच्छयिल कमिलिहिं।
कासि पि कुसुमाहरण देइ का-वि भूमेइ स-करिहिं।।
किं वहुएण व छंटणय- केलि कुणंतिण तेण।
तह आविज्ञिय सुर-ख्यर हरि-वल जेण खणेण।।

[२९९०]

परिमुएविणु इयर-छंटणय
कीला-रसु तिहं मिलिय नियहिं नेमि-कुमरस्सु चरियइं।
सिवदेवि वि स-परियण- सिहय नियइ निय-वच्छ-लिल्यइं।।
कीलइ एक्कहं पिक्ख ठिउ एक्कु जि नेमि-कुमारु।
अवरहं सोलस्स वि सहस हिर-अंतेउरु सारु।।

[२९९१]

र्कितु मयणु व वसइ हियएसु सन्वासि वि रमइ सवि सन्वि हणइ निय-नयण-वाणिहिं। रंजेइ सन्वासि मण हरइ हियय सन्वासि वयणिहिं॥ पाडलि-मालइ-मालियहिं पणइण क-वि वंघेइ। समुहागच्छिर पोढ क-वि कामिणि आलिंगेइ॥

[२९९२]

एम्ब नेमिण ति-जय-तिलएण

एगेण वि सोलस वि तरुणि-सहस तह कह-वि रंजिय।
जह गायिह तसु जि पर सु-चिरयाई गुरु-भित्त-भाविय।।
तह उब्भिय-भ्रुय-लय-जुयल- मिज्य कुमारु करेवि।
नच्चिह महरा-पाडलिय- लोयण करणु धरेवि।।

[२९९३]

एन्थ-अंतरि हरिहि मणु मुणिवि आलिंगिउ ताहिं पहु सामिणा वि विगयाणुरागिण । आलिंगिय ताउ अह भणिउ किण वि वर-तरुणि-रयणिण ॥ भ्रुय उक्तिबविउण जय-पहुहु सविहि जहा — किमणेण । पर-रमणी-आलिंगणिण अपय-किलेसयरेण ॥

[२९९४]

कञ्ज जय तह काम-कीलाए ता परिणहि किं-पि वर- तरुणि-रयणु जिम्ब हबहि सुहियउ। जंदइयहं विणु जगु वि गेह-प्रम्मि धुवु हबइ दुहियउ॥ गेहाससु पालंतयह उसह-जिणह हुय सिद्धि। भरहह अंतेउर-ठियह हुय वर-नाण-समिद्धि॥

[२९९५]

संति-कुंथुहि अर-जिणेणावि
चउसिट-अंतेउरिय- सहस-संग-सुहु ल्रहिवि अणुदिणु ।
कम-जोगिण सरय-ससि- किरण-विमल्ज चरणु वि चरेविणु॥
किं न संपाविउ सिद्धि-सुह- आहिवच्चु निरवज्जु ।
जो उ कल्त्त-परिग्गहु वि न कुणइ धुवु सु अणज्जु ॥

२९९४. ६. क. गेहसमु.

२९९५. ६, कि. नं. ८. क. जो कल्सी

[२९९६]

पहु कायर-वाल-पव्वइय-

समणेहिं भिषिउ जह- बालओ वि चइयच्च महिलिय। जइ महिलहें विणु हवइ किं-पि केण ता जिणय धरणिय।। चक्कि-जिणाउ लइय विउस नो उत्तसिंह तियाहं। नहि देउल-पारेवडा वीहिंह तालुट्टाहं॥

[२९९७]

तयणु रुप्पिणि-सच्चहामाइ-

हरि-दइयहिं सयिलिहिं वि सम-विहिय-करताल-हिसरिहिं। संलत्तु – देयर किह णु अम्ह वयणु सहलसि न हरिसिहिं॥ सम्रुद्विजय-नरनाहिण वि सिवदेविहिं सहिएण । कण्हेण वि पत्थुय-विहिहिं भणिउ सु स-कुडुंवेण ॥

अवि य -

[२९९८]

तणय सामिय वंधु सुहि सुहय

पिडविज्जसु परिणयणु किण-वि समगु वर-तरुणि-रयणिण ।
इय जणणी-जणय-भड- वंधु-मित्त-तरुणियण-वयणिण ।।
नेमि-कुमरु वर्-नाण-धणु मणिण अनिच्छंतो वि ।
पिडविज्जइ परिणयण-विहि सिव-वहु-अणुरत्तो वि ।।

[2999]

तयणु तुहुउ कण्डु सिवदेवि

नो माइ सरीरिंग वि हिरस-पुलय-अंकुरिय जायव।
कह कह न सहंति महि- वल्रइ फल्यि नं कप्प-पायव।।
किप्पणि-जंबुवई-पमुह हिर-अंतेउरियाउ।
धावहिं बगाहिं विलसहिं ये हिरस-भरिय-हिययाउ॥

२९९७. ३. विगहिय.

२९९९. ५. क. चलइ. ७. क. अंतेउरिआओ. ९. क. हिययाओ.

[३०००]

एत्थ-अंतरि सच्चहामाए

विन्नत्त इरि-पुरउ नाह अत्थि मह लहुय भइणिय। राईमइ नाम निय- रूब-विजिय-तइलोय-तरुणिय।। धुवु तहि अरिहड् नेमि पर नेमिहि स जि अरिहेड् । जइ पुणु न कुण्इ एहु विहि ता अष्पउं विनडेड् ।।

[3008]

तयणु कण्डिण निय-महामच्चु
सिरि-उग्गसेणह निवह सन्निहाणि पेसविउ तेण-वि ।
अवलोइउ राइमइ जा न सक्क वन्निउ सुरेण वि ॥
उग्गसेण-निवइहि पुरउ भणिय उपुणु – तई दिन्न ।
नेमि-कुमारु विवाहिसइ इह राईमइ कन्न ॥

[३००२]

अहह रोरह गिहि कणय-वृद्धि कट मरुहुं माणस-सिल्लु वपु दरिइ-गिहि काम-धेणुय। जइ हविहइ तुह वयणु सच्चु एहु भवियव्व-जाणुय॥ ता अमच्च सव्वायरिण तुहुं तह कह-वि जएसु। जह जायइ इहु अ-वितहु जि तुज्झ वयणु नीसेमु॥

[३००३]

एहु सयछ वि कहइ वुत्तंतु
सचिवाहियु केसवह विण वि कहिउ सिरि-समुद्विजयह।
तेणावि-हु तक्खणिण गयण(?) तणउ वाहरिउ स-घरह।।
तेण वि साहिउ सन्निहिउ लग्ग-दियहु निवइम्सु।
नरवइणावि हु कहिउ सिवादेविहि निय-दइयम्सु।।

३००३. ३. ख drops the portion from समुद[°] (३००३. ३) to परिगयह (३००४.५). ५. The letter next to गय is blurred in क.

[३००४]

अह पयासिवि उगासेणस्सु

राईमइ-परिगयह समुद्दिजय-निवु लग्ग-वासरु । आरंभइ परिणयण विहि सुयस्सु संपत्त-अवसरु ॥ उग्गसेण-निवइ वि कह-वि हरिसिण माइ न ठाइ । कारवइ य वीवाह-विहि राईमइ-कन्नाइ ॥

[३००५]

तयणु कइयहं दइउ पेक्खेसु

गेण्हिम्सइ मज्झ करु कयइ कइय हउं नाहु माणिसु । मणि धरिहड कड्य मइं हउं वि कड्य तसु हियउं वासिसु ॥ अहव सु तारिसु नर-रयणु कह कह हउं निब्भग्ग । इय चिंतिर राइमइ ठिय चिंता-जलहि-निमग्ग ॥

[३००६]

अह सहीयण-वयणमासज्ज

उवलद्भु जणणी-जणय- पम्रह-सयण-उवएमु तरसिय । ससि-वर्याण य कुणइ लहु ताउ ताउ किरियाउ हरिसिय ॥ नेमिकुमर-दंसण-अमय- वरिसुक्कंठिय वाल । वहु-विच्छित्तिर्हि राइमइ कारावइ वर-माल ॥

[2000]

तयणु विरइय-चारु-सिंगार

काराविय पुंखणय उग्गसेण-नरनाह-कन्नय । साहाविय-नियय-तणु- कंति-विजिय-सोवन्न-वन्नय ॥ अच्छइ पेच्छिर आयरिण नेमि-कुमारह वट्ट । तक्षि-दिन्न-मंगल-सुहल पहिर-फुडक्खर-भट्ट ॥

३००५. १. कः, कड्यह, ख. कड्यहंउं नाहु. ३००६, ५. क. ताओ ते किरियाओ. ८. क. राइमइं.

3006

[३००८]

एत्थ-अंतरि विहिय-सिंगारु

कय-कोउय-मंगलिउ देवद्स-पावरण-मणहरु । कय-पुंखणयाइ-विहि नियय-सोह-अहरिय-पुरंदरु ॥ जाणंतउ तइलोयह वि भूय-भावि वृत्तंतु । तस्समयागय-सुर-असुर- हरि-मुसलिहिं सोहंतु ॥

[३००९]

तुरय-करिवर-रहवरारूढ-

नीसेस-जायव-सहिउ नेमि-कुमरु रहवरि चडेविणु । अणुगच्छिर-भुवण-जणु वत्थु-तत्तु निय-मणि धरेविणु ॥ चलिउ चमिकय-सयल-जगु समुद्दविजय-भवणाउ । गंध-गउ व निय-जूह-जुउ विंझ-गिरिंद-वणाउ ॥

[3080]

तयणु चच्चरि तिगि चउक्किम

पुर-रच्छि क्व-सर- सिर्य-तीर-धरणियल-सिर्हि । उद्धीकय-कडिचर (?) कय-निवेस वहु-भेय-मंचिहि ॥ घर-अवलोयण-जिण-भवण पायारुविर निविद्व । नयण-पहागइ क्रमरि क-वि कामिणि भणइ पहिद्व ॥

[3088]

भइणि अमालु मुयसु जिह हउं वि अवलोइवि मुह-कमलु अकय-तवहं दुलहह कुमारह। उवगेण्हहुं किं-पि फलु नूण भवह एयह अ-सारह।। आवइ आइउ जाइ इहु इहु इहु एहु ति। तरुणीयण-मण-बल्लहउ नेमिनाह-कुमरु ति।।

३००९. ७. क. भनणाओ; ९. क. नणाओ.

[३०१२]

इयर पभणइ – तुइ पसाएण मइं दिष्ठउ भइणि इहु विजिय-कुसुमकम्मुय-मडण्फरु। इउं वन्नउं तसु जि पर सुंदरीए सोहमा-वित्थरु।। जा परिस-वच्छयिल गुरु- नयर-पञोलि-विसालि। सहिलय-जोच्चण-रूव-सिरि रिमहइ अज्जु वियालि॥

[३०१३]

ईसि विहसिवि भणइ अह अन्न जइ पिय-सिंह एहु तुह मेलवेमि ता कि पयच्छिहि । अह करयल-ताल-रव- पुन्वु भणइ — सिंव तुहुं ज मग्गिहि ॥ इय सिंह कहमिव एहु मह सोहग्गिउ संपाडि । परि अम्हहं किह एरिसइं सिंह लक्खणइं निलाडि ॥

[3088]

इय सम्रुज्झिय-निय-नियासेस-वावारहं सयल्रहं वि तिव्व-राय-विहुरिय-सरीरहं । पुर-तरुणीहिं विविद्द-मण- वयण-काय-गय-किरिय-पसरहं ॥ पेक्खंतउ परिचिद्वियइं विम्हिय-मण-वावार । उम्मसेण-निव-गिह-सविहि पत्तउ नेमि-कुमारु ॥

[३०१५]

अह तुरंतिण विविद्द-सहियणिण राइमइ भणिय – सिंह एहि एहि निय-नयण-पुडइहिं। लायन्नामउ पियसु नेमि-पहुहु आगयह सविद्दिहिं॥ अह लहु हरिस्ससुय-हियय जाल-गविन्खिहि कन्न। अवलोयंति वि पहुहु सुहु हूय सु-न्नामल-वन्न॥

३०१६

[३०१६]

ता धवक्किय-हियय इयरीउ

जंपित — किं एउ सिंह गरुय-हरिस-ठाणि वि विवन्नय । जंदीसिंह अह भणड़ राइमइ वि अच्चंत-सुन्नय ॥ किं-पि न-याणहुं हिल सिंहउ किं पुण फुडइ व सिसु । तोडु पवट्टइ कुच्छिहिं वि डाइ-जरिणं मीसु ॥

[३०१७]

मणु खुडक्कड़ फुरहिं नीसामु

रणग्ण समुद्धसइ दाहिणंग-नयणाई फंदहिं। पेक्खंतिहि पुणु भुवण- नाहु नयण आणंदु संदृहिं।। ता न-वि याणहुं होइसइ जं मह विहिहि वसेण। तयणु स-संकिण सहियणिण भणिउ — सुयणु किमणेण।।

[३०१८]

तुह अणिद्विण चिंतियव्वेण

जं आइउ एहु पिउ दिट्ठु तहं वि निय-नयण-कमिलिहिं। परिणेसइ अज्ज तहं रंजवेज्ज तुहुं पिउ सु-चरिइहिं॥ कंकणि करयिल संठियइ सहि आरीसई काई। इय अज्ज-विकिं न तुहुं चयिस इहि संका-वयणाई॥

[३०१९]

इय भणंतहं नाहं स-सहीण

वयणाई राइमइ गुणिर हियउं संधीरमाण वि । परिसंकिर भावि दस रुयइ चेव वारिज्जमाण वि ।। नेमि-कुमारु वि परिणयण- विग्रुह-मणु वि गच्छेइ । जा अग्गिम-पहु कित्तिउ वि ताव झत्ति पेच्छेइ ।।

३०१६. १. क. [°]हिय इयरीओ; स्त्र. इइयरींड ४. क. दीस**इ. ९. जरेण मीसु** corrected as संमीसु.

३०१७. ५ क. आणंद. ३०१८. १. क. अणट्टिण.

[३०२०]

ससग-संवर-हरिण-भल्छंकि-

छग-स्यर-वणमहिस वास-चडय-ते तिरिय-लावय । अवरे-वि हु विविह जिय वाड-खित्त करुण-प्यलावय ॥ अह जाणंतु वि भ्रुवण-गुरु सारहि-पुरउ भणइ । कहसु किह णु बहुविह-जियहं करुणु सहु सुम्मेइ ॥

[३०२१]

तयणु सार्राह विहिय-कर-कोसु
पहु-सिविहिहिं विन्नवर् नाह तुज्झ वीवाह-वासिर ।
सस-स्यर-हरिण-हुड- महिम-पमुहु संपत्ति अवसिर ॥
जीवक्खाडउ करुण-ग्व- पसर-भरिय-जगु एहु ।
नणु हिणयव्वउ जायवहं भोयण-किज गहेउ ॥

ं [३०२२]

तयणु — धिसि धिसि निन्त्रिवेयाहं
परिचिद्धिउ जं कुणहिं एम्त्र जीव-वह-पमुह-पावइं।
न गणिति उभय-भव- संभवंत-वहु-भेय-आवइं॥
इय चितिरु निरुवम-करुण- परम-अमय-रस-सित्तु ।
नेमि भणइ — नणु सारहिय रहु लहु वालि निरुत्तु ॥

[३०२३]

अह मुयाविवि जीव-संघाउ

वालाविवि रहु कुमरु भणइ पुरउ निय-जणिण-जणयहं।
गमियच्बु मई सिव-पुरिहिं दाउ सिलल-अंजलिउ विसयहं॥
ता नीलंवर-महुमहण- पमुहु सु जायव-वग्गु।
भणइ — कुणसु तुहुं नर-स्यण सु-पुरिस-सेविउ मग्गु॥

३०२१. २. क. सविद्विहि.

[३०२४]

किंतु संपइ उग्गसेणस्य

नरनाहह कन्नयह कुणसु तोसु निय-पाणि-गहणिण । जिह तूसिंह सुहि-सयण तुज्झ दिट्ट-परिणीय-वयणिण ॥ ता करयल-पिहिय-स्सवणु नेमि-कुमारु भणेइ । नणु जाणिय-भव-भावि-दुहु को परिणयणु कुणेइ ॥

[३०२५]

नियहु एगह जियह परिणयणआरंभि वि कित्तियहं जियहं एहु संहारु मंडिउ ।
इय अ-सुहइ विसय-सुहि को-णु रमइ सु-विवेय-चिंड्डिउ ॥
जणणी-जणउ वि सोयरु वि परमत्येण न कोइ ।
पिंडिरि क्यंतह दडवडइ जो इह अंतरि होइ ॥

[३०२६]

तुम्ह पयडु वि कंसु सु निरंदु
सो कालु नराहिवइ गुरु-मरट्डु सिसुपालु निवइ सु ।
अवहेडिय-सत्तु-कुलु दढ-मडप्पु जग्संधु राउ सु ॥
ता तहं तारिस रज्ज-सिर्गि सो तहं सयण-समृहु ।
किह-णु न दीसइ संपइ वि सु वि हय-रह-करिजृहु ॥

[३०२७]

भवि अणाइय-निहणि पत्ताईं
नाणाबिह-सुह-दुहइं न-उण तुद्धि विरइ वि पयद्दिय।
तिह रिज उ विक्किणिवि को रहट्ड बुहु छेड़ बद्दिय।।
नूण न सेय-क्किज्ज खासु काल-विलंबु बुहाई।
अवगय-चउगइ-भव-दुहहं णिगणिय-मरण-दिणाई।।

३०२६. २. ५. क. दढ is written over something previously written. ख. गुरु; क. राय, ख. जरसेघ.

[३०२८]

इय विचित्तहिं वयण-रयणेहिं

सु-विणिच्छिवि पहुहु मणु मोह-पवण-तरिलये केसवु। तह समुद्रविजय-निवइ- पमुहु सयलु स-कल्तु जायवु॥ निट्ठर-नेमिकुमार-मुह- निगाय-चयण-दुहद्दु। गलिय-आसु विच्छाय-मुहु अक्कंदेउ पयट्डु॥

[३०२९]

भुवण-नाहु वि मुणिय-भव-भावु

अवगणिउण सुहि-सयण विलिव पत्तु निययिम्म मंदिरि । सारस्सय-पमुह सुर अह पहुत्त निययिम्म अवसरि ॥ विहिय-पणामय विन्नविहं जह – पहु तिहुयण-सार । तित्थु पयदृहि जय-सुहय सामिय नेमि-कुमार ॥

[३०३०]

तयणु नेमिहि मणु मुणेऊण

इंदेण चिलयासणिण वाहरेवि वेसमणु भणियउ। जह – सामिउ नेमि-जिणु विरस-दाण-कारणिण मणियउ॥ इय तुहुं अभिओयिय-सुरहिं वारवईए पुरीए। धण-कंचण-रयणाइं परिखिवहि सयल्ज-धरणीए॥

- [३०३१] तत्तो सिंघाडग-तिग-पग्रुह-द्वाणेसु तीए नयरीए । देवा य जायवा वि-य कुणंति मणि-कणय-रासीउ ॥
- [३०३२] वर-चरिया घोसिज्जइ किमिच्छियं दिज्जए वहु-विहीयं। रयणाणि य वत्थाणि य करि-तुरए वि हु जहिच्छाए॥
- [३०३३] तत्तो राइमई वि-हु विणियत्तंतं स-मंदिराभिष्धहं। अवलोइऊण नेमिं सोऊण य दिक्ख-परिणामं॥

३०२८. १. क. रयणाई.

३०२९. ८. स. पयट्ड.

३०३०. थ. Added marginally in क. ६. मुरिहि

[३०३४]

कप्प-पायव-लय व परिछिन्न

बल्ली इव उक्खणिय खलिय-सील वर-तवसिणी इव । अच्चंत्-विवन्न-तणु- छाय गलिय-वय कामिणी इव ॥ अइ-दुक्तिव्य-सहियण-विहिय-भीसण-गुरु-पुक्कार । गेह-गुवक्खह राइमइ निवडिय नीसाहार ॥

[३०३५]

अह कहं-चि नि भियग-चरगेण
तह विलविर-सहियणिण नेहिं नेहिं सिसिरोवयारिहिं।
अवहेडिय-मुच्छ-दुह पीणियंग विविह-प्पयारिहिं॥
उम्मसेण-नरवइ-दुहिय संपानिय-चेयन्न।
कह-कहमवि चेट्टइ पुरउ जणहं सु-दुह-संछन्न॥

[३०३६]

पडह उद्घर सुयइ नच्चेइ
अक्कंदइ विहसइ य हणइ उपरु सिरि केस तोडइ।
संचुन्नइ आहरण कर्यलेहिं वलयाई मोडइ।।
डसणिहिं डसइ स-उद्घ-उडु वयणिण मेल्लइ धाह।
अक्कोसइ पइ पइ सहिय अ-प्याडिय-अवराह।।

अवि य-

[3030]

अरिरि सहियण सरिस सुह-दुक्खहं
ताय दुह-उद्धरण अहह भाय निय-भइणि-वच्छल ।
धिसि सज्जण हा जणिण मज्झ होह दुह-हरण-पच्चल ॥
विन्नाणिण दाणिण विणय- वयणिण सम्माणेवि ॥
अज्जउन्न करयिल धरिवि वालिवि इह आणेवि॥

३०३५. ८. क. पुरस्रो.

३०३७. २. First few letters are illegible in क.

३०३८

तेय-दिणयर दाण-करिराय

संसार-केसरि-सरह सुगइ-नयर-संपत्ति-संदण । मइं मेल्लिव कहिं गयउ समुद्रविजय-सिवदेवि-नंदण ॥ इय विलवंती राइमइ धरणीयलि निवडेइ। तृद्द-सलिलि सरि सफरि जिम्ब तल्लोवेल्लि करेइ ॥

[३०३९]

कुमरि परियण-वयण-विन्नाय-

वुत्तंतिण तेण सिरि- उग्गसेण-नरवरिण तक्खणि। आगंत्रण राइमइ भणिय - वच्छि जय-पवर-स्रव्खणि ॥ विरहाउरु मणु थिरु करिवि दुरिण चयसु विसाउ । होसइ तह अवरो वि वरु पयडिय-गरुय पसाउ॥

[3080]

एत्थ-अंतरि सहिय-वरगेण

ईसीसि विहसिवि भणिउ किं करेसि सिह नैमि-कुमरिण। अ-वियहिदण गय-रसिण परिविधुक्क-पुरिसाहिमाणिण ॥ जो पडिविज्जिवि निय-ग्रुहिण आगंतु वि इह एम्व । रह वालाविवि धाविउण वलिउ पवंगम्र जेम्ब ॥

[३०४१]

तह हविस्सइ दइउ सो को-वि

विविद्य-रणंगण-निज्जिणिय- नरवइ-कय-सम्माणु ॥

जो सयल-भुवणब्भहिउ असम-रूव-लायन्न-रिद्धिण। समुवहसिय-तियस-गुरु भुवण-षयड-सिस-विमल-बुद्धिण ॥ तिहुयण-कामिणि-मण-हरणु निम्मल-गुणहं निहाणु ।

३०३९. ४. क. राइमइं.

[३०४२]

अह थुडुंकिय-वयण राइमइ
परिम्रुक्क-नीसास-भर मणइ – ताय किं वहुय-बोल्लिण ।
सां मेल्लिव नेमि-वरु मह न कज्जु इयरेण मिल्लिण ॥
हिल सहियहु तुब्भे-वि इहु जंपहु किमसंबद्ध ।
तुम्हाण व किं किं-पि मइं इह चिट्टइ अवरद्ध ॥

[३०४३]

कहह को इह तेम्ब महुमहणभुय-दंड-बल्ज निद्दलह को व निवह दस अनु-य साहइ ।
स सुरासुर-पहुहुं पहु को व कोव-मय-माणु वाहइ ॥

मेल्लिवि सम्रुद्विजय-निवइ- नंदणु तिद्रुयण-सारु । ता मह पर-जिम्म वि सरणु सो च्चिय नेमि-कुमारु ॥

[3088]

तीए वइयरु एहु मुणिऊण सिवसेस-फुरिय-गिरि- गरुय-दुक्ख-पब्भार-विहुरिउ । हरि-हलहर-सिरि-समुद्दविजय-निवइ-सिवदेवि-सउरिउ ॥ अवरो वि-हु जायव-निवहु वाह-जलाविल-नेतु । कह-वि अ-पाविरु रइ-लबु वि पहु-विरहाउर-चित्तु ॥

[३०४५]

स-दुहु चिद्वइ करुण पलवेइ
अइ-दीहरू नीससइ भमइ पहुहु पासेस्र पुणु पुणु ।
जिहें रिमहइ नेमि-जिणु तं जि थुणइ झुरेइ अप्पणु ।।
थोडइ पाणिइ मच्छु जिम्ब तल्लोबिल्लि कुणंतु ।
म सुयहि म सुयहि नाह इहु नियय-लोउ विल्वंतु ॥

३०४२. ३. क. वहुयवोल्लिण. ३०४३. ४. **क.** पहुं.

[३०४६]

पह सयलु वि मोइ-स्रवियं ति

मन्नंतउ अणवसरु ग्रुणिरु तेसि पडिवोइ-समयह । वियरंतउ इच्छियउं विरस-दाणु सयलह वि लोयह ॥ ससहर-विमल-विवेय-गिरि- सिहिर सामि आरूड । दाणु पयच्छइ वच्छरिण पुणु इहु जिण-पह-रूडु ॥

[३०४७] पगा हिरणा-कोडी अद्वेव अणूणगा सय-सहस्सा।
स्रोदय-माईयं दिज्जइ जा पायरासाओ ॥

[३०४८] तिन्नेव य कोडि-सया अद्वासीइं च होंति कोडीओ। असियं च सय-सहस्सा एयं संवच्छरे दिन्नं ॥

[३०४९] तत्तो दिक्खा-समयं आसण-कंपेण नाउ देविंदा। सन्वे वि पुरो पहुणो समागया सयल-रिद्धीए॥

[३०५०] भवणवइ-वाणमंतर-जोइसियाणं असंख-कोडीओ। देवाणं देवीण य तेहिं समं एंति तुट्टाओ॥

[३०५१] ता वारवइं नयरिं आरब्भ सुरंगणा-सहस्सेहिं। पूरिज्जइ देवेहिं स विमाणेहि नहमसेसं॥

[३०५२] बुर्डि च गंध-जल्ल-कुसुम-रयण-निवहेहिं जिणहरे काउं। पणमंति जिण-वरं ते थुणहिं य थोत्तेहिं पवरेहिं॥

[३०५३] कण्ह-प्पमुहो य तर्हि जायव-वम्गो मिल्लेइ सयलो वि । किमिमं ति विम्हिओ अह समुद्दविजयं स-सिवदेविं॥

[३०५४] सन्वे वि तियस-पहुणो थुणंति पीऊस-विस्ति-वयणेहिं । जह - तुन्भे च्चिय धन्ना हरिवंसी चेव सलहिज्जो ॥

[३०५५] जत्थुप्पन्नो एसो तइलोय-दिवायरो कुमारो वि । निज्जिय-भ्रवण-त्तय-कुसुमचाव-उवहणिय-माहप्पो ॥

[३०५६] बाबीसम-तित्थयरो असेस-सुरराय-पणय-पय-पउमो । भारह-बासे शुवणयल-भूसणो जिण-बरो नेमी।।

- [३०५७] इय थुणिय जणिण जणया कलस-सहस्सेहिं बहु-वियप्पेहिं। निय-मंदिर-मंदर-गयममरिंदा थुणिहं नेमि-जिणं॥
- [३०५८] न्हाओ कय-बलि-कम्मो दिव्वालंकार-भूसिय-सरीरो । जय-जणिय-महच्छरिओ सिरि-नेमि-जिणेसरो भयवं ॥
- [३०५९] उत्तर-क्रुरु-नामाए सिवियाए रयण-कणय-मइयाए। जायब-देव-क्याए आरुहइ पहु जहा-विहिणा ॥
- [३०६०] दिन्वे य रयण-शीक्षासणिम्म उविवसः उभयओ तं च। वीयंति चामरेहिं सोहम्मीसाण-देविदा ॥
- [३०६१] छत्तं सणं-कुमारो माहिंद्-मुरेमरो पवर-खग्गं। वंभाहिबो सुरीसो गिण्हइ वर-दण्पणं पयओ॥
- [३०६२] कलमं लंतग-नाहो मह-युक्को सोत्थियं सहस्सारो । गिण्डइ सरासण-वरं सिरिवच्छं पाणय-सुरिंदो ॥
- [३०६३] नंदावत्तं पवरं तु अच्चुओ सेस-मंगले सेसा । नच्चंति अमर वर-सुंदरीओ पुरओ जिणिंदस्स ॥
- [३०६४] नंदी-तूरेमु तओ समंतओ मुर-वरेहिं पहएसु । उक्सिता सा सिविया महसेणं जायव-निवाणं ॥
- [३०६५] तत्तो वहंति एयं भुर-निवहा तुद्ध-माणसा पुरुओ । वज्जंति दुंदुहीओ पेच्छणयाइं कुणंति सुरा ॥
- [३०६६] नच्चंति अच्छराओ पहसिय हिययाओ विग्ह-विहुराओ। रोयंति जायवीओ मप्पिणि-सिवएवि-पमुहाओ॥
- [३०६७] कण्हो समुद्दविजयाइणो य वर-सिंधुरेमु आरूढा । तह तुरयारूढाओ जायब-कोडीओ वच्चंति ।
- [३०६८] परिवारिकण नेभि चउिहसि सुर-वरा विमाणेहिं। छायंति अंवर-तलं निरंतरं कय-समुज्जोयं॥

- [३०६९] गंधोदएण सिंचंति महियलं नहयलाउ ध्रंचंति । वर-सुरहि-कुसुम-बुद्धं पए पए तह य वंदि व्व ॥
- [३०७०] सिरि-नेमि-जिण-गुणोहं निरंतरं ते पढंति तुद्र-मणा। विविद्याभिष्पायाहिं देवीहि जायवीहिं च।।
- [३०७१] कय-विविह-संकहाहिं दीसंतो अहिलसिज्जमाणो य । सोइज्जंत-गुणोहो सलहिज्जंतो य संपत्तो ॥
- [३०७२] सहसंव-वणुज्जाणे छट्दुत्रवामेण बङ्गाणेहि । मुद्भज्ञवसाणेहिं लेसाहिं विमुज्ज्ञमाणीहिं॥
- [३०७३] उत्तर-कुरु-विमयाओ मिरि-नेमि-जिणेमरो समुत्तरइ । उन्मिय-भ्रय-दंडेहिं थुन्वंतो सुर-नरिंदेहिं॥

[8008]

मुयइ सयित वि कुमुमलंकार

सुरवइहि वयणेण पुणु कण्हु लेइ वत्थेग-देसिण ।

तयणंतरु नेमि-जिणु वड्हमाणु ससि-सुद्ध-लेसिण ॥

पंचिहिं मुद्दिहिं चिहुर-भरु निरु दाहिण-आवत्तु ।

उप्पाडइ नरवइ-तणय- रयण-सहस-संजुत्तु ॥

[3004]

पहुह कंतल गहिवि पुण सक्कु
स्विविज्ञण खीरोयहिहिं पत्तु तिहं जि विण तियस-सित्तिण ।
बारेइ य सयल झिण त्यण विहिय-छद्रमु पयत्तिण ।।
सिद्धहं नीसेसहं करिवि भाव सारु नवकारु ।
न विहेयन्वउ कह-वि मइं सयल पाव-वावारु ॥

३०६९. १. क. नहलाउ.

[३०७६]

इय भणेविणु सिद्ध-पच्चक्खु

मण-नाण-रयणेण सह चित्त-रिक्ख-जुत्तिम्म ससहरि ।
सु-पसित्थ मुहुत्ति रय- रेणु-नियर-रिहयम्मि अंवरि ॥
जायव-वंसुञ्जोयकरु पहु तिण-मणि-सम-चित्तु ।
सावण-सिय-छिट्टिहिं तिहिहिं पिडविज्जेइ चिर्त्तु ॥

[३०७७]

अह सुरासुर-कण्ह-बलएव-

पामुक्ख असेस जण निय-निएस ठाणेस पत्तउ । भयवं पि-ह वीय-दिणि विहरमाण मम-भाव-चत्तउ ॥ वारवइहिं नयरिहिं ठिइण पाराविउ धन्नेण । वरदिन्निण माहणिण गुरु- भत्तिहिं परमन्नेण ॥

[১७०६]

तयणु तसु घरि कणय-वसुहार

उक्तोसिय पडिय तह कुसुम-बुद्धि गंधोय-बुद्धि य । मणि-बुद्धि वि दुंदुहिउ पहय चेल-अंचल वि खेविय ॥ जायउ हरिसु ति-लोयह वि सु पसंसिउ वरदिन्तु । विहरिउ अन्नयरहं महिहिं पहु वि असम-सोजन्तु ॥

[३०७९]

इओ य -

पहुहु उज्झिय-विहुर राइमइ
रह-नेमिण नेमि-जिण- वंधवेण साणुणउ पभिणय ।
पडिवज्जसु पिसय मइं मयण-विहुर-तणु तयणु तरुणिय ॥
धिसि धिसि इग-उयरुब्भवहं अंतरु इमहं महंतु ।
उज्झइ संतु वि विसय-सुहु इगु इगु महइ अ-संतु ॥

३०७७. ६. क. omits नयरिहि.

३०७८. ९. क. पह.

३०७९. १. क. पहुद्दं.

[3060]

अहव वीयह मिहिहिं एक्कह वि
परिवड्दइ मृद्ध अहि अंकुरो उ उड्दिम्म वच्चइ ।
ता वत्थु-सहावु इह विसम-रूवु भ्रवणिम्म वदृइ ।।
इय चिंतंती राइमइ रहनेमिहि वहु-भेउ ।
वियरइ धम्भुवएसु सिव- सुह-सय-साहण-हेउ ॥

[3068]

भणइ पुणु — नणु सुहय छुहियम्हि वियरेसु य किं-पि मह भोयणु त्ति ता मोह-मृहिण । परमन्तु कराविउण दिन्तु तीए इयरी वि विमिउण ॥ वेत्तुण य कच्चोलड्ण तं जि पाउमारद्ध । अह — किह विमयउं पियसि इय इयरिण स उवालद्ध ॥

[३०८२]

भणइ – नणु जइ एम्व ता हउं वि विभयम्हि नेमि-प्पहुहुं किह णु तं पि मइं रिमउमिच्छिसि । उज्झेविणु इत्थियणु चरसु चरणु जह सुहुई बंछिसि ।। इय जुत्तिहि नाणा-विहिहि भयवइ-राइमईए । सो रहनेमि विवोहिउण लाइउ चरण-रईए ।।

[३०८३]

पत्थ-अंतरि कण्हु विन्नसु उज्जाण-वालग-नरिण पहु तिलोय-पहु-नेमिनाइह ।

चउपन्न-वासर-अणुक्किमण गमिय छउमत्थ-भावह ॥ विहरिय-नाणाविह-महिहिं सु-प्यवित्त-चित्तससु । रेवय-गिरि-सहसंव-वणि वर-काणणि पत्तससु ॥

३०८२. ९. क चरणईए.

[३०८४]

कमिण अद्वम-तवह पज्जंति

श्वाणंतरि वद्विरह घाइ-कम्म-संघाइ श्वीणइ । आ-जम्मु अ-लद्भयरु चाउरंग-भव-भमणि खीणइ ॥ आसोयह अम्मावसहं चित्ता-नक्खत्तम्मि । गुरुपर-तेइहिं ससि-रिविहि जायइ सु-मुहुत्तम्मि ॥

[3064]

अज्जु केवल-नाणु उप्पन्नु

तयणंतर सुर-गणिण नियय-नियय-अहिगार-जोगिण । अइरेण वि जय-सरणु समवसरणु किउ विविह-भंगिण ॥ ता वणयर-कय-तिदिसि-पिडविंवु नेमि-जिण-इंदु । तिहं निवसिवि पुट्याभिमुहु वियसिय-मुह-अरविंदु ॥

[३०८६]

चलिय-आसण-पत्त-सुर-असुर-

नर-नायग-सय-सहहं सुगइ-मग्गु साहंतु चिद्वइ । इय उज्जाणिय-नरिण पहु-पणिहि-विसयम्मि सिद्वड ॥ तसु तोसिण उक्कांसियउं कणय-दाणु वियरेवि । गमिरागमिरिण सुर-गणिण पूरिउ गयणु निएवि ॥

[३०८७]

समुद्विजइण सहिउ सिवदेवि-

परियरियउ महुमहणु फुरिय-गरुय-आणंद-वित्थरु । सयछेहिं वि जायविहिं समगु असम-सिंगारसुंदरु ।। चित्रयउ सिरि-रहनेमि सिरि- राइमईहिं समेउ । हिरस-वियासिय-मुह-कमछु सामिहि वंदण-हेउ ॥

[३०८८]

किमण मिन्नरु अप्यु कय-किच्चु पेक्खंतउ पुहुहु सिरि सुणिरु पुहुहु घण-गहिर-देसण । सुहि-सयणहं पुरउ पुणु भणिरु नियह भव-भाव-नासण ॥ रिद्धि-विसेस जिणेसरह अवण-सिरो-स्यणस्सु । पंच-विहाहिगमिण सविह- देसि पहुत्तु पहुस्सु ॥ [३०८९]

अह नमंसिवि सामि-पय-पउम

नीसेस-जायव-सहिउ उचिय-उचिय-आसणिहि निवसइ । तियसासुर-नहयरहं गणु वि नियय-ठाणेसु निवसइ ॥ तयणंतरु जिण-नायगिण भव-विराय-संबद्ध । जलहर-गंभीर-ज्झुणिण धम्म-क्ष्कह पारद्ध ॥

जहा -

[३०९०]

जलिर-मंदिर-सरिमु संसारु

निरुवहवु मुक्ख-पुरु दुहय विसय सुह-हेउ सिव-पहु । तणु चंचलु धम्मु थिरु सुहउ सु-गुरु खलयणु दुहावहु ॥ अप्पु वि अ-नियंतिउ पिसुणु सु-नियंतिउ सु जि मित्तु । ता जइयव्वउं भवियणिण राय-होस चहत्तु ॥

[३०९१]

इय निसामिवि धम्म-कह विविह वरदत्तु महा-निवइ गिलिय-चरण-आवरणु तक्खणि । दुहिं सहिसिहिं निव-सुयहं समगमेव परितुद् हु निय-मणि ॥ पिडविज्जह सामिहि पुरउ चाउज्जासु चरित्तु । उपाय-व्वय धुव्व इय वयणइं तिश्चि गहित्तु ॥

३०८८. ९. क. omits पहुत्तुः स्त. स्तु for पहुस्तुः ३०९०. ४. क. तय(?)णु, ख. तयणु.

[३०९२]

कुणइ बारस-अंगु सुय-जलहि

पुट्विज्जय-असम-गणहारि- नाग्नु ता नेमि-नाहिण । पदिमिल्छु गणहरू ठविउ तियस-नाह-कय-गरुय-रिद्धिण ॥ जिक्खिण-नामिय निव-दुहिय गहिय-चरित्त पवित्त । विहिय पवितिणि सुस्समणि- सयहं मिज्मि गुण-जुत्त ॥

[३०९३]

एत्थ-अंतरि पत्त-पत्थावु

सिर-विरइय-पाणि-पुड भणइ कण्हु जह – नाह पसिउण । मह साहसु किह णु इहु भुवण-सयछ तिण-लवु व कलिउण ॥ इयरु नहिलसइ राइमइ सामिय तुज्जा विओइ । तयणंतरु सिरि-नेमि-जिणु भणइ – कण्ह जिय-लोइ ॥

[३०९४]

हवइ नेरिस्त कस्तु वि पाएण परिसंचिय-नेह-भर पुव्व-जम्म-संबंध-विरहिण । एसा-वि हु राइमइ अह जम्म मइं सह स-कम्मिण ॥ हिंडिय दहयर-नेह-भर- सम-स्नुह-दुह-भावेण । ता किह इह भणिय वि रमइ सह पुरिसिण इयरेण ॥

[३०९५]

इय सुद्दा-रस-पेसलालाव

पहु-देसण निस्रुणिउण ईहपोह-मग्गण पविद्विय ।
सुमरेइ असेस-निय- जाइ राइमइ मणिण तृद्विय ।।
उज्ज्ञिवि धणु कणु परियणु वि तोडिवि मोहह पास ।
चरणु पवज्जइ पहु-पुरउ सिव-संगम-कय-आस ।।

[३०९६]

तीए सह वहु-भेय-निव-दुहिय

इयराउ वि पव्वइय जे य आसि किर धण-भवाउ वि । धणदत्त-धणदेव-इय- नाम-पयड सोयरय पहुणु वि ॥ ते वि-हु निय-निय-पुव्व-भव- सुमरण-कय-पडिवोह । उज्ज्ञिय-रज्ज विमुक्क-गिह चरणु लिंति हय-मोह ॥

[३०९७]

सु वि मइप्पह-सचिवु चारिनु
गेण्हेड् अह तिस्नि वि ति गणहरिंद हुय पहु-पसाइहिं।
हरि सुसलि दसार दस सावयत्तु गेण्डंति सु-विहिहिं॥
सिरि-सिवदेवि वि रोहिणिहिं देवइ-जंववईहि।
सिह्य गहेड् अणुक्वयइं सह जायविहिं वहूहिं॥

[३०९८]

एम्व पढमि वि समवसरणिम

उप्पन्ति चउच्विहर्इ संघि तियस गय नियय-ठाणह । वहु-गुण-गण-रत्त-मण जायवा वि गय नयरि-सम्ग्रह ॥ सामि वि सरइ अइक्कमिरि धरणीयिछ विहरंतु । मलय-विसय-चूडा-रयणि भिहल-पुरि संपत्तु ॥

[३०९९]

नागद्त्तह वणिहि गिहिणीए

सुलसाए वेसमण- सुरिण सउरि-सुय आसि वियरिय । जे ते-वि विवोहिउण नेमि-जिणिण चारिक्तं गाहिय ॥ तयणंतरु दसविह-समण- किरिय-विहाणासत्त । भाविण सेविहं जिण-कहिय- चाउज्जाम-चरित्त ॥

३०९६ ३ क. भवाको स्त. भवड. ३०९७ ३ क. पह for पहु.

[3800]

एत्थ-अंतरि नेमि-जिण-इंदु

नीसेसाइसय-निहि विहरमाणु उज्जाणि पत्तउ । अह आइउ हरि पुहुहु वंदणत्थु जायविहिं जुत्तउ ॥ निमिव मुणिवि वंदणय-फल्ज हरि भव-भमण-विरत्तु । पास-द्विइण कुर्विदइण वीरएण संजुत्तु ॥

[3668]

देइ भत्तिहिं वारसावतु

वंदणउं महा-भ्रुणिहिं गरुय-गुणहं अद्वार-सहसहं । तयणंतरु विण्णवइ कण्हु सविहि जय-नाह-पायहं ॥ जह – पहु मइं एइण भविण किय संगाम अणेग । न-उण किलेसिय एरिसिण समिण कह-वि मह अंग ॥

[३१०२]

तयणु पभणइ अवण-दिण-इंदु
नणु कण्ह फलं पि तइं पत्तु अ-समु वंदणय-दाणिण ।
जं तइया तारिसिण समगु रिउहिं संगाम-करणिण ।।
सत्तम-पुहइहि हेउ परिसंचिउ कम्मु अहेसि ।
संपइ सेसु खवेवि किउ महिहि तइज्जह रेसि ॥

- [३१०३] तित्थयर-नामगोयं कम्मं च निवद्धमेण्हि हविहसि य । भावि-चउन्वीसाए तुमं दुवालसम-तित्थयरो ॥
- [३१०४] वंदण-विरयणेण हि साहूण सुयस्स हवइ उवयारो । भिज्जइ माण-गांठी पूइज्जइ गुरुयणो विहिणा ॥
- [३१०५] सिढिलिङ्जंति असेसाओ-वि हु अमुहाओ कम्म-पयडीओ । सिंचिज्जंति नरामर-सिव-मुह-फलया मुकय-तरुणो ॥ ३१०२. ८. क. खवेमि.

[३१०६] इय भुवण-कप्प-तरुणो सिरि-नेमि-जिणाहिवस्स पासम्मि । सोऊण पत्थुयत्थं विसाय-हरिसागओ कण्हो ॥

[३१०७] बज्जरइ जह - भयवं मुणीण वियरेमि पुण-वि वंदणयं । जह वश्वामि न तइयं अच्वंत-दुहावहं पुहइं ॥

[३१०८] अह भणइ जिणो - सुंदर इओ न तुह तारिसो हवइ भावो । तह वच्चंति अवस्सं उद्धं रामा अहो हरिणो ॥

[३१०९]

इय सुणेविणु पहुहु उवएसु
कह-कहमवि नियय-मणु संठवेउ एगग्ग-चित्तिण।
जिण-पवयण गुरुयणहं कुणइ पूय-सकारु भत्तिण।।
चरणाचरणोदय-वसिण गहिउमसत्तु चिर्तु।
गेण्हइ नियम-विसेस इहि सो सिस-निम्मल-चित्तु॥

[३११०]

वउ गहंतहं कुणहुं न निवार वासासु न परियडहुं गिहह वहिहिं धम्मत्थु मेल्लिवि । तयणंतरु भव-विरय- हियय स-उरि हिर सुक्कलाविवि ॥ नाणाविह जायव-कुमर दिक्खिय नेमि-जिणेण । हरि-भारिय वि अणेग-विह चरहिं चरणु भावेण ॥

[३१११]

भव-विरत्तउ सो-वि रहनेमि
अणुजाणाविवि कह-वि जणय-जणिण सुहि-सयण-वंभव ।
पिडविज्जइ दिक्ख पहु- पुरउ तयणु इयरे-वि माणव ॥
सन्व-विरइ गेण्हंति कि-वि के-वि हु देस-चरित्तु ।
पंचाणुव्वय के-वि कि-वि सिस-निम्मलु सम्मनु ॥

३११०. ६. क. नाणाविहु; ख. अवरे वि हु.

[

- [३११२] धम्म-कहा-अवसाणे निय-ठाण-ठियम्मि सावय-जणिम्म । पत्तावसरं ग्रुणिणो पुरीए पविसंति भिक्खाए ।।
- [३११३] ते-विं हु सुलसा-नागा-नंदणा जुयलगेहिं तिहिं सुणिणो । देवइ-गिहम्मि कमसो भिक्खायरियाए संपत्ता ॥
- [३११४] ता पण्हुइय-थणीए देवइ-देवीए वियसिय-मुहीए । पडिलाहिया स-तोसं सव्वे-वि हु ते महा-मुणिणो ॥

[३११५]

चरम-पोरिसि-समइ पुणु सामि-पायारविंदहं पुरच गंतु भणइ देवइ — निवेयह। किं वारवइहि पुरिहिं लहिंह भिनख न मुणि त्ति जं मह।। मंदिरि एनकु जि मुणि-जुयलु तिष्णि वार संपत्तु। तथणु भणइ जिणु दसण-पह- पूरिय-सयल-दियंतु।।

- [३११६] तुह चेव सुया भद्दे छप्पेएन्नोन्न-सरिसया दूरं । नणु कह-कह-त्ति तीए भणियम्मि पर्यपए सामी ॥
- [३११७] भहिलपुरम्मि नयरे विणणो नागम्स सुलस-दइयाए । निंद्ए मय-सुया वेसमणेणं तुह पुरो सुक्का ॥
- [३१९८] तुह तणया उण चरम-सरीरा सिरि-वच्छ-लंखिओरयला। कंस-भएण विग्रुक्का नेउं सविहम्मि सुलसाए॥
- [३११९] ता जाय-भव-विराया भद्दे मह संनिहिन्मि पव्वइया। सोऊणमिणं वाहुल्ल-लोयणा देवई भणइ।।

३११४. १. क. देम्बइ-

३११५, ४. क. लिहिहिं ८. क. पहु.

[३१२०]

कहसु जय-पहु विहित्त मई पावु

किं पुन्व-जम्मम्मि मह हुयउ जिमह स्वय-विरहु एरिस्र ।
ता पभणइ स्वया-गुरु भिह्न छेसेण निसुन्यस्र ।।
भवि पुन्विन्छि वसंत-पुरि सोम-नाम-निवइस्स्र ।
सोमस्सिरि-नामियए तई चंदलेह-नामस्स्र ।।

[३१२१]

निय-सवित्तिहिं सत्त-रयणाईं
अवहरियई अह कह-वि दुहिय-मणह तिहिं वलवलंतिहि ।
नणु कयवर-मज्झि मइं लढ़ु एहु इय तहं भणंतिहिं॥
एक्कु रयणु वियरियउं न-उ इयराई इय तेण ।
किम्मण तुह छ-स्सुय-विरहु मेलावउ एगेण ॥

[३१२२] मा उण एण्डि विस्तरसु जिममे कय-लवस्तणा महा-भागा। निट्ठविय-पाव-कम्मा सिव-सम्मं पाउणिस्संति॥

[३१२३]

तयणु किंचि-वि विगय-संताव
पसरंत-सिणेह तहं ग्रीणिहिं पाय-पउमइं नमंसइ ।
अणुभासिवि जिण-वयणु पुणु-वि पुणु-वि तहं गुण पसंसइ ॥
ता भवियंभोरुह-तर्णि गउ अन्नहिं भयवंतु ।
तयणंतरु देवइ धरिवि मणि निय-सुय-वुत्तंतु ॥

[३१२४]

अहह एक्कु वि मई न निय-पुत्त उच्छंगि चडावियउ न-वि य खणु वि लालिउ पमोइण । इय जंपिर अंसु-जल- पुन्न-नयण सच्चिवय कण्हिण ॥ पणमेऊण य भणिउ – किह् तं सु-विसन्निय माय ।

ता निय-दुह-वइयरु कहइ देवइ गरुय-विसाय ॥

३९२३. ३. इ. नमंसई. ३९२४. ८. इ. कहई.

[३१२५]

अह परंपइ कण्हु मा अंव तं कुणसु विसाउ कु-वि उज्जमेसु हउं कह-वि तह जह। तुह हविहइ तणउ अह भणइ देवि — निय-वाय अ-वितह।। कुणसु लहुं चिय कण्हु अह उववासियउ हवेवि। उस्सिगिण ठिउ कण्हु मणि तियस-विसेसु धरेवि।।

[३१२६]

तयणु तियसिण भणिउ – नणु कण्ह तुह जणिषिह अंगरुहु नियय-महिम-निज्जिणिय-सुरवइ । लहु हविहइ किंतु वउ नूण अ-कय-वीवाहु गहिहइ ॥ अह जायउ एवं पि इय सिरि-देवइहि पउत्तु । अह वरु वियरिवि सो तियसु नियय-द्वाणि पहुत्तु ॥

[३१२७]

तयणु नंदणु जाउ देवइहि

सु-िस्सिविणुवस्दइयउ दिण्णु णामु तसु गरुय-रिद्धिण । वसुदेविण मेलिउण स-घरि सयल जायव सु-लिगण ॥ सिरि-गयसुकुमालो ति अह कम-पाविय-तारुण्णु । सोमसम्म-वंभण-दुहिय-रयणु वरेइ स-उण्णु ॥

[३१२८] कण्हो उण वासासुं गंतुं अंतेउरस्स मज्झम्मि । अइगमइ वासराइं जिय-संघायस्स रक्ख-कए ॥

[३१२९] लोगम्मि पुणु पवाओ जाओ जह सुयइ वासुदेवो ति ॥ नीहरिए तम्मि वहिं वासंते उद्घइ हिर ति ॥

[३१३०] अह कत्तिय-एक्कारसि-तिहीए सीहासणस्मि उवविसिउं। पत्तेयं पत्तेयं संभालइ निय-जणं कण्हो ॥

३१२६. ७. पडत्थु.

३१२७. २. सुस्सिमिणु. क. जयसुकुमालो.

[३१३१] दस्ट्रण वीरयं पुण भणइ - कहं हंत दुव्वलो सि तुमं। पिंडहार-दारको अह सिर-कय-कर-संपुडो भणइ।।

[३१३२]

सामि अणुदिणु एहु आगंतु
वियरेविणु गुंहलिय पंच-वन्न-कुसुमोवयारु वि ।
धर-दार-पएसि खणु एगु ठाउ पहु-मुहु अ-पेक्सिवि ।।
चिद्वइ गंतु नियम्मि घरि दिणि भोयणु अ-कुणंतु ।
संपइ चउमासहं स-पहु दिद्वउ इमिण निरुतु ।।

[३१३३]

इय स-मंदिरि गंतु इच्छाए
श्वंजिस्सइ एहु जइ एण्हि चेव ता कण्हु तुहुछ ।
अणुमन्नइ तयणु इयरो वि जाइ निय-घरि पहिहुछ ॥
ता परिणयणावसरि हरि- सविहि धूय इग पत्त ।
अह तुहुं दासि व सामिणि व हवसि हरिण इय चुत्त ॥

[३१३४]

जणि-सिक्खहं भणइ सा वाल हउं दासि हवेसु अह स्निणय-पुञ्च-वइयरिण किल्हण। अत्थाण-मंडिव नियय- सहहं भणिउ अविहिय-वियारिण।। निवसंतउ वयरीण विण जिण रत्त-प्फडु नागु। निहउ पुहइ-सित्थण सु इहु वीरउ खत्तिय-चंगु।।

- [३१३५] इय सन्व-मुसा-वयणेहिं संविहाणय-सएहिं स-सहाए। खित्रय-तिस्त्रओ एसी ति साहिउं तस्स सा दिण्णा।।
- [३१३६] इयरेण वि पढमं कय-स-सत्ति-अणुरूव-गउरव-सएण । इरि-वयणेण उ तह कहमवि सा उच्वेइया जेण ॥

[३१३७]

गंतु कण्हह पुरउ रुयमाण

विष्णवइ जहा - जणय हउं हवेसु सामिणि न दासिय । ता किष्हण नियय-घरि धरिय विविह्छंकरण-भूसिय ॥ इत्तो उण सिरि-नेमि-जिणु धरणीयिल विहरंतु । रेवय-गिरि-उज्जाण-विण कम-जोगिण संपृतु ॥

[३१३८]

तयणु कण्हिण सामि-सविहम्मि

सा वाल आणीय अह सुणिवि पहुहु सद्धम्म-देसण । भव-भाव-विरत्त हरि- पुरउ भणइ चरणाणुरागिण ॥ अणुजाणसु मईं जणय जिह संजम-भारु धरेवि । अप्पाणउं साहउं हउं वि जय-पहु-सेव करेवि ॥

[३१३९]

ता विसेसिण फरिय-संतोस

निक्खमण-महा-महिम कुणइ तीए हिस्तह कहं-चि वि । जह बहु-निव-सचिव-सुय- भ्रूय चरणु गेण्हंति अवस् वि ॥ अवरम्मि उ अवसरि जिणह सविहि कण्हु पुच्छेइ । जह – पहु संपइ उम्मयक को तव-चरणु चरेइ ॥

[३१४०]

तयणु जिणवरु भणइ – तुह पुत्तु
अइदुक्करु तवु चरइ एण्हि ताव ढंढण-कुमारु जि ।
ता वियसिय-ग्रुष्ट-कमल्ल भणइ कण्हु – पहु कहम्रु एहु जि ।।
केण निमित्तिण केरिसु व तवु उग्गयरु करेइ ।
ढंढण-कुमरु सु परग्रु सुणि अह जिण-वरु जंपेइ ।।

३१३९ १. इ. पुरिय.

[3888]

कण्ह गरुयर पह कह जइ-वि
निम्नुणेम्च तहावि तुहुं भण्णमाण संपइ समासिण !
पारासर-नाम्च दिउ आसि गामि एगम्मि अह तिण !।
राउल-बाय-वसेण जणु सयछ वि पीडंतेण ।
वासारत्ति पहुत्ति निव- चरि खेडाबंतेण !।

- [३१४२] पगम्मि दिणे छोडिज्जंतेसु हलाण पंचसु सपसु। पत्तेयं भत्तम्मि य पत्ते मज्झण्ड-समयम्मि ॥
- [३१४३] तण्हा-छुहा-परिस्सम-दिणयर-परिताव-विहुरिय-तणूणं । हलिय-सयाणं पंचण्हं पुरो जंपियमरेरे ॥
- [३१४४] मह छेत्तं सिंचंतं एगेगं दाउ भोयणं कुणह । अह तेहि ग्रुक्क-दीहर-सासेहिं गलिय-छाएहिं॥
- [३१४५] कहकहमवि एक्केक्का पयच्छिया तेर्हि हिलय-बसहेहि । कय-गरुय-असुह-लंभा वंभा विष्पस्स छेत्तस्मि ॥
- [३१४६] तप्पच्चयं च वहुं विष्पेणं अंतराइयं गरुयं । भिष्ठं भवे चिरं सो एसो तुह नंदणो जाओ ॥

[३१४७]

सुणिवि स-चरिउ एहु निय-जाइ-मणुसरिउण जाय-भव- विरइ चरण-माणिक्कु गिण्हइ । परियडइ य पिड-भवणु भिक्ख-हेउ न-उ लघु वि पाम्बइ ॥ अह नणु खेइज्जइ भिक्त मई सहुं इयरु वि साहु । न-उण दुवेण्हहं एक्कह वि जायइ भिक्खा-लाहु ॥

३१४४. २. अह नेहि corrected as तत्तो in क.

३ १४५. १. क. पयाच्छिया.

३९४६. २. क. नंदण, ख. नदणी,

[३१४८]

इय विचितिवि नियय-लद्धीए
भोयन्वु अवस्सु मई इय गहेवि दुक्करु अभिगाहु।
पइ-दियहु वि पिड-भवणु भमइ दूर-उजिम्नय-असग्गहु॥
न-उ भिक्ला-मेत्तु वि लहइ सकय-वसिण भिमरो वि।
तो सु-समाहिउ गमइ दिण तण्हा-छह-विहुरो वि॥

- [३१४९] इय एस कण्ह दुक्कर-तव-कारी संपर्य विसेसेण । दंढण-महारिसी जं कुणइ तवं एवमेवं ति ॥
- [३१५०] तह तुद्व-मणो पणिमय भयवंतं चलइ वारवइ-समुहं। जा ताव ढंढण-रिसिं नियइ पहे जह-कहिय-रूवं।।
- [३१५१] उत्तरिय गयवराओ पयाहिणा-तय-पुरस्सरं कण्हो । वंदेइ भाव-सारं पयार्रविंदाइं से मुणिणो ॥
- [३१५२] भणइ य भयवं धन्नो कय-उण्णो तं सि जं जय-प्पहुणो । दुक्कर-तव-चारीणं मज्झिम्म पसंसिओ वहुहा ॥
- [३१५३] अणलिय-गुण-संथविमममुविंद-विहियं सुणेउ इब्भ-सुआ । एगो वियरेइ महा-मुणिणो से सीह-केसरए।।
- [३१५४] सो उण अ-रत्त-दुद्दो आलोयइ सामिणो पुरो गंतुं । कण्हस्स इमा लद्धी इय भणियं भ्रुवण-गुरुणा वि॥
- [३१५५] अह से अ-दीण-मणसस्स भयवओ मोयगे चयंतस्स । जायं केवल-नाणं निग्वाइय-घाइ-कम्मस्स ॥
- [३१५६] अह भयवं भव-महणो तिलोय-तरणी य विहरएन्नत्थ । कण्हो उण परिवालइ रज्जं सज्जण-कयाणंदो ॥

३१५१. १. क. तथ.

[३१५७]

अवर-अवसरि समबसरणिम

वंदेउण सामि-पय चिलय समिण-जय वसहि-अभिग्रह राईमइ समिण जा ताव बुदिठ संजाय दुस्सह । अह क-वि कत्थ वि गय समिण राइमइ वि निय-वत्थ । उच्चिल्लिर चिद्वइ गुहह हुय जह-जाय-अवत्थ ।।

[३१५८]

एत्थ-अंतरि विहि-निओएण

रहनेमि वि तर्हि गुहह मज्ज्ञि पुन्व-संठिउ जल्लुल्लिउ। पेक्खेविणु राइमइ तह-सरूव मयणेण सल्लिउ।। भणइ – अहह मयणानलिण चिरु मह दज्झंतस्सु । उवसम्र तह संगामइण हविहइ एण्हि अवस्सु*।।

[३१५९]

ता पयंपइ राइमइ - इंत

तुहुं अंधगवण्ह-नरनाह- वंस-गयणयल-ससहरु । हुउं भोजवण्हिहि निवह वंसि जाय इय सी छ मणहरु ।। खंडिउ न खमु खणं पि सिव- संगम-कय-लक्खाहं । सुरगिरि-तुंग-कुलुब्भवहं दोण्हिं वि हु पक्खाहं ।।

[3840]

अवि य जोव्वणु अ-धिरु जल-लबु वि पिय-संगु विओग-फलु विसय-सुक्ख परिणाम-दारुण । हिय-इच्छिय दुल्लइइं जुवइ-संग दुग्गइहिं कारण ॥ जं देहह अंतरि अछइ तं जइ बाहिरि होइ । ता तं काग-सिगाल्डहं वि रक्खिउ तरइ न कोइ ॥

३१५७. ३. वसइ. ४. क. राइम ६. क. उच्चिल्लर.

३१५९. ५. क. मणहर.

^{*}At the end क. ख. ॥ प्रथाप्र ॥ ७७०० ॥

[३१६१]

ज ज निरिक्खिस नारि तुहुं ग्रुद्ध जइ रज्जिस तिहं तिहं जि ता छवं पि तुहुं हवसि अच्छिर । सोइज्जिस सज्जिणिहिं गय-सरन्तु दुम्गइहिं गच्छिर ।। पुणरिव दुल्छह एरिसिय धम्म-कम्म-सामग्गि । इय आछोइवि दुच्चिरिय जिण-देसिय-पिंह छिम्मि ॥

[३१६२]

एम्ब बहुबिह राइमइ-समणि-

वयणंकुस-ताडियउ तह कहं-चि रहनेमि-कुंजरु । जह पच्छायाव-दव- तिवय-अंगु सम्मग्ग-सुंदरु ॥ आलोइवि दुच्चरिय पडिवज्जिवि पायच्छितु । आराहिवि जिणवर-किरिय निय-मणु करिवि पवित्तु ॥

[३१६३]

कमिण अइगय-वरिस-परियाउ

उप्पाडइ नाण-धणु एम्ब-कारि पुणु गारिहित्थण । चउ-विरस-सयाइं अह विरसु एगु छउमत्थ-भाविण ॥ पंच जि विरस-सयाइं पुणु केवलि-परियाएण । विहरिवि सिरि-रहनेमि-मुणि सिद्धउ कम्म-खएण ॥

[३१६४]

स्र वि महा-यसु गहिय-चारित्तु सम-सत्तु-मित्तत्तिणिण केसवस्सु वंधवु कणिद्वउ । उस्सिग्गिण संठियउ सोमसम्म-वंभणिण दिद्वउ ॥ ता कोवारुण-छोयणिण तिण पाविण संस्रतु । अरि कत्तो सि हयास तुहुं गयसुकुमास्र पहुत्तु ॥

३१६३.१. क. परियाओ,

[३१६५]

मज्म ध्रयहं तुज्झ अवरद्धु

किं केरियु जेण तइं तेम्व वरिवि तहयह वि उज्झिय।

न य घरह न वारह वि कीय एण्हि ता तुहुं कु-बुद्धिय।।

निय-दुव्विलसिय-तरु-फलड़ं गेण्हसु मह हत्थेण।

इय अवराहिउ मुणि-वसहु वयणिण अ-पसत्थेण।।

[३१६६]

सविह-देसह गहिवि मिउ-पिंडु

आहारउ करिवि तसु सीसि खिविवि खायर-हुयासणु। वंत्रेविणु निय-करिहि सुद्धि नद्दु सो पाव-वंभणु।। तयणु सिरोविर पञ्जलिर जलणिण ताविज्जंतु। अणु-खणु डिज्झर-मोह-मलु कणगु व परिसुज्झंतु।।

[३१६७]

मणिण सुमरइ पंच-नवकारु

आलोयइ दुक्कयइं सम्मु दुसह वेयणहियासइ। चितेइ य – मुहु दुहु वि न कु-वि कम्रु-वि किंचि-वि पयासइ॥ उज्ज्ञिवि पुच्च-समज्जियइं निय-मुह-अमुहाइं पि। अरि जिय उविर म कम्रु-वि तुहुं परिकृष्पहि ईसिं पि॥

[३१६८]

इय विसुन्धिर-सुक्क-छेसस्सु

निम्घाइय-घाइयह निहय-राय-दोसावयासह । उज्जालिय-निय-कुलह झत्ति तुट्ट-संसार-पासह ॥ पव्वण-सारय-रयणियर- किरणावलि-संकास्स । गयसुकुमाल-महारिसिहि हुउ वर-नाण-पयासु ॥

[३१६९]

तयणु दलिउण कम्म-नियलाइं

भव-संभवि तणु चइवि वियस-विसर-पयिडय-महा-महु । निय-कित्ति-सुहा-रसिण धविलिऊण तइलोय-गुरु-गिहु ॥ सुगिहिय-नामु सुलद्ध-जसु वियलिय-सयलावाहु । गयसुकुमालु सिवह गयउ केवल-नाण-सणाहु ॥

[३१७०]

भुवण-वंधु वि भविय वोहंतु

चिरु विहरिवि धर-वलड पुण वि पत्तु उज्जाणि तम्मि वि । ता सयलिण निय-वलिण सहिउ कण्हु आगंतु पणिमिवि ॥ पय-पउमई नेमिहि पुरउ उचियासणि उवविद्रु । भुणइ स-वित्थर धम्म-कह स-परियणो वि पहिट्छ ॥

[३१७१]

तयणु कण्हिण नियय-माहप्प-

अणुरंजिय-माणसिण भणिउ पुरउ सिरि-नेमिनाहह । भुवण-प्पहु कहसु मह दलिय-सयल-रिउ-विडवि-साहह ॥ किं कत्तु वि इविहइ मरणु पुरिहि वि वारवईए । अंतु इविस्सइ किम्रु कह-वि कंचण-रयण-मईए ॥

[३१७२]

ता पर्यपइ नेमि-जिण-इंदु किं केसव भव-गद्दणि अत्थि जं न सु-घडिउ वि विद्दृष्टिउ । वहु-चइयर-कारिणिहिं पुच्व-कम्म-पिरणइहिं विनडिउ ॥ इय तुज्झ वि निय-वंधवहं करिण जराकुमरस्सु । हविहडु मरणु दुवालसहं विरसहं अंति अवस्सु ॥

३१७०. ३. कः तंति वि.

[३१७३] एत्थ-अंतरि मुक्क-नीसासु

संपन्नो वि जायव-निवहु नियइ सम्रहु तसु जरकुमारह । इयरो वि पहु-वयणु सुणिवि गयउ गुरु-खेय-भारह ॥ निय-वयणु वि सुहि-सज्जणहं दंसेउं पि अ-सक्कु। धरणि-समुद्द-विणिहित्त-मुद्द लिजिक मोणिण थक्कु ॥

[३१७४]

अह पुणो-वि-हु भणिउ जिणवरिण जह - आसि इहेव पुरि नियय-किरिय-आसत्तु तावस्रु । पारासर-नामु कय- निंदु-रमणि-संगहिण अवजमु ॥ जडण-दीवि जं तसु गयह जायउं नंदणु तेण। दीवायण इय नाम्र किउ सुयह जणिनजणएण ॥

[३१७५]

पत्त-अवसरु तेण तावसिय

अब्भुवगमिउण अणुकमिण वालिस-जण-कय-तोसु । संपइ अछइ स्र वाग्वइ- पुरि-उन्नाणि स-दोस्र ॥

पडिविज्जिय दिक्ख तह गहिउ वंश्व अच्चंत-दुद्धरु । भोयन्वु जहिमण वि छट्ट-तबह इय नियमु सुंदरु ॥

[३१७६]

दाहु कारिहइ वारवइए वि दीवायणु सु जिज रिसि मइर-मत्त-जर-कुमर-दोसिण। तयणंतरु खुहिय-मण- पसरु कण्हु परिहरिउ हरिसिण ॥ वंदिवि नेमि-जिणाहिबइ वारवइहिं गंतूण। सयमवि वलभहिण सहिउ त्ररय-रयणि चिडिकण ॥

[३१७७]

सयल-नयरिहिं परियहेऊण

पिंड-मंदिरु भणइ – नणु नेमि-जिणिण उवसम्गु अक्खिउ । पिरचिद्वइ सयलह वि पुरिहि इय स-गुरु-देव-सिक्खिउ ।। अणु-गुण-वय-सिक्खा-वयइं परिवालह जत्तेण । गुरु-जिणवर-पय-पंकयइं थुणह एग-चित्तेण ॥

[३१७८]

तयणु वयणिण हरिहि वारवइ-

जणु सयलु वि आयरिण कुणइ धम्म-कम्माइं निच्चु वि ।
फोडेवि सुर-भायणइं चयइ सयलु मइराए किच्चु वि ॥
कण्हाएसिण पुणु सयल किण्ण-पिट्ट-मज्जाइं ।
सह भंडिहिं सगडिहिं करिवि पुरिहि वहिहिं नीयाइं॥

[३१७९]

अह कयंवय-नाम-वण-गहणि

कार्यंविर-अडइयहं पव्वयम्मि कार्यंविराभिहि । कार्यंविर-नामियह गृहह सविह-देसम्मि अभिग्रुहि ॥ फोडिय लोगिण गिरि-सिहरि भायण नीसेसाई । किन्न-महर-पिट्टई वि तर्हि परिउज्झिय सयलाई ॥

इओ य-

[३१८०]

सुणिवि नेमिहि वयणु वलभइ-

लहु-वंधु सिद्धतथ-इय- नाम-पयडु सारिह तस्नु च्चिय। भव-भावुव्विग्ग-मणु निसिय-हियउ सिव-संगमि च्चिय।। भणइ – भाय पसिऊण मइं अणुमन्नसु हउं जेम्व । आराहिवि नेमिहि चलण न सहउं दुक्खईं एम्व ।।

३१८०. ३. सरिहि corrected as सारहि.

[३१८१]

तयणु स-करुणु भणइ वलएवु

नणु भाय इह किम्रु भणहुं किंतु चरिम-चारित्त-रयणिण ।
होयच्चु अवस्मु तइं कहिं-चि ठाणि देवय-विसेसिण ॥
ता कत्थ-वि विसमहं दसहं तइं हउं रक्खेयच्चु ।
इयरु वि पिडविज्जेवि इहु तुरिउ कुणइ कायच्चु ॥

[३१८२]

ते-वि पिद्वय-मइर-किकाइं

छहि मासिहि विविण-तरु- कुसुम-फलिहि मीसिय-सुयंधय। कार्यविरि-गृहहं गय हूय महर अच्चंत महुरय।। अवरम्मि उ अवसरि विहिहि वसिण पहुत्ति वसंति। रेवय-गिरि-उज्जाणि जदु- कुमर-विग संपत्ति।।

[३१८३]

विज्ज-जोगिण नरिण एगेण

हिंडेतिण कह-कह-वि गरुय-तण्ह-परिसुसिय-वयणिण।
पुन्वुन्मिय असम-रस महर दिद्व सुन्कंठ-हियइण।।
तयणंतरु तिण पीय सुर आ-कडि-कंठ-पमाण।
आगय संवाह णु वि तहिं जायव-कुमर-पहाण॥

[३१८४]

तयणु तेहिं वि पीय-मइरेहिं

हिंडंतिहिं विहि-वसिण गिरि-गुहाए सो चेव तावसु । दीवायणु तव-सुसिउ जिण-पणीय-संभावि-अवजसु ॥ वीहंतउ वारवइ-पुरि- दाह-जिणय-पावससु । दिद्वउ उस्सरगेण वि उ पेविखरु समुहु महिस्सु ॥

३१८१. ५. क. देव्वयं.

३१८३. २ क. हिंडंतिंण.

[३१८५] अह समं पि-हु किलकिलंतेहिं

पसरंत-तालारविर्हि मइर-मइण वियलंत-चित्तिर्हि । अक्खुडिरिहिं पडिरिहिं वि सेल-सयल-भज्जंत-गत्तिहिं ॥ मुहि-लेट् ठुक-पयंपिइहिं कह-कहमवि अवरद्ध । जह वारवहिं दाह-कइ कुणइ नियाणय-वंधु ॥

[३१८६]

एहु वइयर मुणिवि महुमहणु

बलभिद्यण परियरिउ गहिय-सार-परिवारु तक्खणि । चिडिजण तुरंगमिहिं तिम्म चेव संपत्तु काणिणे ॥ अणुणय-वयणिहिं वहु-विहिहि उवसामेउ पयदह । दीवायण-तावस-अहमु भणइ य रोस-वसदह ॥

[३१८७]

हंत पाविहिं तुज्झ तणएहिं
भिलिऊण सन्वेहिं हउं नियय-झाण-अज्झयण-लीणउ ।
निक्कारणि ताडियउ लिटि-मुटि-घाएहिं दीणउ ॥
सु-विसेसिण दुन्वयण-सय- सम्मिण हणियउ तेम्व ।
तई मुसलि विभिन्लेवि पुरि इह डहेसु हुउं जेम्व ॥

ततश्र-

[३१८८]

अहह मुर-रिउ करिसि म खेउ

इयरस्मु कस्मु वि उवरि विहिहि वसिण कु व कु व न पावह ।
भव-विवणि दुहावणइ मण-अगोयर वि विविह-आवइ ॥
निय-सुह-असुहइं पुन्व-भव- समुविज्जियई चएवि ।
को गेण्हइ जमु अवजमु व भहु अ-भहु व देवि ॥

३१८५ ६. क. ख. लेट्डुक.

[३१८९]

पाव-तावसु इसु वि पिंड पिंड हु

जं रोयइ तं कुणहु एम्व कण्हु अणुसिद्वु ग्रुसिल्ण । वारवइहिं गंद्व दिण गमइ के-वि ता जिणण पडिरण ।। नेमि-जिणेसर-पय-पुरउ पिडवन्नउं चारितु । दीवायण-अहमाहमु वि पुरि-वह-अविरय-चितु ॥

[३१९०]

मरिवि पत्तउ अम्गि-कुमरेम्र

ता निययन्नाण-चल- मुणिय-पुट्य-भव-भावि बङ्घरु । अल्हंतउं धम्म-पर- नयर-जणहं संहरण-अवसरु ।। अप्पु पयासिवि गउ पुरिहि अह वारस-विरसाणि । अङ्बाहङ कुट्यंतु पुर- लोउ धम्म-कम्माणि ।।

[३१९१]

कण्ह-हलहर-कहिय-विहि-पुव्व

तयणंतर अइगयउ अम्ह एहु उवसग्गु खेमिण । इय चिंतिरु पुण-वि तह चेव विसय सेवइ पमाइण ॥ अ-वियाणंतउ कित्तिय वि वृड्डि दियह थनकंत । अह उप्पाय सुराहमिण तिण दंसिय पसरंत ॥

[३१९२]

लेप्पमइय विहसहिं पुत्तलय

उप्पाडिय-भग्रह-जुय नियहिं चित्त-आलिहिय देवय । कंपंति मंदिर-सिहर तरुवरा वि दीसंति दीवय ॥ आरन्नय-सावय भमहिं सयल-पहिहि नयरीए । दियहि वि गह-गणु पयडिहुउ हुयउ कंपु धरणीए ॥

[३१९३]

पृग्न ग्रंचहिं ग्रुहिहि गह-चक्क

निवडंति उक्का-सहस हुयउ तरणि-मंडल स-छिड्ड । अंगारिहि वरिसियउ जलउ हुयउ निग्घाउ वहुउ ॥ सिस-स्ररहं वि अ-पव्वि हुउ राहु-ग्गह-आयासु । भमइ रुवंतु सु पाव-सुरु नयरिहिं जम-संकासु ॥

[3868]

नियइ नायर-जणु वि सिविणेसु

रत्तंवर-कुसुम-कय- सोहु रत्त-चंदण-विलेविउ । दाहिण-दिसि-सम्मुहउं अप्पु पंक-मज्झेण कड्डिउ ॥ तयणंतरु कि-विभविय-जण जाय-चरण-परिणाम । तियस-विसेसिहि नीय पहु- पुरउ हुय सुह-धाम ॥

[३१९५]

एत्थ-अंतरि पाव-तियसेण

संवत्तग-पवण जुग- अंत-काल-सिन्नहु विउव्विवि । तिणु कयवरु कट्ठु फल्ज कुसुमु दु-पउ चउ-पउ वि आणिवि ॥ पक्तंतरहं वि वारसय- जोयण-पहह गहेवि । वारवहहि नयरीए तहि मज्झ-पएसि स्विवेवि ॥

[३१९६]

स हि नयरिहि वहिहिं कुल-कोडि-

बाहत्तरि मिन्सि पुणु पिंडिऊण एगत्थ अइरिण । सन्वासु वि दिसिहिं पिंड- भवणु सिविय वन्निगा अहमिण ॥ तथणंतरु सय-सहस-गुण जालोलिहि दिप्पंत । सा पुरि दीवायण-सिविय- वन्निगण अक्कंत ॥

३१९३. २. क. सयस. ५. वर्डं.

[३१९७]

तयणु नायर मुक्क-पुक्कार

परिकुट्टिर-वच्छयछ भणहिं भ्रुवण-एक्कल्छ-मल्लय । परितायह कण्ह निय- लोउ सयल-जय-पिसुण-सल्लय ॥ इय विलवंत मरंत निय- नायर-जण पेक्खंतु । धाविरु हरि एगत्थ अवलोयइ वहुउ जलंतु ॥

[३१९८]

पडिर-कुंजर-मुक्क-चिक्कारु

डज्झंत-तुरंग-सय- सिमिसिमि-त्ति-रव-विहिय-निस्सणु । परिफुटिर-वंस-सय- तडतड-त्ति-पडिसह-भीसणु ॥ हा नारायण हा मुसलि हा सिरि-नेमि-जिर्णिद् । रक्खिह रक्खिह नियय-जणु जय-नय-पय-अरविंद् ॥

[३१९९]

अरि तणुब्भव अहह मह मित्त
हा बंधव हा जणय हा समुद्दविजयावणिष्पहु ।
हा जायव-कुल-तिलय सउरि पणय-जणु किम रक्खहु ॥
इय स-करुण निय-नायरय- जण-उल्लाव सुणंतु ।
पिडिउवयारु विहेउ तहं वयणेण वि अ-तरंतु ॥

[3200]

खिविवि एगई नियय-रह-रयणि

सह देवइ-रोहिणिर्हि सउरि-राउ ता कण्ह-म्रुसलिहि । परिचोइय रह-तुरय किंतु ते-वि डज्झंत जलणिर्हि ॥ पय-मित्तु वि न सम्रुक्खिवहिं ता उत्तरिवि सयं पि । धुरि लिमावि कङ्हियउ रहु नीलंबर-हरिर्हि पि ॥

[३२०१]

अह ति निसुणिर करुण उल्लाव

नीसेस-नायर-जणहं पुरि-दुवारि कहमवि पहुत्तय । ता तियसाहमिण तिण पुरि-कवाड दु-वि परिजलंतय ॥ झित्त पिहेवि नियंतियइं गाढ इंदकीलेण । तयणंतरु हलहर-हरिहिं हणिउण चलण-तलेण ॥

[३२०२]

चुन्न-पेसिण दु-वि कवाडाइं लीलाइ वि पीसियइं किंतु रहु न ते तरिहें कड़िटेउ । सोयंति य वाहु-जल- भरिय-नयण – नणु कह सु चड्डिउ ॥ अम्ह मडफ्फरु जेण लहु कोडि-सिला उक्खित्त । संपइ पुणु इहि अम्हि रहु- आयड़िटिण वि अ-सत्त ॥

[३२०३]

इय स-खेयहं कण्ह-हलहरहं
सविहम्मि समुल्लविउ गयण-ठिइण तिण असुर-अहमिण।
नणु भणिउ अहेसि मइं धुवु नियाणु तइयहं कुणंतिण।।
दु-वि जि तुम्हि रक्खेसु हउं अणु-मेत्तं पि न सेसु।
ता मिल्लहु निय-पिउ-जणिण-रक्खणि माण-विसेसु ॥

[३२०४]

तयणु सउरिण पियहिं सहिएण संस्रतं – नंदणहु जाहु तुम्हि अप्पाणु रक्खहु। मा अम्हहं कारणिण तुमि वि सुयहु जम-गेहु पेकखहु॥ तुन्भिहिं जीवंतेहिं धुवु जीवइ जायव-वंसु । इहरह जायव-नामह वि निजुलु हिवहइ भंसु॥

३२०३. १. क. संखेयह.

[३२०५]

इय कहंचि-वि जणिण-जणयाहं
उत्ररोहिण हरि-ग्रुसिल नीहरेउ जिन्नम्मि काणि ।
परिसंठिय खणु नियहिं वाहु-जलिण घोइयइ आणि ॥
डिज्झर नयिर रुपंत सिम्रु कंदिर पुर-नर-नारि ।
जंपिर पगइ वि – रिक्स हरि रिक्स तुहुं वि हलहारि ॥

[३२०६]

एम्ब वहु-विह नियय-नयरीए
अ-समंजस नियवि हरि ग्रुक्क-धाहु अइ-दीणु पलवइ।
हा देव्व मह वाहु-बल्ज कत्थ कत्थ सा ग्रुकय-संपइ।।
किहं ति महारा जक्ख गय किहं त महारउं चक्कु ।
काल-कंस-जरसंध-इरु किहं त मज्झ वल्ज थक्कु।।

[३२०७]

सद्धि-समहिय-समर-ति-सयस्यु

जय-पावणु सुकय-भरु गयउ कत्थ सो मज्झ संपइ। इय करुणउं विलविरह हरिहि पुरउ वलभद्द जंपइ।। नणु वंधव किह तुहुं वि इम्ब पागउ व्य विलवेसि। तसु सिरि-नेमिहि वयणु इहु कि न तुहुं हरि सुमरेसि।।

[३२०८] जं उस्सया सिरीए पडणंता चेव इस्थ सन्वे-वि । रण्ण-तण-तरुवराणं जा पज्जंतस्मि सक्काणं ॥

[३२०९] पुन्नोदयम्मि उदओ रिद्धीणं तम्मि क्रिज्जमाणम्मि । क्रिज्ज इयरो वि कमेण दो-वि भंसंति पज्जंते ।।

३२०६. ८. क. ख. जरसंघु.

३२०७. ८. तम्रु is added marginally in क.; ख. omits it. ९. तुहुं नरवर सुमरेसि in क. is marginally corrected as तुहं हरि सुमरेसि.

- [३२१०] निह इंदजाल-भव-विलिसयाणं विज्जह इहंतरं कि-पि। किंतु निविडा स गंठी का-विहु मोहस्स जीवाणं॥
- [३२११] जेण अ-थिरं पि वन्थुं मुणंति सच्वायरेण सु-थिरं ति । जिमहारंभ-सयाइं सासय-बुद्धीए चालंति ॥
- [३२१२] ता जिणवरिंद-भणियाइं ताइं निवसंति माणसे जस्स । सो किह पलवइ वालु व्य गरुय-वसणे वि संपत्ती ॥
- [३२१३] इय सुमरसु जिण-वयणं अवलंवसु धीरिमं थिरो होसु । साहस-धणाण पुणरवि संपत्तीओ न दुलहाओ ॥

[३२१४]

इय विवोहिउ विविह-वयणेहिं
हरि मुसलिण संचलिउ समुहु पंडु-महुराए कहमवि।
एत्थंतरि वारवइ- पुरिहिं डज्झमाणिहिं सवतु वि।।
हलहर-नंदण दीण-मुहु दीह-मुक्क-पुक्कारु।
आरुहिउण घरुवरि भणइ कुज्जयवार-कुमारु॥

[३२१५]

सीस जइ हउं नेमि-सामिस्सु
जइ चरम-सरीरु हउं सच्च वयणु जइ नेमि-नाहह ।
ता डज्झहुं किह णु इह मिज्झि पिंडिउ वारवइ-दाहह ।।
इय विलविरु जंभग-सुरिहिं हरिउण पल्लव-देसि ।
नियउ सु नेमि-प्पहु-पुरउ चरण-गाहणह रेसि ।।

- [३२१६] वत्तीस-सहस्सेहिं हरि-महिलाहिं स-राम-भज्जाहिं। जायव-नर-नारीहिं य कुमरेहिं तत्थ वि ठिएहिं॥
- [३२१७] सिरि-नेमि-जिणं चित्ते काऊणं अणसणाई विहियाई । छम्मासेणं दहढा पुरी वि वृढा य जल-निहिणा ॥

३२१३. १. विरो for थिरो.

[३२१८]

कण्ह-ग्रुसिल वि कंद-फल-मूल

उवजीविर सिरय-सर- वावि-क्व-पाणिय पियंतय । अकाय-सरूव-सिरि हत्थिकप्प-नयरिम्म पत्तय ॥ अह तण्हा-छुह-पीडियउ कण्हु भणेइ — कहं-पि । भाय न सक्कहुं उक्खिविउ धुवु हुउं पय-मेत्तं पि ॥

[३२१९]

तयणु केसबु मुइवि उज्जाणि
मज्झम्मि उ तसु पुरह पविसिक्षण अंगुलिय-स्यणिण ।
कंदोइय-घरि पवरु भोयणं पि कारविउ मुसलिण ।।
अह अवगय-वइयरिण धयरद्वय-निवइ-सुएण ।
निविण महावल-नामगिण रोहिउ मुसलि खणेण ।।

[३२२०]

ता गहेविणु करिण करि-संधु

विक्खोहिय-पर-विलेण सीह-नाउ परिमुवकु मुसलिण। अह विग्गहु हुयउ कु-वि वंधुहु ति चितेवि किष्हण।। उन्जाणह आविवि गहिवि एगु पओलि-कवाहु। मुसलि-सहिउ हरि रिउ-कुलह कुणइ दिसामु भम्वाहु।।

[३२२१]

अत्य-दसहं वि गयउ दिण-इंदु

किं कह-वि खड़जोयगिहि जिप्पइ चि जइ-वि हु विविव्खय ।
अइ-वहुय तहा-वि हरि- विलिहें जमह अतिहिचि दिक्खय ॥
तथणु दुवे-वि ति पत्त-जस गंतु सरोवर-तीरि ।
श्रुंजिवि सिसिरु पिएवि जलु कु-वि दुहु समहिं सरीरि ॥

३२२०. २. क. विस्रोहिय.

३२२१. ९. क. सरीरि.

[३२२२]

किं तु पुणरिव सरिय-पुव्विछ-वारवइ-दाइ-दुइ वाहु-सिळ्ळ-संपुन्न-लोयण । कोसुम्भ-महा-गहणि पत्त किमय-वहु-संख-जोयण ।। अह मउलिय-वयणंवुरुहु प्रिय-गळ-सरणिल्छु । भणइ कण्हु तण्हा-सुसिउ तुहुं वंधवु नियइल्छु ॥

[३२२३]

भाय पाइवि सिसिरु पाणीउ

जीवाविह मई कह-वि इहरहा उ तण्हाइ-दोसिण।
परिफुट्ट-नयणेहिं मइं अज्ज नूण मरियव्यु अ-विसण।।
तयणु - अहह मा भणसु इम्ब जह मरिसहिं तुह सत्तु।
हुउं लहु अमय-विवागु जलु तुई पाएसु निरुत्तु॥

[३२२४]

इय भणेविणु करिवि कोमलिहि वड-पत्तिहि सत्थरउ तत्थ ठिविव कण्हडु स-हित्थिहि । इयरो-वि हु पय-उविर ठिविव पाउ कोसुम्भ-वित्थिहि ॥ संपच्छाइय-सयल-तणु उल्लिरिउण झ्रांतु । चिद्वइ जा ता हलहरू वि जल-कइ चलिउ तुरंतु ॥

[३२२५]

इत्थ-अंतरि विहि-निओएण

तिहं पत्तिण कर-किय- थणुह-वाण-अइभीम-रूविण।
इहु चिद्वह सृत्तु मिगु इय मुणेउ जर-कुमर-पाविण।।
आयन्नंतिण मग्गणिण हउ हिर चलण-तलिम्म।
अह - अरि अरि वियरइ कवणु पय-पहारू पिडयिम्म।।

३२२२. ४ क. कोसुंव ३२२५. ७. क. तरीम स्व. छलंमि.

[३२२६]

अहव अज्जि वि हो उ मह समुहु
अप्पाणु प्यासिउण जेण दृष्तु हुउं दल्लं तस्सु वि ।
अह — नृष्ण न हरिणु इहु किंतु सहु माणुसह कस्सु-वि ।।
इय चिंतंतु जरा-कुमरु हिर-सविहिहिं संपन्तु ।
ता जंपिउ कण्हेण — इहु वंधव को बुन्तंतु ।।

[३२२७]

तयणु दीहरु नीससेऊण

जर-कुमरु समुल्लवइ भाय तिम्म समयिम्म नैमिण । जं किंदु दुवालसहं समहं अंति तुहुं जर-कुमारिण ॥ हम्मसि इय निस्रुणेवि हुउं वंधव-रक्ख-निमित्तु । विसम-देसु स्वयु वि चइवि इह यक्कु आगंतु ॥

[३२२८]

किंतु मह समु हुयउ अ-कयत्थु

तहं तं-पि-हु भाय मह कहसु केम्ब हउं पाबु सुन्झिसु । तह पच्छिम-बइयरु वि को-वि उचिय-वयणेहिं साहसु ॥ अह निय-बइयरु साहिउण भणइ कण्हु — वेगेण । गच्छसु पंडव-सविहि तुहुं सह कुत्थुभ-रयणेण ॥

[३२२९]

तयणु कुत्थुभ-रयणु वियरेवि

साहेवि स-वइयरु वि कहिज मज्झ मिच्छामि-दुक्कड । जह पुण तई पेक्सिसइ एण्डि ग्रुसिल ता जेम्ब मक्कड ॥ तिम्ब आरुहिउण सिर-उविर तई मारिसइ अवस्स्र । जं मह विष्पिय-गारयह एहु घणाइ न कस्स्र ॥

३२२६. ५. क. म्माणुसह.

३२२७. ७. क. रक्खहि मित्

३२२८. १. क. अकयत्थ. ६. क. साहियउण. ७. क. कण्ह.

[३२३०]

इय सुणेविणु झत्ति जर-कुमरु

तह चेव करेइ अह निसुय-सयल-पुन्युत्त-वइयर । अक्कंदिह तह कह-वि जह रुयंति विहय वि स-तरुवर ॥ फोडिह मत्थय पाहणिहिं तोडिह केस-कलाव । सुच्छ-विवस निवडिह महिह पयडिह करुण-पलाव ॥

[३२३१]

इओ य-

फुरिय-वेयण-भरिण विहुरंगु

परिचितइ कण्हु जह धन्न ते ज्जि अक्क्र-पम्रहय ।
मह वंधव नेमि-पहु- सविह-गहिय-चारित्त-धम्मय ॥
तह कय-किच्च य राइमइ- पम्रह-राय-कन्नाउ ।
जाहिं इमेरिस-भव-दुइहं सिल्लंजिल दिन्नाउ ॥

[3232]

काम-मोहिउ कूड-अहिमाणु

समरंगण-निहय-वहु- जंतु-जाउ कारुण्ण-विज्ञित । अ-कयत्थउ हउं जि पर मोह-राय-सेन्नेण तिज्जित ॥ जइ तइयहं नेमिहि पुरउ निय-वंधविहिं समेउ । चरणु पवज्जहुं ता न मह जायइ दृह-भरु एउ ॥

[३२३३]

अजु-वि पणमहुं सिद्ध गय-वंध अरिहंत भाविण थुणहुं जाहुं सरिण आयरिय-पवरहं। उवशायहं पय सरहुं नमहुं पाय तहं साहु-वसहहं।। खामहुं चउ-विहु संघु हुउं निंदहुं निय-अइयार। कुणहुं सेव नेमिहि पहुहु चयहुं पाव-वावार।।

३२३०. १. क. भणइ corrected as झत्ति. स्त. भणइ. ३२३१. ७. क. कन्नाओ. ९. क. किन्नाओ

[३२३४]

इय विसुज्झिर-चित्त-भावह वि

आराहिय-नेमिहि वि तियस-सिहिर-थिर-पगइ-मणह वि । पसरंत-बहु-वेयणह फुरिउ हियइ तसु असुर-अहसु वि ।। तयणंतरु चिंतिउ हरिण अहह तेण पावेण । हुउं असुहाविउ तबसिण वि सयल-नयरि-डाहेण ।।

[३२३५]

किं न सु इविहड़ समउ मह जेण

तसु उयरह कहिंदिण जणय-जणि-सुहि-सयण-बंधव। वारवइ वि तारिसय कणय-रयण-मय स-घर-जायव। हुउं अप्पणु इच्छिउ करिसु निम्महिंदुण सु ह्यासु। इय चितिक हरि नियडि-हुय- दुक्कय-काल-प्पासु।

[३२३६]

मरिवि पत्तउ तइय-पुहईए

पावेइ य स-कय-फल अच्छि-निमिस्र अंतर अ-पेच्छिर।
एत्थंश्वरि मुसलि जलु गहिवि पत्तु वेगेण पलविरु॥
अह परिचिद्वइ सुत्तु हरि इय चितिरु मोणेण।
चिद्वइ उवविसिरुण सविहि किं पुण हरिहि खणेण॥

[३२३७]

कसिण मिच्छय वयणि लगांत

अवलोइय हलहरिण तयणु जाव अवणीउ अंवह । ता अ-गहिय-नाम दस पत्तु कण्हु दिद्वउ अहंतह ॥ असरिस-नेह-म्गह-वसिण जाय-हियय-संघट्दु । ग्रुच्छ-विलंघलु पडिउ वलु मउलिय-ग्रुह-कंदुद् रु ॥

३२३६, ६. क. सणु. ८. क. उथवेसिउण.

[३२३८]

कह-वि कंचि-वि पत्त-चेयन्तु

उद्देविणु मिल्लिउण सीह-नाउ वहिरिय-नहंतरु। साडोवु समुल्लवइ अहह अत्थि जइ इतथ कु-वि नरु ॥ सो मह पयडीहवउ इह जिह तसु भंजहुं दूरपु। सुत्तह मह वंधुहु हणिंग केरिसु रिउहु मडप्पु॥

- [३२३९] रोहिणि-सुयं अन्हंतुं निहयं जो मन्नए य गोविंदं। थोवं चिय नंदिस्सइ सो पावो को-वि मृहप्पा॥
- [३२४०] मुक्काउहं पसुत्तं मत्तं वालं मुर्णि च थेरं च। जुवइं च निसुंभइ जो दुन्नि-वि लोगा हया तस्स ॥
- [३२४१] महया सद्देणेवं भणमाणो तं वणं भमइ रामो । आगच्छइ य अभिक्खणमुर्विद-पासम्मि दृह-तविओ ॥
- [३२४२] तत्तो सो अलहंतो वि सुद्धिमेत्तं पि कण्ह-मरणस्स । आसा-सुक्को कण्हं अवगृहेऊण पलवेइ ॥
- [३२४३] हा कण्ह महा-वल हा मह वंधव कणिट गुण-जेट । मोजूण मं अणाहं हा कत्य गओसि अ-कहेउं।।
- [३१४४] किं होही को-वि जए सो पुरिसो जेण दिइ-मित्तेण। कण्ह पुणो वि लहिस्सं तं तह संगम-पमोयमहं॥

[३२४५]

उद्घि वंधव चयहि परिहासु
मा हिवहइ कि-पि छलु तुज्झ इत्थ वण-गहिण वसिरह ।
इह संझा-कालु इय को णु समउ तुह पणय-कुविरह ॥
कुल-देविउ वण-देविउ वि तह दिसि-वाल तुमे वि ।
कि न बुछावहु वंधु मह कहमिव अणुसासेवि ॥

३२३८, ८. क. ससह.

३२४२. १. क. ततो.

[३२४६]

भाय करिहि-न संझ-कायव्वु

किं को विण मज्झुवरि करिसु तुज्झ विध्यित न कहमवि।
मई सविह-द्वियह तुह समुह विसमु जोयइ न अन्तु वि।।
सुत्तत सीहु कु जग्गवइ करिहि कु गेण्डइ सप्पु।
तुह अवराहु करेवि कु व भाय विगोयइ अप्पु॥

[३२४७]

घूय विरसिंह फुरिंह सिव-सइ

वेयाल समुक्लसिं ललिं भूय नच्चंति साइणि । कीलंति पिसाय-सय पिउ-वणेसु पसरंति डाइणि ॥ ता सोवद्द्यु ठाणु इहु वंधव परिहरिक्रण । चिल्ल-न गम्मइ विसमि पुरि हरि विलंबु चइउण ॥

[३२४८]

इय पर्यपिरु पडिरु धरणीए

उद्वंतउ पुणु खिणण खिणण गीउ गायंतु मणहरु । नच्चंतउ पुणु खिणण खिणण मुक्क-पुकारु दुहयरु ॥ खंधि करेविणु हरि-मयगु महिहि भिमउमारद्धु । अह सिद्धितथण पत्त-सुर- भिवण सु तह उवलद्धु ॥

[३२४९]

तयणु धिसि धिसि कम्म-परिणामु

सो पण्डि नासिवि गयउ कत्थ हरिहि तारिस्न मडप्फरु । वलप् व ह्यउ किह गिलय-बुद्धि-माहप्प-वित्थरु ॥ खंधि करेविण मयउ किह हिंड देसिं देसु । अहव सु-पुरिसु वि कि कुण इ विवरिय-कम्म-विसेसु ॥

३२४७. ६. क. ठाण.

३२४८ ७. क. महिहि; ख. महि.

३२४९. ६ क ख. गयर for मयर,

[३२५०]

इय विचितिरु गिरि विउच्वेवि

तहिं अ-खइ उविडिरु पिंडरो वि किंतु सम-भाग-धरणिहिं । सय-खंडिण भग्ग रहु पयिडिऊण ता कट्ट-खंडिहिं ॥ तहिं-चि जा लमाउ घडिउ ता रहु सयहा भग्गु । अह वलप्यु समुल्लवइ जह – धुवु तुहुं अ-विवेगु ॥

[३२५१]

सिहरि सिहरिहि अ-खउ चिडिऊण

उत्तरिऊण य अ-खउ रहु जु भग्गु सम-भाग-वसुहहं। सो हविहइ सज्जु किह संधिओ वि तइं मुद्ध एम्बहं॥ इयह भणइ – जीविहइ इहु तुह वंधवु जइयाहं। सज्जु हविहइ रह-रयणु एहु वि मह तइयाहं॥

[३२५२]

अह सिलायल-कमल-वण-संड-

आरोवण-गो-मयंग- चारणाइ-बहु-संविहाणिहिं। नीलंबर वोहिउण वहु-विहेहिं भव-विरइ-बयणिहिं॥ चंचल-कुंडल-आहरणु अप्षु पयासेऊण। तह जर-कुमरिण निहणियउ मउ हरि त्ति कहिऊण॥

[३२५३]

भणइ - हलहर तुज्झ पडिवोह-

कज्जेण मइं चेव इहु विहिउ पुन्व-वइयरु असेसु वि । ता किह णु वहेसि हरि करिवि खंधि हुय-कित्ति-सेसु वि ॥ तयणंतरु सुर-हलहरिहिं सक्कारिउ हरि-काउ । आसि जु छम्मासावहिण वृहुउं विहिय-विसाउ ॥

३२५१. ४. क. सो विहइ; ५. क. ख. संघित.

३२५३. ५. क. वि for करिव. ५. ६. हुगिकिलिसेसु वि तयणंतरु सुर व ८. फ. अ.

[३२५४]

पत्थ-अंतरि नेमिनाहेण

मुणि-जुयलउं पेसियउं भ्रुसिल-सिविह संपत्त-अवसरु । साहुहिं वि धम्म-कह कहिय सिट्ठु कम्मारि-वइयरु ।। निदिय जणणी-जणय-सुहि- सयण-विहव-आवंध । सलहिय असम-सुहावहय सिव-कामिणि-संवंध ।।

[३२५५]

तयणु मुसलिण चरण-परिणाम-

पसरंत-सुहोदइण दुर-चइय-निय-मोह-स्रिट्टिण । भव-भाव-विरत्तइण निसिय-सिद्धि-संबंध-हियइण ॥ साहुहुं तहं पायहं पुरउ पडिवन्नउं चारित्तु । तयणंतरु वलहह-सुणि कुंदिंदुज्जल-चित्तु ॥

[३२५६]

विहिय-कोसलु दुविह-सिक्खाए

संपाविय-कित्त-भरु साहु-धिम्म दस-भेय-भिन्नि वि । चउ-जामिहि पत्त-जसु गय-ममत्तु निययिम्म अंगि वि ॥ मास-क्खमणह पारणइ पविसिरु पुरि एगिम्म । खुहिउ नियइ नारी-नियरु सरवर-कृव-तडिम्म ॥

[३२५७]

अह धिसि धिसि कम्म-परिणासु
हा मोहह विलिसियई हइउ हइउ विसयहं विवागु वि ।
जं जायहुं मोहयरु हउं वि विविह-तव-सुसिय-अंगु वि ॥
अहव किमन्निण जिंह हवइ रमणिहिं संचारो वि ।
तिहं न कुणहुं पारण-कइ वि पविसण-वावारो वि ॥

३२५६. ९. क. ख. सरघर°.

[३२५८]

इय विचितिरु मंगितुंगि सि
अभिहाणहं पन्वयहं मन्झ-देसि तव-कम्मु सेविरु ।
अइवाहइ दियह वहु- विह अरन्न-जिय-गण-विवोहिरु ॥
पुन्व-जम्म-संगय-मिगिण एगिण कय-पय-सेवु ।
अवरावसरि सु संठियउ उस्सम्गिण गय-छेवु ॥

[३२५९]

अरिरि हणि हणि वंधि वंधि हैं इहु अम्हहं रज्ज-कइ कुणइ उग्ग-तव-कम्म एरिस । इय जंपिर वहु-बलिण सत्तु-राय पसरंत-अमरिस ॥ आरोविय-कोदंड-गुण संधिय-निसिय-सरिल्ल । वेढहिं चाउहिसिहिं मुणि परिकंपिर-अहरिल्ल ॥

[३२६०]

इत्थ-अंतरि तेण सिद्धत्थअभिहाणिण गुज्झगिण तहिं पएसि आगंतु वेगिण ।
परिम्रुक्त विउव्विउण रिउहुं समुद्द सुर-सत्ति-जोगिण ॥
पुच्छच्छोड-प्पडिरविण वहिरिय-मज्झ-दसास ।
खर-कर-नहर-हारणिण पयडिय-पिस्रुण-त्तास ॥

[३२६१] कणय-पिंगल-कंति-केसरिहिं

रेहंत-अंसत्थलय वियड-चलण-भर-खुहिय-धरयल । स-सरूविण डरिय-रिउ सीह-नाय-विहरिय-नह-त्थल ॥ पुरिस-वयण सीहंग-लय नारसीह-आयार । भुवण-भयंकर चलिय रिउ- समुह कुणंत-पहार ॥

३२५८. ९. क. केसु.

३२५९. ८. क. दिसिहि. ख. ांदरिंहिं.

[३२६२]

अहर सुहिडिहिं नारसिंहेहिं

सय-सहस-कोडी-गुणिहि हणइ एहु कय-साहु-वेसु वि । एण्डि पि न काउ खसु इय इमम्सु अवराह-छेसु वि ।। इय चिंतिर पडिवक्ख-निव पसरिय-तेय-सिरिस्सु । भय-भत्तिहि चल्लिहिं नमहिं सयलि वि राय-रिसिस्सु ॥

[३२६३]

अह ति तियसिण राय-रिसिषा वि
अणुसासिय संत निय- निय-पुरेसु गय अइर-कालिण ।
भयवंतु वि परिविद्दिय- मास-खवणु दिव्वाणुहाविण ।।
रहयारहं सिविहिहें गयउ मिग-दंसिइण पहेण ।
तयणंतरु परिविहिरेण सिस-निम्मल-भावेण ॥

[३२६४]

मुणिण लिंतिण सुद्रु आहारु

रहकारिण देंतइण हरिणगेण अणुमोयमाणिण । तं कं-पि समज्जिणिउं जं न किंद्र तीरेइ वयणिण ॥ किं पुण अद्ध-च्छिन्नइण निवडंतइण दुमेण । ते तिन्नि वि विणिवाइया अह निय-सुकय-वसेण ॥

[३२६५]

असम-सुहयरि कप्पि पंचमइ

तियसिंद-समाण-सिरि हूय साहु-रहयार-हरिणय । ता पेक्खिव वल्ल-सुरिण नरइ हरिहि वहु-दुहइं परिणय ॥ सुमरेविणु सो तारिसउ निय-वंधव-पडिवंधु । अवगणिउण सुरयणु सयलु अहिणव-हुय-संवंधु ॥

[३२६६]

तइय-पुहर्ड गंतु हरि-पुरउ

निय-वइयरु साहिउण असुहु सयलु हरिउण स-सत्तिण । चिल वंधव सुर-पुरिहिं इय भणंतु सह नियय-गत्तिण ॥ उप्पाडिवि जा संचलिउ सुसलि-तियसु वेगेण । ताव विल(१) ज्ञिवि पडिउ हरि धरणियलम्म खणेण ॥

[३२६७]

भणइ पुणु जह — नेमिनाहस्सु अ-गणिउण वयणु मइं न किउ धम्मु तइयहं विसुद्धउ । आविडिउ विवागु इहु तसु जि मज्झ गुरु-पाव-वद्धउ ॥ नासंतिहिं वि न छुट्टियइ पावहं रिउहुं रिणाहं । ता किं इह असुहिण कइण सुरगिरि-धीर-मणाहं ॥

[३२६८]

किं तु एक्कु जि मज्बा असुहेड

जं तइयहं तारिस्न वि दिलय-असम-माहप्प-सत्तु वि । वेलवियउ तवसिइण तेण गणिउ न य निमिस-मेनु वि ॥ इय निय-सत्तिण तह कह-वि कुणस्न सहोयर एण्डि । जह मह तसु अवभावणह गलइ हवइ धुवु पण्डि ॥

[३२६९]

तयणु मुसलिण वंधु-नेहेण

विहि-वसिण य अ-करिउण कु-वि वियाह आयइ-सुहावहु । आगंतु सुरद्वयह उवरि तियस-सत्तीए तहिं छहु ॥ सिरि-वारवई-दाहि कि-वि जे आणंदिय सत्तु । जे उण द्मिय सुहि-सयण तहं पिडविहिहि निमिन्नु ॥

३२६६. १. क. पुहद्दृह्यः पुरक्षो. ३२६९. ९ क. प्रविद्विष्टि

[३२७०] पाणि-संठिय-संख-गय-चक्कु

पीयंवरु कण्डु कय- उर-पएस-सिरि-बच्छ-भूसणु । रामो उण इल-मुसल- पाणि नील-अंवरु अ-दृसणु ।। वेउच्विउण विमाण-ठिउ गाम-नयर-देसेमु । ग्यणिण पुरि मुहि-सयण-जुउ भमइ मु तियस-विसेम्र ।।

[३२७१]

भगइ पुणु – इउं कण्हु सिजिऊण

संहरहुं असेस भुय कुणहुं पुण-वि इच्छाणुरूविण । वारवड वि सिद्ध मइं हिरिवि मइं वि इह नीय गयणिण ॥ ता कत्ता भोत्ता य हुउं इयह सयछ वामोहु । इच्छहं जाइवि सिवि पुण-वि आवहुं निम्मल-वोहु ॥

[३२७२] मच्छो कुम्म बराहो नरसीहो वामणो य रामो य । रामो रामो य तहा बुद्धो कक्की वि-हु भवामि ॥

[३२७३] सन्व-गओ हं तस-थावरेसु भूएसु नूण चिहामि । भूयाइं मम्मयाइं वइरित्तेहिं न भूएहिं ॥

[३२७४] ता परमप्पा अहमेव इत्थ पूपह तो ममं चेव। आराहह निच्चं पि-हु जइ इच्छह अप्पणो रिद्धि॥

[३२७५]

इय परूविवि सयल-वसुहाए

काराविवि देव-उल- वावि-क्व-पव पमुह-ठाणिसु ।
ठावाविवि तेसु हरि पायडेउ तसु पूय-पगरिसु ॥
पूय कुणंतहं माणवहं वियरिवि विविह-सिमिद्धि ।
तेण पयद्विय अजु-वि इह दीसइ जणहं कु-बुद्धि ॥

[३२७६]

तुंग-षगइ वि विमल-दिद्वी वि नाण-त्तय-दिणयरु वि गिलयपाय-संसार-वंधु वि । सविद्वागय-सिद्धि-वहु- सुहु वि वद्ध-तित्थयर-नासु वि ॥ जत्थ पयासइ एरिसउं मोह-वसिण मिच्छत्तु । तिर्हे पागय-मणुयाभिसुहु किं तीरइ जंपित्तु ॥

इओ य -

[३२७७]

पंडुमहुरहं जरकुमारेण

परिकहियइ वारवइ- वइयरिम्म तह कण्ट-वइयरि । विद्यायइ जण-मुहिण सयल-लोय-अच्चंत-दुहयरि ॥ कोत्थुभ-रयणु विकर-चडिउ अवलोइवि पुणरुत्तु । पलवइ पंडब-जणु सयछ मुरगिरि-गरुय-दुहत्तु ॥

[३२७८]

अवर-अवसरि तेसि पंडवहं
संसार-विहुरिय-मणहं चरण-समउ मुणिऊण नेमिण।
सिरि-भम्मघोसु ति मुणि सिहेउ पंचसय-साहु-विंदिण।।
पेसिउ तहं पडिवोह-कइ आगउ सु वि अइरेण।
काणणि ता पंडव सथल सह निय-परिवारेण।।

[३२७९]

किं-चि वियलिय-सोय-संताव

आगंतु स्वरिहि पुरउ सुणिवि धम्म-कह समय-सारिय । जर-कुमरु ठवेवि निय- रिज्ज दिक्ख कल्लाणगारिय ॥ पडिवज्जिहें पंच वि कमिण वियिडिय-निय-अवराह । भाविण परिणय-जिण-वयण- वियिल्य-सयलावाह ॥

३२७९. २. क. स्रिहिं; ८. क. परिण.

[३२८०]

सञ्चि सेवहिं गुरुहुं पयं-पउम

सिव कम्म-क्खय-निरय सिव्य सिद्ध-संगम-ग्रुहासय । सिव पार्लीहें जिण-वयणु सिव्य तुह-संसार-वासय ।। अवरिम्म उ अवसिर नियमु भीमु मिणण गिण्हेइ । भुंजिमु ता जइ भिक्ख मह कु-वि कुंतिगिण देइ ॥

[३२८१]

तयणु निरसणु ठियउ छम्मास
कंपाविय-धरणियलु अह कहं-चि पुन्नइ अभिग्गहि ।
कय-पारणु बहु-तिबिहि परिसुसंति सयलम्मि विग्गहि ॥
अह अन्नय सिरि-नेमि-जिण-चलणहं वंदण-रेसि ।
वृहंतइ कुंदिदु-सम- सुह-परिणाम-विसेसि ॥

[३२८२]

चलिय पंच वि ते महा-सत्त

विहरंत अणुक्कमिण भुवण-वंधु-साहिय-विहाणिण। भयवंतु वि भविय-मण- कमल-तरिण तित्थयर-किपण।। मज्झ-देसि नाणा-विहिहि ठाणिहि विहरेऊण। रायपुराइ-महापुरिहि उत्तरहं वि गंतुण।।

[३२८३]

अह चडेविणु गिरिहिं हिरिमंति
विहरेविणु वहु-विहिहें मिच्छ-पुरिहि वोहेवि भवि-यणु ।
अह दाहिण-दिसिहिं गय- पञ्चयस्सु तसु उत्तरेविणु ।।
इय आरियहि अणारियहि वहु-ठाणिहिं विहरेउ ।
अह केवल-नाणेण निय- आउहु अंतु सुणेउ ।।

३२८ •. ४. क. जिण[°].

३२८१. १. इ. तियस-इम्मास; ३. इ. पुन्न.

[३२८४]

असम-भत्तिण विहिय-पय-सेवु

एक्कारस-गणहरिहिं तह मुणीण अद्वार-सहसिहि । समणीणं असम-गुण- निहिहिं सहस-चालीस-संखिहिं ॥ एगुण-सत्तरि-सहस-जुय- इग-सावय-लक्खेण । छत्तीसइ सहस बुहिय साविय लक्ख-तिगेण ॥

[३२८५]

विउसत्तिण सुरिण गोमेहअभिहाणिण महिय-पउ विहिय-भत्ति कुसुमंडि-देविहिं।
तियसासुर-नर-निवह- नहयरंहिं पडिवन्न-सेविहिं।
नव-कंचण-कमलहं उवरि विणिवेसंतु पयाइं।
अणुसासंतउ अणुगमिर- वहुविह-भविय-सयाइं॥

[३२८६]

कमिण पत्तउ धरणि-तिलयम्मि
सोरद्वह मंडणइ वउल-तिलय-सहयार-सुंद्रि ।
हरियंदण-अगुरु-सिरिखंड-नाय-पुन्नाय-मणहरि ॥
पसरिय-धर-संताव-हर वहु-निज्झर-झंकारि ।
अंक-पुलय-वेरुलिय-पद्द- अहरिय-तम-पुन्भारि ॥

[३२८७]

पत्तु रेवय-सिहरि-सिहरिम्म

अह आसण-कंप-वसस्विहिम्मि पहुत्त सुरअसुर-नाह सिव-अमागामिहिं।
अह जह-अहिगारिण कयइ
समवरसणि जय-नाहु।
निवसइ सीहासणि खवियअंतर-रिउ-वावाहु।

३२४४. ४. समणीण वि ८. इ. इ added marginally after अत्तीस; ख. अतीससहस्रजुय; ख. लक्स तिग सावियणिणदक्षेण

३९७७. S. After this line क, reads औ.

[३२८८]

तयणु सुर-वर थुणहि जिण-इंद-

पय-पउमइं भत्ति-मरु जह — जु विविद्द-दुद्द-जलण-जलहरु । जो वंख्यि-कप्पतरु जो य सिद्धि-सुद्द-कुम्रुय-ससहरु ॥ सम्रुद्दविजय-निव-अंगरुद्दु सिरि-सिवदेविद्दि पुत्तु । तासु ति-कालु वि पय नमहु जिम्ब सिवु लद्ददु निरुत्तु ॥

[३२८९]

जो पयासिय-भुवण-परमत्थु

जो सयल-संसय-हरण जो समम्ग-रिउ-बग्ग-वारण । जो धवलिय-ति-जय-जम्र जो य भ्रुवण-अहिलसिय-कारण ॥ जो भव-जलहि-पडंत-जण- तारण-पवर-तरंड । सो भवियह जिणवरु सरह गुरु-गुण-रयण-करंड ॥

[३२९०]

तं जि वंधवुतं जि सुहि पुत्तृ
तं चेव मह माय-पिय तुज्जा विरिष्ट हउं रइ न पांबहुं।
तुह सामिय नियडतणु पुणु कयत्थु अप्पउं विभावउं।।
इय पहु तुहं निय-पय-पुरउ तह वियरिह संवासु।
जह मह जायइ मूळह वि दुइ-दालिइ-विणासु।।

[३२९१]

चितिर जोव्वणि धणि अ-साहीणि चित्र जीविइ छाहि-सिम मह न सामि पिडवेंधु कत्थ-वि । इय चितिवि किं-पि पउ देहि नाह तं वसिस जत्थ-वि ।। जं निय-भिच्च-परम्मुहा होति न सामिय छोइ। इय भावेविणु कुणस्र तह जह पहु जुत्तउं होइ।।

३२८८. ९. जेम्ब.

३२९०. ३. पाम्बहु; ५. कयत्यु **अत्यु अ**प्पर्व; ६. क. पुरस्रो

[३२९२]

एम्ब गगगर-गिरिहिं पुणस्तु

सिरि-नेमि-जिणेसरह पाय-पउम थुणिऊण सुर-वर । अणुमच्छिर-तिरिय नर- स्वयर-सिद्ध-गंधव्व-किन्नर ॥ उचिओचिय-ठाणेसु ठिय सिर-विरइय-कर-कोस । निसुणहिं सामिहिं धम्म-कह घण-गहीर-निग्घोस ॥

[३२९३]

अह कहेविणु उभय-भव-भावि-

सुइ-कारण धम्म-कइ दाउ विविद्द-अणुसिट्ट संघद्य । पञ्चाविय पउर-नर देस-विरइ वियरेवि अन्नद्द ॥ के वि करिवि संमत्त-धर के-सि वि नियम-विसेस । किं बहुइण सिव-नयर-पिंट लाइवि जीव असेस ॥

[३३९४]

एम्ब-कारिण वांसवि गिह-बासि

कुमरत्तिण वरिस-सय तिन्नि तयणु चारितु घेष्पिणु । चउपन्न-दिणाइं छउमत्थ- भाव-जोगिण गमिष्पिणु ॥ चउपन्नूणय-वास-सय सत्त धरहं विहरेवि । केविल-परियाएण पहु भविय-कमल वोहेवि ॥

[३२९५]

अति मासिय-तविण जय-वंधु

वग्धारिय-कर-जुयछ खिवय-सयल-भव-भावि-कलि-मछ । पिडवोहिय-भविज वर- नाण-चरण-दंसिणिहिं पेसछ ॥ छत्तीसाहिय-पंच-सय- समण-गणिण संजुतु । आसादह सिय-अद्विमिष्ठं सेलेसीए गमितु ॥

[३२९६]

दियह-पंचम-भाग-समयम्मि

चइऊण सरीरु इहु सिद्धि-रमणि-सुक्कंठ-माणसु । जह-रूव-सरूव-धरु उइट-गइहिं गमणिम्म अणलसु ॥ सामिउ मरगय-सामलउ तियसासुर-क्रय-सेवु ॥ सिव-नयरिहि नायगु हुयउ नेमि-जिणेसरु देवु ॥

[३२९७]

तयणु समण संव-पञ्जुन-

रहनेमि-प्यमुह वहु- भेय साहु संपत्त सिद्धिहिं। सिरि-राइमइ-पमुह साहुणी वि वर-नाण-मुद्धिहिं॥ पक्खालिय-निय-पाव-मल पत्त भवन्नव-तीर। सासय-ठाणि पहुत्त वर- नाण-चरित्त-सरीर॥

[३२९८] राया सम्रुद्दविजओ सिरि-सिवदेवी य जाइ माहिंदे । वर-भज्जाउ कण्डस्स अट्ट सिज्झंति जं भणिय ॥

[३२९९] नागेसुं उसभ-पिया सेसाणं सत्त जंति ईसाणे । अद्व य सणकुमारे माहिंदे अद्व अणुक्रमसो ॥

[३३००] आइ-जिणाणटण्हं गयाओ मोक्खम्मि अट जणणीओ । अट य सणंकुमारे माहिंदे अट वच्चंति ॥

[३३०१]

सच्च-लक्खण-गोरि-गंघारी-

पउमावइ-जंववइ- रुप्पणीउ तह सिरि-सुसोमय । उवलद्ध-केवल-गइय सिव-पुरीए हरि-दइय अट्टय ॥ इयरु वि नर-नारिहिं नियरु नेमि-सामि-तित्थिम्म । तहिं अवसरि वर-नाण-धणु गउ वहुयरु सिद्धिम्म ॥

[३३०२]

अवि य कंचण-रयण-निम्मविय-

निन्नाणिय-सिनिय कय तियस-राय-वयणेण वैगिण । वेसमणिण तयणु जिण- अंगु तीप परिखिविछ इंदिण ॥ अह वाहाविल-नयण-दल निय-निय-पहु-वयणेण । अभिओगिय सुर चिह कुणहिं देवदारू-कट्ठेण ॥

[३३०३]

अहह सामिय परम-कारुणिय

जर-मरण-दुहोह-करि राय-दोस-विसहर-भयावणि । अइ-दुद्धर-मोह-वल्ल- पंचवयणि संसार-काणणि ॥ नाह-विहीणउ गय-सरणु अइ-करुणउं कंदंतु । इहु उज्झेविणु भविय-जणु कहिं तुहुं सामि पहुतु ॥

[३३०४]

एम्ब स-करुणु तियस-नाहेहि

पलवंतिहिं कह-कह-वि उक्खिवे उसिय नेमिनाहह । अक्कंदिरि तिहुयणि वि भरिय-विवरि तह सिहरि-रायह ॥ देवदारु-गोसीस-सिरिखंड- अगुरु-रइयाए । सामि-सरीरु ठवंति ग्रुर- नायग मिज्य चियाए ॥

[३३०५]

अम्मि-कुमर वि तियस निय-सुहह
वज्जिम तिर्ह निखवहि अह पहीण-सिय-मंस-सोणिय।
पहु-अंगोवंग हुय तयणु गंध-उदएण झामिय।।
अह तियसासुर-पहु पहुहु हणुय-पमुह-अहीणि।
जहिरहु गेण्डहिं अ-सिव-पह- कमण-पाणि-लहीणि।।
३३०३. ६. इ. गयसणुः
३३०४. ५. इ. म. इह.

[308]

कत्य वच्चहुं को णु अणुसरहुं

पुक्कारहुं कसु पुरउ को व अम्ह रिउ-रक्ख करिहइ । अंधारिउ तिहुयणु वि तुह विओइ जय-नाह पहिहइ ॥ भव-कूविम्म अ-याणिरउं मग्गामग्ग-वियारु । इय विलवंतु चउव्विहु वि संघ भणइ सुस्सारु ॥

[806]

एम्ब तुम्हहं किमिह सोगेण

कय-किच्चउ भुवण-पहु पत्तु जेण निव्वाण-मंदिरु । तुब्भे वि-हु पाविहह पहुहु पहिण वच्चंत सिव-पुरु ॥ इय अणुसद्दि पयच्छिउण सयलस्स वि संघस्तु । तह विज्ञिण निव्वाण-सिल- उविर नेमि-सामिस्सु ॥

[3906]

नाम-अक्खर-पंति तह सम्मु

पहु-लक्खण-सय-सहस उक्किरेवि सोहम्म-सुरवइ । नीसेस-सुर-यण-सहिउ साम-वयणु निय-ठाणि आवइ ॥ नेमि-जिणिंदह गुणहं गणु सरिवि सरिवि झ्रंत । सावय साविय मुणि समणि नियय-ठाणि संपत्त ॥

[३३०९]

ते-वि पंडव सामि-पय-पउम-

अभिवायण-एक्क-मण विद्यारिकण धरणिहिं स-संभम । आगच्छिर अक्खलिर द्यिय-निसिय-सिव-रमणि-संगम ॥ बारस-जोयण-अंतरिण रेवय-गिरिहिं पहुत्त । पहु वंदिवि मासिय-तवह ग्रुंजेग्र ति ग्रुणंत ॥

३३०६. २. फ. पुक्कारहु.

३२०९. १. इ. समियप्यप्रम, स. सामिप्यसम.

[३३१०]

किंतु निसुणिवि पहुहु सिव-गमण

गयणंगण-गमिर-सुर- नियर-करुण-वयणाणुहाविण । ता पंच पंडव समण गहिय-हियय-गुरु-पच्छुताविण ॥ कय-अणसण पुंडरिय-गिरि- सिहरि समारुहिऊण । सिव-नयरिहि गय अहरिण वि कम्म-नियल दलिऊण ॥

[प्रशस्तिः ।]

[३३११]

पहु-अर्णतरु हुयउ जिणु पासु

पासाउ वि वीर-जिणु इंदभूइ अह तह सुहम्सु वि । ता जंबु-सामि अह पहबु तयणु गुरु-गणु अ-संखु वि ॥ अह कोडिय-गणि चंद-कुलि विउल-वहर-साहाए । अइगच्छंतिहि अणुकमिण वहु-गणहर-मालाए ॥

[३३१२]

हुयउ संसहर-हार-नीहार-

कुंदुज्जल-जस-पसर- भरिय-भ्रुवण-वडगच्छ-मंडणु । जिणचंद-मुणिंदु घर- वलय-भविय-जण-हियय-रंजणु ॥ तसु पुणु पट्टह जस-कल्रमु आसि जगुत्तिमु सीसु । अवितहत्थ-नामिण पयडु सिरि-सिरिचंद-मुणीसु ॥

[३३१३]

एहु पयडु वि हुयउ हरिभइ-

स्रिर ति विणेय-लवु असम-विविद्द-गुण-रयण-भूरिदि । सारय-सिस-विमल-जस- भरिय-धरद्द सिरिचंद-स्रिरिद्दि ॥ तद्द सिरिमाल-पुरुक्भविउ पोरुयाड-अभिद्दाणु । चिद्दद्द वंसु असंख-गुण- नर-माणिक्क-निद्दाणु ॥

[३२१४]

जो य संठिड नयरि सिरिमालि लच्छीए पयडीहविनि विहिय-असम-सव्वंग-रिद्धिउ। गंभूय-पूरीए गड वर्दमाण-मुहि-सयण-वुद्धिउ। हिन्थ-तुरंगम-सिह-सय- तय-किरियाणय-धाम्रु। तिम्म वंसि सु-पसिद्धु हुय डक्कुरु निश्नय-नाम्रु॥

३३१२. ३. क. अुषण.

३३१४. The last line of the stanza in क. is lost due to the damaged corner of क. ६. क. स. सह; अ. अव

[३३१५]

अवर-अवसरि जणय-बुद्धीए

वणराय-नराहिविष नीउ संतु अणहिल्लवाड । विज्जाहर-गच्छि कय- उसह-भवण-भय-छिल भम्बाड ॥ नियय-कित्ति-कामिणि दिसिहिं नीसेसिहि वि ललंत । जइ अज्ज-वि कोउगु कसु-वि ता सु नियउ पसरंत ॥

[३३१६]

तयणु सारय-समय-रचणियर-

किरणाविल-निम्मलिहिं गुणिहि पत्त असिरस-मङ्फ्ररु । हुउ निन्नय-अंगरुहु लहर-नामु दंडवइ मणहरु ।। तेण य विंग्न-गिरिहिं गइण गहिय अणेग करिंद । निज्जिय पुणु करि-हरण-मण वहु-विह समिर निर्दि ।।

[3380]

धणुडि विहियइ जीए अवयारि

लीलाइ वि रिउ जिणिय अजु वि देवि सा विभ्रवासिणि। तिण कारिय संडथल- गामि अन्थि दुरिओह-नासिणि॥ किंतु लहर-नामिण स तर्हि धणुहावि त्रि पसिद्ध। हुय सयल-धरणियल-कय- पूय-विसेस-ममिद्ध॥

[३३१८]

तत्थ पत्तिण हित्थ-दंसणिण
वणराय-नराहिविण सु-प्यसम्भ-चित्तेण लहरह ।
तं चेव य संडथल- गामु दिण्णु कज्जे थईयह ॥
तसु पुणु लच्छि-सरस्सइहि देविहि विहिय-पसाउ ।
महियल-विलसिर-जस-पसरु असम-गुणिहि विक्खाउ ॥

३३१५. ७ क. नीसेसिहि.

३३१७. १. वियहियह; ३. क. विज्ञावासिंगि. ४. क. संख्यल. Lines 6 to 9 of 3317 and lines 1 to 5 of 3318 are added marginally in क.

[३३१९]

टंक-सालहं सिरि-वरुवलदु
जिण ठिवयउ चित्त-पडु लिच्छि-निसिय-मुद्दासु जेण य ।
जसु संचिण वहइ इह मूलराय-मज्जाय तेम्व य ॥
मूलराय-चामुंडिनव- वल्लहरायहं कालि ।
दुल्लहरायह चुलुग-कुल- तिलयह रिज्ज विसालि ॥

[३३२०]

दसहं एगहं सचिव-पय-भार-उद्धरिण सु धुर-धवछ वीर-नासु हुउ सचिव-पुंगवु । अंतम्मि य सुगुरु-पयः मूलि चरणु सेविवि अणासवु ॥ जिवि पुन्न सव्वायरिण निय-जीविय-फलु छेड् । सर-वस-दिसि-वरिसम्मि जस-सेसचणु पावेड ॥

[३३२१]

तसु वि नंदणु विउसु सु-कुलीणु मु-समत्थउ खंति-परु सील्वंतु सोहम्म-सुंदरु । नेडु ति अमच्चु हुउ जसु पसन्तु सिरि-भीम-नरवरु ॥ वीउ वि दंडाहिवइ-पय- पाविय-असम-पहट्ठु । विमल-नामु नंदणु हुयउ असरिस-गुणहिं गरिट्ठु ॥

[३३२२]

अवर-अवसरि भीम-नरराय-वयणेण विविक्ख-जय- हेउ विमल्ज चउरंग-सेन्निण । सिरि-चड्डावल्लि-वर- विसइ पत्तु निय-सित्त-जोगिण ॥ अह संगहिय-विवक्ख-सिरि कय-निय-पहु-आपसु ।

तत्थ वसंतु सु सच्चवइ अव्युउ सिहरि-विसेसु ॥

३३२१ ६. क. वीओ. ८. क. वंदणु.

[३३२३]

तयणु पसरिय-गरुय-उच्छाहु

सिरि-अंवाएवि-वर- वसिण दिह-असिरस-वसुंघरः । तक्काल वि लखु सिरि- भीम-नेढ-आएसु सुंदरः ॥ अव्वय-गिरि-रायह सिहिर निम्मल-फालिह-वन्तु । उसह-जिणेसर-चेइहरु कारावेइ स्वन्तु ॥

[३३२४]

तयणु हरि-करि-रयण-संगयहं

सर्व्वगिय-लक्खणहं निलंड संड-नामिण य तियसिण। निच्चं पि-हु विहिय-वहु- सिन्नहाणु गुरु-भत्ति-तरसिण।। नच्चाविय निय-कित्ति-वहु भ्रवण-रंग-मज्म्मिम। उवज्ञंजिय-मणि-कणय-भणु सयण-सुयण-कज्जम्म।।

[३३२५]

हुयउ नेदा तणउ धवलु ति

सिरि-भीमएवंगरुह- कन्नएव-निवइहि महा-मइ ।
तस्यु वि जयसिंह-निव- रज्ज-समइ पसरंत-संपइ ॥
धणुहाविहिं पविइन्न-वरु कय-रेवंत-पसाउ ।
आणंदु नि जहत्थ-अभिहाणु सचिव संजाउ ॥

[३३२६]

चंद-निम्मल-सील-क्य-सोह

निक्कारण-कारुणिय सु-गुणवंत पणमंत-वच्छ्छ । पउमावइ-नाम तसु हुय दृइय सद्धम्म-पच्चछ ॥ अह सिद्धाहिव-कुमरनिव- सुकय-भरिण भज्जंत । नं अवलोइवि सयल घर असुहिय-जण-संजुत्त ॥

Verse ३३२४. is added marginally in क., ३३२४. ६. क. निरु is added marginally before मच्चाविय and निय after it is omitted. ३३२५. २. क. पसाब्तो.

[३३२७]

विहिण करुणा-रसिण सित्तेण

सिद्धाहिव-कुमरनिव- रज्जकालि नय-मग्ग-निद्धिउ । वयगरण-स्सिरिगरण- भार-धवल सिस-सम्म-दिद्धिउ ॥ सचिवाहिवइ विणिम्मविउ सिरि-आणंदह पुत्तु । सरसइ-वर-उवलद्ध सिरि- पुहइप्पाल्ज निरुत्तु ॥

[३३२८]

तेण अच्चुय-गिरिहिं सिरि-विमल-

निम्माविय-जिण-भविण असम-रूषु मंडवु कराविवि । तम्र पुरंड करेणु-गय सत्त म्रुत्ति पुव्वयदं ठाविवि ॥ निय-जणयह पुणु सेव-कइ जालिहरह गच्छम्मि । जणणीए वि पंचासरइ पास-जिणिद-गिइम्मि ॥

[३३२९]

माय-मायह सीळि-नामाप

पुण चड्डावल्लयह वीरनाइ-जिणहरह पंगणि । इहि मंडव कारविय असम-रूव अणहिल्ल-पट्टणि ॥ तह रोहाइ य वारहइ सावणवाखइ गामि । स-जणणि-जणयहं दोण्हयह सेय-कज्जि अभिरामि ॥

[३३३०]

तिजय-तिलयह संति-नाइस्य

काराविउ जिण-भवणु सयछ-नीइ-सत्थत्थ-निद्विण । नर-नारि-तुरंग-करि- रयण-विसय-लक्खण-विसिद्विण ॥ तयणु लिहाविवि पुत्थयहं सहि सयल सिद्धंत । आराहिवि तित्थाहिवहं चलण जिणय-जम्मंत ॥

३३२७. ८. क. स्वलद्ध.

३३२८. ६. Lines 6 to 9 of verse 3328 and lines 1 to 5 of v. 3829 are added marginally in क. ३३२८. ६. ४. मजिस for पुरत. 1n क. °र° of पुरत is illegible due to an ink-blot.

३३२९. ४. इ. इह. ८. इ. जनबह.

[३३३१]

समण-संघु वि विविद्द-बत्थूर्दि
पिंडलाहिवि अप्पु कय- किच्चु करिवि सद्धम्म-किम्मण ।
निय-जणणी-जणयहं वि धम्म-हेउ जिण-नाह-भत्तिण ।।
पुहद्दपाल-महामइहिं अब्भत्थणह बसेण ।
इहु हरिभद्द-मुणीसरिण चरिउ लइउ छेसेण ॥

[३३३२]

मह न तारिसु वयण-विन्नाणु

न य मंत-तंत-प्फुरण जइ वि तह वि पहु-भत्ति-जोगिण।
इहु नेमि-जिणेसरह चरिउ रइउ मइं ग्रह-पसाइण।।
इय इहु भुत्रण-सुहावणउं सुयणहु सुणहु चरित्तु।
अहव सयं पि-हु लेंति बुह चिंतामणि सु-पवित्तु।।

[३३३३]

कुमरवालह निवह रज्जिम्म

अणहिल्छवाडइ नयरि अनणु-सुयण-बुहयणह संगमि । सोछत्तर-वार-सइ कत्तिर्याम्म तेरसि-समागमि ॥ अस्सिणि-रिक्खिण सोम-दिणि सुप्पवित्ति लग्गम्मि । एडु समत्थिउ कह-वि निय- परियण-साहज्जम्मि ॥

- [३३३४] पच्चक्कर-गणणाए सिलोग-माणेण इह पर्वधम्म । अट्ठेव य सहस्सा वत्तीस-सिलोगया होति ॥
- [३३३५] जं किंचि मए अणुचियमुवइट्टं तुच्छ-मइ-विसेसाओ । तं पसिउं मह सुयणा सोहंतु कय-प्यसाय ति ॥
- [३३३६] यस्यांहि-द्वय-नख-मणि-मयूख-संक्रांत-सुरपति-श्रेणी । निज-लघुतामिव कथयति वपुषा विजयत्वसौ नेमिः ॥
- [३३३७] यावच्चन्द्रां यावद्दिवाकरो यावद्मर-गिरिरत्र । राजति तावज्जीयात् श्री-नेमि-जिनेन्द्र-चरितमदः ॥

[३३३८]

उद्यल्छक्षणशास्त्रसंचयनिधीन् सद्धर्म-मुद्रावधीन् सिद्धांतैकसहस्रपत्रतरणीन् शब्दादिचृडामणीन् । तर्काध्वन्यतरून् मनोभव-चधू-वैधव्य-दीक्षा-गुरुन् साहित्यामृत-सागरान् मुनि-बरान् श्रीचन्द्र-स्ररीन् स्तुवे ॥

इति

श्री-श्रीचन्द्र सूरिकम-कमल-भसल-श्री-हरिभद्रसूरि-विरचितं नवभवोपनिवदं श्री-नेमिनाथ-चरितं समाप्तम् ॥ श्रद्धिपत्रम्

पद्याङ्कषरणाङ्गी	धु चिः	पदाङ्करणाङ्गी	ग्रुविः
9938, 9	धवलहर-	२४१२. ४	जग-जंतु-
9880, 9	तिवस-संतिण	રશં૧૭. ૧	समुद्विजयाइणो
9960. 0	नियं तणुं-स्वरि	२४३७. पं	स-हरू-महिहि
१९७६. ३	चितिवि	२४६८. ६	भुवणब्महिय.
१९९७. १	-डवरिम्मि	₹846. 8	वल-हरिणुद्धिवि इद्धु रहु
₹008. ९	स-गुरुदु सविद्वि	२४८०. २	- कुंभयड
2090, 0	रम्मु	4404. C	समुत्यरिय
२०२९. ७	-सम्महिद्धि	२५90. ६	स-नंदणहं
२०३७ ९	युं-मुणि	१५२४. ५	बास्त उ (?) वि
२ ०४२, ५	आ इरिण	₹444. 8	भरह-क्सिलि
2046. 6	a.	449w. w	हरण-असेस-हाण
२०५९. ५	-ईव-	2575. 2	माहपु
₹908. ₩	तेसु तिम	१६२२. 💆	संवुत्य
२१३२. ८	ģ s	2629. 5	वहु अनु माणिल
२१३७. ७	बिद्ध	२६७४. ९	য় ন্ত
२९४४. १	-निवर्रनु	२७१९. ६	अणाहिद्धिइ ण
२१५१. ६	वि पष्टविय	२७२६. ८	कुंबिणि-
२ १७ ९. ३	मियय-	२७२९. २	क्टिह-णु
२१८९. ७	परिवासुदेषु	२७५४ - ८	-भण-पस्र
२२०२. ७	गंभसमिकि पुरम्भि	२७५६. ३	विसइ
२२४३. २	एव-अस्मि व	2446. 6	सेवहिं
,, u	विभाविय चित्ति	२७८०, २	बासुदेवं
२२७२. ९	परितोसिय पुर गाम	₹600. €	मिज्यह-दुग्गु
२१७३. ५	समुहिद्दूय अव-	2640. 4	कह-वि रोहह
२२८९. ६	वहुय-	₹८७६. ३	रिच-,-सिरि
२३०६. ५	मि सुंभण	२८७६. ५	अच्छि तहुं गंतु
२३०७. ५	बास-हाबु	₹८९४. ₹	<i>₩1</i> .
२३२८. १	<u> T</u>	3306. 9	चतारि उ
२३३२. ६	पुरुषुप्पन्तव	२ ९३२. ९	कण्हह
२३३३. ४	-रबण	3003. 4	गणय-तणउ
२३४६. २	-विकेषण-	₹090. €	-सवण-
२३५१. २	सक-त्यवं	₹•9६. ९	-जरेण
२३५८. ३	करइ करिवि सेक्लं तको	\$. \$ §	अभियोगिय-
२३६५. ३	ब ंधुंक	₹०६९. १	सणकुमारो

पंचाहुबरणाही	য়ুদ্ধি	पद्माहबरणाङ्गी	ग्रु ब्सिः
3045. F	रहनेशिन	\$ 8 MM - \$	द र-
3064. 6	-रहनेबि-	3 2 vu. c	पंत्रव-
3066. 6	र्पश्र-	३२८३. ३	भविष्णु
305 W. W	-जंदबईहि	3368. 6	बुहिय
३११०. ५	सवरि-हरि	३२८६. ६	-हर-
1989' R	तहा वि	₹ ₹ ८७. ♥	सम्बद्धराण
3904. 6	वारवड्	2252. ¢	के-वि
3946. 3	-जरु-कुमर-		कैसि-वि
3963. 6	संवार्ण	,,	
3950. 8	नियय-न्नाय-	₹ ₹<8	इर९४
3956. 9	तहि मयरिहि	३२९४. ६	वरपम्मूणव वास सय-
3 294. 8	किह-णु	३३०६. ६	अवाणिरहे
3220, 3	परिमुक्कु	,, \$	संङ्
३२२५. ५	श्रणाह	३३०८. ३	-श्ररकड
३२३७. ५	तहंतरु	३३१७. ९	-समिद
३२५३. ४	किह-णु	३३२६. ५	पू व

LALBHAI DALPATBHAI BHARATIYA SANSKRITI VIDYA MANDIR L. D. SERIES

NO. Title	Price
	Rs.
1. Śivāditya's Saptapadārthi, with a Commentary by Jinavardhana Sūri. Editor: Dr. J. S. Jetly. (Publication year 1963)	4/-
2. Catalogue of Sanskrit and Prakrit Manuscripts: Munirāja Shri Punyavijayaji's Collection Pt. I Compiler: Munirāja Shri Punyavijayaji Editor: Pt. Ambalal P. Shah. (1963)	50/-
3. Vinayacandra's Kāvyasikṣā. Editor : Dr. H. G. Shastri (1964)	10/-
4. Haribhadrasūri's Yogaśataka, with auto-commentary, along with his Brahmasidhantasamuccaya, Editor: Munirāja Shri Punyavijayaji. (1965)	5/-
5. Catalogue of Sanskrit and Prakrit Manuscripts, Munirāja Shri Punyavijayaji's Collection, pt. II. Compiler: Munirāja Shri Punyavijayaji. Editor: Pt. A. P. Shah. (1965)	40/-
6. Ratnaprabhasari's Ratnakaravatarika, part I. Editor: Pt. Dalsukh Malvania. (1965)	8/-
7. Jayadeva's Gragovinda, with King Mananka's Commentry. Editor: Dr. V. M. Kulkarini. (1965)	8/-
8. Kavi Lavanyasamaya's Nemirangaratnakarachanda. Editor: Dr. S. Jesalpura. (1965)	6/-
9. The Natyadarpana of Ramacandra and Gunacandra: A Cri-	20.
tical study: By Dr. K. H. Trivedi. (1966)	30/-
 Acarya Jinabhadra's Viśesavasyakabhasya. with Auto-commentical, pt. I. Editor: Dalsukh Malvania (1966) 	15/-
1. Akalanka's Criticism of Dharmakırti's Philosophy: A study By Dr. Nagin J. Shah.	30/-
2. Jinamanikyagani's Ratnakaravatarikadyaslokasatarthi. Editor: Pt. Bechardas J. Doshi (1967)	8/-
13. Ācārya Malayagiri's Śabdanuśāsana. Editor : Pt. Bechardas (1967)	30/-
14. Acarya Jinabhadra's Visesavasyakabhasya with Auto-commeutary, pt. II. Editor Pt. Dalsukh Malvania. (1968)	20/-
15. Catalouge of Sanskrit and Prakrit Manuscripts: Muniraja Punyavijayaji's Collection. Pt. III. Compiler: Muniraja Shri Punyavijayaji. Editor: Pt. A. P. Shah. (1968)	30/-
16. Ratnaprabhasūri's Ratnākarāvatārikā, pt. II. Editor : Pt. Dalsukh Malvania. (1968)	10/-
17. Kalpalataviveka (by an anonymous writer). Editor: Dr. Murari Lal Nagar and Pt. Harishankar Shastry. (1968)	32/-

18.	Ac. Hemacandra's Nighantusesa, with a commentary of Sri-	30/-
19.	vallabhagani. Editor: Muniraja Shri Punyavijayaji. (1968) The Yogabindu of Ācārya Haribhadrasūri with an English:	10/-
	Translation, Notes and Introduction by Dr. K. K. Dixit. (1968)	
20.	Catalogue of Sanskrit and Prakrit Manuscripts : Shri Ac.	40/-
	Devasūri's Collection and Ac. Kṣāntisūri's Collection: part.	
	IV. Compiler: Munitaja Shri Punyavijayaji. Editor: Pt. A. P.	
	Shah. (1968)	
21.	Ācārya Jinabhadra's Viśeṣāvasyakabhāṣya, with Auto-Commen-	21/-
	tary, pt. III. Editor: Pt. Dalsukh Malvania and Pt. Bechardas	
	Doshi. (1969)	
2 2.	The Sastravartasamuccya of Acarya Haribhadrasurı with Hindi	20/-
	Translation, Notes and Introduction by Dr. K. K. Dixit. (1969)	
23.	Pallipāla Dhanapāla's Tilakamanjartsāra, Editor: Prof. N. M.	12/-
	Kansara. (1969)	
24.	Ratnaprabhasuri's Ratnakaravatarıka pt. III. Editor : Pt.	8/-
25	Dalsukh Maluania. (1969)	401
23.	Ac. Haribhadra's Neminahacariya (Val. 1): Editors H. C. Bhayani and M. C. Modi (1970)	40/
	• ,	
26.	A Critical Study of Mahapurana of Puspadanta, (A Critical	30/-
	study of the Desya and Rare words from Puspadanta's Maha-	
	purana and his other Apabhramsa works). By Dr. Smt. Ratna Shriyan. (1970)	
27.	Haribhadra's Yogadrstisamuccaya with English translation,	8/
20	Notes Introduction by Dr. K. K. Dixit. (1970) Dictionary of Prakrit Proper Names, Part I by Dr.	
40,	M. L. Mehta and Dr. K. R. Chandra. (1970)	32/-
29.	Pramanavartikubhasya Karikardhapadasuci, Compiled by	321-
	Pt. Rupendrakumar. (1970)	8/-
30.	Prakrit Jaina Kathā Sāhitya by Dr. J. C. Jain. (1971)	10/-
31.	Jaina Ontology, By Dr. K. K. Dixit (1971)	30/-
32.	Philosophy of Sri Svaminarayana by Dr. J.A. Yajnik.	30/-
	Ac. Haribhadra's Neminahacariya (Volume II) Edited by Dr. H.C.	40/-
	Bhayani and M.C. Modi	,
	* * * *	
	The following works are in the press:	
	(1) Nyāyamaň jar 1 granthibhanga.	
	(2) Madanarekha Ākhyāyikā.	
	(3) Adhyatmabindu.	
	(4) Dictionary of Prakrit Proper Names. Part II,	
	(5) Sanatkumāracarita,	

वीर सेवा मन्दिर

काल नं ०